


မရမ္မရဇ္ဇေ (ဗြဟ္မဒေသေ)

ဇေယျာပူရမဟာမဏ္ဍလေ ရတနာသိင်္ဃီမဏ္ဍလေ
စပိကာပိပ္ပလီ (သုရဘာ) နဂရေ တာလေကာဂါမေ
ဣန္ဒကာရာမေ ဝသန္တေန ဘဒ္ဒန္တဣန္ဒာသဘနာမကေန
ဣန္ဒာကာစရိယေန ဝိရစိတာ

ပရိတ္တဒိပနီ




ဝေရိက္ခယနဂရေဝိဗ္ဗယပ္ပဒေသေ မေဒိနီဝိဇ္ဇာလယမဟာရာမေဝသန္တေန
ဘဒ္ဒန္တကောဝိဒဇေနာမကေနဂန္ထဝါစကမဟာနာယကထေရေန၊
တာလပဏ္ဍပေါတ္တကတော ဥဒ္ဒရိတွာ ဝိသောဓေနံ
ကတွာ ပူဇိတောယံ ဂစ္ဆော။

သာသနာ- ၂၅၅၈

ကောဇာ- ၀၃၇၆

ရေစ်- ၂၀၁၄

ပရိတ္တဒိပနိ



ဘဒ္ဒန္တ ကောဝိဒဇေ

ဂဏဝါခက၊မဟာနာယက
သိရိပဝရဓမ္မာစရိယ၊ဝိနယပါရဂူ၊အင်္ဂုတ္တရနိကာယပါဠိပါရဂူ၊
အဂ္ဂမဟာဂန္ထဝါခကပဏ္ဍိတ၊ အဂ္ဂမဟာဏ္ဍိတ၊

ကျောက်ကုန်းတောရမေဒိနိစာသင်တိုက်
ရန်ကင်းမြို့နယ်၊ရန်ကုန်မြို့

သာသနာ- ၂၅၅၈

ကောဇာ-၁၃၇၆

ခရစ်-၂၀၁၄

ပရိတ္တဒီပနီ




ပုံနှိပ်မှတ်တမ်း

ဗဟိုထုတ်ဝေသူ
အရှင်ကောဝိဒဓဇ
မေဒိနီစာသင်တိုက်
ရန်ကင်း၊ ရန်ကုန်
ဖုန်း: -- ၀၁-၅၆၆၁၁၂
၀၉-၇၃၁-၇၅-၃၂၃
၀၉-၂၅၀၀-၁၈-၄၃၂

ထုတ်ဝေသည့်ခုနှစ်
၁၃၇၆-တန်ဆောင်မုန်းလ
အကြိမ်- ပထမအကြိမ်
အုပ်ရေ - ၅၀၀
တန်ဖိုး -

ကွန်ပျူတာစာစီ
အရှင်သုန္ဒရ(ကန့်./ရွှေ)
အရှင်တေဇာနန္ဒ(ငဖဲ)
အရှင်သုမန(ကန့်./ရွှေ)

ကွန်ပျူတာ
ရတနာမွန်ကွန်ပျူတာ
မေဒိနီစာသင်တိုက်
ရန်ကင်းမြို့နယ်၊ ရန်ကုန်



ရန်ကုန်မြို့၊ ကမ္ဘာအေး၊ သာသနာရေးဝန်ကြီးဌာန
သာသနာရေးဦးစီးဌာန၊ ကမ္ဘာအေးစာပုံနှိပ်တိုက်တွင်
ညွှန်ကြားရေးမှူး ဦးဝင်းထင်အောင်
မှတ်ပုံတင်အမှတ် (၀၀၁၀၄/၀၀၂၃၀) က
ပုံနှိပ်ထုတ်ဝေသည်။

မာတိကာ

ဦးရေစဉ်	အကြောင်းအရာ	စာမျက်နှာ
	နိဒါန်းကဏ္ဍ	(က)
၁။	မင်္ဂလာသုတ္တ	၁
၂။	ရတနသုတ္တ	၆၇
၃။	မေတ္တသုတ္တ	၁၁၃
၄။	ခန္ဓသုတ္တ	၁၃၅
၅။	မောရသုတ္တ	၁၄၂
၆။	ဝဋ္ဋသုတ္တ	၁၄၉
၇။	ဓဇဂ္ဂသုတ္တ	၁၅၅
၈။	အဋ္ဌာနာဠိယသုတ္တ	၁၇၁
၉။	အင်္ဂုလိမာလသုတ္တ	၂၂၇
၁၀။	ဗောဇ္ဈင်္ဂသုတ္တ	၂၃၈
၁၁။	ပုဗ္ဗဏှသုတ္တ	၂၄၇
	နိဂမနကဏ္ဍ	၂၅၁

(က)

နိဒါနကထာ

သုဝိညေယျမေတ် ဌာနံ

လောကနာထေန သမ္ပုဒ္ဓဝရေန ဒေသိတံ ဓမ္မဝိနယသင်္ခါတံ သာသနံ သတ္တာနံ ဥပ္ပန္နဘယံ နာသေတွာ ဟိတသုခါဝဟံဝ ဟောတိ။ သစ္စမေဝေတံ၊ တာဝ သမ္ပုဒ္ဓဿ သာသနံ သုဝိသုဒ္ဓံ သုဠု ပတိဋ္ဌိတံ အဘိဝိရုဠံ၊ ယာဝ ဗုဒ္ဓသာဝကာ ဘိက္ခုဝါ ဘိက္ခုနီ ဥပါသကာ ဥပသိကာယော ဗုဒ္ဓေါဝါဒံ သက္ကစ္စံ သိက္ခန္တိ သက္ကရောန္တိ ပရေသံ ဝါစေန္တိ သဗ္ဗာနာပေန္တိ၊ တေနေဝဠိ ဝုတ္တမေတံ- “ ယာဝစ ဓမ္မဝိနယော တိဋ္ဌတိ။

တာဝ အနတိတသတ္ထုကမေဝ ပါဝစနံ ဟောတိ”တိ

ဝုတ္တဉေတံ သင်္ဂါယနာမဟာနာယကထေရဝရေနာပိ -

“ယန္နုနာဟံ ဓမ္မဉ္စ ဝိနယဉ္စ သင်္ဂါယေယျံ၊ ယထာယိဒံ သာသနံ အဒ္ဓနိယံ အဿ စိရဋ္ဌိတိက” န္တိ။ (ဝိ- ၄- ၁- ၅)

ယာဝဇူတ္တနာပိ ဗုဒ္ဓဝါဒီ ဗုဒ္ဓဘာသိကာ ဗုဒ္ဓဿ သာမုက္ကံသိကံ ပါဝစနံ ပရိယာပုဏိတွာ ပဂုဏံ ကတွာ သဒ္ဓါယ ပညာယ သဇ္ဈာယန္တိ အန္တရာယ ဝိသောနေတ္ထံ ယထိစ္စိတတ္ထသမိဇ္ဈနတ္ထဉ္စ၊ တမ္ပန မရမ္မရဋ္ဌေ ဝတ္တသဇ္ဈာယနက္ကမ ပေါတ္ထကေသု “ပရိတ္တ” န္တိ ဝုတ္တံ သျာမ သီဟဋ္ဌ (သီရိလင်္ကာဒီပ)ရဋ္ဌာဒီသုပိ။ ပရိတ္တာနိ ပန ဧကာဒသက သုတ္တာနိ သန္တိ။ အပရမ္ပိ ဓမ္မစက္က ပဝတ္တနသုတ္တံ၊ အနတ္တလက္ခဏသုတ္တာဒီနိပိ သဇ္ဈာယန္တိ မရမ္ပိကာ ဗုဒ္ဓဝါဒီ။ ပရိတ္တေသု သဇ္ဈာယန္တေသု ပရိတ္တဘာဏကဿ တိဏိဝါ စတသောဝါ အင်္ဂါနိ ဉာတဗ္ဗာနိ- ပရိတ္တဘာဏကဿ အင်္ဂါနိ ပန

(က) သုဂ္ဂဟိတာနိ အတ္ထဉ္စ ဗျဉ္စနဉ္စ ပရိသောဓေတွာ သုဠုဥဂ္ဂဟိတာ၊ သမန္တာ ပရိယာပုဏာတိ ပဒဗျဉ္စနာနိ အဟာပေတွာ ပရိပုဏ္ဏံ ဥဂ္ဂဟိတာ။

(၁)

(ခ) အတ္ထုပ္ပတ္တိ ပါဠိပ္ပတ္တိ ဝိသံဝါဒေတွာ သဗ္ဗသော ဝါ ပန အပ္ပဂုဏံ ကတွာ ဘဏန္တဿဟိ ပရိတ္တံ တေဇဝန္တံ န ဟောတိ၊ သဗ္ဗသော ပဂုဏံ ကတွာ ဘဏန္တဿေဝတေဇဝန္တံ ဟောတိ။

(ဂ) လာဘဟေတု ဥဂ္ဂေဟေတွာ ဘဏန္တဿာပိ အတ္တံ န သာဓေတိ။

(ဃ) နိဿရဏပက္ခေ ဌတွာ မေတ္တံ ပုရေစာရိကံ ကတွာ ဘဏန္တဿေဝ အတ္ထာယ ဟောတိ။ (ဒီဃ-ပါထိကဝဂ္ဂအဋ္ဌကထာ-၁၅၀)

ဉာပနမေတံ - (က-ခ)ကာရင်္ဂါနိ ဧကစ္စံ ကတွာ သဒ္ဓံ၊အတ္တံ၊အဓိပ္ပါယဉ္စ သာဓုကံ ဥ တွာ ဝိသံဝါဒနေန သဇ္ဈာယနမေကင်္ဂံ ဂဏှန္တေန တိဝိဓင်္ဂိန္တံ ဂဏှိတဗ္ဗံ။ ဝိသုံ ဝိသုံ ဂဏှန္တေန စကုပ္ပိဓန္တိ။

ပရိတ္တံ သုဏန္တဿ တီဏိအင်္ဂါနိ--

တီဟိ မဟာရာဇ ကာရဏေဟိ ပရိတ္တံ န ရက္ခတိ ကမ္မာဝရဏေန ကိလေသာဝရဏေန၊ အသဒ္ဓဟနတာယ။ (မိလိန္ဒပဉ္စာပါဠိ-၁၅၅)

ဉာပနမေတံ - ကမ္မာဝရဏေန - ပဉ္စာနန္တရိယကမ္ပံ ဂဟေတဗ္ဗံ၊ ကိလေသာဝရဏေန နိယတမိစ္ဆာဒိဋ္ဌိ၊ တေဟိ ကမ္မေဟိ ဝိနိမုတ္တော၊ ရက္ခိယတီတိ သဒ္ဓဟနန္တိ ၊ ပါဠိယာ ဗျတိရေက တော ဂဟေတွာ တိဝိဓင်္ဂါနိ ဉာတဗ္ဗာနိ။

သတိယာ ကာရဏမေတံ ဌာနံ

“ပရိတ္တောဒကံ ပရိတ္တသုတ္တံ ကတွာ ဒေထာ”တိ ဝုတ္တေ ပန တေသံယေဝ ဥဒကံ ဟတ္ထေန စာလေတွာ သုတ္တံ ပရိမဇ္ဇိတွာ ဒါတဗ္ဗံ။ (ဝိနယသင်္ဂဟဋ္ဌကထာ. ၁၁/ဝိနယဋ္ဌ-ဒု-၆၇)

ပရိတ္တဘဏနကာလေ-ကာရိယက္ကမော-

အန္တော ဂါမေ ဂိလာနဿတ္ထာယ ဝိဟာရံ ပေသေန္တိ “ပရိတ္တံ ဘဏန္တု”တိ ဘဏိတဗ္ဗံ။ အန္တော ဂါမေ ရာဇဂေဟာဒိသု ရောဂေဝါ ဥပဒ္ဓဝေဝါ ဥပ္ပန္နေ ပက္ခောသာပေတွာ ဘဏာပေန္တိ။ အာဋ္ဌာနာဋိယသုတ္တာဒိနိ ဘဏိတဗ္ဗာနိ။ (ဝိနယ-ဋ္ဌ-ဒု ၆၇/ဝိနယသင်္ဂဟဋ္ဌကထာ-၁၂)

ပဌမမေဝ ဟိ အာဋာနာဋိယသုတ္တံ န ဘဏိတဗ္ဗံ။ မေတ္တသုတ္တံ၊ ဓဇ္ဇေသုတ္တံ၊ ရတနသုတ္တံ၊ ကုမာနိ သတ္တာဟံ ဘဏိတဗ္ဗာနိ၊ သစေ မုဗ္ဗတိ၊ သုန္ဒရံ၊ နော စေ မုဗ္ဗတိ အာဋာနာဋိယသုတ္တံ ဘဏိတဗ္ဗံ၊ တံ ဘဏန္တေန ဘိက္ခုနာ ပိဋ္ဌဝါ၊ မံသံ ဝါ န ခါဒိတဗ္ဗံ။ သုသာနေ န ဝသိတဗ္ဗံ၊ ကသ္မာ၊ အမနုဿာ ဩကာသံ လဘန္တိ။ (ဒီဃ - ပါထိကဂ္ဂအဋ္ဌကထာ - ၁၅၀)။

အမနုဿဂဟိတကာလေ ဘဏိတဗ္ဗာကာရော

အမနုဿဂဟိတကော “တံ ကော နာမောသိ”တိ ပုစ္ဆိတဗ္ဗော။ နာမေ ကထိတေ နာမေနော အာလပိတဗ္ဗော။ “ဣတ္ထန္ဓာမ တုယံ မာလာဂန္ဓာဒီသု ပတ္တိ၊ အာသန ပူဇာယံ ပတ္တိ၊ ပိဏ္ဍပါတေ ပတ္တိ၊ ဘိက္ခု သံဃေန တုယံ ပဏ္ဍာကာရတ္ထာယ မဟာမင်္ဂလကထာ ဝုတ္တာ။ ဘိက္ခု သံဃေန ဝါရဝေန ဧတံ မုဗ္ဗာဟိ”တိ မောစေတဗ္ဗော။ သစေ န မုဗ္ဗတိ။ ဒေဝတာနံ အာရောစေတဗ္ဗံ “တုမေ ဇာနာထ၊ အယံ အမနုဿော အမှာကံ ဝစနံ န ကရောတိ၊ မယံ ဗုဒ္ဓအာဏံ ကရိဿာမာ”တိ ပရိတ္တံ ကာတဗ္ဗံ။ (ဒီဃပါထိကဂ္ဂအဋ္ဌကထာ-၁၅၁/ဝိနယသင်္ဂဟဋ္ဌကထာ-၁၂)။

ပရိတ္တံ သုဏန္တေန ဗျာဓိဝူပသမန ဤတျာပဂနမေတံ--

ဒိဿန္တိ ဘန္တေ နာဂသေန ဝဇ္ဇာနံ ဥပက္ကမာ ဘောဘဇ္ဇပါနာနုလေပါ၊ တေန တေသံ ဥပက္ကမေန ရောဂါ ပဋိနိဝတ္တန္တိတိ။

ပရိတ္တာနမ္ပိ မဟာရာဇ ပဝတ္တိယမာနာနံ သဒ္ဓေါ သုယျတိ၊ ဇိဝါ သုက္ခတိ၊ ဟဒယံ ဗျာဝဋ္ဋတိ၊ ကဏ္ဍော အာတုရတိ၊ တေန တေသံ ပဝတ္တေန သဗ္ဗေ ဗျာဓယော ဝူပသမန္တိ သဗ္ဗာ ဤတိယော အပဂစ္ဆန္တိတိ။ (မိလိန္ဒ ပဉ္စာပဋိ-၁၅၃)

ဒဟရာနံ ပရိတ္တသုတ္တ ဗန္ဓနံ--

တာလပဏ္ဍံ ပန ပရိတ္တသုတ္တံဝါ၊ ဟတ္ထေဝါ၊ ပါဒေဝါ၊ ဗန္ဓိတဗ္ဗံ၊

(ဃ)

ရတနသုတ္တာဒီနိ ပရိတ္တာနိ ဘဏိတဗ္ဗာနိ၊ “မာ သီလဝန္တံ ဘိက္ခုံ ဝိဟေဋ္ဌဟိ”တိ
ဓမ္မကထာ ကာတဗ္ဗာ၊ အာဋာနာဋိယသုတ္တံဝါ ဘဏိတဗ္ဗံ။
(ဝိနယသင်္ဂဟ အဋ္ဌကထာ-၁၂)

ပရိတ္တဓမ္မံ ဘဏန္တဿစ၊ သုဏန္တဿစ၊ လဒ္ဒဖလာနိသံသာနိ--
ကာတပရိတ္တံ မဟာရာဇ ပုရိသံ ခုသိကာမော အဟိ န ခုသတိ၊ ဝိဝဋ္ဌံ
မုခံ ပိဒဟတိ။ စောရာနံ ဥက္ခိတ္တံ လဂုဋ္ဌမိ န သမ္ဘဝတိ၊ တေ လဂုဋ္ဌံ မုဗ္ဗိတ္တာ ပေမံ
ကရောန္တိ။ ကုတောပိ ဟတ္ထိနာဂေါ သမာဂန္တာ ဥပရမတိ၊ ပဇ္ဇလိတမဟာ
အဂ္ဂိက္ခန္ဓောပိ ဥပဂန္တာ နိဗ္ဗာယတိ။ ဝိသံ ဟလာဟလမိ ခါဒိတံ အဂဒံ သမ္ပဇ္ဇတိ၊
အာဟာရတ္ထံ ဝါ ဖရတိ။ ဝဓကာ ဟန္တုကာမာ ဥပဂန္တာ ဒါသဘူတာ သမ္ပဇ္ဇန္တိ။
အက္ခန္ဓောပိ ပါသော နသံဝရတိ။ (မိလိန္ဒပဉ္စာပါဠိ-၁၅၄)

ပရိတ္တေ ပန “ဂိလာနဿ ပရိတ္တံ ကရောထ ဘန္တေ”တိ ဝုတ္တေ န ကာတဗ္ဗံ။
“ဘဏထာ”တိ ဝုတ္တေ ပန ကာတဗ္ဗံ။ သစေပိဿ ဧဝံ ဟောတိ “မနုဿာနာမ
န ဇာနန္တိ။ အကိရိယမာနေ ဝိပုဋ္ဌိသာရိနော ဘဝိဿန္တိ”တိ ကာတဗ္ဗံ။
“ပရိတ္တောဒကံ ပရိတ္တသုတ္တံ ကတွာ ဒေထာ”တိ ဝုတ္တေ ပန တေသံ ယေဝ
ဥဒကံ ဟတ္ထေန စာလေတွာ သုတ္တံ ပရိမေတွာ ဒါတဗ္ဗံ။ သစေ ဝိဟာရတော
ဥဒကံ အတ္တနော သန္တကံ ဝါ သုတ္တံ ဒေတိ ဒုက္ကဋ္ဌံ။ မနုဿာ ဥဒကဉ္စ သုတ္တဉ္စ
ဂဟေတွာ နိသီဒိတွာ “ပရိတ္တံ ဘဏထာ”တိ ဝဒန္တိ ကာတဗ္ဗံ။ နော စေ ဇာနန္တိ
အာစိက္ခိတဗ္ဗံ။ ဘိက္ခုနံ နိသိန္နာနံ ပါဒေသု ဥဒကံ အာကိရိတွာ သုတ္တဉ္စ ဌပေတွာ
ဂစ္ဆန္တိ “ပရိတ္တံ ကရောထ ပရိတ္တံ ဘဏထာ”တိ န ပါဒါ အပနေတဗ္ဗာ။မနုဿာ
ဟိ ဝိပုဋ္ဌိသာရိနော ဟောန္တိ။ (ပါရာဇိကကဏ္ဍဋ္ဌကထာ-၂-၆၇)

(၉)

ပရိတ္တဒီပနီနာမာယံ ဂန္ဓော မရမ္မရဋ္ဌေ (ဗြဟ္မဒေသေ) ဇေယျပူရ
မဟာမဏ္ဍလေ ရတနသိဃီမဏ္ဍလေ စပိကာပိပ္ပလီ (သုရဘာ) နဂရေ
တာလေကဂါမေ ဣဋ္ဌကာရာမေ ဝသန္ဓေန ဣန္ဒာသဘနာမကေန
မဟာနာယကတ္ထေရေန ဣဋ္ဌကာစရိယေန ဝိရစိတော။မဟာစေရေနာယံ ဂန္ဓော
ဒွါသတ္တဗျာဓိကေ သတေကသဟသေ (၁၁၇၂-ခု) သက္ကရာဇေ
စတုပညာသာဓိက တိသတဒ္ဒေသဟသေ (၂၃၅၄-ခု) သာသနဝသေ သမ္ပတ္တေ
လိခိတောတိ သဉ္ဇာနာမိ၊ တေနဝုတ္တံ ဣမသ္မိံ ယေဝ ပရိတ္တဒီပနီဂန္ဓ နိဂမနေ
“စတုပဉ္စတရိတဒ္ဒယ (၂၃၅၄ ခု) သင်္ခါတေ သာသနဝသေ သမ္ပတ္တေ၊
ဒ္ဒေသတ္တဇကဇက(၁၁၇၂-ခု) သက္ကရာဇေ သမ္ပတ္တေ - ပရိတ္တဒီပဏီနာမ ဣမံ
ဂန္ဓံ ပရိနိဋ္ဌိတ” န္တိ။ (ပရိတ္တဒီပနီ-၂၅၂)

ဣမသ္မိံ ယေဝ တာလေကဂါမေ ဗောဓိနာမကေ ဝိဟာရေ ဝသန္ဓေန
နန္ဒမေဓာ ဘိသိရိသဒ္ဓမ္မဓဇ ရာဇာဓိရာဇဂုရုတိလဒ္ဓလဉ္ဇေန တာလေက
သာသနပတိ သံဃရာဇာ မဟာနာယကထေရေန ယမကနိဿယော
(ယမိုက်အရကောက်ကျမ်း)ပဋ္ဌာနနိဿယောတိ (ပဋ္ဌာန်းအရကောက်ကျမ်း)
ဒ္ဒေမဟာဂန္ဓာ သက္ကရာဇေ ဧကဝိသာဓိကေ ဧကသတေက သဟသေ
သမ္ပတ္တကာလေ (၁၁၂၁-ခု) စတုဟိ စတုဟိ မာသေဟိ လိခိတာတိ သဉ္ဇာနာမိ၊
တေနဝုတ္တံ တေသုယေဝ ဂန္ဓေသု နိဂမနေသု --

- (က) နစ္ဆာယ ဧကတာလေန၊ ဧကတာလောတိ နာမကေ။
အဒ္ဓ ကုလသမာကိဏ္ဏေ၊ ဂါမေဝိသေသ ရာမကေ။
- (ခ) နန္ဒသီဟကျော်ထင် ဝုယေန၊ မဟာမစ္စေန ကာရိတေ။
နာနာထမ္ဘဟိ ဝါ စိတ္တေ၊ အန္ဓော ဗဟိစ လိမ္ပိတေ။
- (ဂ) ဓမ္မရာဇနရိန္ဒေန၊ ပါတေတွာ ဥဒကံ ဒိန္ဒေ။
ဝိသေသာတုလပုညမိ၊ ကမ္မဗန္ဓေန တေနာပိ။
- (ဃ) ဝသန္ဓေနေဝ ထေရေန၊ ဣမံ ယမကနိဿယံ။
သာသနံ စိရဋ္ဌိတတ္ထံ၊ သယံ လေခေန ကာရိတံ။

(၈)

(င) ဝသန္တေနဝ ထေရေန၊ ပဋ္ဌာန နိဿယံ ဣမံ၊
သာသနံ စိရဋ္ဌိတတ္ထံ၊ သယံ လေခေန ကာရိတံ။

(စ) ဧကဝိသဉ္စ မဓိကေ၊ သတသဟဿပူရဏေ၊
သက္ကရာဇေ ကတံ သမ္မာ၊ စတုမာသေဟိ နိဋ္ဌိတံ။
(ယ - နိ - ၆၀၁ / ပ - နိ - ၆၁၃)

ဤပနမေတံ ဌာနံ --

၁။ ယမက၊ ပဋ္ဌာနနိဿယ(အရကောက်ကျမ်း) ဂန္ထကာရက
မဟာထေရေန ဣမေ ဒွေ ဂန္ထာ သက္ကရာဇေ ဧကဝိသာဓိကေ ဧကသတေက
သဟဿေ (၁၁၂၁ - ၃) သမ္ပတ္တေ ကာလေ လိခိတာတိ သဉ္စာနာမိ။

(၂) ပရိတ္တဒီပနီဂန္ထကာရကမဟာထေရေန ပနာယံ ဂန္ထော သက္ကရာဇေ
ဒွါသတ္တတျာဓိကေ- ဧကသတေကသဟဿေ(၁၁၇၂-၃)သမ္ပတ္တေ ကာလေ
လိခိတာတိ သဉ္စာနာမိ။

ပရိတ္တဒီပနီဂန္ထမုဒ္ဒဏံ

ပရိတ္တဒီပနီနာမယံ ဂန္ထော တာလေကမဟာစေရေန ပါဠိအဋ္ဌကထာ
ဋီကာတော ဥဒ္ဓရိတွာ လိခိတွာ တာလပဏ္ဏပေါတ္ထကေ အာရောပေတွာ သုဋ္ဌ
ဌာပိတော၊ လိခိတနိဋ္ဌိတကာလတော ပဋ္ဌာယ ယာဝဇ္ဇတ္တနာ အာစရိယ
ပရမ္မရတော သိဿာနုသိဿာ ဟတ္ထာဟတ္ထံ အာဟရိတွာ သုရက္ခိသု။
သဗ္ဗပစ္စိမကာလေသု ရတနာသိယံ မဏ္ဍလေ စပိကာ ပိပ္ပလီ (သုရဘာ)နဂရေ
ပျဉ်းတော်ဂါမေ ဝေဠုဝနာရာမေ ဝသန္တော ဘဒ္ဒန္တနေမိန္ဒမဟာစေရော
ပဓာနနာယကထေရော (၈၅/၆၅) ပေါရာဏမဟာစေရေန သန္တိကာ
ဒါယဇ္ဇဂ္ဂဟဏံ ဂဟေတွာ သုရက္ခိတွာ ဌာပေသိ။

သာကေ (သက္ကရာဇေ)ပညာသာဓိကေ တိသတေကသဟဿာ
(၁၃၅၀-၃) တိက္ကန္တကာလေ ဝေဠုဝနာရာမ မဟာစေရဿ သန္တိကံ ဂန္ထာ

ဝန္တနကာလေ ပရိတ္တဒီပနီနာမိကမိမံ တာလ ပဏ္ဏပေါတ္ထကံ ဒသေတွာ
“ပရိတ္တဒီပနီနာမိကဂန္ထမိမံ အာဝုသော ကောဝိဒဓဇ ပဿိတွာ သာဓုကံ
သင်္ခရိတွာ မုဒ္ဒဏဂန္ထဘာဝံ ကတွာ ဒေဟီ”တိ အာဏာပေတိ။ တသောဝါဒံ
သိရသာ သမ္ပုဋ္ဌိစိတ္တော တာလပဏ္ဏပေါတ္ထကမိမံ မယံ ဟတ္ထေ ဗဟုဝဿ
မတိက္ကန္တမေဝ။ ဒါနိ ပန မယု မန္တေဝါသိကသိဿဘူတာ ဓမ္မာစရိယာ
သိရိသုရန္တရ(မလည်. ကန့်. ရွှေ) သိရိတေဇာနန္ဒ(ငဖဲ) သိရိသုမန
(ချောင်းရှည်. ကန့်. ရွှေ) နာမိကာ ယတိယုဝါ ကွန်ပျူတာ ယန္တေန မုဒ္ဒိတွာ
တေသု သိရိသုန္ဒရော ပဓာနကာရော ဟုတွာ မုဒ္ဒကာယန္တေ ဒတွာ
သုမုဒ္ဒါပေန္တိတိ။

- ၁။ ဟိတာဝဟေန သတ္တာနံ၊ လောကနာထေန ဒေသိတံ။
ဘယံ တာယတိ ပရိတ္တံ၊ အန္တရာယေ ဝိယာတကံ။
- ၂။ ဗုဒ္ဓဝါဒီ ဇနာသဗ္ဗာ၊ ဣဓ ပေစ္စ ဘယံ သောကံ။
သဗ္ဗာယန္တိ ဝိမုတ္တတ္ထံ၊ ပရိတ္တံ ဇယဒံ သေဋ္ဌံ။
- ၃။ သမန္တတော ပရိတ္တံ ယံ၊ သုရက္ခတိ ဘယံ ပါပံ။
ဒုန္နိမိတ္တမိ ဝဇ္ဇေတိ၊ သန္နိမိတ္တမိ ပူရေတိ။
- ၄။ ပရိတ္တံ တံ ဘဏန္တဿ၊ ပဒဗ္ဗ အက္ခရံ သုဒ္ဓံ။
အတ္ထဇာနံ မေတ္တာစိတ္တံ၊ တိဝိဓင်္ဂံ သုဝိညေယျံ။
အလာဘပေက္ခမေကမ္ပိ၊ စတုပ္ပိဓင်္ဂံ မိစ္စေဝံ။
- ၅။ ပရိတ္တံ တံ သုဏန္တဿ၊ ပဉ္စာနန္တရိယာ မုတ္တော။
အမိစ္ဆာဒိကော၊ သဒ္ဓေါ၊ တိဝိဓင်္ဂံ သုဝိညေယျံ။
ဘဏန္တဿ သုဏန္တဿ၊ ပုဏ္ဏင်္ဂံ မဟာတေဇံ။
- ၆။ ဂန္ထကာရက ထေရေဟိ၊ ပေါတ္ထကေ လိခိတာ ဂန္ထာ။
ထေရေဟိ လိခိတေ ဂန္ထေ၊ လေခေကာ သူစိကာ လေခါ။
- ၇။ သာဝဓာနေန သောဓေန္တော၊ သစေ အတ္ထိ အယုတ္တကံ။
သန္တစိတ္တေန ပဿန္တော၊ ယုတ္တံဂဏှေယျ ပဏ္ဍိတော။

(၉)

၈။ သာရံ သာရံ ဝိစာရေတွာ၊ သာရံ ယုတ္တံ သဒါ ဂဏှေ။
သာရေ ဌိတော စရန္တော၊ သာရံ သုခံ လဘော စိတ္တေ။

၉။ ကော - ဝိဒေါ သကဘာသာယ။

ဝိ - စာရေတွာ ကရေ ဝရံ။

ဒ - ဌစိတ္တော သမာရဒ္ဒေါ။

ဓဇ - တံ လောကဝမနံ။

၁၀။ ကော- ဝိဒါ လောကဓမ္မေသု။

ဝိ - သေသ ဇယမိစ္ဆိကာ။

ဒ - ဌာရဒ္ဒါ ဇိတာ ဟောန္တု။

ဓဇော-ဝ ခေ သိရိန္နရောတိ။

ဘဒ္ဒန္တ ကောဝိဒဓဇော

ဂဏဝါစကော၊မဟာနာယကော

သိရိပဝရဓမ္မာစရိယော၊ဝိနယပါရဂူ၊အင်္ဂုတ္တရနိကာယပါဠိပါရဂူ၊

အဂ္ဂမဟာဂန္ထဝါစကပဏ္ဍိတော၊ အဂ္ဂမဟာဏ္ဍိတော၊

ကျောက်ကုန်းတောရမေဒိနီ ဝိဇ္ဇာလယမဟာရာမေ။

ဝိဗ္ဗယပ္ပဒေသေ၊ ဝေရိက္ခယမဟာနဂရေ။

စာပြီး- ရက်စွဲ ။ ၁၃၇၆ - ၈ - ၁၅/၅ (6-9-2014) 5



နမော တဿ ဘဂဝတော အရဟတော သမ္မာသမ္ဗုဒ္ဓဿ

ရတနတ္ထယံ ဝန္တိတွာ၊ ဘာသိတမူလဂန္ထတော။
ဥဒ္ဓရိတွာန ကရိဿံ၊ ပရိတ္တဒီပနီ နာမံ။

မင်္ဂလသုတ္တံ၊ ရတနသုတ္တံ၊ မေတ္တသုတ္တံ၊ ခန္ဓသုတ္တံ၊ မောရသုတ္တံ၊ ဝဋ္ဋသုတ္တံ၊
ဇေဂ္ဂသုတ္တံ၊ အာဋ္ဌာနာဋီယသုတ္တံ၊ အင်္ဂုလိမာလသုတ္တံ၊ ဗောဇ္ဈင်္ဂသုတ္တံ၊
ပုဗ္ဗဏှသုတ္တန္တာတိ ဧကာဒသ ပရိတ္တာနိ ဟောန္တိ။

တတ္ထ မင်္ဂလသုတ္တံ၊ ရတနသုတ္တံ၊ မေတ္တသုတ္တံ ခုဒ္ဒကပါဌပါဠိယံ
သုတ္တနိပါတပါဠိယဉ္စ အာဂတံ။ ခန္ဓသုတ္တံ ဒုကနိပါတဇာတက အဋ္ဌကထာယံ
အင်္ဂုတ္တရစတုကနိပါတပါဠိယံ စူဠဝဂ္ဂပါဠိယဉ္စ အာဂတံ။ မောရသုတ္တံ ဒုကနိပါတ
ဇာတကအဋ္ဌကထာယံ။ ပကိဏ္ဏကနိပါတဇာတကအဋ္ဌကထာယဉ္စ အာဂတံ၊
ဝဋ္ဋသုတ္တံ ဧကနိပါတဇာတက အဋ္ဌကထာယံ စရိယာပိဋကပါဠိယဉ္စ အာဂတံ
ဇေဂ္ဂသုတ္တံ သဂါထာဝဂ္ဂသံယုတ္တပါဠိယံ အာဂတံ။ အာဋ္ဌာနာဋီယသုတ္တံ
ပါတိယဝဂ္ဂပါဠိယံ အာဂတံ။ အင်္ဂုလိမာလသုတ္တံ မဇ္ဈိမပဏ္ဏာသပါဠိယံ အာဂတံ။
ဗောဇ္ဈင်္ဂသုတ္တံ မဟာဝဂ္ဂသုတ္တပါဠိယံ အာဂတံ။ ပုဗ္ဗဏှသုတ္တံ တိက္ကအင်္ဂုတ္တရပါဠိယံ
အာဂတံ။ အယံ ပန သင်္ခေါပေါ ဝိတ္တာရော ပနေဝံ ဝေဒိတဗျော။

ပရိတ္တဒီပနီ

၁။ မင်္ဂလသတ္တ ပါဠိ

- ၁။ ယံ မင်္ဂလံ ဒွါဒသဟိ၊ စိန္တယိသု သဒေဝကာ။
သောတ္တာနံ နာဓိဂစ္ဆန္တိ၊ အဋ္ဌတ္တိသဉ္စ မင်္ဂလံ။
- ၂။ ဒေသိတံ ဒေဝဒေဝေန၊ သဗ္ဗပါပဝိနာသနံ။
သဗ္ဗလောကဟိတတ္ထာယ၊ မင်္ဂလံ တံ ဘဏာမ ဟေ။
- ၃။ ဧဝံ မေ သုတံ-
ဧကံ သမယံ ဘဂဝါ သာဝတ္ထိယံ ဝိဟရတိ ဇေတဝနေ
အနာထပိဏ္ဍိကဿ အာရာမေ။
အထ ခေါ အညတရာ ဒေဝတာ အဘိက္ကန္တာယ ရတ္တိယာ
အဘိက္ကန္တဝဏ္ဏာ ကေဝလကပ္ပံ ဇေတဝနံ ဩဘာသေတွာ
ယေန ဘဂဝါ တေနုပသင်္ကမိ၊
ဥပသင်္ကမိတွာ၊ ဘဂဝန္တံ အဘိဝါဒေတွာ၊ ဧကမန္တံ အဋ္ဌာသိ။
ဧကမန္တံ ဌိတာ ခေါ ၊ သာ ဒေဝတာ ဘဂဝန္တံ ဂါထာယ အဇ္ဈဘာသိ။
- ၄။ ဗဟူ ဒေဝါ မနုဿာစ၊ မင်္ဂလာနိ အစိန္တယု။
အာကင်္ခမာနာ သောတ္တာနံ၊ ဗြူဟိ မင်္ဂလမုတ္တမံ။
- ၅။ အသေဝနာ စ ဗာလာနံ၊ ပဏ္ဍိတာနဉ္စ သေဝနာ။
ပူဇာ စ ပူဇနေယျာနံ၊ ဧတံ မင်္ဂလမုတ္တမံ။
- ၆။ ပတိရူပဒေသဝါသော စ၊ ပုဗ္ဗေ စ ကတပုညတာ။
အတ္တသမ္မာပဏိဓိ စ၊ ဧတံ မင်္ဂလမုတ္တမံ။
- ၇။ ဗာဟုသစ္စဉ္စ သိပ္ပဉ္စ၊ ဝိနယော စ သုသိက္ခိတော။
သုဘာသိတာ စ ယာ ဝါစာ၊ ဧတံ မင်္ဂလမုတ္တမံ။
- ၈။ မာတာပိတု ဥပဋ္ဌာနံ၊ ပုတ္တဒါရဿ သင်္ဂဟော။
အနာကုလာ စ ကမ္မန္တာ၊ ဧတံ မင်္ဂလမုတ္တမံ။
- ၉။ ဒါနဉ္စ ဓမ္မစရိယာ စ၊ ဉာတကာနဉ္စ သင်္ဂဟော။
အနဝဇ္ဇာနိ ကမ္မာနိ၊ ဧတံ မင်္ဂလမုတ္တမံ။

- ၁၀။ အာရတီ ဝိရတီ ပါပါ။ မဇ္ဇပါနာ စ သံယမော။
အပ္ပမာဒေါ စ ဓမ္မေသု၊ ဧတံ မင်္ဂလမုတ္တမံ။
- ၁၁။ ဂါရဝေါ စ နိဝါတော စ၊ သန္တုဋ္ဌိ စ ကတညုတာ။
ကာလေန ဓမ္မဿဝနံ၊ ဧတံ မင်္ဂလမုတ္တမံ။
- ၁၂။ ခန္တီ စ သောဝစဿတာ၊ သမဏာနဉ္စ ဒဿနံ။
ကာလေန ဓမ္မသာကတ္တာ၊ ဧတံ မင်္ဂလမုတ္တမံ။
- ၁၃။ တပေါ စ ဗြဟ္မစရိယဉ္စ၊ အရိယသစ္စာန ဒဿနံ။
နိဗ္ဗာန သစ္စိကိရိယာ စ၊ ဧတံ မင်္ဂလမုတ္တမံ။
- ၁၄။ ဖုဋ္ဌဿ လောကဓမ္မေဟိ၊ စိတ္တံ ယဿ န ကမ္ပတိ။
အသောကံ ဝိရဇံ ခေမံ၊ ဧတံ မင်္ဂလမုတ္တမံ။
- ၁၅။ ဧတာဒိသာနိ ကတ္တာန၊ သဗ္ဗတ္ထ မပရာဇိတာ။
သဗ္ဗတ္ထ သောတ္ထိံ ဂစ္ဆန္တိ၊ တံ ဟေသံ မင်္ဂလမုတ္တမံ။

“မင်္ဂလသုတ္တဒီပနီ”

ဣဒံ ပန ခုဒ္ဒကပါဌပါဠိယံ အာဂတံ သုတ္တနိပါတပါဠိယဉ္စ ဒုတိယေ စူဠဝဂ္ဂေ အာဂတံ၊ ဝုတ္တံ ယေန ယဒါ ယသ္မာ စေတံ ဝတ္တာ ဣမံ ဝိမိန္တိ အယန္တာဝ အဋ္ဌကထာယံ ဧဝံ မေသုတံ ဧကံသမယံ ဘဂဝါ ။ပ။ ဘဂဝန္တံ ဂါထာယ အဇ္ဈဘာသိတိ။ ဣဒံ ဝစနံ သန္ဓာယ ဝုတ္တံ။ ဣဒဉ္စိ အနုဿဝဝသေန ဝုတ္တံ။ သောစ ဘဂဝါ သယမ္ဘူ အနာစရိယကော တသ္မာ နေတံ တဿ ဘဂဝတော ဝစနံ အရဟတော သမ္မာသမ္ဗုဒ္ဓဿ ယတောဝတ္တပ္ပမေတံ “ဣဒံ ဝစနံ ကေန ဝုတ္တံ ကဒါ ကသ္မာစ ဝုတ္တန္တိ။ ဝုစ္စတေ- အာယသ္မာ အာနန္ဒေန ဝုတ္တံ၊ တဉ္စ ပဌမမဟာသင်္ဂီတိကာလေ။

ပဌမသင်္ဂီတိ စေသာ သဗ္ဗသုတ္တနိဒါန ကောသလ္လတ္ထမာဒိတော ပဘူတိ ဧဝံ ဝေဒိတဗ္ဗာ။ ဓမ္မစက္ကပ္ပဝတ္တနဉ္စိ အာဒိကတ္တာ ယာဝ သုဘဒ္ဒ ပရိဗ္ဗာဇက ဝိနယာကတ ဗုဒ္ဓကိစ္စေ ကုသိနာရာယံ ဥပဝတ္တနေ မလ္လာနံ သာလဝနေ

ယမကသာလာနမန္တရေ ဝိသာခပုဏ္ဏမဒိဝသေ ပစ္စုသ သမယေ အနုပါဒိသေသာယ ပရိနိဗ္ဗာနဓာတုယာ ပရိနိဗ္ဗုတေ ဘဂဝတိလောကနာထေ ဘဂဝတော ပရိနိဗ္ဗာနေ သန္နိပဋိတာနံ သတ္တန္တံ ဘိက္ခုသတသဟဿာနံ သဃ်တ္ထေရော အာယသ္မာ မဟာကဿပေါ သတ္တာဟ ပရိနိဗ္ဗုတေ ဘဂဝတိ သုဘဒ္ဒေန ဝုမ္မပဗ္ဗဇ္ဇိတေန “အလံ၊ အဝုသော၊ မာသောစိတ္ထ၊ မာပရိဒေဝိတ္ထ၊ သမုတ္တာ မယံ တေန မဟာသမဏေန၊ ဥပ္ပဒ္ဓါတာစ ဟောမ ဣဒံ ဝေါ ကပ္ပတိ ဣဒံ ဝေါ န ကပ္ပတိတိ၊ ဣဒါနိ ပန မယံ ယံ ဣစ္ဆိဿာမ တံ ကရိဿာမ ယံ န ဣစ္ဆိဿာမ တံ န ကရိဿာမာ”တိ ဝုတ္တဝစနမနုဿရန္တော “ဌာနံ ခေါ ပနေတံ ဝိဇ္ဇတိ ယံ ပါပဘိက္ခု အတိတသတ္ထုကံ ပါဝစနန္တိ မညမာနာပက္ခံ လဘိတွာ န စီရသေဝ သဒ္ဓမ္ပံ အန္တရဓာပေယျံ ယာဝ ဓမ္မဝိနယော တိဋ္ဌတိ တာဝ န အတိတသတ္ထုကမေဝ ပါဝစနံ ဟောတိ။ ယထာဟ ဘဂဝါ-

“ယောဝေါ အာနန္ဒ မယာ ဓမ္မောစ ဝိနယောစ ဒေသိတော ပညတ္တော သော ဝေါ မမစ္စယေန သတ္တာ”တိ ယံနုနာဟံ ဓမ္မဝိနယဉ္စ သင်္ဂါယေယျံ၊ ယထယိဒံ သာသနမဒ္ဓနိယံ အဿ စီရတိဋ္ဌိကံ ယဉ္ဇာဟံ ဘဂဝတာ-

“ဓာရေဿသိ ပန မေ တံ၊ ကဿပ သာဏာနိ ပံသုကုလာနိ နိဗ္ဗသနာနိ”တိ ဝတ္တာ စိဝရေ သာဓာရဏာပရိဘောဂေနစေဝ။

“အဟံ၊ ဘိက္ခုဝေ ယာဝဒေ အာကင်္ခါမိ ဝိဝိစ္စေဝ ကာမေဟိ ။ ပ ။ ပဌမံ ဈာနံ ဥပသမ္ပဇ္ဇ ဝိဟရာမိ ကဿပေါပိ၊ ဘိက္ခုဝေ၊ ယာဝဒေဝ၊ အာကင်္ခတိ ဝိဝိစ္စေဟိ ကာမေဟိ ။ ပ ။ ပဌမံ ဈာနံ ဥပသမ္ပဇ္ဇ ဝိဟရတိ”တိ-

ဧဝမာဒိနာနယေန နဝါနုပုပ္ဖ ဝိဟာရသဋ္ဌာဘိညပ္ပဘေဒေ ဥတ္တရိ မနုဿဓမ္မေ အတ္တနာ သမသမဋ္ဌပနေနစ အနုဂ္ဂဟိတော၊ တဿ မေ ကိမညံ အာနဏျံ ဘဝိဿတိ “နန မံ ဘဂဝါ ရာဇာဝိယ သကကဝစ ဣဿရိယာ နုပ္ပဒါနေန အတ္တနော ကုလဝံသပ္ပတိဋ္ဌာပကံ ပုတ္တံ သဒ္ဓမ္ပဝံသပ္ပတိဋ္ဌာပကော မေ အယံ ဘဝိဿတိတိ မန္တာ ဣမိနာ အသာဓာရဏေန အနုဂ္ဂဟေသိ”တိ စိန္တယန္တော ဓမ္မဝိနယ သံဂါယနတ္ထံ ဘိက္ခုနံ ဥဿာဟံ ဇနေသိ? ယထာဟ-

“အထခေါ အာယသ္မာ မဟာကဿပေါ ဘိက္ခု အာမန္တေသိ ဧကမိဒါဟံ၊ အာရုသော သမယံ၊ ပါဝါသိ ကုသိနာရံ၊ အဒ္ဓါနမဂ္ဂပုဋိပန္နော မဟတာဘိက္ခု သံယေန သဒ္ဓိံ ပဉ္စမတ္တေဟိ ဘိက္ခုသတေဟိ”တိ သဗ္ဗံ သုဘဒ္ဒကဏ္ဍံ ဝိတ္တာရေတဗ္ဗံ

တတော ပရံ အာဟ “ဟန္တမယံ အာရုသော ဓမ္မဉ္စ ဝိနယဉ္စ သံဂါယေယာမ ပုရေ အဓမ္မော ဒိပ္ပတိံ၊ ဓမ္မော ပဋိဗာဟိယျတိ အဝိနယော ဒိပ္ပတိံ ဝိနယော ပဋိဗာဟိယျတိ ပုရေ အဓမ္မဝါဒိနော ဗလဝန္တော ဟောန္တိ ဓမ္မဝါဒိနော ဒုဗ္ဗလာ ဟောန္တိ အဝိနယဝါဒိနော ဗလဝန္တော ဟောန္တိ ဝိနယဝါဒိနော ဒုဗ္ဗလာ ဟောန္တိ”တိ။

ဘိက္ခု အဟံသု “တေနဟိ၊ ဘန္တေ၊ ထေရော၊ ဘိက္ခု ဉစိနတူ”တိ၊ ထေရော သကလနဝင်္ဂသတ္ထု သာသနပရိယတ္တိဓရေ ပုထုဇ္ဇန သောတာပန္န သကဒါကာမိ အနာဂါမိ သုက္ခဝိပဿကခိဏာသဝဘိက္ခု အနေက သဟဿေစ ဝေဇ္ဇေတွာ တိပိဋကသဗ္ဗပရိယတ္တိပုဘေဒဓရေ ပဋိသမ္ဘိဒါပုတ္တေ မဟာနုဘာဝေ ယေဘူယျေန ဘဂဝတာ ဧတဒဂ္ဂံ အာရောပိတေ တေဝိဇ္ဇာ ဒိဘေဒေ ခိဏာသဝါဒိဘေဒေ ခိဏာသဝဘိက္ခုယေဝ ဧကေနပဉ္စသတေ ပရိဂ္ဂဟေသိ။ ယေ သန္ဓာယ ဣဒံ ဝုတ္တံ “အထခေါ အာယသ္မာ မဟာကဿပေါ ဧကေနုနပဉ္စ အရဟန္တ သတာနိ ဉစိနိ”တိ။

ကိဿ ပန ထေရော ဧကေနုန မကာသီတိ၊ အာယသ္မတော အာနန္ဒထေရဿ ဩကာသကရဏတ္ထံ၊ တေနဟာယသ္မတာ သဟာပိ ဝိနာပိ နသက္ကာ ဓမ္မသံဂီတိ ကာတုံ သော ဟာယသ္မာ သေခေါ သကရဏိယော၊ တသ္မာ သဟ န သက္ကာ။ ယသ္မာ ပနဿ ကိဉ္စိ ဒသဗလဒေသိတံ သုတ္တဂေယျာဒိကံ ဘဂဝတော အသံမုခါ ပဋိဂ္ဂဟိတံ နာမ နတ္ထိံ၊ တသ္မာ ဝိနာပိ န သက္ကာ၊ ယဒိ ဧဝံ သေခေါပိ သမာနော ဓမ္မသံဂီတိယာ ဗဟုကာရတ္တာ ထေရေန ဉစိနိတဗ္ဗော အဿ၊။ အထ ကသ္မာ န ဉစိနိတောတိ။ ပရူပဝါဒ ဝိဝဇ္ဇနတော၊ ထေရောဟိ အာယသ္မန္တေ အာနန္တေ အဘိဝိယ ဝိဿတ္ထော အဟောသိ။ တထာဟိ နံ သီရသ္မိံ ပလိတေသု။ ဇာတေသုပိ “နဝါယံ ကုမာရကော မတ္တမညာသီ”တိ၊ ကုမာရက

ဝါဒေန ဩဝဒတိ။ သကျကုလပသုတော စာယံ အာယသ္မာ တထာဂတဿ ဘာတာစုလ္လပိတုပုတ္တော၊ တတြဘိက္ခု ဆန္ဒာဂမနံဝိယ မညမာနာ “ဗဟူ အသေ ပဋိသမ္ဘိဒါပုတ္တေ ဘိက္ခု။ ဌပေတွာ အာနန္ဒံ သေခပဋိသမ္ဘိဒါပုတ္တံ ထေရော ဥစ္စိနီ”တိ ဥပဝဒေယံ။ တံ ပရူပဝါဒံ ပရိဝိဝဇ္ဇန္တော “အာနန္ဒံ ဝိနာ သံဂီတိ န သက္ကာ ကာတုံ ဘိက္ခုနံယေဝ အနုမတိယာ ဂဟေဿာမိ”တိ န ဥစ္စိနီ။

အထ သယမေဝ ဘိက္ခု။ အာနန္ဒဿတ္ထာယ ထေရံ ယာစိသု ယထာဟ-
“ဘိက္ခု။ အာယသ္မန္တံ မဟာကဿပံ ဧတဒဝေါစုံ- အယံ ဘန္တေ အာယသ္မာ အာနန္ဒော ကိဉ္ဇာပိ သေခေါ၊ အဘဗ္ဗော ဆန္ဒဒေါသာ ဘယာမောဟာ အဂတိံ ဂန္တံ၊ ဗဟုစာနေန ဘဂဝတော သန္တိကေ ဓမ္မောစ ဝိနယောစ ပရိယတ္တော။ တေနဟိ၊ ဘန္တေ၊ ထေရော အာယသ္မန္တံ အာနန္ဒံ ဥစ္စိနတုတိ၊ အထခေါ အာသ္မာ မဟာကဿပေါ အာယသ္မန္တံ အာနန္ဒံ ဥစ္စိနီ”တိ။

ဧဝံ ဘိက္ခုနံ အနုမတိယာ ဥစ္စိနိတေန တေနာယသ္မတာ သဒ္ဓိ ပဉ္စထေရသတာနိ အဟေသုံ။

အထ ခေါ ထေရာနံ ဘိက္ခုနံ ဧတဒဟောသိ- “ကတ္ထ နုခေါ မယံ ဓမ္မဉ္စ ဝိနယဉ္စ သံဂါယေယျာမာ”တိ၊ အထ ခေါ ထေရာနံ ဘိက္ခုနံ ဧတဒဟောသိ။ “ရာဇဂဟံ ခေါ မဟာဂေါစရံ ပဟူတသေနာသနံ ယံ နူန မယံ ရဇဂဟေ ဝဿံ ဝသန္တာ ဓမ္မဉ္စ ဝိနယဉ္စ သံဂါယေယျာမ၊။ နညေ ဘိက္ခု ရဇဂဟေ ဝဿံ ဥပဂစ္ဆေယျန္တိ၊ ကဿာ ပန နေသံ ဧတဒဟောသိ ? ဣဒံ အမှာကံ ထာဝရကမ္ပံ၊ ကောစိ ဝိသဘာဂပုဂ္ဂလော သံဃမဇ္ဈံ ပဝိသိတွာ ဥက္ကောဋေယျာတိ၊ အထာယသ္မာ မဟာကဿပေါ ဥတ္တိဒုတိယေန ကမ္မေန သာဝေသိ။ တံသဂီတိ ခန္ဓကေ ဝုတ္တေနယေနေဝ ဉာတပ္ပံ။

အထ တထာဂတဿ ပရိနိဗ္ဗာနတော သတ္တသု သာဓုကိဋ္ဌန ဒီဝသေသု သတ္တသုစ ဓာတု ပူဇာဒီဝသေသု ဝိတိဝတ္တေသု “အမုမာသော အတိက္ကန္တော။ ဣဒါနိ ဂိမှာနံ ဒိယမော မာသော သေသော ဥပကဋ္ဌာ ဝဿုပနာယိကာ”တိ မန္တာ မဟာကဿပတ္ထေရော “ရာဇဂဟံ အာဝုသော ဂစ္ဆာမာ”တိ ဥပမံ

ဘိက္ခုသံဃံ ဂဟေတွာ ဧကံ မဂ္ဂံ ဂတော၊ အနုရုဒ္ဓတ္ထေရော ဥပဗ္ဗံ ဂဟေတွာ ဧကံ မဂ္ဂံ ဂတော။ အာနန္ဒတ္ထေရော ပန ဘဂဝတော ပတ္တစီဝရံ ဂဟေတွာ ဘိက္ခုသံဃပရိဝုတော သာဝတ္ထိံ ဂန္ဓာ ရာဇဂဟံ ဂန္ဓကာမော ယေန သာဝတ္ထိံ တေနစာရိကံ ပက္ကာမိ။ အာနန္ဒထေရေန ဂတဂတဌာနေ မဟာပရိဒေဝေါ အဟောသိ။ ဘန္တေ အာနန္ဒ ကုဟိံ သတ္တာရံ ဌပေတွာ အာဂတောသိတိ အနုပုဗ္ဗေန သာဝတ္ထိံ အနုပုတ္တေ ထေရော ဘဂဝတော ပရိနိဗ္ဗာနသမယေဝိယ မဟာပရိဒေဝေါ အဟောသိ။

တကြ သုဒံ အယသ္မာ အာနန္ဒော အနိစ္စတာဒိပဋိသံယုတ္တာယ ဓမ္မိယာ ကထာယ တံ မဟာဇနံ သညာပေတွာ ဇေတဝနံ ပဝိသိတွာ ဒသဗလေန ဝသိတဂန္ဓကုဋိယာ ဒွါရံ ဝိဝရိတွာ မဗ္ဗပိဋံ နိဟရိတွာ ပပ္ဖောဋေတွာ ဂန္ဓကုဋိ သမ္ပုဇိတွာ မိလာတမာလာကဝစရံ ဆဋေတွာ မဗ္ဗပိဋံ အတိဟရိတွာ ပုန ယထာ ဌာနေ ဌပေတွာ ဘဂဝတော ဌိတကာလေ ကရဏီယံ ဝတ္တံ သဗ္ဗမကာသိ။ အထ ထေရော ဘဂဝတော ပရိနိဗ္ဗာနတော ပဘုတိ ဌာန နိသဇ္ဇ ဗဟုလတ္တာ ဥသန္ဓဓာတုကံ ကာယံ သမဿာသေတုံ ဒုတိယဒိဝသေ ဒီရဝိရေစနံ ပိဝိတွာ ဝိဟာရေယေဝ နိသီဒိ။ ယံ သန္တာယ သုဘေန မာဏာဝေန ပဟိတံ မာဏဝကံ ဧတဒဝေါစ-

“အကာလော ခေါ၊ မာဏဝက၊ အတ္ထိ မေ အဇ္ဇ ဘေသဇ္ဇမတ္တာ ပီတာ၊ အပ္ပေဝနာမ သွေပိ ဥပသင်္ဂမေယျာမာ”တိ။

ဒုတိယဒိဝသေ စေတကတ္ထေရေန ပစ္ဆာသမဏေန ဂန္ဓာ သုဘေန မာဏဝေန ပုဋ္ဌော ဒီယနိကာယေ သုဘသုတ္တံနာမ ဒသမံ သုတ္တမဘာသိ။

အထ ခေါ ထေရော ဇေတဝနေ ဝိဟာရေ ခန္ဓဖုလ္လပုဋိသံခရဏံ ကာရာပေတွာ ဥပကဌာယ ဝဿူပနာယိကာယ ရာဇဂဟံ ဂတော။ တထာ မဟာကဿပတ္ထေရော အနုရုဒ္ဓတ္ထေရောစ သဗ္ဗံ ဘိက္ခုသံဃံ ဂဟေတွာ ရာဇဂဟမေဝ ဂတာ။

တေနခေါ ပန သမယေန ရာဇဂဟေ အဌာရသမဟာဝိဟာရာ ဟောန္တိ။ တေ သဗ္ဗေပိ ဆဋိတပတိတဥက္ကလာပါ အဟေသုံ။ ဘဂဝတော ဟိ

ပရိတ္တဒီပနီ

ပရိနိဗ္ဗာနေ သဗ္ဗေ ဘိက္ခု အတ္တနော အတ္တနော ပတ္တစီဝရံ ဂဟေတွာ ဝိဟာရေ စ ပရိဝေဏေစ ဆဋ္ဌေတွာ အဂမံသု။ တတ္ထ ထေရာ ဘဂဝတော ဝစနပူဇနတ္ထံ တိတ္ထိယဝါဒပရိမောစနတ္ထဉ္စ “ပဌမံ မာသံ ခဏ္ဍုလ္လပဋိသံခရဏံ ကရောမာ” တိ စိန္တေသုံ။ တိတ္ထိယာ ဟိ ဝဒေယံ။ “သမဏဿ ဂေါတမဿ သာဝကာ သတ္တရိ ဌိတေယေဝ ဝိဟာရေ ပဋိဇဉ်သု ပရိနိဗ္ဗုတေ ဆဋ္ဌေသု” ဣန္တိ။ တေသံ ဝါဒပရိ မောစနတ္ထဉ္စ စိန္တေသုန္တိ ဝုတ္တံ ဟောတိ။ ဝုတ္တံ ပိ စေတံ-

“အထ ခေါ ထေရာနံ ဘိက္ခုနံ ဧတဒဟောသိ- ဘဂဝတာ ခေါ, အာဝုသော, ခဏ္ဍုလ္လပဋိသံခရဏံ ဝဏ္ဏိတံ, ဟန္တ မယံ, အာဝုသော, ပဌမံမာသံ ခဏ္ဍုလ္လပဋိသံခရဏံ ကရောမ, မဇ္ဈိမံ မာသံ သန္နိပတိတွာ ဓမ္မဉ္စ ဝိနယဉ္စ သံဃာယိဿာမာ” တိ။

တေ ဒုတိယဒီဝသေ ဂန္ဓာ ရာဇဒွါရေ အဋ္ဌသု။ အရာဇသတ္တု ရာဇာ အာဂန္ဓာ ဝန္တိတွာ “အဟံ, ဘန္တေ, ကိ ကရောမိ, ကေနတ္ထော” တိ ပဝါရေသိ။ ထေရာ အဋ္ဌာရသမဟာဝိဟာရပုဋိသံခရဏတ္ထာယ ဟတ္ထကမ္ပံ ပဋိဝေဒေသုံ။ “သာဓု ဘန္တေ” တိ ရာဇာ ဟတ္ထကမ္ပကာရကေ မနုဿေ အဒါသိ။ ထေရာ ပဌမံ မာသံ သဗ္ဗဝိဟာရေ ပဋိသံခရာပေသုံ။

အထ ရညော အာရောစေသုံ- “နိဋ္ဌိတံ, မဟာရာဇ, ဝိဟာရပုဋိသံခရဏံ, ဣဒါနိ ဓမ္မဝိနယသင်္ဂဟံ ကရောမာ” တိ။ “သာဓု, ဘန္တေ, ဝိဿတ္ထာ ကရောထ, မယံ အာဏာစက္ကံ, တုမ္ဘာကံ ဓမ္မစက္ကံ ဟောတု။ အာဏာပေထ, ဘန္တေ, ကိကရောမိ” တိ? “ဓမ္မသင်္ဂဟံ ကရောန္တာနံ ဘိက္ခုနံ သန္နိသဇ္ဇဌာနံ မဟာရာဇာ” တိ။ “ကတ္ထ ကရောမိ, ဘန္တေ” တိ? “ဝေဘာရပပ္ပတပသေ သတ္တပဏ္ဍိဂုဟာဒွါရေ ကာတုံ ယုတ္တံ မဟာရာဇာ” တိ။ “သာဓု, ဘန္တေ” တိ ခေါ, ရာဇာ အဇာတသတ္တု, ဝိဿကမ္ပုနာ နိမ္မိတသဒိသံ သုဝိဘတ္တ ဘိတ္တိထမ္ဘ သောပါဏံ နာနာဝိမောလာကမ္ပလတာကမ္ပဝိစိတြိ မဟာမဏ္ဍပံ ကာရာပေတွာ ဝိဝိဓေသုမ ဒါမဩလမ္ပကဝိနိဂ္ဂလန္တစာရူဝိတာနံ ရတနဝိစိတြိမဏိကောဋိ မတလမိဝ စ နံ နာနာပုပ္ဖုပဟာရဝိစိတြိ သုပရိနိဋ္ဌိတဘူမိကမ္ပံ ဗြဟ္မဝိမာနသဒိသံ အလင်္ကရိတွာ တသ္မိ မဟာမဏ္ဍပေ ပဉ္စသတာနံ ဘိက္ခုနံ အနုဂ္ဂါနိပဉ္စ

ကပ္ပိယပစ္စတ္တရဏသတာနိ ပညာပေတွာ ဒက္ခိဏဘာဂံ နိဿာယ ဥတ္တရာဘိမုခံ
ထေရာသနံ၊ မဏ္ဍပမဇ္ဈေ ပုရတ္တာဘိမုခံ ဗုဒ္ဓဿ ဘဂဝတော အာသနာရဟံ
ဓမ္မာသနံ ပညာပေတွာ ဒန္တခစိတံ စိတ္တဗီဇနိဇ္ဇေတ္တ ဌပေတွာ ဘိက္ခုသံဃဿ
အာရောစာပေသိ “နိဋ္ဌိတံ၊ ဘန္တေ၊ ကိစ္စ”န္တိ။

ဘိက္ခု အယသ္မန္တံ အာနန္တံ အာဟံသု “သွေ၊ အာဝုသော အာနန္ဒ၊
သံဃသန္တိပါတော၊ တုဉ္စ သေခေါ သကရဏိယော၊ တေန တေ န ယုတ္တံ
သန္တိပါတံ ဂန္တံ၊ အပ္ပမတ္တော ဟောဟိ”တိ။

အထ ခေါ အာယသ္မာ အာနန္ဒော “သွေ သန္တိပါတော၊ န ခေါ ပန
မေတံ ပဋိရူပံ၊ ယွာဟံ သေခေါ သမာနော သန္တိပါတံ ဂစ္ဆေယျ”န္တိ။ ဗဟုဒေဝရတ္တိ
ကာယဂတာယသတိယာ ဝိတိနာမေတွာ ရတ္တိယာ ပစ္စုသသမယေ စင်္ဂမာ
ဩရောဟိတွာ ဝိဟာရံ ပဝိသိတွာ “နိပဇ္ဇိဿာမိ”တိ ကာယံ အာဝဇ္ဇေသိ။ ဒွေ
ပါဒါ ဘူမိတော မုတ္တာ၊ အပ္ပတ္တု သိသံ ဘိဗ္ဗောဟနံ၊ ဧတသ္မိ အန္တရေ
အနုပါဒါယ အာသဝေဟိ စိတ္တံ ဝိမုစ္စိ။ အယဉ္စိ အာယသ္မာ စင်္ဂမေန
ဗဟိဝိတိနာမေတွာ ဝိသေသံ နိပ္ပတ္တေတံ အသက္ကောန္တော စိန္တေသိ။ “နန မံ
ဘဂဝါ ဧတဒဝေါစ- ကတ ပုညောသိ တံ၊ အာနန္ဒ၊ ပဓာနမနုယုဉ္စ၊ ခိပ္ပံ ဟောဟိသိ
အနာသဝေါတိ။ ဗုဒ္ဓါနုဉ္စ ကထာဒေါသော နာမ နတ္ထိ၊ မမ ပန အစွာရဒ္ဓံ ဝိရိယံ၊
တေန မေ စိတ္တံ ဥဒ္ဓစ္စာယ သံဝတ္တတိ၊ ဟန္တာဟံ ဝိရိယသမတံ ယောဇေမိ”တိ
စင်္ဂမာ ဩရောဟိတွာ ပါဒဓောဝနဌာနေ ဌတွာ ပါဒေ ဓောဝိတွာ ဝိဟာရံ
ပဝိသိတွာ မဉ္ဇကေ နိသိဒိတွာ “ထောကံ ဝိသမိဿာမိ”တိ ကာယံ မဉ္ဇကေ
ဥပနာမေသိ။ ဒွေ ပါဒါ ဘူမိတော မုတ္တာ၊ သိသု ဘိဗ္ဗောဟနမသမ္ပတ္တံ၊ ဧတသ္မိ
အန္တရေ အနုပါဒါယ အာသဝေဟိစိတ္တံ ဝိမုစ္စိ။ စတုက္ကရိယာပထဝိရဟိတံ
ထေရဿ အရဟတ္တံ။ တေန “ဣမသ္မိ သာသနေ အနိသိန္တော အနိပ္ပန္တော
အဋ္ဌိတော အစင်္ဂမန္တော ကော ဘိက္ခု အရဟတ္တံ ပတ္တော”တိ ဝုတ္တေ
“အာနန္ဒထေရော”တိ ဝတ္တံ ဝတ္တတိ။

အထ ထေရာ ဘိက္ခု ဒုတိယဒိဝသေ ဘတ္တကိစ္စံ ကတွာ ပတ္တစိဝရံ
ပဋိဿာမေတွာ ဓမ္မသဘာယံ သန္တိပတိတာ။ အနန္ဒတ္ထေရော ပန အတ္တနော

ပရိတ္တဒီပနီ

အရဟတ္တပုတ္တိ ဉာပေတုကာမော ဘိက္ခုဟိ သဒ္ဓိံ န ဂတော။ ဘိက္ခု ယထာဝုဗ္ဗံ အတ္တနော အတ္တနော ပတ္တာသနေ နိသီဒန္တာ အာနန္ဒတ္ထေရဿ အာသနံ ဌပေတွာ နိသီန္တာ။ တတ္ထ ဧကဟိစိ “ဧတမာသနံ ကဿာ”တိ ဝုတ္တေ အာနန္ဒဿာတိ။ “အာနန္ဒော ပန ကုဟိ ကတော”တိ။ တသ္မိသမယေ ထေရော စိန္တေသိ။ “ဣဒါနိ မယံ ဂမနကာလော”တိ။ တတော အတ္တနော အာနုဘာဝံ ဒသေန္တော ပထဝိယံ နိမ္မိတ္တာ အတ္တနော အာသနေယေဝ အတ္တာနံ ဒသေသိ။ အာကာသေနာဂန္တာ နိသီဒိတိပိ ဧကေ။

ဧဝံ နိသီန္တေ တသ္မိံ အာယသ္မန္တေ မဟာကဿပတ္ထေရော ဘိက္ခု အာမန္တေသိ၊ “အာဝုသော၊ ကိံ ပဌမသံဂါယာမဓမ္မံဝါ ဝိနယံဝါ”တိ? ဘိက္ခု အာဟံသု၊ “ဘန္တေ မဟာကဿပ၊ ဝိနယောနာမ ဗုဒ္ဓသာသနဿ အာယု၊ ဝိနယေ ဌိနေ သာသနံ ဌိတံ ဟောတိ၊ တသ္မာ ပဌမံ ဝိနယံ သင်္ဂါယာမာ”တိ။ “ကံ ဓုရံ ကတွာ ဝိနယော သံဂါယိတဗ္ဗော”တိ? “အာယသ္မန္တံ ဥပါလိ”န္တိ။ “ကိံ အာနန္ဒော နပုဟောတိ”တိ? “နော နပုဟောတိ၊ အပိစ ခေါ ပန သမ္မာသမ္ဗုဒ္ဓေါ ဓရမာနောယေဝ ဝိနယပရိယတ္တိံ နိဿာယ အာယသ္မန္တံ ဥပါလိံ ဧတဒဂ္ဂေ ဌပေသိ- ဧတဒဂ္ဂံ၊ ဘိက္ခဝေ၊ မမသာဝကာနံ ဘိက္ခုနံ ဝိနယဓရာနံ ယဒိဒံ ဥပါလိ”တိ တသ္မာ ဥပါလိတ္ထေရံ ပုစ္ဆိတွာ ဝိနယံ သံဂါယာမာတိ။ တတော ထေရော ဝိနယံ ပုစ္ဆနတ္ထာယ အတ္တနာဝ အတ္တာနံ သမ္ဗန္တိ။ ဥပါလိတ္ထေရောပိ ဝိဿဇ္ဇနတ္ထာယ သမ္ဗန္တိ။ တကြယံ ပါဠိ-

အထ ခေါ အာယသ္မာ မဟာကဿပေါ သံဃံ ဉာပေသိ-

“သုဏာတု မေ၊ အာဝုသော၊ သံဃော၊ ယဒိ သံဃဿ ပတ္တကလ္လံ၊ အဟံ ဥပါလိ ဝိနယံ ပုစ္ဆေယျ”န္တိ။

အာယသ္မာပိ ဥပါလိံ သံဃံ ဉာပေသိ-

“သုဏာတု မေ၊ ဘန္တေ၊ သံဃော၊ ယဒိ သံဃဿ ပတ္တကလ္လံ၊ အဟံ အာယသ္မတာ မဟာကဿပေန ဝိနယံ ပုဋ္ဌော ဝိသဇ္ဈေယျ”န္တိ။

ဧဝံ အတ္တာနာဝ အတ္တာနံ သမ္ဗန္တိတွာ အာယသ္မာ၊ ဥပါလိံ၊ ဥဋ္ဌာယာသနာ ဧကံသံ စိဝရံ ကတွာ ထေရေ ဘိက္ခု ဝန္တိတွာ ဓမ္မာသနေ နိသီဒိ၊ ဒန္တခစိတံ ဗီဇနိ

ဂဟေတွာ၊ တတော မဟာကဿပတ္ထေရော ဥပါလိတ္ထေရံ ပဌမပါရာဇိကံ အာဒိကတွာ သဗ္ဗံ ဝိနယံ ပုစ္ဆိ၊ ဥပါလိတ္ထေရော ဝိဿဇ္ဇေသိ။ သဗ္ဗေ ပဉ္စသတာ ဘိက္ခု။ ပဌမပါရာဇိကသိက္ခာပဒံ သနိဒါနံ ကတွာ ဧကတော ဂဏသဇ္ဈာယ မကံသု။ ဧဝံ သေသာနိပီတိံ သဗ္ဗံ ဝိနယဌကထာယ ဂဟေတဗ္ဗံ။ ဧတေန နယေန သဉ္စာတော ဝိဘင်္ဂိံ သခန္ဓကပရိဝါရံ သကလံ ဝိနယပိဋကံ သံဂါယိတွာ ဥပါလိတ္ထေရော ဒန္တခစိတံ ဗီဇနိ နိက္ခိပိတွာ ဓမ္မာသနာ ဩရောဟိတွာ ဝုဇေ ဘိက္ခု။ ဝန္တိတွာ အတ္တနော ပတ္တာသနေ နိသီဒိ။

ဝိနယံ သံဃာယိတွာ ဓမ္မံ သံဃာယိတုကာမော အာယသ္မာ မဟာကဿပတ္ထေရော ဘိက္ခု။ ပုစ္ဆိ- “ဓမ္မံ သင်္ဂါယန္တေဟိ ကံ ပုဂ္ဂလံ ဓုရံ ကတွာ ဓမ္မော သံဂါယိတဗ္ဗော”တိ? ဘိက္ခု။ “အာနန္ဒတ္ထေရံ ဓုရံ ကတွာ”တိ အာဟံသု။

အထ ခေါ အာယသ္မာ မဟာကဿပေါ သံဃံ ဉာပေသိ-

“သုဏာတု မေ၊ အာဝုသော၊ သံဃော၊ ယဒိသံဃဿ ပတ္တကလ္လံ၊ အဟံ အာနန္ဒံ ဓမ္မံ ပုစ္ဆေယျ”န္တိ။

အထခေါ အာယသ္မာ အာနန္ဒော သံဃံ ဉာပေသိ-

“သုဏာတု မေ၊ ဘန္တေ၊ သံဃော ယဒိ သံဃဿ ပတ္တကလ္လံ၊ အဟံ အာယသ္မတာ မဟာကဿပေန ဓမ္မံ ပုဋ္ဌော ဝိဿဇ္ဇေယျ”န္တိ။

အထ ခေါ အာယသ္မာ အာနန္ဒော ဥဋ္ဌာယာသနာ ဧကံသံ စီဝရံ ကတွာ ထေရေ ဘိက္ခု။ ဝန္တိတွာ ဓမ္မာသနေ နိသီဒိ။ ဒန္တခစိတံ ဗီဇနိ ဂဟေတွာ။ အထ မဟာကဿပတ္ထေရော အာနန္ဒထေရံ ဓမ္မံ ပုစ္ဆိ- “ဗြဟ္မဇာလံ၊ အာဝုသော၊ အာနန္ဒ ကတ္ထ ဘာသိတ”န္တိ? “အန္တရာစ၊ ဘန္တေ၊ ရာဇဂဟံ အန္တရာစ နာဠန္တံ ရာဇဂါရကေ အဗ္ဗလဋ္ဌိကာယ”န္တိ။ “ကံ အာရဗ္ဗာ”တိ? “သုပ္ပိယဉ္စ ပရိဗ္ဗာစကံ ဗြဟ္မဒတ္တဉ္စ မာဏဝက”န္တိ။ အထ ခေါ အာယသ္မာ မဟာကဿပေါ အာယသ္မန္တံ အာနန္ဒံ ဗြဟ္မဇာလဿ နိဒါနမ္ပိ ပုစ္ဆိ၊ ပုဂ္ဂလမ္ပိ ပုစ္ဆိ။ “သာမညဖလံ၊ ပနာဝုသော အာနန္ဒ၊ ကတ္ထ ဘာသိတ”န္တိ? “ရာဇဂဟေ၊ ဘန္တေ ဇီဝကမ္ပဝနေ”တိ။ “ကေန သဒ္ဓိ”န္တိ? “အဇာတသတ္ထုနာ ဝေဒေဟိပုတ္တေန သဒ္ဓိ”န္တိ။ အထခေါ အာယသ္မာ မဟာကဿပေါ အာယသ္မန္တံ အာနန္ဒံ သာမညဖလဿ နိဒါနမ္ပိ ပုစ္ဆိ ပုဂ္ဂလမ္ပိ

ပုစ္ဆိ။ ဧတေနောပုပါယေန ပဉ္စပိ နိကာယေ ပုစ္ဆိ၊ ပုဋ္ဌော ပုဋ္ဌော အယသ္မာ အာနန္ဒော
ဝိဿဇ္ဇေတိ အယံ ပဌမ မဟာသံဂီတိ ပဉ္စဟိ ထေရသတေဟိ ကတာ-

“သတေဟိ ပဉ္စဟိ ကတာ၊ တေန ပဉ္စသတာတိစ။
ထေရေဟေဝ ကတတ္တာစ၊ ထေရိကာတိ ပဝုစ္စတိ”တိ။

ဣမိဿာ ပဌမမဟာသံဂီတိယာ ဝတ္တမာနာယ သဗ္ဗံ ဒီပနိကာယံ
မဇ္ဈိမနိကာယာဒိဉ္စ ပုစ္ဆိတွာ အနုပုဗ္ဗေန ခုဒ္ဒကနိကာယံ ပုစ္ဆန္တေန အာယသ္မတာ
မဟာကဿပေန “မင်္ဂလသုတ္တံ၊ အာဝုသော အာနန္ဒ၊ ကတ္ထ ဘာသိတ”န္တိ
ဧဝမာဒိဝစနာ ဝဿာနေ “နိဒါနမိ ပုစ္ဆိ၊ ပုဂ္ဂလမိ ပုစ္ဆိ”တိ ဧတ္ထ နိဒါနေ ပုစ္ဆိတေ တံ
နိဒါနံ ဝိတ္ထာရေတွာ ယထာစ ဘာသိတံ၊ ယေနစ သုတံ၊ ယဒါစ သုတံ၊ ယေနစ
ဘာသိတံ၊ ယတ္ထစ ဘာသိတံ၊ ယဿစ ဘာသိတံ၊ တံ သဗ္ဗံ ကထေတုကာမေန
“ဧဝံ ဘာသိတံ။ မယာ သုတံ၊ ဧကံ သမယံ သုတံ၊ ဘဂဝတာ ဘာသိတံ၊
သာဝတ္ထိယံ ဘာသိတံ၊ ဒေဝတာယ ဘာသိတ”န္တိ ဧတမတ္ထံ ဒသေန္တေန
အာယသ္မတာ အာနန္ဒေန ဝုတ္တံ။ “ဧဝံ မေ သုတံ- ဧကံ သမယံ ဘဂဝါ သာဝတ္ထိယံ
ဝိဟာရတိ ဇေတဝနေ အနာထပိဏ္ဍိကဿ အာရာမေ ။ ပ ။ ဘဂဝန္တံ ဂါထာယ
အဇ္ဈဘာသိ”တိ။ ဧဝမိဒံ အာယသ္မတာ အာနန္ဒေန ဝုတ္တံ၊ တဉ္စ ပန ပဌမ
မဟာသံဂီတိကာလေ ဝုတ္တန္တိ ဝေဒိတဗ္ဗံ။

ဣဒါနိ “ကသ္မာ ဝုတ္တ”န္တိ ဧတ္ထ ဝုစ္စတေ- ယသ္မာ အယမာယသ္မာ
မဟာကဿတ္ထေရေန နိဒါနံ ပုဋ္ဌော တသ္မာနေန တံ နိဒါနံ အာဒိတော ပဘုတိ
ဝိတ္ထာရေတုံ ဝုတ္တံ။ ယသ္မာ ဝါ အာနန္ဒံ ဓမ္မာသနေ နိသိန္တံ ဝသိဂဏပရိဝုတ္တံ
ဒိသ္မာ ဧကစ္စာနံ ဒေဝတာနံ စိတ္တမုပ္ပန္တံ “အယမာယသ္မာ ဝေဒေဟမုနိ
ပကတိယာပိ သကျကုလမန္ဓယော ဘဂဝတော ဒါယာဒေါ၊ ဘဂဝတာပိ
ပဉ္စက္ခတ္တံ၊ ဧတဒဂ္ဂေ နိဒ္ဒိဋ္ဌော၊ စတုဟိ အစ္စရိယအမျှတဓမ္မေဟိ သမန္ဓာဂတော၊
စတုန္တံ ပရိသာနံ ပိယော မနာပေါ၊ ဣဒါနိ မညေ ဘဂဝတော ဓမ္မရဇ္ဇဒါယဇ္ဇံ
ပတွာ ဗုဒ္ဓေါ ဇာတော”တိ။ တသ္မာ အာယသ္မာ အာနန္ဒော တာသံ ဒေဝတာနံ
စေတသာ စေတောပရိဝိတက္ကမညာယ တံ အဗျူတဂုဏသမ္ဘာဝနံ

အနဒိဝါသေန္တော အတ္တနော သာဝကဘာဝမေဝ ဒီပေတုံ အာဟ။ “ဧဝံ မေ သုတံ ဧကံ သမယံ ဘဂဝါ။ပ။ အဇ္ဈဘာသီ”တိ။ ဧတ္ထန္တရေ ပဉ္စအရဟန္တသတာနိ အနေကာနိစ ဒေဝတာ သဟဿာနိ “သာဓု သာဓု”တိ အာယသ္မန္တံ အာနန္တံ အဘိနန္တံ သု၊ မဟာဘူမိစာလော အဟောသိ၊ နာနာဝိဓကုသုမဝဿံ အန္တလိက္ခတော ပပတိ၊ အညာနိစ ဗဟူနိ အစ္စရိယာနိ ပါတုရဟေသံ၊ ဗဟုနဉ္စ ဒေဝတာနံ သံဝေဂေါ ဥပ္ပဇ္ဈိ။ “ယံ အမေဟိ ဘဂဝတော သမုခါ သုတံ၊ ဣဒါနေဝ တံ ပရောက္ခာ ဇာတ”န္တိ။ ဧဝမိဒံ အာယသ္မတာ အာနန္ဒေန ပဌမ မဟာသံဂီတိကာလေ ဝဒန္တေနာပိ ဣမိနာ ကာရဏေန ဝုတ္တန္တိ ဝေဒိတဗ္ဗံ။ ဧတ္တာဝတာ စ “ဝုတ္တံ ယေန ယဒါ ယသ္မာ၊ စေတံ ဝတ္တာ ဣမံ ဝိဓိ”န္တိ ဣမိဿာ အဋ္ဌကထာယ အတ္ထော ပကာသိတော ဟောတိ။

၁။ ဣဒါနိ “ဧဝမိစ္စာဒိ ပါဌဿ၊ အတ္ထံ နာနပ္ပကာရတော”တိ ဧဝမာဒိ မာတိကာယ သံဂဟိတတ္ထပ္ပကာသနတ္ထံ ဝုစ္စတေ- ဧဝန္တိ အယံ သဒ္ဓေါ ဥပမူပဒေသသမ္ပဟံ သနဂရဟဏာဝစနသမ္ပဋိဂ္ဂဟာကာရနိ ဒဿနာဝ ဒါရဏာဒိသု အတ္ထေသု ဒဌဗ္ဗော။ တထာဟေသ “ဧဝံ ဇာတေန မစ္စေန၊ ကတ္တဗ္ဗံ ကုသလံ ဗဟူ”န္တိ ဧဝမာဒိသု ဥပမာယံ ဒိဿတိ။ “ဧဝံ တေ အဘိက္ခမိတဗ္ဗံ၊ ဧဝံ တေ ပဋိက္ခမိတဗ္ဗံ”န္တိ အာဒိသု ဥပဒေသေ။ “ဧဝမေတံ ဘဂဝါ၊ ဧဝမေတံ သုဂတာ”တိ ဧဝမာဒိသု။ သမ္ပဟံသနေ။ “ဧဝမေဝံ ပနာယံ ဝသလီ ယသ္မိဝါ တသ္မိဝါ တဿ မုဏ္ဍကဿ သမဏဿ ဝဏ္ဏံ ဘာသတိ”တိ ဧဝမာဒိသု ဂရဟဏေ။ “ဧဝံ၊ ဘန္တေတိ ခေါ တေဟိ ဘိက္ခု။ ဘဂဝတော ပစ္စယောသု”န္တိ ဧဝမာဒိသု ဝစနသမ္ပဂ္ဂဟေ။ “ဧဝံ ဗျာခေါ အဟံ ဘန္တေ ဘဂဝတော ဓမ္မံ ဒေသိတံ အဇာနာမိ”တိ ဧဝမာဒိသု အာကာရေ။ “ဧဟိ တံ မာဏဝက ယေန သမဏော အာနန္ဒော တေနုပသင်္ကမ ဥပသင်္ကမိတွာ မမဝစနေန သမဏံ အာနန္တံ အပ္ပာဗာဓံ အပ္ပာတင်္ဂံ လဟုဋ္ဌာနံ ဗလံ ဖာသုဝိဟာရံ ပုစ္ဆံ။ သုဘော မာဏဝေါ တောဒေယျပုတ္တော ဘဝန္တံ အာနန္တံ အပ္ပာဗာဓံ အပ္ပာတင်္ဂံ လဟုဋ္ဌာနံ ဗလံ ဖာသုဝိဟာရံ ပုစ္ဆတိတိ ဧဝံ ဝဒေဟိ သာဓု ကိရ ဘဝံ အာနန္ဒော ယေန

သုဘဿ မာဏဝဿ တောဒေယျပုတ္တဿ နိဝေသနံ တေနုပသံကမတု
 အနုကမ္ပံ ဥပါဒါယာ”တိ ဧဝမာဒီသု နိဒဿနေ။ “တံ ကိံ မညထ ကာလာမာ
 ဣမေ ဓမ္မာ ကုသလာဝါ အကုသလာဝါတိ? အကုသလာ ဘန္တေ။ သာဝဇ္ဇာဝါ
 အနဝဇ္ဇာဝါတိ? သာဝဇ္ဇာ ဘန္တေ။ ဝိညုဂရဟိတာဝါ ဝိညုပုသတ္တာဝါတိ?
 ဝိညုဂရဟိတာ ဘန္တေ။ သမတ္တာ သမာဒိန္နာ အဟိတာယ ဒုက္ခာယ သံဝတ္တန္တိ။
 နောဝါ ကထံ ဝေါ ဧတ္ထ ဟောတီတိ? သမတ္တာ ဘန္တေ သမာဒိဏ္ဏာ အဟိတာယ
 ဒုက္ခာယ သံဝတ္တန္တိ။ ဧဝံ နော ဧတ္ထ ဟောတီ”တိ ဧဝမာဒီသု အဝဓာရဏေ။
 ဣဓ ပန အာကာရနိဒဿနာဝဓာရဏေသု ဒဋ္ဌဗော။

တတ္ထ အာကာရတ္ထေန။ ဧဝံ သဒ္ဓေန ဧတမတ္ထံ ဒီပေတိ- နာနာနယ
 နိပုဏမနေကဇ္ဈာသယသမုဋ္ဌာနံ အတ္တဗျဉ္ဇနသမ္ပန္နံ ဝိဝိဓပါဠိဟာရိယံ
 ဓမ္မတ္ထဒေသနာ ပဋိဝေဓဂမ္ဘိရံ သဗ္ဗသတ္တာနံ သကသကဘာသာနုရူပတော
 သောတပထ မာဂစ္ဆန္တိတဿ ဘဂဝတော ဝစနံ သဗ္ဗပ္ပကာရေန ကော သမတ္ထော
 ဝိညာတုံ။ သဗ္ဗထာမေန ပန သောတုကာမတံ ဇနေတွာပိ ဧဝံ မေ သုတံ။
 မယာပိ ဧကေနာကာရေန သုတန္တိ။

နိဒဿနတ္ထေန “နာဟံ သယမ္ဘူ န မယာ ဣဒံ သစ္စိကတ”န္တိ အတ္တာနံ
 ပရိမောစေန္တော “ဧဝံ မေ သုတံ မယာပိ ဧဝံ သုတ”န္တိ ဣဒါနိ ဝတ္တဗ္ဗံ သကလံသုတ္တံ
 နိဒဿေတိ။

အဝဓာရဏတ္ထေန “ဧတဒဂ္ဂံ ဘိက္ခဝေ မမ သာဝကာနံ ဘိက္ခုနံ
 ဗဟုဿုတာနံ ယဒိဒံ အာနန္တော။ ဂတိမန္တာနံ သတိမန္တာနံ ဓိတိမန္တာနံ ဥပဋ္ဌာကာနံ
 ယဒိဒံ အာနန္တော”တိ ဧဝံ ဘဂဝတာ ပသတ္ထဘာဝါနုရူပံ အတ္တနော ဓာရဏဗလံ
 ဒဿေန္တော သတ္တာနံ သောတုကမ္ပတံ ဇနေတိ။ “ဧဝံ မေ သုတံ တဉ္စခေါ
 အတ္ထတောဝါ ဗျဉ္ဇနတောဝါ အနုန မနဓိကံ၊ ဧဝမေဝ န အညထာ ဒဋ္ဌဗ္ဗ”န္တိ။

မေ သဒ္ဓေါ တီသု အတ္ထေသု ဒိဿတိ။ တထာဟိဿ “ဂါထာဘိဂီတံ
 မေ အဘောဇနေယျ”န္တိ ဧဝမာဒီသု မယာတိ အတ္ထော။ “သာဓု မေ ဘန္တေ
 ဘဂဝါ သံခိတ္တေန ဓမ္မံ ဒေသေတူ”တိ ဧဝမာဒီသု မယုန္တိ အတ္ထော။ “ဓမ္မဒါယာဒေါ
 မေ ဘိက္ခဝေ ဘဝထာ”တိ ဧဝမာဒီသု မမာတိ အတ္ထော။ ဣဓ ပန “မယာ

သုတန္တိ မမ သုတန္တိ အတ္ထဒ္ဒယေ ယုဇ္ဇတိ။

သုတန္တိ အယံ သုတသဒ္ဓေါ သဥပသဂ္ဂေါ အနုပသဂ္ဂေါ ဂမနချာတ ရာဘိဘူတပစိတာနုယောဂ သောတဝိညေယျ သောတဒ္ဓါရ ဝိညာတာဒိ အနေကတ္ထပ္ပဘေဒေါ။ တထာဟိဿ “သေနာယ ပသုတော”တိ ဧဝမာဒိသု ဂစ္ဆန္တောတိ အတ္ထော။ “သုတဓမ္မဿ ပဿတော”တိ ဧဝမာဒိသု ချာတဓမ္မဿာတိ အတ္ထော။ “အဝဿုတာ အဝဿုတဿာ”တိ ဧဝမာဒိသု ရာဂါဘိဘူတဿာတိ အတ္ထော။ “တုမေ ဟိ ပုညံ ပသုတံ အနပ္ပက”န္တိ ဧဝမာဒိသု ဥပစိတန္တိ အတ္ထော။ “ယေ စာနပ္ပသုတာ ဝိရာ”တိ ဧဝမာဒိသု စာနာနုယုတ္တာတိ အတ္ထော။ “ဒိဋ္ဌံ သုတံ မုတ”န္တိ ဧဝမာဒိသု သောတဝိညေယျန္တိ အတ္ထော။ “သုတဓရော သုတသန္တိစ္စယော”တိ ဧဝမာဒိသု သောတဒ္ဓါရ နုဿာရဝိညာဓရောတိ အတ္ထော။ ဣဓ ပန သုတန္တိ သောတဝိညာဏ ပုဗ္ဗင်္ဂမာယ ဝိညာဏဝိထိယာ ဥပဓာရိတန္တိ ဝါ ဥပဓာရဏန္တိဝါတိ အတ္ထော။ တတ္ထ ယဒါ မေသဒ္ဒဿ မယာတိ အတ္ထော။ တဒါ “ဧဝံ မယာ သုတံ သောတဝိညာဏပုဗ္ဗင်္ဂမာယ ဝိညာဏဝိထိယာ ဥပဓာရိတ”န္တိ ယုဇ္ဇတိ။ ယဒါ မေ သဒ္ဒဿ မမာတိ အတ္ထော။ တဒါ “ဧဝံ မမ သုတံ သောတဝိညာဏပုဗ္ဗင်္ဂမာယ ဝိညာဏဝိထိယာ ဥပဓာရဏ”န္တိ ယုဇ္ဇတိ။

ဧဝမေတေသု တီသုပဒေသု ဧဝန္တိ သောတဝိညာဏကိစ္စနိဒဿနံ။ မေတိ ဝုတ္တဝိညာဏသမင်္ဂီ ပုဂ္ဂလနိဒဿနံ။ သုတန္တိ အဿဝနဘာဝ ပုဋိက္ခေပတော အနုနာနဓိကာဝိပရိတဂ္ဂဟဏနိဒဿနံ။ တထာ ဧဝန္တိ သဝနာဒိစိတ္တာနံ နာနပ္ပကာရေန အာရမ္မဏေ ပဝတ္တဘာဝနိဒဿနံ။ မေတိ အတ္တနိဒဿနံ။ သုတန္တိ ဓမ္မနိဒဿနံ။

တထာဧဝန္တိ နိဒ္ဒိသိတဗ္ဗဓမ္မနိဒဿနံ။ မေတိ ပုဂ္ဂလနိဒဿနံ။ သုတန္တိ ပုဂ္ဂလကိစ္စနိဒဿနံ။ တထာ ဧဝန္တိ ဝိထိစိတ္တာနံ အာကာရပညတ္တိဝသေန နာနပ္ပကာရနိဒ္ဒေသော။ မေတိ ကတ္တာရနိဒ္ဒေသော။ သုတန္တိ ဝိသယနိဒ္ဒေသော။ တထာ ဧဝန္တိ ပုဂ္ဂလကိစ္စနိဒ္ဒေသော။ သုတန္တိ ဝိညာဏကိစ္စနိဒ္ဒေသော။ မေတိ ဥဘယကိစ္စယုတ္တပုဂ္ဂလနိဒ္ဒေသော။ တထာ ဧဝန္တိ ဘာဝနိဒ္ဒေသော။ မေတိ ပုဂ္ဂလနိဒ္ဒေသော။ သုတန္တိ တဿကိစ္စနိဒ္ဒေသော။ တတ္ထ ဧဝန္တိ စ မေတိ စ

သစ္စိကဋ္ဌပရမတ္ထဝသေန အဝိဇ္ဇမာနပညတ္တိ။ သုတန္တိ ဝိဇ္ဇမာနပညတ္တိ။ တထာ ဧဝန္တိစ မေတိစ တံ တံ ဥပါဒါယ ဝတ္တပ္ပတော ဥပါဒါ ပညတ္တိ။ သုတန္တိ ဒိဋ္ဌာဒီနိ ဥပနိဓာယ ဝတ္တပ္ပတော ဥပနိဓာပညတ္တိ။

ဧတ္ထ စ ဧဝန္တိ ဝစနေန အသံမောဟံ ဒီပေတိ။ သုတန္တိ ဝစနေန သုတဿ အသမ္မောသံ။ တထာ ဧဝန္တိ ဝစနေန ယောနိသောမနသိကာရံ ဒီပေတိ။ အယောနိသော မနသိကရောတော နာနပ္ပကာရပဋိဝေဓာဘာဝတော။ သုတန္တိဝစနေန အဝိက္ခေပံ ဒီပေတိ။ ဝိက္ခိတ္တစိတ္တဿ သဝနာဘာဝတော။ တထာဟိ ဝိက္ခိတ္တော ပုဂ္ဂလော သဗ္ဗသမ္ပတ္တိယာ ဝုစ္စမာနောပိ “န မယာ သုတံ၊ ပုန ဘဏထာ”တိ ဘဏတိ။ ယောနိသော မနသိကာရေန စေတ္ထ အတ္တသမာပဏီဓိ။ ပုဗ္ဗေကတပုညတဉ္စ သာဓေတိ။ အဝိက္ခေပေန သဒ္ဓမ္မသဝနံ သပ္ပုရိသုပနိဿယဉ္စ။ ဧဝန္တိစ ဣမိနာ ဘဒ္ဒကေန အာကာရေန ပစ္စိမစက္က ဒ္ဒယသမ္ပတ္တိ အတ္တနော ဒီပေတိ။ သုတန္တိ သဝနယောဂေန ပုရိသစက္ကဒ္ဒယသမ္ပတ္တိ။ တထာ အာသယသုဒ္ဓိ ပယောဂသုဒ္ဓိဉ္စ။ တာယစ အာသယသုဒ္ဓိယာ အဓိဂမဗျတ္တိ ပယောဂသုဒ္ဓိယာ အာဂမဗျတ္တိ။

ဧဝန္တိ စ ဣမိနာ နာနပ္ပကာရေန ပဋိဝေဓဒီပကေန ဝစနေန အတ္တနော အတ္တပဋိဘာန ပဋိသမ္ဘိဒါသမ္ပဒံ ဒီပေတိ။ သုတန္တိ ဣမိနာ သောတပ္ပဘောဒ ပဋိဝေဓဒီပကေန ဓမ္မနိရုတ္တိပဋိသမ္ဘိဒါ သမ္ပဒံ ဒီပေတိ။ ဧဝန္တိစ ဣဒံ ယောနိသောမသိကာရဒီပကံ ဝစနံ ဘဏန္တော “ဧတေ မယာ ဓမ္မာ မနသာနုပက္ခိတာ ဒိဋ္ဌိယာ သုပ္ပဋိဝိဒ္ဓါ”တိ ဉာပေတိ။ သုတန္တိ ဣဒံ သဝနယောဂ ဒီပကဝစနံ ဘဏန္တော “ဗဟူ မယာ ဓမ္မာ သုတာ ဓာတာ ဝစသာ ပရိစိတာ”တိ ဉာပေတိ။ တဒုဘယေနပိ အတ္တဗျဉ္စန ပါရိပူရိ ဒီပေန္တော သဝနေ အာဒရံ ဇနေတိ။

ဧဝံ မေ သုတန္တိ ဣမိနာ ပန သကလေနပိ ဝစနေန အာယသ္မာ အာနန္တော တထာဂတပ္ပဝေဒိတံ ဓမ္မံ အတ္တနော အရဟန္တော အသပ္ပုရိသဘူမိ အတိက္ကမတိ။ သာဝကတ္တံ ပဋိဇာနန္တော သပ္ပုရိသဘူမိ ဩက္ကမတိ။ တထာ အသဒ္ဓမ္မာ စိတ္တံ ဝုဋ္ဌာပေတိ။ သဒ္ဓမ္မေစိတ္တံ ပတိဋ္ဌာပေတိ။ “ကေဝလံ

သုတမေဝေတံ မယာ တဿေဝတု ဘဂဝတော ဝစနံ အရဟတော သမ္မာသဗ္ဗဒ္ဓဿာ”တိ စ ဒီပေန္တော အတ္တာနံ ပရိမောစေတိ။ သတ္တာရံ အပဒိသတိ။ ဇိနဝစနံ အပေတိ။ ဓမ္မနေတ္တိံ ပတိဋ္ဌာပေတိ။

အပိစ “ဧဝံ မေ သုတ”န္တိ အတ္တနာ ဥပ္ပါဒိတဘာဝံ အပ္ပဋိဇာနန္တော ပုရိမသဝနံ ဝိဝရန္တော သမ္မုခါ ပဋိဂ္ဂဟိတမိဒံ မယာ တဿ ဘဂဝတော စတုဝေသာရဇ္ဇဝိသာရဒဿ ဒသဗလဓရဿ အာသဘံဋ္ဌာနဋ္ဌာယိနော။ သီဟနာဒနာဒိနော သဗ္ဗသတ္တုတ္တမဿ ဓမ္မိဿရဿ ဓမ္မရာဇဿ ဓမ္မာဓိပတိနော ဓမ္မဒီပဿ ဓမ္မပ္ပဋိသရဏဿ သဒ္ဓမ္မဝရစက္ကဝတ္တိနော သမ္မာသမ္ဗုဒ္ဓဿ။ န ဧတ္ထ အတ္ထေဝါ ဓမ္မေဝါ ပဒေဝါ ဗျဉ္ဇနေဝါ သင်္ခါဝါ ဝိမတိဝါ ကာတဗ္ဗာ”တိ။ သဗ္ဗဒေဝမနုဿာနံ ဣမသ္မိံ ဓမ္မေ အသဒ္ဓိယံ ဝိနာသေတိ။ သဒ္ဓါသမ္ပဒံ ဥပ္ပါဒေတိတိ ဝေဒိတဗ္ဗော။ ဟောတိ စေတ္ထ-

“ဝိနာသယတိ အသဒ္ဓံ၊ သဒ္ဓံ ဝဇေတိ သာသနေ။
ဧဝံ မေ သုတမိစ္စေဝံ၊ ဝဒံ ဂေါတမသာဝကော”တိ။

ဧကန္တိ ဂဏနပရိစ္ဆေဒနိဒ္ဒေသာ။ သမယန္တိ ပရိစ္ဆိန္နနိဒ္ဒေသော။
ဧကံသမယန္တိ အနိယာမိတပရိဒီပနံ။ တတ္ထ သမယသဒ္ဓေါ-

သမဝါယေ ခဏောကာလေ၊ သမုဟေ ဟေတုဒိဋ္ဌိသု။
ပဋိလာဘေ ပဟာနေစ၊ ပဋိဝေဓေစ ဒိဿတိ။

တထာဟိဿ “အပ္ပေဝ နာမ သွေပိ ဥပသင်္ကမေယျာမ ကာလဉ္စ သမယဉ္စ ဥပါဒါယာ”တိ ဧဝံဒီသု သမဝါယော အတ္ထော။ “ဧကောဝ ခေါ ဘိက္ခဝေ ခဏောစ သမယောစ ဗြဟ္မစရိယဝါသာယာ”တိ ဧဝံဒီသု ခဏော။ “ဥဏှသမယော ပရိဋ္ဌာဟသမယော”တိ ဧဝံဒီသုကာလော။ “မဟာသမယော

ပရိတ္တဒီပနီ

ပဝနသ္မိန္ဒြိယံ ဧဝံမာဒိသု သမ္ပဟော။ “သမယောပိ ခေါ တေ ဘဒ္ဒါလိ အပဋိဝိဒ္ဓေါ အဟောသိ။ ဘဂဝါ ခေါ သာဝတ္ထိယံ ဝိဟရတိ သောပိ မ ဇာနိဿတိ ဘဒ္ဒါလိ နာမ ဘိက္ခု သတ္ထုသာသနေ သိက္ခာယ အပရိပူရကာရိတိ။ အယံ ပိ ခေါ တေ ဘဒ္ဒါလိသမယော အပဋိဝိဒ္ဓေါ အဟောသိ”တိ ဧဝံမာဒိသု ဟေတု။ “တေနခေါ ပန သမယေန ဥဂ္ဂဟမာနေော ပရိဗ္ဗာဇကော သမဏမုဏ္ဍိကာပုတ္တော သမယပ္ပဝါဒကေ တိဏ္ဍုကာစီရေ ဧကသာလကေ မလ္လိကာယ အာရာမေ ပဋိဝသတိ”တိ ဧဝံမာဒိသု ဒိဋ္ဌိ။

“ဒိဋ္ဌေ ဓမ္မေ စ ယော အတ္ထော။ ယောစတ္ထော သမ္ပရာယိကော။ အတ္တာဘိသမယာ ဓီရော။ ပဏ္ဍိတောတိ ပဝုစ္စတိ”တိ။

ဧဝံမာဒိသု ပဋိလာဘော။ “သမ္မာ မာနာဘိသမယာ အန္တမကာသိ ဒုက္ခဿာ”တိ ဧဝံမာဒိသု ပဟာနံ။ “ဒုက္ခဿ ပိဋနဋ္ဌော သင်္ခတဋ္ဌော။ သန္တာပဋ္ဌော ဝိပရိဏာမဋ္ဌော အဘိသမယဋ္ဌော”တိ ဧဝံမာဒိသု ပဋိဝေဓော။ ဣဓ ပနဿ ကာလော အတ္ထော။ တေန ဧကံသမယန္တိ သံဝစ္ဆရံ ဥတုမာသ အမုမာသရတ္တိဒိဝပုဗ္ဗဏှမဇ္ဈိကသာယန္တု ပဌမ မဇ္ဈိမပစ္ဆိမယာမ မုဟုတ္တာဒိသု ကာလာချေသု သမယေသု ဧကံသမယန္တိ ဒီပေတိ။

ယေ ဝါ ဣမေ ဂစ္ဆောက္ကန္တိသမယော ဇာတိသမယော သံဝေဂသမယော အဘိနိက္ခမနသမယော ဒုက္ကရကာရိကသမယော မာရဝိဇယသမယော အတိသမ္မောဓိသမယော ဒိဋ္ဌဓမ္မသုခဝိဟာရ သမယော ဒေသနာသမယော ပရိနိဗ္ဗာနသမယောတိ ဧဝံမာဒိယော ဘဂဝတော ဒေဝမနုဿေသု အတိဝိယပကာသာ အနေကကာလချာဧဝ သမယာ။ တေသု သမယေသု ဒေသနာသမယသံခါတံ ဧကံသမယန္တိ ဝုတ္တံ ဟောတိ။ ယောစာယံ ဉာဏကရုဏာကိစ္စသမယေသု ကရုဏာကိစ္စသမယော။ အတ္တဟိတ ပရဟိတပ္ပဋိပတ္တိသမယေသု ပရဟိတပရိပတ္တိသမယော။ သန္နိပတိတာနံ

ကရုဏိယဒွယသမယေသု ဓမ္မိကတာသမယော။ ဒေသနာပဋိပတ္တိသမယေသု ဒေသနာသမယော။ တေသုပိ သမယေသု ယံ ကိဉ္စိ သန္တာယ “ဧကံ သမယ”န္တိ ဝုတ္တံ ဟောတိ။

ဧတ္တာဟ- အထကသွာ ယထာအဘိဓမ္မေ “ယသ္မိ” သမယေ ကာမာဝစရ”န္တိ စ ကုတော အညေသု သုတ္တပဒေသု “ယသ္မိ” သမယေ ဘိက္ခဝေ ဘိက္ခု ဝိဝိဇ္ဇေဝ ကာမေဟိ” တိစ။ ဘုမ္မဝစနေနိဒ္ဒေသော ကတော။ ဝိနယေစ “တေန သမယေန ဗုဒ္ဓေါဘဂဝါ” တိ ကရုဏာဝစနေန တထာ အကတွာ ကုဓ “ဧကံ သမယ”န္တိ ဥပယောဂဝစနေ နိဒ္ဒေသော ကတောတိ။ တတ္ထတထာ ကုဓ စ အညထာ အတ္တသမ္ဘဝတော။ တတ္ထဟိ အဘိဓမ္မေ ကုတော အညေသု သုတ္တပဒေသုစ အဓိကရုဏတ္ထော ဘာဝေန ဘာဝလက္ခဏတ္ထောစ သမ္ဘဝတိ။ အဓိကရုဏာဉ္စိ ကာလတ္ထော သမ္မဟတ္ထောစ သမယော တတ္ထ ဝုတ္တာနံ ဖဿာဒိဓမ္မာနံ ခဏသမဝါယဟေတုသင်္ခါတဿစ သမယဿ ဘာဝေန တေသံ ဘာဝေါ လက္ခိယတိ။ တသွာ တဒတ္ထဇောတနတ္ထံ တတ္ထ ဘုမ္မဝစနေနိဒ္ဒေသော ကတော။

ဝိနယေစ ဟေတွတ္ထော ကရုဏတ္ထောစ သမ္ဘဝတိ။ ယောဟိ သော သိက္ခာပဒ ပညတ္တိသမယော သာရိပုတ္တာဒိဟိပိ ဒုဗ္ဗိညေယျော တေန သမယေန ဟေတုဘူတေန ကရုဏဘူတေနစ သိက္ခာပဒါနိ ပညပေန္နော သိက္ခာပဒပညတ္တိ ဟေတုဉ္စ အပေက္ခမာနော ဘဂဝါ တတ္ထတတ္ထ ဝိဟာသိ။ တသွာ တဒတ္ထ ဇောတနတ္ထံ တတ္ထ ကရုဏာဝစနေ နိဒ္ဒေသော ကတော။ ကုဓ ပန အညသ္မိဉ္စ ဧဝံ ဇာတိကေ သုတ္တန္တပါဌေ အစူန္တသံယောဂတ္ထော သမ္ဘဝတိ။ ယဉ္စိ သမယံ ဘဂဝါ ကုမံ အညံဝါ သုတ္တန္တံ ဒေသေသိ။ အစူန္တမေဝ တံသမယံ ကရုဏာဝိဟာရေန ဝိဟာသိ။ တသွာ တဒတ္ထ ဇောတနတ္ထံ ကုဓ ဥပယောဂဝစနေ နိဒ္ဒေသော ကတောတိ ဝိညေယျော။ ဟောတိစေတ္ထ-

“တံ တံ အတ္ထမပေက္ခိတွာ၊ ဘုမ္မေနကရုဏေနစ။
အညတြိ သမယော ဝုတ္တာ။ ဥပယောဂေန သော ကုဓာ” တိ။

ဘဂဝါတိ ဂုဏာဝိသိဋ္ဌသတ္တုတ္တမဂရုဂါရဝါမိဝစနမေတံ။ ယထာဟ-

“ဘဂဝါတိ ဝစနံ သေဋ္ဌံ၊ ဘဂဝါတိ ဝစနမုတ္တမံ။
ဂရုဂါရဝယုတ္တော၊ သော ဘဂဝါ တေန ဝုစ္စတီ”တိ။

စတုပ္ပိဓဉ္စိနာမံ။ အာဝတ္ထိကံ လိဂ္ဂိကံ နေမိတ္တကံ အဓိစ္စသမုပ္ပန္နန္တိ။
အဓိစ္စသမုပ္ပန္နနာမ “ယဒိစ္စကန္တိ ဝုတ္တံ ဟောတိ။ တတ္ထ ဝတ္ထော ဓမ္မော ဗလိပဒ္ဓေါတိ
ဧဝမာဒိ အာဝတ္ထိကံ။ ဒဏ္ဍိ ဆတ္တိ သိဒ္ဓိ ကရိတိ ဧဝမာဒိ လိဂ္ဂိကံ။ တေဝိဇ္ဇော
ဆဋ္ဌာဘိညောတိ ဧဝမာဒိ နေမိတ္တကံ။ သိရိဝမကော ဓနဝမကောတိ
ဧဝမာဒိဝစနတ္ထ မနပေက္ခိတွာ ပဝတ္တံ အဓိစ္စသမုပ္ပန္နံ။ ဣဒံ ပန ဘဂဝါတိနာမံ
ဂုဏာနေမိတ္တိကံ။ န မဟာမာယာယ န သုဒ္ဓေါဒန မဟာရာဇေန န အသီတိယာ
ဉာတိသဟသေဟိ ကတံ။ န သက္ကသန္တုသမိတာဒိဟိ ဒေဝတာ ဝိသေသေဟိ
ကတံ။ ယထာဟ။ အာယသ္မာ သာရိပုတ္တတ္ထေရော “ဘဂဝါတိ နေတံ နာမံ
မာတရာကတံ ။ပ။ သစ္စိကာပညတ္တိ ယဒိဘဂဝါ”တိ။ ယံ ဂုဏာနေမိတ္တိကဉ္စေတံ
နာမံ၊ တေသံ ဂုဏာနံ ပကာသနတ္ထံ ဣမံဂါထံ ဝဒန္တိ-

“ဘဂီ ဘဇိ ဘဂီ ဝိဘတ္တဝါ ဣတိ၊
အကာသိ ဘဂ္ဂန္တိ ဂရူဟိ ဘာဂျဝါ။

ဗဟူဟိဉာယေဟိ သုဘာဝိတတ္ထနော၊
ဘဝန္တဂေါ သော ဘဂဝါတိ ဝုစ္စတီ”တိ။

နိဒ္ဒေသာဒိသု ဝုတ္တနယေနေဝ စဿ အတ္ထော ဒဋ္ဌဗ္ဗော။
အယံ ပန အပရော ပရိယာယော-
“ဘဂျဝါ အဂ္ဂဝါ ယုတ္တော၊ ဘဂေတိစ ဝိဘတ္တဝါ။
ဘတ္တဝါ ဝန္တဂမနော၊ ဘဝေသု ဘဂဝါ တတော”တိ။

မင်္ဂလာသတင်းကြွေး
သုတေသနစာတိုက်

ထာသနာတော်ထွန်းကားပြန်ပွားရေးဦးစီးဌာန
ကမ္ဘာအေးရန်ကုန်

တတ္ထ “ဝဏ္ဏာဂမော ဝဏ္ဏပရိယာယော”တိ ဧဝံ နိရုတ္တိလက္ခဏံ
ဂဟေတွာ။ သဒ္ဒနယေနဝါ ပိသောဒရာဒိ ပက္ခေပလက္ခဏံ ဂဟေတွာ။ ယသ္မာ
လောကီယ လောကုတ္တရ သုခါဘိနိဗ္ဗတ္တကံ ဒါနသီလာဒိပါရပုတ္တံ ဘာဂျမဿ
အတ္ထိ တသ္မာ ဘာဂျဝါတိ ဝတ္ထဗ္ဗေ ဘဂဝါတိ ဝုစ္စတီတိ ဉာတဗ္ဗံ။ ယသ္မာ ပန
လောဘ ဒေါသ မောဟဝိပရိတ မနသိကာရ အဟိရိကာနောတ္တပု
ကောဓူပနာဟ မက္ခံ ပလာသ က္ကဿာ မစ္ဆရိယ မာယာသာဓေယျထမ္ဘသာရမ္ဘ။
မာနာတိ မာနမဒပုမာဒံ တဏှာဝိဇ္ဇာ။ တိဝိဓာ ကုသလမူလဒုစ္စရိတ
သံကိလေသမလ ဝိသမသညာ ဝိတက္ကပ္ပပဉ္စ။ စတုဗ္ဗိဓ ဝိပရိယာယေသ
အာသဝဂန္ထဩယယောဂအဂတိတဏှပြုဒါနပဉ္စစေတောဒီလ ဝိနိဗန္ဓနီဝရဏာ
ဘိနိနန္ဒနဆဝိဝါဒမူလတဏှာကာယသတ္တာနုသယအဋ္ဌမိစ္ဆတ္တ နဝတဏှာမူလက
ဒသာကုသလကမ္မပထဒွါသဋ္ဌိဒိဋ္ဌိဂတအဋ္ဌသတဏှာ ဝိစရိတပုဘောဒသဗ္ဗဒရထ
ပရိဋ္ဌာဟ ကိလေသ သတသဟဿာနိ သင်္ခေပတောဝါ ပဉ္စကိလေသက္ခန္ဓ
အဘိသင်္ခါရ မစ္စဒေဝပုတ္တမာရေ အဘဉ္စိ။ တသ္မာ ဘဂ္ဂတ္ထ ဧတေသံ ပရိဿယာနံ
ဘဂဝါတိ ဝတ္ထဗ္ဗေ ဘဂဝါတိ ဝုစ္စတီ။ အာဟ စေတ္ထ-

“ဘဂ္ဂရာဂေါ ဘဂ္ဂဒေါသော၊ ဘဂ္ဂမောဟော အနာသဝေါ။
ဘဂ္ဂိဿပါပကာ ဓမ္မာ၊ ဘဂဝါတေန ဝုစ္စတီ”တိ။

ဘာဂျဝတာယ ယစဿ သတပုညလက္ခဏာဓရဿ ရူပကာယ
သမ္ပတ္တိဒီပိတာ ဟောတိ။ ဘဂ္ဂဒေါသတာယ ဓမ္မကာယ သမ္ပတ္တိ။ တထာ
လောကီယသရိက္ခကာနံ ဗဟုမာနဘာဝေါ ဂဟဋ္ဌပဗ္ဗဇိတေဟိ အဘိဂမနိယတာ။
တထာ အဘိဂတာနဉ္စ နေသံ ကာယိကစိတ္တဒုက္ခပနယနေ ပဋိဗလဘာဝေါ
အာမိသဒါန ဒမ္ပဒါနေဟိ ဥပကာရိယတာ။ လောကီယလောကုတ္တရ သုခေဟိစ
သံယောဇနသမတ္တတာ ဒီပိတာ ဟောတိ။

၂၀၄၉၇

ယသ္မာ စ လောကေ ဣဿရိယ ဓမ္မ ယသ သီရိ ကာမပယတ္တေသု ဆသု ဓမ္မေသု ဘဂသဒ္ဓေါ ဝတ္တတိ။ ပရမဗ္ဗဿ သကစိတ္တေ ဣဿရိယံ အဏိမာလဃိမာဒိကံဝါ လေကိယသမ္ပတံ သဗ္ဗာကာရ ပရိပူရံ အတ္ထိ။ တထာ လောကုတ္တရော ဓမ္မော။ လောကတ္တယ ဗျာပကော ယထာ ဘူဇု ဂုဏာဒိဂတော။ အတိဝိယ ပရိသုဒ္ဓေါ ယသော။ ရူပကာယ ဒဿန ဗျာဝဋ္ဋ ဇနနယနမနပ္ပသာဓ ဇနနသမတ္တာ သဗ္ဗာကာရပရိပူရာ သဗ္ဗင်္ဂပစ္စင်္ဂသီရိ။ ယံ ယံ အနေန ဣစ္ဆိတံ ပတ္ထိတံ အတ္တဟိတံ ပရဟိတံဝါ တဿ တဿ တထေဝ အဘိနိပ္ပန္နတ္တာ ဣစ္ဆိတတ္တ နိပ္ပတိသညိတော ကာမော သဗ္ဗလောက ဂရုဘာဝတ္ထိ ဟေတုဘူတော သမ္မာဝါယာမသင်္ခါတော ပယတ္တောစ အတ္ထိ တဿာ ဣမေဟိ ဘဂေဟိ ယုတ္တတ္တာပိ ဘဂါ အဿသန္တိတိ ဣမိနာ အတ္ထေန “ဘဂဝါ”တိ ဝုစ္စတိ။

ယသ္မာ ပန ကုသလာဒိဘေဒေဟိ သဗ္ဗဓမ္မေ ခန္ဓာယတနဓာတု သစ္စဣန္ဒြိယပဋိစ္စသမုပ္ပါဒါဒိဟိ ဝါ ကုသလာဒိဓမ္မေ ပိဋနသင်္ခါတသန္တာပ ဝိပရိဏာမဋ္ဌေန ဝါ ဒုက္ခမရိယသစ္စံ။ အာဟုဟန နိဒါန သံယောဂပလိဗောဓဋ္ဌေန သမုဒယံ နိဿရဏာဝိဝေကသင်္ခါတအမတဋ္ဌေန နိရောဓံ။ နိယျာနဟေတု ဒဿနာဒိ ပတေယုဋ္ဌေန မဂ္ဂံ။ ဝိဘတ္တဝါ ဝိဘဇိတွာ ဝိဝရိတွာ ဒေသိတံဝါတိတိ ဝုတ္တံ ဟောတိ။ တသ္မာ ဝိဘတ္တဝါတိ ဝတ္တဗ္ဗေ “ဘဂဝါ”တိ ဝုစ္စတိ။

ယသ္မာ စ ဒေသ ဒိဗ္ဗဗြဟ္မစရိယဝိဟာရေ ကာယ စိတ္တ ဥပဓိဝိဝေကေ သုညတာပုဏိဟိတာ နိမိတ္တဝိမောက္ခေ အညေစလောကိယ လောကုတ္တရေ ဥတ္တရိမနုဿဓမ္မေ ဘဇိသေဝိဗဟုလမကာသိ။ တသ္မာ ဘတ္တဝါတိ ဝတ္တဗ္ဗေ “ဘဂဝါ”တိ ဝုစ္စတိ။

ယသ္မာ ပန တီသု ဘဝေသု တဏှာသင်္ခါတံ ဂမနမနေန ဝန္တံ တသ္မာ ဘဝေသု ဝန္တဂမနောတိ ဝတ္တဗ္ဗေ ဘဝသဒ္ဓတော ဘကာရံ ဂမနသဒ္ဓတော ဂကာရံ ဝန္တသဒ္ဓတော ဝကာရဉ္စ ဒီဃံ ကတွာ အာဒါယ “ဘဂဝါ”တိ ဝုစ္စတိ။ ယထာ လောကေ “မေဟနဿ ခဿမာလာ”တိ ဝတ္တဗ္ဗေ “မေခလာ”တိ။

ဧတ္တဝတာ စေတ္ထ ဧဝံ မေသုတန္တိ ဝစနေန ယထာသုတံ ယထာပရိယတ္တံ ဓမ္မံ ဒေသေန္တော ပစ္စက္ခံ ကတွာ ဘဂဝတော ဓမ္မသရီရံ ပကာသေတိ။ တေန

“နယိဒံ အတိတသတ္ထုကံ ပါဝစနံ။ အယံ ဝေါ သတ္ထာ”တိ ဘဂဝတော အဒဿနေန ဥက္ကဏ္ဍိတဇနံ သမဿာသေတိ။

ဧကံ သမယံ ဘဂဝါတိ ဝစနေန တသ္မိ သမယေ ဘဂဝတော အဝိဇ္ဇမာန ဘာဝံ ဒဿေန္တော ရူပကာယပရိနိဗ္ဗာနံ ဒဿေတိ။ တေန “ဧဝံ ဝိဒဿ ဣမဿ အရိယဓမ္မဿ ဒေသေတာ ဒသဗလဓရော ဝဇီရသံဃာတကာယော သောပိ ဘဂဝါ ပရိနိဗ္ဗုတော။ တတ္ထ ကေနညေန ဇီဝိတေ အသာဇနေတဗ္ဗာ”တိ ဇီဝိတမဒမတ္တံ ဇနံ သံဝေဇေတိ။ သဒ္ဓမ္မေစဿ ဥဿာဟံဇနေတိ။

ဧဝန္တိစ ဘဏန္တော ဒေသနာသမ္ပတ္တိ နိဒ္ဒိသတိ။ မေသုတန္တိ သာဝက သမ္ပတ္တိ။ ဧကံ သမယန္တိ ကာလသမ္ပတ္တိ။ ဘဂဝါတိ ဒေသကသမ္ပတ္တိ။

သာဝတ္ထိယံ ဝိဟရတီတိ ဧတ္ထ။ သာဝတ္ထိတိ သာဝတ္ထဿ ဣသိနော နိဝါသဋ္ဌာနဘူတံ နဂရံ။ ယထာ ကာကန္တိ မာကန္တိတိ ဧဝံ ဣတ္ထိလိင်္ဂဝသေန သာဝတ္ထိတိ ဝုစ္စတိ။ ဧဝံ အက္ခရစိန္တာကာ။ အဋ္ဌကထာစရိယာ ပန ဘဏန္တိ “ယံ ကိဉ္စိ မနုဿာနံ ဥပဘောဂပရိဘောဂံ သဗ္ဗမေတ္တအတ္ထိ”တိ သာဝတ္ထိ။ သတ္ထသမာယောဂေစ “ကိ ဗဏ္ဏမတ္ထိ”တိ ပုစ္ဆိတေ သဗ္ဗမတ္ထိတိ ဝစန သမုခါယ သာဝတ္ထိ။

“သဗ္ဗဒါ သဗ္ဗပကာရဏံ၊ သာဝတ္ထိယံ သမောဟိတံ၊
တသ္မာ သဗ္ဗမုပဒါယ သာဝတ္ထိတိ ပဝုစ္စတီတိ။

ကောသလာနံ ပုရံ ရမံ၊ ဒဿနေယျံ မနောရမံ၊
ဒသဟိ သဒ္ဓေဟိ အဝိဝိတ္တံ၊ အန္တပါန သမာယုတံ။

ဝုဒ္ဓိ ဝေပုလ္လတံ ပတ္တံ၊ ဣဒ္ဓံ ဖိတံ မနောရမံ။
အာဠကမန္ဒာဝ ဒေဝါနံ၊ သာဝတ္ထိပုရမတ္တမ္ပန္တိ။

တသံ သာဝတ္ထိယံ သမိပတ္တေ ဘုမ္မဝစနံ။

ဝိဟရတီတိ အဝိသေသေန ဣရိယာပထ ဒိဗ္ဗဗြဟ္မအရိယဝိဟာရေသု
အညတရ ဝိဟာရသမဂ္ဂီ ပရိဒီပဝစနံမေတံ။ ဣဓ ပန ဌာနဂမနာသန
သယနပ္ပဘေဒေသု ဣရိယာပထေသု အညတရဣရိယာပထသမာယောဂ
ပရိဒီပနံ။ တေန ဌိတောပိ ဂစ္ဆန္တောပိ နိသိန္တောပိ သယာနောပိ ဘဂဝါ
ဝိဟရတီစွေဝ ဝေဒိတဗ္ဗော။ ယော ဟိ ဧကံ ဣရိယာပထဗာဓနံ အပရေန
ဣရိယာပထေန ဝိစိန္တိတော အပရိပတန္တံ အတ္တဘာဝံ ဟရတိ ပဝေဝတ္တတိ။ တသ္မာ
ဝိဟရတီတိ ဝုစ္စတိ။

ဇေတဝနေတိ ဧတ္ထ အတ္တနော ပစ္စတ္တိကဇနံ ဇိနာတီတိ ဇေတော ရညာဝါ
အတ္တနော ပစ္စတ္တိကဇနေ ဇိတေ ဇာတောတိ ဇေတော။ မင်္ဂလကမ္ပတာယဝါ
တဿ ဧဝံ နာမမေဝ ကတန္တိပိ ဇေတော။ ဝနိယတီတိ ဝနံ။ အတ္တသမ္ပဒါယ
သတ္တာနံ လတ္တိ ကာရေတိ အတ္တသိနေဟံ ဥပ္ပါဒေတီတိ အတ္ထော။ ဝနုတေ
ဣတိဝါ ဝနံ။ နာနာဝိဓ ကုသုမဂန္ဓသမောဒမဒ္ဒကောကိလာဒိ ဝိဟင်္ဂဝိရုတေဟိ။
မန္ဓမာလုတ စလိတ ရုက္ခသာခါ ဝိဋ္ဌပပုပ္ဖုဖလပလ္လဝပလာသေဟိ စ “ဧထ မံ
ပရိဘုဉ္ဇထာ”တိ ပါဏိနော ယာစတိ ဝိယာတိ အတ္ထော။ ဇေတဿ ဝနံ
ဇေတဝနံ။ တံ ဟိ ဇေတေ နရာဇကုမာရေန ရောပိတံ သဝမိတံ ပရိပါလိတံ
သော စ တဿ သာမိ အဟောသိ။ တသ္မာ ဇေတဝနန္တိ ဝုစ္စတိ။

တသ္မိ ဇေတဝနေ။ အနာထပိဏ္ဍိကဿ အာရာမေတိ ဧတ္ထ သုဒတ္တော
နာမ သော ဂဟပတိ မာတာပိတုဟိ ကတနာမဝသေန။ သဗ္ဗကာမသမိဒ္ဓိတာယ
တု ဝိဂတမလမစ္ဆေရတာယ ကရုဏာဒိဂုဏသမဂ္ဂိတာယစ နိစ္စကာလံ
အနာထာနံ ပိဏ္ဍံ အဒါသိ။ တေန အနာပိဏ္ဍိကောတိ သင်္ချံ ဂတော။ အာရမန္တိ
ဧတ္ထ ပါဏိနော ဝိသေသေနဝါ ပဗ္ဗဇိတာတိ အာရာမော။ တဿ
ပုပ္ဖုဖလပလ္လဝါဒိ သောဘနတာယ နာတိဒုရနစ္စာသန္ဓတာဒိ ပဉ္စဝိဓ သေနာသနင်္ဂ
သမ္ပတ္တိယာစ တတော တတော အာဂမ္ပ ရမန္တိ အဘိရမန္တိ အနုက္ကဏ္ဍိတာ ဟုတွာ
နိဝသန္တိတိ အတ္ထော။ ဝုတ္တပကာရာယဝါ သမ္ပတ္တိယာ တတ္ထ တတ္ထ ဂတေပိ
အတ္တနော အဗ္ဘန္တရံယေဝ အာနေတွာ ရမေတီတိ အာရာမော။ သော ဟိ

အနာထ ပိဏ္ဍိကေန ဂဟပတိနာ ဇေတဿ ရာဇကုမာရဿ ဟတ္ထတော အဋ္ဌာရသ ဟိရည ကောဋိသန္ဓာရေန ကိဏိတွာ။ အဋ္ဌာရသ ဟိရည ကောဋိဟိ သေနာသနံ ကာရာပေတွာ။ အဋ္ဌာရသ ဟိရည ကောဋိဟိ ဝိဟာရမဟံ နိဋ္ဌာပေတွာ။ ဧဝံ စတုပညာသာယ ဟိရညကောဋိ ပရိစ္စာဂေန ဗုဒ္ဓပ္ပမဿ တိက္ခသံဃဿ နိယျာဒိတော တသ္မာ “အနာထပိဏ္ဍိကဿ အာရာမေ”တိ ဝုစ္စတိ။ တသ္မိ အနာထပိဏ္ဍိကဿ အာရာမေ။

ဧတ္ထ စ “ဇေတဝနေ”တိ ဝစနံ ပုရိမသာမိ ပရိကိတ္တနံ “အနာထပိဏ္ဍိကဿ အာရာမေ”တိ ပစ္ဆိမသာမိ ကိတ္တနံ။ ကိမေ တေသံ ပရိကိတ္တနေ ပယောဇနန္တိ ဝုစ္စတေ- အဓိကာရတော တာဝ “ကတ္ထ ဘာသိတ”န္တိ ပုစ္ဆာနိယယမကရဏံ အညေသံ ပုညကာမာနံ ဒိဋ္ဌာနုဂတိအာပဇ္ဇနေ နိယောဇနဉ္စ။ တတ္ထ ဟိ ဒွါရကောဋ္ဌကပါသာဒမာပနေ ဘူမိဝိက္ကယလဒ္ဓါ အဋ္ဌာရသဟိရညကောဋိယော အနေကကောဋိ အပ္ပနကာ၊ ရုက္ခာစ ဇေတဿ ပရိစ္စာဂေါ စတုပညာသ ကောဋိယော အနာထပိဏ္ဍိကဿ။ ယတော တေသံ ပရိကိတ္တနေန “ဧဝံ ပုညကာမာ ပုညာနိ ကရောန္တိ”တိ ဒေသေန္တော အာယသ္မာ အာနန္တော အညေပိ ပုညကာမေ တေသံ ဒိဋ္ဌာနုဂတိ အာပဇ္ဇနေ နိယောဇေတိ။ ဧဝမေတ္ထ ပုညကာမာနံ ဒိဋ္ဌာနုဂတိ အာပဇ္ဇနေ နိယောဇနံ ပယောဇနန္တိ ဝေဒိတဗ္ဗံ။

ဧတ္တာဟ- “ယဒိ တာဝ ဘဂဝါ သာဝတ္ထိယံ ဝိဟရတိ ဇေတဝနေ အနာထပိဏ္ဍိကဿ အာရာမေတိ န ဝတ္တဗ္ဗံ။ အထ တတ္ထ ဝိဟရတိ သာဝတ္ထိယန္တိ န ဝတ္တဗ္ဗံ။ န ဟိ သက္ကာ ဥဘယတ္ထ ဧကံ သမယံ ဝိဟရိတု”န္တိ။ ဝုစ္စတေ- နန ဝုတ္တမေတံ “သမိပတ္ထေ ဘုမ္မဝစန”န္တိ။ ယတော ယထာ ဂင်္ဂါယ ယမုနာဒိနံ သမိပေ ဂေါယုထာနိ စရန္တာနိ “ဂင်္ဂါယ စရန္တိ ယမုနာ စရန္တိ”တိ ဝုစ္စန္တိ။ ဧဝမိဓာပိ သာဝတ္ထိယာ သမိပေ ဇေတဝနံ အနာထပိဏ္ဍိကဿ အာရာမော တတ္ထ ဝိဟရန္တော ဝုစ္စတိ။ “သာဝတ္ထိယံ ဝိဟရတိ ဇေတဝနေ အနာထပိဏ္ဍိကဿ အာရာမေ”တိ ဝေဒိတဗ္ဗော။ ဂေါစရဂါမ နိဒဿနတ္ထံ ဟိဿ သာဝတ္ထိဝစနံ။ ပပဇ္ဇိတာနုရူပ နိဝါသဋ္ဌာန နိဒဿနတ္ထံ သေသဝစနံ။

တတ္ထ သာဝတ္ထိ ကိတ္တနေန ဘဂဝတော ဂဟဋ္ဌာနုဂ္ဂဟကရဏံ ဒဿေတိ၊
 ဇေတဝနာဒိ ကိတ္တနေန ပဗ္ဗဇိတာနုဂ္ဂဟကရဏံ။ တထာ ပုရိမေန
 ပစ္စယဂဟဏတော အတ္ထကိလမထာနုယောဂ ဝိဝဇ္ဇနံ။ ပစ္ဆိမေန
 ဝတ္ထုကာမပဟာနတော ကာမသုခလ္လိကာနုယောဂ ဝိဝဇ္ဇနုပါယ ဒဿနံ ပုရိမေန
 စ ဓမ္မဒေသနာ ဘိယောဂံ ပစ္ဆိမေနဝိဝေကာမိမုတ္တိ။ ပုရိမေန ကရုဏာယ
 ဥပဂမနံ။ ပစ္ဆိမေန စ ပညာယ အပဂမနံ။ ပုရိမေန သတ္တာနံ ဟိတသုခ
 နိဗ္ဗာဒနာမိမုတ္တိတံ။ ပစ္ဆိမေန ပရဟိတသုခကရဏေ နိရူပလေပတံ။ ပုရိမေန စ
 ဓမ္မိကသုခါ ပရိစ္စာဂနိမိတ္တံ ဖာသုဝိဟာရံ။ ပစ္ဆိမေန ဥတ္တရိမနုဿဓမ္မာ
 နုယောဂနိမိတ္တံ။ ပုရိမေန မနုဿာနံ ဥပကာရဗဟုလတံ။ ပစ္ဆိမေန ဒေဝါနံ။
 ပုရိမေန လောကေ ဇာတဿ လောကေသံဝေဘာဝံ။ ပစ္ဆိမေန လောကေန
 အနုပလိတ္တတန္တိ ဧဝမာဒိ။

အထာတိ အဝိစ္ဆေဒတ္ထေ၊ ခေါတိ အဓိကာရန္တရ နိဒဿနတ္ထေ နိပါတော။
 တေန အဝိစ္ဆန္ဓေယေဝ တတ္ထ ဘဂဝတောဝိဟာရေ ဣမေဓိကာရန္တရံ ဥဒပါဒိတိ
 ဒဿေတိ။ ကိန္တန္တိ? အညတရာ ဒေဝတာတိ အာဒိ။ တတ္ထ အညတရာတိ
 အနိယမိတနိဒ္ဒေသော။ သာ ဟိ နာမ ဂေါတ္ထတော အပါကဋ္ဌာ။ တသ္မာ
 “အညတရာ”တိ ဝုတ္တာ။ ဒေဝေါဧဝ ဒေဝတာ။ ဣတ္ထိပုရိသာဓာရဏမေတံ။ ဣဓ
 ပန ပရိသောဧဝ သော ဒေဝပုတ္တော ကိန္တု။ သာဓာရဏနာမဝသေန ဒေဝတာတိ
 ဝုတ္တာ။

အဘိက္ကန္တာယ ရတ္တိယာတိ ဧတ္ထ။ အဘိက္ကန္တသဒ္ဓေါ ခယသုန္ဒရာဘိရူပ
 အဗ္ဘုမောဒနာဒိသု ဒိဿတိ။ တတ္ထ “အဘိက္ကန္တာ ဘန္တေ ရတ္တိ။ နိက္ခန္တော ပဌမော
 ယာမော။ စိရနိသိန္တော ဘိက္ခုသံယော။ ဥဒ္ဓိသတု ဘန္တေ ဘဂဝါ ဘိက္ခုနံ
 ပါတိမောက္ခန္တိ ဧဝမာဒိသု ခယေ ဒိဿတိ။ “အယံ ဣမေသံ စတုန္တံ ပုဂ္ဂလာနံ
 အဘိက္ကန္တတရောစ ပဏီတတရောစ”တိ ဧဝမာဒိသု သုန္ဒရေ။

“ကောမေ ဝန္တတိ ပါဒါနိ၊ ဣဒ္ဓိယာ ယသသာ ဇလံ။
 အဘိက္ကန္တေန ဝဏ္ဏေန၊ သဗ္ဗာ ဩဘာသယံ ဒိသာ”တိ။

ဧဝမာဒီသု အဘိရူပေ။ “အတိက္ကန္တံ ဘော ဂေါတမ အဘိက္ကန္တံ ဘောဂေါတမာ”တိ ဧဝမာဒီသု အဗ္ဘာနုမောဒနေ။ ဣဓ ပန ခယေ။ တေန အဘိက္ကန္တယ ရတ္တိယာတိ ပရိက္ခိနာယ ရတ္တိယာ ဝုတ္တံ ဟောတိ။

အဘိက္ကန္တဝဏ္ဏာတိ ဧတ္ထ အဘိက္ကန္တ သဒ္ဓေါ အဘိရူပေ ဝဏ္ဏသဒ္ဓေါ ပန ဆဝိထုတိကုလဝဂ္ဂကာရဏ သဏ္ဍာန ပမာဏရူပါရတနာဒီသု ဒိဿတိ။ တတ္ထ “သုဝဏ္ဏဝဏ္ဏာသိ ဘဂဝါ”တိ ဧဝမာဒီသု ဆဝိယံ။ “ကဒါ သညုဇ္ဇာ ပန တေ ဂဟပတိ ဣမေ သမဏဿ ဂေါတမဿ ဝဏ္ဏာ”တိ ဧဝမာဒီသု ထုတိယံ။ “စတ္တာရော မေ ဘော ဂေါတမ ဝဏ္ဏာ”တိ ဧဝမာဒီသု ကုလဝဂ္ဂေ။ “အထ ကေနန ဝဏ္ဏေ ဂန္ဓထေနောတိ ဝုစ္စတိ”တိ ဧဝမာဒီသု ကာရဏေ။ “မဟန္တံ ဟတ္ထိရာဇဝဏ္ဏံ ဧဝမာဒီသု သဏ္ဍာနေ။ “တယော ပတ္တဿ ဝဏ္ဏာ”တိ ပမာဏေ။ “ဝဏ္ဏော ဂန္ဓော ရသော ဩဇာ”တိ ဧဝမာဒီသု ရူပါရတနေ။ သော ဣဓ ဆဝိယံ ဒဋ္ဌဗ္ဗော။ တေန အဘိက္ကန္တဝဏ္ဏာတိ အဘိရူပစ္ဆဆဝိတိ ဝုတ္တံ ဟောတိ။

ကေဝလကပ္ပန္တိ ဧတ္ထ ကေဝလသဒ္ဓေါ။ အနဝသေသ ယျေဘုယျ အဗျာမိဿာနတိရေကဒဋ္ဌတ္ထ ဝိသံယောဂေါတိ အနေကတ္ထော။ တထာ ဟိဿ “ကေဝလပရိပုဏ္ဏံ ပရိသုဒ္ဓံ ပြဟုစရိယ”န္တိ ဧဝမာဒီသု အနဝသေသတာ အတ္ထော။ “ကေဝလကပ္ပိစ အင်္ဂမာဂဓာ ဗဟူတံခါဒနီယံ ဘောဇနီယံ အာဒါယ ဥပသင်္ကမိဿန္တိ”တိ ဧဝမာဒီသု ယျေဘုယျတာ။ “ကေဝလဿ ဒုက္ခက္ခန္ဓဿ သမုဒယော ဟောတိ”တိ ဧဝမာဒီသု အဗျာမိဿတာ။ “ကေဝလံ သဒ္ဓါမတ္တကံ နှန အယမာယသ္မာ”တိ ဧဝမာဒီသု အနတိရေကတာ။ အယံ “အာယသ္မတော ဘန္တေ အနုရုဒ္ဓဿ ဗာဟိယောနာမ သဒ္ဓိဝိဟာရိကော ကေဝလကပ္ပံ သံဃဘေဒါယ ဌိတောတိ ဧဝမာဒီသု ဒဋ္ဌတ္ထတာ။ “ကေဝလီဝုသိတဝါ ဥတ္တမပုရိသောတိ ဝုစ္စတိ”တိ ဧဝမာဒီသု ဝိသံယောဂေါ။ ဣဓ ပနဿ အနဝသေသတ္ထ မတ္ထော အဓိပ္ပေတော။

ကပ္ပသဒ္ဓေါပနာယံ အဘိသဒ္ဓဟန ဝေါဟာရကာလ ပညတ္တိဆေဒန ဝိကပ္ပလေသသမန္တဘာဝါဒိ အနေကတ္ထော။ တထာ ဟိဿ “ဩကပ္ပနိယမေတံ

ဘော ဂေါတမဿ၊ ယထာ တံ အရဟတော သမ္မာသမ္ဗုဒ္ဓဿာ”တိ ဧဝမာဒီသု အဘိသဒ္ဓဟနမတ္ထော။ “အနုဇာနာမိ ဘိက္ခဝေ ပဉ္စဟိ သမဏကပ္ပေဟိ ဖလံ ပရိဘုဂ္ဂိတု”န္တိ ဧဝမာဒီသု ဝေါဟာရော။ “ယေနသုဒံ နိစ္စကပ္ပံ ဝိဟာရာမိ”တိ ဧဝမာဒီသု ကာလော။ “ဣစ္စာယသွာ ကပ္ပေါ”တိ ဧဝမာဒီသု ပညတ္တိ။ “အလင်္ကတော ကပ္ပိတကေသမဿ”တိ ဧဝမာဒီသု ဆေဒနံ “ကပ္ပတိ ဒွဂ္ဂံလံ ကပ္ပေါ”တိ။ “အတ္ထိကပ္ပေါ ပဋိတု”န္တိ ဧဝမာဒီသု လေသော။ “ကေဝလကပ္ပံ ဝေဠုဝနံ ဩဘာသေတွာ”တိ ဧဝမာဒီသု သမန္တဘာဝေါ။ ဣဓ ပနဿ သမန္တဘာဝေါ အတ္ထော အဓိပ္ပေတော။ ယတော ကေဝလကပ္ပံ ဇေတဝနန္တိ ဧတ္ထ။ အနဝသေသံ သမန္တတော ဇေတဝနန္တိ ဧဝမေဝတ္ထော ဒဋ္ဌဗ္ဗော။

ဩဘာသေတွာတိ အာဘာယဖရိတွာ၊ စန္ဒိမာဝိယ သူရိယောဝိယစ ဧကောဘာသံ ဧကပဇ္ဇော တံ ကရိတွာတိ အတ္ထော။

ယေနဘဂဝါ တေနုပသင်္ကမိတိ ဘုမ္မတ္ထေ ကရဏာဝစနံ။ ယတော ယတ္ထ ဘဂဝါ တတ္ထ ဥပသင်္ကမိတိ ဧဝမေတ္ထ အတ္ထော ဒဋ္ဌဗ္ဗော။ ယေနဝါ ကာရဏေန ဘဂဝါ ဒေဝမနုဿေဟိ ဥပသင်္ကမိတဗ္ဗော။ တေနေဝ ကာရဏေန ဥပသင်္ကမိတိ ဧဝမေတ္ထ အတ္ထော ဒဋ္ဌဗ္ဗော။ ကေနစ ကာရဏေန ဘဂဝါ ဥပသင်္ကမိတဗ္ဗော? နာနပ္ပကာရဂုဏာဝိသေသာဓိဂမာမိပ္ပိယေန၊ သာဓု ရသ ဖလူပဘောဂါ မိပ္ပိယေန ဒိဇဂဏေ ဟိ နိစ္စဖလိတမဟာရုက္ခောဝိယ၊ ဥပသံကမိတိစ ဂတာတိ ဝုတ္တံ ဟောတိ။ ဥပသင်္ကမိတွာတိ ဥပသံကမန ပရိယောသာနဒီပနံ။ အထ ဝါ ဧဝံ ဂတာ တတော အာသန္နတရံ ဌာနံ ဘဂဝတော သမိပသင်္ဂါတံ ဂန္ဓာတိ ဝုတ္တံ ဟောတိ။ ဘဂဝန္တံ အဘိဝါဒေတွာတိ ဘဂဝန္တံ ဝန္တိတွာ ပဏာမိတွာ နမဿိတွာ။

ဧကမန္တန္တိ ဘာဝနပုံသကနိဒ္ဒေသော ဧကောကာသံ။ ဧကပဿန္တိ ဝုတ္တံ ဟောတိ။ ဘုမ္မတ္ထေ ဝါ ဥပယောဂဝစနံ၊ အဋ္ဌာသိတိ နိသဇ္ဇာဒီပဋိက္ခေပေါ ဌာနံ ကပ္ပေသိ။ ဌိတာ အဟောသိတိ အတ္ထော။ ကထံ ဌိတာ ပန သာ ဧကမန္တံ ဌိတာ အဟူတိ?

“န ပစ္စတော နပုရတော၊ နာပိ အာသနဒ္ဓရတော။
န ကစ္ဆေနောပိ ပဋိဝါတေ၊ န စာပိ ဩဏာတုဏ္ဏ တေ။
ဣမေ ဒေါသေ ဝိဝဇ္ဇေတွာ ဧကမန္တံ ဌိတာအဟူတိ”တိ။

ကသွာပနာယံ အဋ္ဌာသိ ဧဝနနိသီဒိတိ? လဟံ နိဝတ္တိတုကာမတာယ။
ဒေဝတာယောဟိ ကဗ္ဗိဒေဝ အတ္ထဝသံ ပဋိစ္စသုစိ ပုရိသော ဝိယ ဝစ္စဋ္ဌာနံ
မနုဿလောကံ အာဂစ္ဆန္တိ။ ပကတိယာ ပန တာသံ ယောဇနသတတော ပဘူတိ
မနုဿလောကော ဒုဂ္ဂန္ဓတာယ ပဋိက္ခုလော ဟောတိ။န ဧတ္ထ အဘိရမန္တိ တေန
အာဂတကိစ္စံ ကတွာ လဟံ နိဝတ္တိတုကာမတာယ န နိသီဒိ။ ယဿစ
ဂမနာဒိဣရိယာပထ ပရိဿမဿဝိနောဒနတ္ထံ နိသီဒန္တိ။ သော ဒေဝါနံ
ပရိဿမော နတ္ထိ တသွာပိ န နိသီဒိ။ ယေ စ မဟာသာဝကာ ဘဂဝန္တံ
ပရိဝါရေတွာ ဌိတာ တေ ပဋိမာနေတိ တသွာပိ န နိသီဒိ။ အပိစ ဘဂဝတိ
ဂါရဝေနေဝ န နိသီဒိ။ ဒေဝတာနဉ္စိ နိသီဒိတုကာမာနံ အာသနံ နိဗ္ဗတ္တတိ။ တံ
အနိစ္စမာနာ နိသဇ္ဇာယ စိတ္တမ္ပိ အကတွာ ဧကမန္တံ အဋ္ဌာသိ။

ဧကမန္တံ ဌိတာ ခေါ သာဒေဝတာတံ ဧဝံ ဣမေဟိ ကာရဏေဟိ ဧကမန္တံ
ဌိတာခေါ သာဒေဝတာ။ ဘဂဝန္တံ ဂါထာယ အဇ္ဈဘာသီတိ ဘဂဝန္တံ အက္ခရ
ပဒနိယမိတဂန္တိတေန ဝစနေန အဘာသီတိ အတ္ထော။ ကထံ? ဗဟူဒေဝါ
မနုဿာစ ။ပ။ ပြုဟိမင်္ဂလာမုတ္တမန္တိ။

တတ္ထ ယသွာ “ဧဝမိစ္ဆာဒိပါဌဿ၊ အတ္ထံ နာနပ္ပကာရတော၊ ဝဏ္ဏယန္တော
သမုဋ္ဌာနံ ဝတွာ”တိ မာတိကာ ဌပိတာ တဿစ သမုဋ္ဌာနဿ အယံ
ဝတ္တဗ္ဗတာယ ဩဏာသော၊ တသွာ မင်္ဂလာပဉ္စသမုဋ္ဌာနန္တာဝ ဝတွာ ပစ္ဆာ ဣမေသံ
ဂါထာပဒါနမတ္ထံ ဝဏ္ဏယိဿာမိ။ ကိစ္စမင်္ဂလာ ပုဉ္ဇာ သမုဋ္ဌာနံ? ဇမ္ပုဒီပေ ကိရ
တတ္ထ တတ္ထ နဂရဒွါရသန္ဓာကာရသဘာဒိသု မဟာဇနော သန္တိပတိတွာ
ဟိရညသုဝဏ္ဏံ ဒတွာ နာနပ္ပကာရံ သိတာဟရဏာဒိကထံ ကထာပေတိ။

ဧကေကာ ကထာ စတုမာသစ္စယေန နိဋ္ဌိတာတိ။ တတ္ထ ဧကဒီဝသံ မင်္ဂလကထာသမုဋ္ဌာသိ။ “ကိံ နုခေါ မင်္ဂလံ၊ ကိံ ဒိဋ္ဌမင်္ဂလံ၊ သုတမင်္ဂလံ။ မုတံမင်္ဂလံ။ ကော မင်္ဂလံ ဇာနာတီ” တိ။

အထ ဒိဋ္ဌမင်္ဂလိကော နာမကော ပုရိသော အာဟာ “အဟံ မင်္ဂလံ ဇာနာမိ ဒိဋ္ဌိ လောကေ မင်္ဂလံ ဒိဋ္ဌိ နာမ အဘိမင်္ဂလသမ္ပတံ ရူပံ။ သေယျထိဒံ - ဣဓေ ကစ္စော ကာလသေဝ ဝုဋ္ဌာယ စာတကသကုဏံ ဝါ ပဿတိ၊ ဝေလုဝလဋ္ဌိ ဝါ။ ဂဗ္ဘိနိ ဝါ။ ကုမာရကေ ဝါ အလင်္ကတ ပဋိယတ္ထေ ပုဏ္ဏာယဋ္ဌေဝါ အလ္လှရောဟိ တမစ္ဆံ ဝါ အာဇညံ ဝါ အာဇညရထံ ဝါ ဥသဘံ ဝါ ဂါဝိ ဝါ ကပိလံ ဝါ၊ ယံ ဝါ ပနညံပိ ကိဉ္စိ ဧဝရူပံ အဘိမင်္ဂလသမ္ပတံ ရူပံ ပဿတိ၊ ဣဒံ ဝုစ္စတိ ဒိဋ္ဌ မင်္ဂလန္တိ။ တဿ ဝစနံ ဧကစ္စေ အဂ္ဂဟေသံ၊ ဧကစ္စေ န အဂ္ဂဟေသံ။ ယေ န အဂ္ဂဟေသံ၊ တေ တေန သဟ ဝိဝဒိသု။

အထ သုတမင်္ဂလိကော နာမ ဧကော ပုရိသော အာဟာ- “စက္ခုနာ မေတံ၊ ဘော၊ သုစိမ္ပိ ပဿတိ အသုစိမ္ပိ၊ တထာ သုန္ဒရမ္ပိ အသုန္ဒရမ္ပိ၊ မနာပမ္ပိ အမနာပမ္ပိ။ ယဒိ တေန ဒိဋ္ဌိ မင်္ဂလံ သိယာ၊ သဗ္ဗမ္ပိ မင်္ဂလံ သိယာ။ တသ္မာ န ဒိဋ္ဌိ မင်္ဂလံ၊ အပိစ ခေါ ပန သုတံ မင်္ဂလံ။ သုတံ နာမ အဘိမင်္ဂလသမ္ပတော သဒ္ဓေါ။ သေယျထိဒံ? ဣဓေ ကစ္စော ကာလသေဝ ဝုဋ္ဌာယ ဝမာတိ ဝါ ဝမမာနာတိ ဝါ ပုဏ္ဏာတိ ဝါ ဖုဿာတိ ဝါ သုမနာတိ ဝါ သိရိတိ ဝါ သိရိ ဝမာတိ ဝါ အဇူ သုနက္ခတ္တံ သုမဟုတ္တံ သုဒီဝသံ သုမင်္ဂလန္တိ ဧဝရူပံ ဝါ ယံကိဉ္စိ အဘိမင်္ဂလသမ္ပတံ သဒ္ဓံ သုဏာတိ၊ ဣဒံ ဝုစ္စတိ သုတမင်္ဂလန္တိ။ တဿာပိ ဝစနံ ဧကစ္စေ အဂ္ဂဟေသံ၊ ဧကစ္စေ န အဂ္ဂဟေသံ။ ယေ အဂ္ဂဟေသံ၊ တေ တေန သဟ ဝိဝဒိသု။

အထ မုတမင်္ဂလိကော နာမကော ပုရိသော အာဟာ။ “သောတမ္ပိ ဟိ နာမေတံ ဘော သာဓုမ္ပိ အသာဓုမ္ပိ မနာပမ္ပိ အမနာပမ္ပိ သဒ္ဓံ သုဏာတိ ယဒိ တေန သုတံ မင်္ဂလံ သိယာ၊ သဗ္ဗမ္ပိ မင်္ဂလံ သိယာ။ တသ္မာ န သုတံ မင်္ဂလံ။ အပိစ ခေါ ပန မုတံ မင်္ဂလံ။ မုတံ နာမ အဘိမင်္ဂလသမ္ပတံ။ ဂန္ဓ ရသ ဗောဋ္ဌဗ္ဗံ။ သေယျထိဒံ- ဣဓေ ကစ္စော ကာလသေဝ ဝုဋ္ဌာယ ပဒုမဂန္ဓာဒိ ပုပ္ဖဂန္ဓံ ဝါ

ယာယတိ။ ဖုဿဒန္တကဋ္ဌံ ဝါ ခါဒတိ။ ပထဝီ ဝါ အာမသတိ၊ ဟရိတသဿံ ဝါ အလ္လဂေါမယံ ဝါ ကစ္ဆပံ ဝါ တိလံ ဝါ ယုပ္ပံ ဝါ ဖလံ ဝါ အာမသတိ၊ ဖုဿမတ္တိကာယ ဝါ သမ္မာလိမ္မတိ၊ ဖုဿသာဋကံ ဝါ နိဝါသေတိ၊ ဖုဿဝေဋ္ဌနံ ဝါ ဓာရေတိ။ ယံ ဝါ ပနညဗ္ဗိံ ကိဉ္စိ ဧဝရူပံ အဘိမင်္ဂလသမ္ပတံ ဂန္ဓံ ဝါ ယာယတိ၊ ရသံ ဝါ သာယတိ၊ ဖောဋ္ဌဗ္ဗံ ဝါ ဖုသတိ၊ ဣဒံ ဝုစ္စတိ မုတမင်္ဂလန္တိ။ တဿာပိ ဝစနံ ဧကစ္စေ အဂ္ဂဟေသံ၊ ဧကစ္စေ န အဂ္ဂဟေသံ။

တတ္ထ နဒိဋ္ဌမင်္ဂလိကော သုတမုတမင်္ဂလိကော အသက္ခိဉာပေတံ။ န တေသံ အညတရော ဣတရေ ဒွေ။ တေသု စ မနုဿေသု ယေ ဒိဋ္ဌမင်္ဂလိကဿ ဝစနံ ဂဏှိသု၊ တေ “ဒိဋ္ဌယေဝ မင်္ဂလန္တိ ဂတာ။ ယေ သုတ မုတ မင်္ဂလိကာနံ တေ “သုတံယေဝ မုတံယေဝ မင်္ဂလန္တိ ဂတာ။ ဧဝမယံ မင်္ဂလကထာ သကလဇမ္ပုဒိပေ ပါကဋ္ဌာ ဇာတာ။

အထ သကလဇမ္ပုဒိပေ မနုဿာ ဂုမ္မဂုမ္မာ ဟုတ္တာ “ကိ နုခေါ မင်္ဂလန္တိ မင်္ဂလာနိ စိန္တယိသု။ တေသံ မနုဿာနံ အာရက္ခဒေဝတာ တံ ကထံ သုတ္တာ တထေဝ မင်္ဂလာနိ စိန္တယိသု။ တာသံ ဒေဝတာနံ ဘုမ္မာဒေဝတာ မိတ္တာ ဟောန္တိ၊ အထ တတော သုတ္တာ ဘုမ္မဒေဝတာပိ တထေဝ မင်္ဂလာနိ စိန္တယိသု။ တာသံ ဒေဝတာနံ အာကာသဋ္ဌဒေဝတာ မိတ္တာ ဟောန္တိ၊ အာကာသဋ္ဌဒေဝတာနံ စာတုမဟာရာဇိကာဒေဝတာ မိတ္တာ ဟောန္တိ၊ ဧတေနုပါယေန ယာဝ သုဒဿိဒေဝတာနံ အကနိဋ္ဌဒေဝတာ မိတ္တာ ဟောန္တိ၊ အထ တတော သုတ္တာ အကနိဋ္ဌဒေဝတာပိ တထေဝ ဂုမ္မဂုမ္မာ ဟုတ္တာ မင်္ဂလာနိ စိန္တယိသု။ ဧဝံ ယာဝ ဒသ သဟဿ စက္ကဝါဠေသု သဗ္ဗတ္ထ မင်္ဂလစိန္တာ ဥဒပါဒိ။ ဥပ္ပန္နာ စ “ဣဒံ မင်္ဂလံ ဣဒံ မင်္ဂလန္တိ ဝိနိစ္ဆယမာနာပိ အပ္ပတ္တာ ဧဝ ဝိနိစ္ဆယံ ဒွါဒသဝဿာနိ အဋ္ဌာသိ။ သဗ္ဗေ မနုဿာ စ ဒေဝါ စ ဗြဟ္မာနော စ ဌပေတွာ အရိယသာဝကေ ဒိဋ္ဌသုတမုတဝသေန တိဓာ ဘိန္နာ။ ဧကောပိ “ဣဓမေဝ မင်္ဂလန္တိ ယထာ ဘုစ္စတော နိဋ္ဌင်္ဂတော နာဟောသိ၊ မင်္ဂလကောလာဟလံ လောကေ ဥပ္ပဇိ။

ကောလာဟလံ နာမ ပဉ္စဝိဓံ ကပ္ပကောလာဟလံ။ စက္ကဝတ္တိ ကောလာဟလံ ဗုဒ္ဓ ကောလာဟလံ၊ မင်္ဂလ ကောလာဟလံ၊ မောနေယျ

ကောလာဟလန္တိ။ တတ္ထ ကာမာဝစရဒေဝါ မုတ္တသိရာ ဝိကိဏ္ဍကေသာ ရုဒမ္ပုခါ အဿုနိ ဟတ္ထေဟိ ပုဉ္ဇ မာနာ ရတ္တဝတ္တနိဝတ္တာ အတိဝိယ ဝိရူပဝေသဓာရိနော ဟုတ္တာ “ဝဿသတသဟဿစွယေန ကပ္ပုဋ္ဌာနံ ဟောဟိတိ၊ အယံ လောကော ဝိနဿိဿတိ မဟာသမုဒ္ဒေါ သုဿိဿတိ၊ အယဉ္စ မဟာပထဝီ သိနေရူပပုတရာဇာ ဥဗ္ဗယိဿတိ ဝိနဿိဿတိ၊ ယာဝ ဗြဟ္မလောကာ လောကဝိနာသော ဘဝိဿတိ၊ မေတ္တံ မာရိသာ ဘာဝေထ၊ ကရုဏံ မုဒိတံ ဥပေက္ခံ မာရိသာ ဘာဝေထ၊ မာတရံ ဥပဋ္ဌဟထ၊ ပိတရံ ဥပဋ္ဌဟထ၊ ကုလေ ဇေဋ္ဌာပစာယိနော ဟောထ၊ စာဂရထ မာ ပမာဒတ္တာ”တိ မနုဿပထေ ဝိစရိတ္တာ အာရောစေန္တိ။ ဣဒံ ကပ္ပကောလာဟလံနာမ။

ကာမာဝစရဒေဝါယေဝ “ဝဿသတသဟဿစွယေန စက္ကဝတ္တိရာဇာ လောကေ ဥပ္ပဇိဿတိ”တိ မနုဿပထေ ဝိစရိတ္တာ အာရောစေန္တိ။ ဣဒံ စက္ကဝတ္တိကောလာဟလံနာမ။ သုဒ္ဓါဝါသာ ပန ဒေဝါ ဗြဟ္မာဘရဏေန အလင်္ကရိတ္တာ ဗြဟ္မဝေဋ္ဌနံ သိသေ ကတ္တာ ပီတိသောမနဿဇာတာ ဗုဒ္ဓဂုဏဝါဒိနော “ဝဿသဟဿစွယေန ဗုဒ္ဓေါလောကေ ဥပ္ပဇိဿတိ”တိ မနုဿပထေ ဝိစရိတ္တာ အာရောစေန္တိ။ ဣဒံ ဗုဒ္ဓကောလာဟလံနာမ။ သုဒ္ဓါဝါသာ ဧဝ ဒေဝမနုဿာနံ စိတ္တံ ဥ တွာ “ဒွါဒသန္တံ ဝဿာနံ အစွယေန သမ္မာသမ္ပုဒ္ဓေါ မင်္ဂလံ ကထေဿတိ”တိ မနုဿပထေ ဝိစရိတ္တာ အာရောစေန္တိ။ ဣဒံမင်္ဂလံ ကောလာဟလံနာမ။ သုဒ္ဓါဝါသာ ဧဝ ဒေဝါ “သတ္တန္တံ ဝဿာနံ အစွယေန အညတရော ဘိက္ခု ဘဂဝတာ သဒ္ဓိံ သမ္မာဂမ္မ မောနေယျ ပဋိပဒံ ပုစ္ဆိဿတိ”တိ မနုဿပထေ ဝိစရိတ္တာ အာရောစေန္တိ။ ဣဒံ မောနေယျ ကောလာဟလံနာမ။ ဣမေသု ပဉ္စသု ကောလာဟလေသု ဒေဝမနုဿာနံ ဣဒံ မင်္ဂလကောလာဟလံ လောကေ ဥပ္ပဇိ။

အထ ဒေဝေသုစ မနုဿေသုစ ဝိစိနိတ္တာ ဝိစိနိတ္တာ မင်္ဂလာနိ အလဘမာနေသု ဒွါဒသန္တံ ဝဿာနံ အစွယေန တာဝတိံသ ကာယိကာ ဒေဝတာ သင်္ဂမ္မသမ္မာဂမ္မ ဧဝံ သမစိန္တေသု။ “သေယျထာပိ နာမ ယရသာမိကော

အန္တောယရဇနာနံ၊ ဂါမသာမိကော ဂါမဝါသီနံ၊ ရာဇာ သဗ္ဗမနုဿာနံ၊ ဧဝမေဝ
 အယံ သက္ကော ဒေဝါနမိန္ဒော အမှာကံ အဂ္ဂေါ စ သေဋ္ဌော စ။ ယဒိဒံ ပုညေန
 တေဇေန က္ကဿရိယေန ပညာယ ဒိန္ဒံ ဒေဝလောကာနံ အဓိပတိံ၊ ယံ နုန မယံ
 သက္ကံ ဒေဝါနမိန္ဒံ ဧတမတ္ထံ ပုစ္ဆေယျာမာ”တိ။ တာ သက္ကဿ သန္တိကံ ဂန္တာ
 သက္ကံ ဒေဝါနမိန္ဒံ တင်္ခဏာနုရူပနိဝါသနာ ဘရဏသဿိရိကသရီရံ
 အမုတေယျကောဋိအစ္ဆရာဂဏာပရိဝုတံ ပါရိဆတ္တကမူလေ ပဏ္ဍုကမ္ပလ
 ဝရာသနေ နိသိန္ဒံ အဘိဝါဒေတွာ ဧကမန္တံ ဌတွာ ဧတဒေဝေါစုံ။ “ယဋ္ဌေ မာရိသ
 ဇာနေယျာသိ ဧတရဟိ မင်္ဂလပဉ္စာ သမုဋ္ဌိတာ၊ ဧကေ ဒိဋ္ဌံ မင်္ဂလန္တိ ဝဒန္တိ၊ ဧကေ
 သုတံ မင်္ဂလန္တိ၊ ဧကေ မုတံ မင်္ဂလန္တိ။ တတ္ထ မယဉ္စ အညေစ အနိဋ္ဌင်္ဂတာ၊ သာဓု
 ဝတ နော တံ ယာထာဝတော ဗျာကရောဟိ”တိ။ ဒေဝရာဇာ ပကတိယာပိ
 ပညဝါ “အယံ မင်္ဂလကထာ ကတ္ထ ပဌမံ သမုဋ္ဌိတာ”တိ အာဟ။ “မယံ ဒေဝ
 စတုမဟာရာဇိကာနံ အသုမှာ”တိ အာဟံသု။ တတော စတုမဟာရာဇိကာ
 အာကာသဌဒေဝတာနံ၊ အာကာသဌဒေဝတာ ဘုမ္မဒေဝတာနံ၊ ဘုမ္မဒေဝတာ
 မနုဿာရက္ခဒေဝတာ “မနုဿလောကေ သမုဋ္ဌိတာ”တိ အာဟံသု။

အထ ဒေဝါနမိန္ဒော “သမ္မာသမ္ပုဒ္ဓေါ ကတ္ထ ဝသတိ”တိ ပုစ္ဆိ။
 “မနုဿလောကေ ဒေဝါ”တိ အာဟံသု။ တံ ဘဂဝန္တံ ကောစိ ပုစ္ဆိတိ၊ န ကောစိ
 ဒေဝါတိ။ ကိန္နု နာမ တုမေ မာရိသာ အဂ္ဂိ ဆဋ္ဌေတွာ ခဇ္ဇောပနကံ ဥဇ္ဇာလေထ၊
 ယေန တုမေ အနဝသေသမင်္ဂလဒေသသကံ တံ ဘဂဝန္တံ အတိက္ကမိတွာ မံ
 ပုစ္ဆိတဗ္ဗံ မညထ၊ အာဂစ္ဆထ မာရိသာ၊ တံ ဘဂဝန္တံ ပုစ္ဆာမ၊ အဒ္ဓါ သဿိရိကံ
 ပဉ္စဝေယျာကရဏံ လဘိဿာမာတိ ဧကံ ဒေဝပုတ္တံ အာဏာပေသိ “တံ ဘဂဝန္တံ
 ပုစ္ဆာ”တိ။ သော ဒေဝပုတ္တော တံ ခဏာနုရူပေန အလင်္ကာရေန အတ္တာနံ
 အလင်္ကာရိတွာ ဝိဇ္ဇရိဝ ဝိဝဇ္ဇောတမာနော ဒေဝဂဏာပရိဝုတော ဇေတဝန
 မဟာဝိဟာရံ ဂန္တာ ဘဂဝန္တံ အဘိဝါဒေတွာ ဧကမန္တံ ဌတွာ မင်္ဂလပဉ္စံ ပုစ္ဆန္တော
 ဂါထာယ အဇ္ဈဘာသိ “ဗဟူဒေဝါ မနုဿာစာ”တိ။

က္ကဒံ မင်္ဂလပဉ္စံ သမုဋ္ဌာနံ။

၂။ ဣဒါနိ ဂါထာ ပဒါနံ အတ္ထဝဏ္ဏနာ ဟောတိ။ ဗဟူတိ အနိယမိတသင်္ချာ
 နိဒ္ဒေသော၊ တေန အနေကသတာ အနေကသဟဿာ
 အနေကသတသဟဿာတိ ဝုတ္တံ ဟောတိ။ ဒိပုန္တိတိ ဒေဝါ၊ ပဉ္စဟိ
 ကာမဂုဏေဟိ ကိဠန္တိ အတ္တနောဝါ သိရိယာ ဇောတေန္တိတိ အတ္ထော။ အပိ
 ဒေဝါတိ တိဝိဓာ ဒေဝါ သမ္မုတိဥပပတ္တိဝိသုဒ္ဓိဝသေန။ ယထာဟ-

“ဒေဝါတိ တယောဒေဝါ- သမ္မုတိဒေဝါ ဥပပတ္တိဒေဝါ ဝိသုဒ္ဓိဒေဝါတိ။
 တတ္ထ သမ္မုတိဒေဝါနာမ ရာဇာနော ဒေဝိယော ရာဇကုမာရာ။ ဥပပတ္တိ
 ဒေဝါနာမ စတုမဟာရာဇိကေ ဒေဝေ ဥပါဒါယ တဒုတ္တရိ ဒေဝါ။ ဝိသုဒ္ဓိဒေဝါနာမ
 အရဟန္တော ဝုစ္စန္တိ”တိ။

တေသု ဣမ ဥပပတ္တိ ဒေဝါ အဓိပေတော။ မနုနော အပစ္စာတိ မနုဿာ။
 ပေါရာဏာ ပန ဘဏန္တိ- မနုသော ဥဿန္ဓတာယ မနုဿာ။ တေ ဇမ္မုဒီပကာ၊
 အပရဂေါယာနကာ၊ ဥတ္တရကုရုကာ၊ ပုဗ္ဗဝိဒေဟကာတိ စတုဗ္ဗိဓာ၊ ဣမ
 ဇမ္မုဒီပကာ အဓိပေတော။ မင်္ဂလန္တိ မဟန္တိ ဣမေဟိ သတ္တာတိ မင်္ဂလာနိ ဣဒ္ဓိ
 ဝုဒ္ဓိစ ပါပုဏန္တိတိ အတ္ထော။ အစိန္တယန္တိ စိန္တေသု၊ အာကင်္ခမာနာတိ ဣစ္ဆမာနာ။
 ပတ္တယမာနာ ပိဟယမာနာ။ သောတ္တာနန္တိ သောတ္တိဘာဝံ သဗ္ဗေသံ ဒိဋ္ဌဓမ္မိက
 သမ္မုရာယိကာနံ သောဘနာနံ သုန္ဒရာနံ ကလျာဏာနံ ဓမ္မာနမတိတန္တိ ဝုတ္တံ
 ဟောတိ။ ဗြူဟိတိ ဒေသေဟိ ပကာသေဟိ အာစိက္ခဝိဝရဝိဘဇုတ္တာ
 ကရောဟိ။ မင်္ဂလန္တိ ဣဒ္ဓိကာရဏံ ဝုဒ္ဓိကာရဏံ သဗ္ဗသမ္ပတ္တိကာရဏံ။ ဥတ္တမန္တိ
 ဝိသိဋ္ဌံ ပဝရံ သဗ္ဗလောကဟိတသုခါဝဟန္တိ အယံ ဂါထာယ အနုပုဗ္ဗပဒဝဏ္ဏနာ။

အယံ ပန ပိဏ္ဏတ္ထော- သော ဒေဝပုတ္တော ဒသသဟဿစက္ကဝါဠေသု
 ဒေဝတာ မင်္ဂလပဉ္စံ သောတုကာမတာယ ဣမသ္မိ စက္ကဝါဠေ သန္နိပတိတွာ
 ဧကဝါလဂ္ဂကောဋိဩကာသမတ္တေ ဒသပိ ဝီသမ္ပိ တိသမ္ပိ စတ္တာလီသမ္ပိ
 ပညာသမ္ပိ သဋ္ဌိပိ သတ္တတိပိ အသိတိပိ သုခုမတ္တဘာဝေ နိမ္မိနိတွာ
 သမ္ပဒေဝမာရဗြဟ္မနော သိရိယာစ တေဇသာစ အဓိဂ္ဂယု ဝိရောစမာနံ

ပညတ္တဝရဗုဒ္ဓါသနေ နိသိန္နံ ဘဂဝန္တံ ပရိဝါရေတွာ ဌိတာ ဒိသွာ တသ္မိံ စ သမယေ
အနာဂတာနမ္ပိ သကလဇမ္ပုဒီပကာနံ မနုဿာနံ စေတသာ စေတော
ပရိဝိတက္ကမညာယ သဗ္ဗဒေဝ မနုဿာနံ ဝိစိကိစ္ဆာ သလ္လသမုဒ္ဓရဏတ္ထံ အာဟ-

“ဗဟူဒေဝါ မနုဿာစ၊ မင်္ဂလာနိ အစိန္တယံ။
အာကင်္ခမာနာ သောတ္တာနံ၊ ဗြူဟိ မင်္ဂလမုတ္တမ”န္တိ။

တာသံ ဒေဝတာနံ အနုမတိယာ မနုဿာနဉ္စ အနုဂ္ဂဟေန မယာ ပုဋ္ဌော
သမာနော ယံ သဗ္ဗေသမေဝ အမှာကံ ဧကန္တဟိတသုခါဝဟတော ဥတ္တမံ ဂမင်္ဂလံ၊
တံ နော အနုကမ္ပံ ဥပါဒါယ ဗြူဟိ ဘဂဝါတိ။

၃။ ဧဝမေတံ ဒေဝပုတ္တဿ ဝစနံ သုတွာ ဘဂဝါ “အသေဝနာ စ
ဗာလာန”န္တိ ဂါထာမာဟ။ တတ္ထ အသေဝနာတိ အဘဇနာ ပယိရူပါသနာ။
ဗာလာနန္တိ ဗလန္တိ အဿသန္တိတိ ဗာလာ။ အဿသိတပဿသိတမတ္တေန ဇီဝန္တိ၊
န ပညာ ဇီဝိတေနာတိ အဓိပ္ပာယော။ တေသံ ဗာလာနံ။ ပဏ္ဍိတာနန္တိ ပဏ္ဍိတိ
ပဏ္ဍိတာ။ သန္တိဌိကသမ္ပရာယိကေသု အတ္ထေသု ဉာဏဂတိယာ ဂစ္ဆန္တိတိ
အဓိပ္ပာယော။ တေသံ ပဏ္ဍိတာနံ။ သေဝနာတိ ဘဇနာပယိရူပါသနာ တံ
သဟာယတာ တံ သမ္ပဝင်္ကတာ တံ သမင်္ဂိတာ။ ပူဇာတိ သက္ကာရဂရုကာရ
မာနနဝန္တနာ။ ပူဇနေယျာနံတိ ပူဇာရဟာနံ။ ဧတံ မင်္ဂလမုတ္တမန္တိ ယာစ ဗာလာနံ
အသေဝနာ ယာစ ပဏ္ဍိတာနံသေဝနာ။ ယာစ ပူဇနေယျာနံ ပူဇာ၊ တံ သဗ္ဗံ
သမ္ပိဏ္ဏေတွာ အာဟ “ဧတံ မင်္ဂလမုတ္တမ”န္တိ။ တံ ယယာ ပုဋ္ဌံ “ဗြူဟိမင်္ဂလမုတ္တမ”န္တိ၊
ဧတ္ထ တာဝ ဧတံ မင်္ဂလမုတ္တမန္တိ။ ဂဏှာဟိတိ ဝုတ္တံ ဟောတိ။ အယမေတိဿာ
ဂါထာယ ပဒဝဏ္ဏနာ။ အတ္ထဝဏ္ဏနာ ပနဿာ ဧဝံ ဝေဒိတဗ္ဗာ- ဧဝမေတံ
ဒေဝပုတ္တဿဝစနံ သုတွာ ဘဂဝါ “အသေဝနာစ ဗာလာန”န္တိ က္ကမံ ဂါထမာဟ။
တတ္ထ ယသ္မာ စတုပ္ပိဓာဂါထာ၊ ပုစ္ဆိတဂါထာ၊ အပုစ္ဆိတဂါထာ၊ သာနုသန္တိဂါထာ၊
အနုသန္တိကဂါထာတိ။ တတ္ထ “ပုစ္ဆာမိ တံ ဂေါတမဘူမိပညာ၊ ကထင်္ဂရော
သာဝကော သာဓု ဟောတိ”တိစ။ “ကထံ နု တွံ မာရိသ ဩယမတရီ”တိ စ။

ဧဝမာဒိသု ပုစ္ဆိတေန ကထိတာ ပုစ္ဆိတဂါထာ။ “ယံ ပရေ သုခတော အာဟု၊ တဒရိယာ အာဟု ဒုက္ခတော”တိ ဧဝမာဒိသု အပုစ္ဆိတေန အတ္တဇ္ဈာသယ ဝသေနေဝ ကထိတာ အပုစ္ဆိတဂါထာ။ သဗ္ဗာပိ ဗုဒ္ဓါနံ ဂါထာ “သနိဒါနာဟံ ဘိက္ခဝေ ဓမ္မံ ဒေဿာမိ”တိ ဝစနတော သာနုသန္နိကဂါထာ။ အနနုသန္နိက ဂါထာ။ ဣမသ္မိ သာသနေ နတ္ထိ။ ဧဝမေတာသု ဂါထာသု အယံ ဒေဝပုတ္တေန ပုစ္ဆိတေန စ ဘဂဝတာ ကထိတတ္တာ ပုစ္ဆိတဂါထာ။ ယဉ္စ ယထာ ဆေကော ပုရိသော ကုသလော မဂ္ဂဿ ကုသလော အမဂ္ဂဿ မဂ္ဂံ ပုဋ္ဌော၊ ပဋ္ဌမံ ဝိဇဟိတဗ္ဗံ အာစိက္ခိတ္တာ ပစ္ဆာဂဟေတဗ္ဗံ အာစိက္ခိတိ။ “အသုကသ္မိနာမ ဌာနေ ဒွေဓာပထော ဟောတိ၊ တတ္ထ ဝါ မံ မုဉ္ဇိတ္တာ ဒက္ခိဏံ ဂဏှထာ”တိ။ ဧဝံ သေဝိတဗ္ဗာ သေဝိတဗ္ဗေသု အသေဝိတဗ္ဗံ။ အာစိက္ခိတ္တာ သေဝိတဗ္ဗံ အာစိက္ခိတိ။ ဘဂဝါ စ မဂ္ဂကုသလပုရိသသဒိသော။ ယထာဟ-

“ပုရိသော မဂ္ဂကုသလောတိ ခေါ တိဿ တထာဂတဿေတံ အဓိဝစနံ၊ အရဟတော သမ္မသမ္ဗုဒ္ဓဿ။ သော ဟိ ကုသလော ဣမဿ လောကဿ၊ ကုသလော ပရဿ လောကဿ၊ ကုသလော မစ္စုဓေယျဿ၊ ကုသလော အမစ္စုဓေယျဿ၊ ကုသလော မာရဓေယျဿ၊ ကုသလော အမာရ ဓေယျဿာတိ။

တသ္မာ ပဋ္ဌမံ အသေဝိတဗ္ဗံ အာစိက္ခန္တော အာဟ- “သေဝနာစ ဗာလာနံ၊ ပဏှိတာနဉ္စ သေဝနာ”တိ။ ဝိဇဟိတဗ္ဗမဂ္ဂေါဝိယ ဟိ ပဋ္ဌမံ ဗာလာနံ န သေဝိတဗ္ဗာ န ပယိရူပါသိတဗ္ဗာ၊ တတော ဂဟေတဗ္ဗ မဂ္ဂေါ ဝိယ ပဏှိတာ သေဝိတဗ္ဗာ။ ပယိရူပါသိတဗ္ဗာတိ။ ကသ္မာ ပန ဘဂဝတာ မင်္ဂလံ ကထေန္တေန ပထမံ ဗာလာနမသေဝနာ ပဏှိတာနဉ္စ သေဝနာ ကထိတာတိ? ဝုစ္စတေ- ယသ္မာ ဣမံ ဒိဋ္ဌာဒိသု မင်္ဂလဒိဋ္ဌိ ဗာလာသေဝနာယ ဒေဝမနုဿာ ဂဏှိသု၊ သာစ အလမင်္ဂလံ။ တသ္မာ တေသံ တံ ဣဓ လောကပရလောကတ္ထဘူကံ အကလျာဏမိတ္တသံသဂ္ဂံ ဂရဟန္တေန ဥဘယလောကတ္ထသာဓကဉ္စ ကလျာဏမိတ္တသံသဂ္ဂံ ပသံသန္တေန ဘဂဝတာ ပဋ္ဌမံ ဗာလာနမသေဝနာ ပဏှိတာနဉ္စ သေဝနာ ကထိတာတိ။

တတ္ထ ဗာလာနာမ ယေကေစိ ပါဏာတိပါတာဒိ အကုသလကမ္မာပထ သမ္ပန္နာဂတာ သတ္တာ၊ တေ တိဟာကာရေဟိ ဇာနိတဗ္ဗာ၊ ယထာဟ “တိဏိမာနိ ဘိက္ခဝေ ဗာလဿ ဗာလလက္ခဏာနိ”တိ သုတ္တံ။ အပိ စ ပုရာဏကဿပါဒယော ဆသတ္တာရော ဒေဝဒတ္တကောကာလိကကဋ္ဌမောဒက တိဿခဏ္ဍဒေဝဝိယာ ပုတ္တသမုဒဒတ္တစိဗ္ဗမာဏဝိကာဒယော အတိတကာလေစ ဒီဃဝိဒဿဘာတာတိ ဣမေ အညေ စ ဧဝရူပါ သတ္တာ ဗာလာတိ ဝေဒိတဗ္ဗာ။

တေ အဂ္ဂိပဒိတ္တမိဝ အဂါရံ အတ္တနာ ဒုဂ္ဂဟိတေန အတ္တာနဉ္စေဝ အတ္တနော ဝစနကာရကေစ ဝိနာသေန္တိ။ ယထာ ဒီဃဝိဒဿ ဘာတာ စတုဗဒန္တရံ သဋ္ဌိယောဇနမတ္တေန အတ္တဘာဝေန ဥတ္တာနော ပတိတော မဟာနိရယေ ပစ္စတိ၊ ယထာစ တဿ ဒိဋ္ဌိ အဘိရူစနကာနိ ပဉ္စကုလသတာနိ တဿေဝ သဟဗျတံ ဥပပန္နာနိ မဟာနိရယေ ပဉ္စန္တိ။ ဝုတ္တဉ္စေတံ ဘဂဝတာ-

“သေယျထာပိ ဘိက္ခဝေ နဋ္ဌာဂါရာ ဝါ တိဏာဂါရာ ဝါ အဂ္ဂိမုတ္တော ကုဋ္ဌာဂါရာနိပိ သုဟတိ ဥလ္လိတ္တာဝလိတ္တာနိ နိဝါတာနိ ဖုသိတဂ္ဂဋ္ဌာနိ ပိဟိတဝါတပါနာနိ၊ ဧဝမေဝ ခေါ ဘိက္ခဝေ ယာနိ ကာနိစိ ဘယာနိ ဥပုဇ္ဇန္တိ၊ သဗ္ဗာနိတာနိ ဗာလတော ဥပုဇ္ဇန္တိ၊ နော ပဏ္ဍိတတော။ ယေကေစိ ဥပဒ္ဒဝါ ဥပုဇ္ဇန္တိ ။ပ။ ယေကေစိ ဥပသဂ္ဂါ ။ပ။ နော ပဏ္ဍိတတော။ ဣတိ ခေါ ဘိက္ခဝေ သပ္ပဋိဘယော ဗာလော အပဋိဘယော ပဏ္ဍိတော။ သဥပဒ္ဒဝေါ ဗာလော၊ အနုပုဒ္ဒဝေါ ပဏ္ဍိတော၊ သဥပသဂ္ဂေါ ဗာလော၊ အနုပသဂ္ဂေါ ပဏ္ဍိတော”တိ။

အပိ စ ပုတိ မစ္ဆသဒိသော ဗာလော၊ ပုတိမစ္ဆဗန္ဓပတ္တပုဋ္ဌသဒိသော ဟောတိ။ တဒုပသေဝိ၊ ဆဋ္ဌနိယတံ ဇိဂုစ္ဆနိယတဉ္စ ပါပုဏာတိ ဝိညုနံ။ ဝုတ္တဉ္စေတံ-

“ပုတိမစ္ဆံ ကုသဂ္ဂေန၊ ယော နရော ဥပနယုတိ၊ ကုသာပိ ပုတိဝါယန္တိ၊ ဧဝံ ဗာလူပသေဝနာ”တိ။

အင်္ဂါတ္ထိပဏ္ဍိတောစာပိ သက္ကေနဒေဝါနမိန္ဒေန ဝရေ ဒိယျမာနေ
ဧဝမာဟ-

“ဗာလံ န ပဿေ န သုဏော န စ ဗာလေန သံဝဿေ၊
ဗာလေနလ္လာပသလ္လာပံ၊ န ကရေ န စ ရောစယေ။

“ကိန္နု တေ အကရံ ဗာလော၊ ဝဒကဿ ကာရဏံ၊
ကေန ကဿပ ဗာလဿ၊ ဒဿနံ နာတိ ကင်္ခံ။

“အနယံ နယတိ ဒုမ္မေဓော၊ အဓုရာယံ နိယုဉ္ဇတိ၊
ဒုန္နယော သေယျသော ဟောတိ၊ သမ္မာဝုတ္တော ပက္ခပ္ပတိ၊
ဝိနယံ သော န ဇာနာတိ၊ သာဓု တဿ အဒဿနန္တိ။

ဧဝံ ဘဂဝါ သဗ္ဗာကရေန ဗာလုပသေဝနံ ဂရဟန္တော “ဗာလာနမသေဝနံ
မင်္ဂလန္တိ” ဝတ္တာ ဣဒါနိ ပဏ္ဍိတသေဝနံ ပသံသန္တော “ပဏ္ဍိတာနဉ္စ သေဝနာ
မင်္ဂလန္တိ” အာဟ။

တတ္ထ ပဏ္ဍိတာ နာမ ယေကေစိ ပါဏာတိပါတဝေရမဏိ အာဒိ
ဒသကုသလ ကမ္မပထသမ္ပန္နာဂတာ သတ္တာ၊ တေ တိဟာကရေဟိ ဇာနိတဗ္ဗာ။
ယထာဟ “တိဏိမာနိ ဘိက္ခဝေ ပဏ္ဍိတဿ ပဏ္ဍိတလက္ခဏာနိ” တိ သုတ္တံ။
အပိစ ဗုဒ္ဓပစ္စေကဗုဒ္ဓအသီတိ မဟာသာဝကာ အညေစ တထာဂတဿ
သာဝကာ။ သုနေတ္ထ မဟာဂေါဝိန္ဒ ဝိဒူရ သရဘင်္ဂ မဟောသမ သုတသောမ
နိမိရာဇ အယောဃရကုမာရ အင်္ဂါတ္ထိပဏ္ဍိတာဒယောစ ပဏ္ဍိတောတိ
ဝေဒိတဗ္ဗာ။

တေ ဘယေ ဝိယ ရက္ခာ အန္ဓကာရေ ဝိယ ပဒီပေါ ခုပ္ပိပါသာဒိ ဒုက္ခဘိ
ဘယေ ဝိယ အန္ဓာပါနာဒိပ္ပဋိလာဘော အတ္တနော ဝစနကရာနံ။ သဗ္ဗာဘယု
ပဒ္ဒဝုပသဂ္ဂဝိဒ္ဓံ သနသမတ္တာ ဟောန္တိ။ ယထာဟိ တထာဂတံ အာဂမ္မ
အသင်္ချေယျာ အပရိမာဏာ ဒေဝမနုဿာ အာသဝက္ခယံ ပတ္တာ၊ ဗြဟ္မလောကေ

ပတိဋ္ဌိတာ၊ ဒေဝလောကေ ပတိဋ္ဌိတာ၊ သုဂတိ လောကေ ဥပ္ပန္နာ
သာရိပုတ္တတ္ထေရေ စိတ္တံ ပသာဒေတွာ စတုဟိစ ပစ္စယေဟိ ထေရံ ဥပဒဟိတွာ
အသီတိကုလသဟဿာနိ သဂ္ဂေနိဗ္ဗတ္တာနိ။ တထာ မဟာမောဂ္ဂလာန
မဟာကဿပပ္ပဘူတီသု သဗ္ဗမဟာသာဝကေသု၊ သုနေတ္တဿ သတ္တုနော
သာဝကာ အပ္ပေကစ္စေ ဗြဟ္မလောကေ ဥပ္ပဇ္ဇိသု၊ အပ္ပေကစ္စေ ပရနိမ္မိတ
ဝသဝတ္တိနံ ဒေဝါနံ သဟဗျတံ။ပ။ အပ္ပေကစ္စေ ဂဟပတိ မဟာသာလာနံ
သဟဗျတံ ဥပပဇ္ဇိသု။ ဝုတ္တံ စေတံ-

“နတ္ထိ ဘိက္ခဝေ ပဏ္ဍိတတော ဘယံ၊ နတ္ထိ ပဏ္ဍိတတော ဥပဒ္ဒဝေါ
နတ္ထိ ပဏ္ဍိတတော ဥပသဂ္ဂေါ”တိ။

အပိစ တဂရမာလာဒိဂန္ဓသဒိသော ပဏ္ဍိတော၊ တဂရမာလာဒိဂန္ဓဗန္ဓ
ပလိဝေဋ္ဌနပတ္တသဒိသော ဟောတိ တဒုပသေဝိ၊ ဘာဝနိယတံ မနုညတဉ္စ
အာပဇ္ဇတိတိ ဝိညုနံ။ ဝုတ္တံ စေတံ-

“တဂ္ဂရဉ္စ ပလာသေန၊ ယော နရော ဥပနယုတိ။
ပတ္တာပိ သုရဘိ ဝါယန္တိ၊ ဧဝံ ဓိရူပသေဝနာ”တိ။

အကတ္ထိ ပဏ္ဍိတောစာပိ၊ သက္ကေနဒေဝါနမိန္ဒေနဝရေဒိယမာနေ
ဧဝမာဟ-

“ဓိရံ ပသေသုဏော ဓိရံ၊ ဓိရေန သဟသံဝသေ၊
ဓိရေနလ္လာပသလ္လာပံ၊ တံ ကရေတဉ္စ ရောစယေတိ။

“ကိန္နုတေ အကရံ ဓိရော၊ ဝဒကဿပ ကာရဏံ၊
ကေန ကဿပဓိရဿ၊ ဒဿနံ အဘိကင်္ခံသိတိ။

“န ယံ နယတိ မေဓာဝိ၊ အဓုရာယံ န ယုဉ္စတိ၊
သုနယော သေယျသော ဟောတိ။ သမ္မာ ဝုတ္တော န ကုပ္ပတိ၊
ဝိနယံသော ပဇာနာတိ၊ သာဓု တေန သမာဂမော”တိ။

ဧဝံ ဘဂဝါ သဗ္ဗာကာရေန “ပဏ္ဍိတသေဝနံ ပသံသန္တော ပဏ္ဍိတာနံ သေဝနံ မင်္ဂလ”န္တိ ဝတ္တာ ဣဒါနိ တာယ ဗာလာနံ အသေဝနာယ ပဏ္ဍိတာနံ သေဝနာယစ အနုပုဗ္ဗေန ပူဇနေယျဘာဝံ ဥပဂတာနံ ပူဇံ ပသံသန္တော “ပူဇာစ ပူဇနေယာနံ မင်္ဂလ”န္တိ အာဟ။ တတ္ထ ပူဇနေယျာနာမ သဗ္ဗဒေါသဝိရဟိတတ္တာ သဗ္ဗဂုဏသမ္ပန္နာဂတတ္တာ စ ဗုဒ္ဓါ ဘဂဝန္တော၊ တတော ပစ္ဆာ ပစ္စေကဗုဒ္ဓါ အရိယ သာဝကာစ။ တေသဉ္စိ ပူဇာ အပ္ပကာပိ ဒီပရတ္တံ ဟိတာယ သုခါယ ဟောတိ၊ သုမန မာလာကာရမလ္လိကာဒယော စေတ္ထ နိဒဿနံ။

တတ္ထေကံ နိဒဿနမတ္တံ ဘဏာမ- ဘဂဝါ ဟိ ဧကဒိဝသံ ပုဗ္ဗဏှာသမယံ နိဝါသေတွာ ပတ္တစိဝရမာဒါယ ရာဇဂဟံ ပိဏ္ဍာယ ပါဝိသိ။ အထ ခေါ သုမနမာလာကာရော ရညော မာဂဓဿ သေနိယဿ ဗိမ္ဗိသာရဿ ပုပ္ဖာနိ ဂဟေတွာ ဂစ္ဆန္တော အဒဿ ဘဂဝန္တံ နဂရဒ္ဓါရမနုပ္ပတ္တံ ပါသာဒိကံ ပသာဒနီယံ ဒွတ္တိသမဟာပုရိသလက္ခဏာ သိတာနုဗျဉ္ဇနပုဋိမဏ္ဍိတံ ဗုဒ္ဓသိရိယာ ဇလန္တံ ဒိသ္မာ နဿ ဧတဒဟောသိ။ “ရာဇာ ပုပ္ဖာနိ ဂဟေတွာ သတံ ဝါ သဟဿံ ဝါ ဒဒေယျ၊ တဉ္စ ဣမ လောကမတ္တမေဝ သုခံ ဘဝေယျ၊ ဘဂဝတော ပန ပူဇာ အပ္ပမေယျ အသင်္ချေယျ ဖလာ ဒီပရတ္တံ ဟိတသုခါဝဟာ ဟောတိ၊ ဟန္ဒာဟံ ဣမေဟိ ပုပ္ဖေဟိ ဘဂဝန္တံ ပူဇေမိ”တိ ပသန္တစိတ္တော ဧကံ ပုပ္ဖမုဋ္ဌိ ဂဟေတွာ ဘဂဝတော ပဋိမခံ ဒိပိ၊ ပုပ္ဖာနိ အာကာသေန ဂန္တာ ဘဂဝတော ဥပရိမာလာ ဝိတာနံ ဟုတွာ အဋ္ဌံသု။ မာလာကာရော တမာနုဘာဝံ ဒိသ္မာ ပသန္တတရစိတ္တော ပုန ဧကံ ပုပ္ဖမုဋ္ဌိ ဒိပိ၊ တာနိပိ ဂန္တာ မာလာ ကဉ္စုကော ဟုတွာ အဋ္ဌံသု။ ဧဝံ အဋ္ဌ ပုပ္ဖမုဋ္ဌိယော ဒိပိ၊ တာနိ ဂန္တာ ပုပ္ဖကုဋ္ဌာဂါရံ ဟုတွာ အဋ္ဌံသု။

ဘဂဝါ အန္တော ကုဋ္ဌာဂါရေ အဟောသိ၊ မဟာဇနကာယော သန္နိပတိ။ ဘဂဝါ မာလာကာရံ ပသန္တော သိတံ ပါတွာကာသိ။ အာနန္ဒတ္ထေရော “န ဗုဒ္ဓါ အဟေတု အပစ္စယသိတံ ပါတုကရောန္တိ”တိ။ သိတကာရဏံ ပုစ္ဆိ။ ဘဂဝါ အာဟ “ဧသော အာနန္ဒ မာလာကာရော ဣမိဿာ ပူဇာယ အာနုဘာဝေန သတသဟဿကပ္ပေ ဒေဝေသုစ မနုဿေသု စ သံသရိတွာ ပရိယောသာနေ သုမနိဿရော နာမ ပစ္စေကဗုဒ္ဓေါ ဘဝိဿတိ”တိ။ ဝစနပရိယောသာနေ

ဓမ္မဒေသနတ္ထံ က္ကမံ ဂါထံ အဘာသိ-

“တဉ္စကမ္ပံ ကတံ သာဓု၊ ယံ ကတ္တာ နာနု တပုတိ၊
ယဿ မတီတော သုမနေော၊ ဝိပါကံ ပဋိသေဝတီ” တိ။

ဂါထာဝသာနေ စတု ရာသီတိယာ ပါဏသဟသဿာနံ
ဓမ္မာဘိသမယော အဟောသိ။ ဧဝံ အပ္ပကာပိ တေသံ ပူဇာဒီပရတ္တံ ဟိတာယ
သုခါယဟောတီတိ ဝေဒိတဗျော။ သာ စ အာမိသပူဇာဝ ကော ပန ဝါဒေါ
ပဋိပတ္တိပူဇာယ? ယတော ယေ ကုလပုတ္တာ သရဏဂမနသိက္ခာပဒပုဋိဂ္ဂဟဏေန
ဥပေါသထင်္ဂံသမာဒါနေန စတုပါရိသုဒ္ဓိသီလာဒီဟိ စ အတ္တနေော ဂုဏေဟိ
ဘဂဝန္တံ ပူဇေန္တိ၊ ကော တေသံ ပူဇာဖလံ ဝဏ္ဏယိဿတိ? တေဟိ တထာဂတံ
ပရမာယ ပူဇာယ ပူဇေန္တီတိ ဝုတ္တာ။ ယထာဟ-

“ယော ခေါ အာနန္ဒ ဘိက္ခု ဝါ ဘိက္ခုနီ ဝါ ဥပါသကော ဝါ ဥပါသိကာ
ဝါ ဓမ္မာနုဓမ္မပဋိပန္နော ဝိဟရတိ။ သာမိစိပုဋိပန္နော အနုဓမ္မာစာရီ သော
တထာဂတံ သက္ကရောတိ။ ဂရံ ကရောတိ မာနေတိ ပူဇေတိ အပစိယတိ
ပရမာယပူဇာယာ” တိ ဧတေနာနုသာရေန ပစ္စေကဗုဒ္ဓအရိယသာဝကာနမ္ပိ
ပူဇာယဟိတသုခါဝဟတာ ဝေဒိတဗျော။

အပိစ ဂဟဋ္ဌာနံ ကနိဋ္ဌဿ ဇေဋ္ဌောဘာတာပိ ဘဂိနီပိ ပူဇာနေယျာ၊ ပုတ္တဿ
မာတာပိတရော၊ ကုလဝဇ္ဇနံ သာမိကသဿုသသုရာတိ ဧဝမေတ္ထ ပူဇနေယျာ
ဝေဒိတဗျော။ ဧတေသမ္ပိဟိ ပူဇာ ကုသလဓမ္မသင်္ခါတတ္တာ အာယုအာဒိဝုမ္ပိ
ဟေတုတ္တာ စ မင်္ဂလာမေဝ။ ဝုတ္တဉ္စေတံ-

“တေ မေတ္တေယျာ ဘဝိဿန္တိ ပေတ္တေယျာ သာမညာ ဗြဟ္မညာ
ကုလေဇေဋ္ဌာ ပဇာယိနေော၊ ကုဒံ ကုလဓမ္မံ သမာဒါယ ဝတ္တိဿန္တိ၊ တေ တေသံ
ကုသလာနံ ဓမ္မာနံ သမာဒါနဟေတု အာယုနာပိ ဝမိဿန္တိ ဝဏ္ဏေနပိ ဝမိဿန္တိ” တိ
အာဒိ။

ဣဒါနိ ယသ္မာ “ယံ ယတ္ထ မင်္ဂလံ။ ဝဝတ္ထပေတွာ တံ တဿ၊ မင်္ဂလတ္ထံ ဝိဘာဝယေ”တိ ဣတိ မာတိကာ နိက္ခိတ္တာ၊ တသ္မာ ဣဒံ ဝုစ္စတိ- ဧဝမေ တိဿာဂါထာယ ဗာလာနံ အသေဝနာ၊ ပဏ္ဍိတာနံ သေဝနာ ပူဇနေယျာနဉ္စ ပူဇာတိ တီဏိ မင်္ဂလာနိ ဝုတ္တာနိ။ တတ္ထ ဗာလာနံ အသေဝနာ ဗာလသေဝနပစ္စယဘယာဒီပရိတ္တာနေန ဥဘယလောကတ္ထဟေတုတ္တာ ပဏ္ဍိတာနံ သေဝနာ ပူဇနေယျာနံ ပူဇာစ တာသံ ဖလဝိဘူတိဝဏ္ဏနာယံ ဝုတ္တနယေနေဝ နိဗ္ဗာနသုဂတိ ဟေတုတ္တာ မင်္ဂလန္တိ ဝေဒိတဗ္ဗာ။ ဣတော ပရန္တု မာတိကံ အဒဿေတွာ ဧဝ ယံ ယတ္ထ မင်္ဂလံ၊ တံ ဝဝတ္ထပေတွာ တဿ မင်္ဂလတ္ထံ ဝိဘာဝယိဿာမာတိ။ နိဋ္ဌိတာ အသေဝနာစ ဗာလာနန္တိ ဣမိဿာ ဂါထာယ အတ္ထဝဏ္ဏနာ။

၄။ ဧဝံ ဘဂဝါ “ဗြူဟိ မင်္ဂလမုတ္တမ”န္တိ ဧကံ အဇ္ဈေသိတောပိ အပုံ ယာစိတော ဗဟုဒါယကော ဥဠာရ ပုရိသော ဝိယ ဧကာယ ဂါထာယ တီဏိမင်္ဂလာနိ ဝတွာ တတော ဥတ္တရိပိ ဒေဝတာနံ သောတုကာမတာယ မင်္ဂလာနမတ္ထိတာယ ယေသံ ယေသံ ယံ ယံ အနုကုလံ၊ တေ တေ သတ္တေ တတ္ထ တတ္ထ မင်္ဂလေ နိယောဇေတုကာမတာယ စ “ပဋိရူပဒေသဝါသောစာ”တိ အာဒိဟိ ဂါထာဟိ ပုနပိ အနေကာနိ မင်္ဂလာနိ ဝတ္ထုမာရဒ္ဓေါ။ တတ္ထ ပဌမဂါထာယ တာဝ ပဋိရူပေါတိ အနုတ္တဝိကော။ ဒေသောတိ ဂါမောပိ နိဂမောပိ နဂရမ္ပိ ဇနပဒေါပိ ယော ကောစိ သတ္တာနံ နိဝါသော ဩကာသော။ ဝါသောတိ တတ္ထ နိဝါသော။ ပုဗ္ဗေတိ ပုရာ အတိတာသု ဇာတိသု။ ကတ ပုညတာတိ ဥပစိတကုသလတာ။ အတ္တာတိ စိတ္တံ ဝုစ္စတိ သကလော ဝါ အတ္တဘာဝေါ၊ သမ္မာပဏိဓိတိ တဿ အတ္တနော သမာပဏိဓာနံ နိယုဉ္ဇနံ၊ ဌပနန္တိ ဝုတ္တံ ဟောတိ။ သေသံ ဝုတ္တနယမေဝါတိ။ အယမေတ္ထ ပဒဝဏ္ဏနာ။

အတ္ထဝဏ္ဏနာ ပန ဧဝံ ဝေဒိတဗ္ဗာ- ပဋိရူပဒေသဝါသော နာမ ယတ္ထ စတသော ပရိသာ ဝိစရန္တိ၊ ဒါနာဒီနိ ပုညကိရိယဝတ္ထုနိ ဝတ္တန္တိ၊ နဝင်္ဂိ

သတ္တုသာသနံ ဒိပုတိ၊ တတ္ထ နိဝါသော သတ္တာနံ ပုညကိရိယာယ ပစ္စယတ္တာ
မင်္ဂလန္တိ ဝုစ္စတိ။ သီဟဠဒိပပဝိဋ္ဌကေဝဠာဒယော စေတ္ထ နိဒဿနံ။

အပရော နယော- ပဋိရူပဒေသဝါသောနာမ ဘဂဝတော ဗောဓိ
မဏ္ဍပုဒေသော ဓမ္မစက္ကပဝတ္တိတပုဒေသော ဒွါဒသယောဇနာယ ပရိသာယ မဇ္ဈေ
သဗ္ဗတိတ္ထိယမတံ ဘိန္ဒိတွာ ယမကပါဋိဟာရိယဒဿိတကဏ္ဍမ္မရုက္ခမူလ
ပဒေသော ဒေဝေါ ရောဟနပုဒေသော၊ ယော ဝါ ပနညောပိ
သာဝတ္တိရာဇဂဟာဒိ ဗုဒ္ဓါဓိဝါသပဒေသော၊ တတ္ထ နိဝါသော သတ္တာနံ ဆ
အနုတ္တရိယပုဋိလာဘပစ္စယတော မင်္ဂလန္တိ ဝုစ္စတိ။

အပရော နရော- ပုရတ္တိမာယ ဒိသာယ ဂဇင်္ဂလံနာမ နိဂမော၊ တဿ
အပရေန မဟာသာလာ၊ တတော ပရံ ပစ္စန္ဒိမာ ဇနပဒါ ဩရတော မဇ္ဈေ။
ဒက္ခိဏပုရတ္တိမာယဒိသာယ သလ္လဝတီနာမ နဒိ၊ တတော ပရံ ပစ္စန္ဒိမာ ဇနပဒါ၊
ဩရတော မဇ္ဈေ။ ဒက္ခိဏာယဒိသာယ သေတကဏ္ဍိကံ နာမ နိဂမော၊ တတော
ပရံ ပစ္စိမာ ဇနပဒါ၊ ဩရတော မဇ္ဈေ။ ပစ္စိမာယဒိသာယ ထုနံနာမ ဗြဟ္မဏဂါမော၊
တတော ပရံ ပစ္စန္ဒိမာ ဇနပဒါ၊ ဩရတော မဇ္ဈေ။ ဥတ္တရာယ ဒိသာယ
ဥသိရဒ္ဓဇော နာမ ပဗ္ဗတော၊ တတော ပရံ ပစ္စန္ဒိမာ ဇနပဒါ၊ ဩရတောမဇ္ဈေ။
အယံ မဇ္ဈိမဒေသော အာယာမေန တိဏိ ယောဇနသတာနိ၊ ဝိတ္တာရေန
အမတေယျာနိ၊ ပရိက္ခေပေန နဝယောဇနသတာနိ ဟောန္တိ။ ဒေသော
ပဋိရူပဒေသောနာမ။

ဧတ္ထ စတုန္ဒံ မဟာဒီပါနံ ဒွိသဟဿာနံ ပရိတ္တဒီပါနဉ္စ ကုဿရိယာဓိ
ပစ္စကာရကာ စက္ကဝတ္တိ ဥပ္ပဇန္တိ၊ ဧကံ အသင်္ချေယျံ ကပ္ပသတသဟဿဉ္စ
ပါရမိယော ပူရေတွာ သာရိပုတ္တမောဂ္ဂလာနာဒယော မဟာသာဝကာ ဥပ္ပပဇန္တိ၊
ဒွေ အသင်္ချေယျာနိ ကပ္ပသတသဟဿဉ္စ ပါရမိယော ပူရေတွာ ပစ္စေကသမ္ပဒါ၊
စတ္တာရိ အဋ္ဌသောဠာသဝါ သင်္ချေယျာနိ ကပ္ပသတသဿဉ္စ ပါရမိယော ပူရေတွာ
သမ္မာသမ္ပဒါ ဥပ္ပဇန္တိ။ တတ္ထ သတ္တာ စက္ကဝတ္တိရညော ဩဝါဒံ ဂဟေတွာ ပဉ္စသု
သီလေသု ပတိဋ္ဌာယ သဂ္ဂပရာယနာ ဟောန္တိ။ တတာ ပစ္စေကသမ္ပဒါနံ ဩဝါဒေ
ပတိဋ္ဌာယ၊ သမ္မာသမ္ပဒါနံ ပန ဗုဒ္ဓသာဝကာနံ ဩဝါဒေ ပတိဋ္ဌာယ

သဂ္ဂပရာယနာ နိဗ္ဗာနပရာယနာ စ ဟောန္တိ။ တသ္မာ တတ္ထ ဝါသော ဣမာသံ သမ္ပတ္တိနံ ပစ္စယတော မင်္ဂလန္တိ ဝုစ္စတိ။

ပုဗ္ဗေ ကတပုညတာနာမ အတိတဇာတိယံ ဗုဒ္ဓပစ္စေကဗုဒ္ဓခိဏာသဝေ အာရဗ္ဗ ဥပစိတကုသလတာ၊ သာပိ မင်္ဂလံ။ ကသ္မာ? ဗုဒ္ဓပစ္စေကဗုဒ္ဓသမ္ပုဒတော ဒသေတွာ ဗုဒ္ဓါနံ ဗုဒ္ဓသာဝကာနံ ဝါ သမ္ပုခါ သုတာယ စတုပ္ပဒိကာယပိ ဂါထာယ ပရိယောသာနေ အရဟတ္တံ ပါပေတိတိ ဝတ္တာ။ ယော စ မနုဿော ပုဗ္ဗေ ကတာမိကာရော ဥဿန္တကုသလမူလော ဟောတိ၊ သော တေနေဝ ကုသလမူလေန ဝိပဿနံ ဥပ္ပါဒေတွာ အာသဝက္ခယံ ပါပုဏာတိ ယထာ ရာဇာ မဟာကပ္ပိနော အဂ္ဂမဟေသီစ။ တေန ဝုတ္တံ “ပုဗ္ဗေ စ ကတပုညတာ မင်္ဂလ”န္တိ။

အတ္တသမာပဏိဓိနာမ ဣဓေ ကစ္စော အတ္တာနံ ဒုဿိလံ သီလေ ပတိဋ္ဌာပေသိ၊ အသဒ္ဓံ သဒ္ဓါ သမ္ပဒါယ ပတိဋ္ဌာပေတိ၊ မစ္ဆရိ စာဂသမ္ပဒါယ ပတိဋ္ဌာပေတိ။ အယံ ဝုစ္စတိ “အတ္တသမာပဏိဓိ”တိ၊ ဒေသော စ မင်္ဂလံ။ ကသ္မာ? ဒိဋ္ဌဓမ္မိကသမ္ပရာယိကဝေရပုဟာနဝိဝိဓာနိ သံသာဓိဂမဟေတုတောတိ။

ဧဝံ ဣမိဿာပိ ဂါထာယ ပဋိရူပဒေသဝါသောစ၊ ပုဗ္ဗေစကတပုညတာ အတ္တသမာပဏိဓိစာတိ တိဏိယေဝ မင်္ဂလာနိ ဝုတ္တာနိ။ မင်္ဂလတ္ထဉ္စ နေသံ တတ္ထ တတ္ထ ဝိဘာဝိတမေဝါတိ။

နိဋ္ဌိတပဋိရူပဒေသဝါသောစာတိ ဣမိဿာ ဂါထာယ အတ္ထဝဏ္ဏနာ။

၅။ ဣဒါနိ ဗဟုသစ္စဉ္စာတိ ဧတ္ထ ဗဟုသစ္စန္တိ ဗဟုဿုတဘာဝေါ။ သိပ္ပန္တိ ယံ ကိဉ္စိ ဟတ္ထကောသလ္လံ။ ဝိနယောတိ ကာယဝါစာ စိတ္တဝိနယနံ။ သုသိက္ခိတောတိ သုဋ္ဌုသိက္ခိတော။ သုဘာသိတာတိ သုဋ္ဌုဘာသိတာ။ ယာတိ အနိယတနိဒ္ဒေသော။ ဝါစာတိ ဂိရာဗျပထော။ သေသံ ဝုတ္တနယမေဝါတိ။ အယမေတ္ထ ပဒဝဏ္ဏနာ။

အတ္ထဝဏ္ဏနာ ပန ဧဝံ ဝေဒိတဗ္ဗာ- ဗဟုသစ္စံ နာမ ယန္တိ “သုတဓရော ဟောတိ သုတသန္နိစယော”တိစ။ “ဣဓေကစ္စဿ ဗဟုကံ သုတံ ဟောတိ၊ သုတ္တံ ဂေယျံ ဝေယျာကရဏန္တိ၊ စ ဧဝမာဒိနာ နယေန သတ္ထုသာသနဓရတ္တံ

ဝဏ္ဏိတံ၊ တံ အကုသလပ္ပဟာနကုသလာဓိဂမဟေတုတော အနုပုဗ္ဗေန ပရမတ္ထ သစ္စသစ္စိကိရိယာ ဟေတုတောစ မင်္ဂလန္တိ ဝုစ္စတိ။ ဝုတ္တဉ္ဇေတံ ဘဂဝတာ-

“သုတဝါ စ ခေါ ဘိက္ခဝေ အရိယသာဝကော အကုသလံ ပဇဟတိ၊ ကုသလံ ဘာဝေတိ။ သာဝဇ္ဇံ ပဇဟတိ။ အနဝဇ္ဇံ ဘာဝေတိ၊ သုဒ္ဓမတ္တာနံ ပရိဟရတိ”တိ။

အပရမ္ပိ ဝုတ္တံ-

“ဓတာနံ ဓမ္မာနံ အတ္ထမုပပရိက္ခတိ၊ အတ္ထံ ဥပပရိက္ခတော ဓမ္မာနိဇ္ဈာနံ ခမန္တိ၊ ဓမ္မာနိဇ္ဈာနက္ခန္တိ ယာ သတိ ဆန္ဒော ဇာယတိ၊ ဆန္ဒဇာတော ဥဿဟတိ၊ ဥဿဟန္တော တုလယတိ၊ တုလယန္တော ပဒဟတိ။ ပဒဟန္တော ကာယေနစေဝ ပရမတ္ထသစ္စံ သစ္စိကရောတိ၊ ပညာယစ အတိဝိဇ္ဇပဿတိ”တိ။

အပိစ အာဂါရိက ဗာဟုသစ္စံပိ ယံ အနဝဇ္ဇံ တံ ဥဘယ လောကဟိတ သုခါဝဟနတော မင်္ဂလန္တိ ဝေဒိတဗ္ဗံ။ သိပ္ပံ နာမ အာဂါရိကသိပ္ပဉ္စ အနာဂါရိယသိပ္ပဉ္စ၊ တတ္ထ ယံ အာဂါရိကသိပ္ပံ နာမ ယံ ပရူပရောဓဝိရဟိတံ အကုသလဝိဝဇ္ဇိတံ မဏိကာရသုဝဏ္ဏကာရကမ္မာဒိကံ၊ တံ ဣဓ လောကတ္တာ ဝဟနတော မင်္ဂလံ။ အနာဂါရိယသိပ္ပံ နာမ စီဝရ ဝိစာရဏသိပ္ပနာဒိ သမဏပရိက္ခာရာဘိသင်္ခရဏံ၊ ယံ တံ “ဣဓ ဘိက္ခဝေ ဘိက္ခု ယာနိ တာနိ သဗြဟ္မစာရိနံ ဥစ္စာဝစာနိ ကိကာရဏိယာနိ၊ တတ္ထ ဒက္ခော ဟောတိ”တိ အာဒိနာ နယေန။ တတ္ထ တတ္ထ သံဝဏ္ဏိတံ၊ ယံ “နာထ ကရော ဓမ္မော”တိစ ဝုတ္တံ၊ တံ အတ္တနောစ ပရေသဉ္စ ဥဘယလောကဟိတသုခါဝဟနတော မင်္ဂလန္တိ ဝေဒိတဗ္ဗံ။

ဝိနယောနာမ အာဂါရိကဝိနယော စ အနာဂါရိကဝိနယော စ။ တတ္ထ အာဂါရိကဝိနယော နာမ ဒသ အကုသလကမ္မပထဝိရမဏံ၊ သော တတ္ထ သုသိက္ခိတော အသံကိလေသာပဇ္ဇနေန အာစာရဂုဏဝတ္တာနေန စ ဥဘယ လောကဟိတာ သုခါဝဟနတော မင်္ဂလံ။ အနာဂါရိကဝိနယောနာမ သတ္တာ ပတ္တိက္ခန္ဓအနာပဇ္ဇနံ၊ သောပိ ဝုတ္တနယေနေဝ သုသိက္ခိတော၊ စတုပါရိသုဒ္ဓိ သီလံ ဝါ အနာဂါရိယဝိနယော၊ သော ယထာ တတ္ထ ပတိဋ္ဌာယ အရဟတ္တံ ပါပုဏာတိ၊

ဧဝံ သိက္ခာနေန သုသိက္ခိတော လောကီယ လောကုတ္တရသုခါဓိဂမဟေတုတော
မင်္ဂလန္တိ ဝေဒိတဗျော။

သုဘာသိတာဝါစာနာမ မုသာဝါဒါဒိဒေါသဝိရဟိတာ။ ယထာဟ-
“စတုဟိ ဘိက္ခဝေ အင်္ဂေဟိ သမ္ပန္နာဂတော ဝါစာ သုဘာသိတာ ဟောတီ”တိ။
အသမ္ပပ္ပလာပါဝါစာဧဝ ဝါ သုဘာသိတာ။ ယထာဟ-

“သုဘာသိတံ ဥတ္တမမာဟုသန္တော၊
ဓမ္မံ ဘဏေ နာဓမ္မံ တံ ဒုတိယံ၊
ပိယံ ဘဏေ နာပိယံ တံ တတိယံ၊
သစ္စံ ဘဏေ နာလိကံ တံ စတုတ္ထ”န္တိ။

အယမ္ပိ ဥဘယလောကဟိတသုခါဝဟနတော မင်္ဂလန္တိ ဝေဒိတဗျော။
ယသ္မာ စ အယံ ဝိနယပရိယာပန္နာဧဝ၊ တသ္မာ ဝိနယဂ္ဂဟနေန ဧတံ
အသင်္ဂက္ခိတ္တာ ဝိနယော သင်္ဂဟေတဗျော။ အထ ဝါ ကိ ဣမိနာ ပရိဿမေန
ပရေသံ ဓမ္မဒေသနာဒိဝါစာ ဣမ သုဘာသိတာဝါစာတိ ဝေဒိတဗျော။ သာ ဟိ
ယထာ ပဋိရူပဒေသဝါသော၊ ဧဝံ သတ္တာနံ ဥဘယလောကဟိတ
သုခနိဗ္ဗာနာဓိဂမပစ္စယတော မင်္ဂလန္တိ ဝုစ္စတိ။ အာဟ စ-

“ယံ ဗုဒ္ဓေါ ဘာသတိဝါစံ၊ ခေမံ နိဗ္ဗာနပတ္တိယာ၊
ဒုက္ခဿန္တကိရိယာယ၊ သာဝေ ဝါစာ န မုတ္တမာ”တိ။

ဧဝံ ဣမိဿာ ဂါထာယ ဗာဟုသစ္စံ၊ သိပ္ပံ၊ ဝိနယော သုသိက္ခိတော၊
သုဘာသိတာစ ယာဝါစာတိ၊ စတ္တာရိ မင်္ဂလာနိ ဝုတ္တာနိ။ မင်္ဂလတ္ထဉ္စနေသံ တတ္ထ
တတ္ထ ဘာသိတမေဝါတိ။

နိဋ္ဌိတာ ဗာဟုသစ္စဉ္စာတိ ဣမိဿာ ဂါထာယ အတ္ထဝဏ္ဏနာ။

၆။ ဣဒါနိ မာတာပိတု ဥပဋ္ဌာနန္တိ ဧတ္ထ။ မာတုစပိတုစာတိ မာတာပိတု။
ဥပဋ္ဌာနန္တိ ဥပဋ္ဌဟနံ။ ပုတ္တာနု ခါရာနုဉာတိ ပုတ္တဒါရဿသင်္ဂဟဏံ သင်္ဂဟော။
န အာကုလာ အနာကုလာ။ ကမ္မာနိ ဧဝ ကမ္မန္တာ။ သေသံ ဝုတ္တနယမေဝါတိ
အယံ ပဒဝဏ္ဏနာ။

အတ္တဝဏ္ဏနာ ပန ဧဝံ ဝေဒိတဗျော- မာတာနာမ ဇနိကာ ဝုစ္စတိ၊ တထာ
ပိတာ။ ဥပဋ္ဌာနံ နာမ ပါဒဓောဝနသမ္မာဟန္တောဒနန္ဒာပနေဟိ စတုပစ္စယ
သမ္ပဒါနေနစ ဥပကာရကရဏံ။ တတ္ထ ယသ္မာ မာတာပိတရော
ဗဟုပကာရာ ပုတ္တာနံ အတ္တကာမာ အနုကမ္မကာ၊ ယေ ပုတ္တကေ ဗဟိကိဋ္ဌိတွာ
ပံသုမက္ခိတသရီရကေ အာဂတေ ဒိသ္မာ ပံသု ပုဋ္ဌိတွာ မတ္တကံ ဥပသိယံယန္တာ
ပရိစုမ္မန္တာစ သိန္ဓေဟံ ဥပုဒေန္တိ၊ ဝဿသတမ္ပိ မာတာပိတရော သိသေန
ပရိဟရန္တာပုတ္တာ တေသံ ပဋိကာရံ ကာတုံ အသမတ္တာ။ ယသ္မာ စ တေ
အာပါဒကာ ပေါသကာ ဣမဿ လောကဿ ဒသေတာရော၊ ဗြဟ္မသမ္ပတာ
ပုဗ္ဗာစရိယသမ္ပတာ၊ တသ္မာ တေသံ ဥပဋ္ဌာနံ ဣဓ ပသံသံ၊ ပစ္စသဂ္ဂသုခဉ္စ
အာဝဟတိ။ တေန မင်္ဂလန္တိ ဝုစ္စတိ။ ဝုတ္တဉ္စေတံ ဘဂဝတာ-

“ဗြဟ္မာတိ မာတာပိတရော၊ ပုဗ္ဗာစရိတာတိ ဝုစ္စရေ။
အာဟုနေယျာစ ပုတ္တာနံ၊ ပူဇာယ အနုကမ္မကာ။

တသ္မာ ဟိ နေ နမသေယျ၊ သက္ကရေယျစ ပဏ္ဍိတော၊
အန္ဓေန အထပါနေန၊ ဝတ္ထေန သယေနေနစ။

ဥတ္တာဒနေန နှာပနေန၊ ပါဒါနံ ဓောဝနေန စ၊
တာယနံ ပါရိစရိယာယ၊ မာတာပိတုသု ပဏ္ဍိတာ၊
ဣဓေဝ နံ ပသံသန္တိ၊ ပစ္စသဂ္ဂေ ပမောဒတိ” တိ။

အပရော နယော- ဥပဋ္ဌာန် နာမ ဘရဏကိစ္စကရဏကုလဝံသဋ္ဌပနာဒိ ပဉ္စဝိခံ၊ တံ ပါပနိဝါရဏာဒိ ပဉ္စဝိခဒိဋ္ဌဓမ္မိကဟိတသုခဟေတုတော မင်္ဂလန္တိ ဝေဒိတဗ္ဗံ။ ဝုတ္တဉ္စေတံ ဘဂဝတာ-

“ပဉ္စဟိ ခေါ ဂဟပတိပုတ္တ ဌာနေဟိ ပုတ္တေန ပုရတ္တိမာဒိသာ မာတာပိတရော ပစ္စုပဋ္ဌာတဗ္ဗာ ဘတော နေ ဘရိဿာမိ၊ ကိစ္စံ နေသံ ကရိဿာမိ၊ ကုလဝံသံ ဌပေဿာမိ၊ ဒါယဇ္ဇံ ပဋိပဇ္ဇိဿာမိ၊ အထ ဝါ ပန ပေတာနံ ကာလကတာနံ ဒက္ခိဏံ အနုပ္ပဒဿာမိ’တိ။ ဣမေ ဟိ ခေါ ဂဟပတိပုတ္တ ပဉ္စဟိ ဌာနေဟိ ပုတ္တေန ပုရတ္တိမာဒိသာ မာတာပိတရော ပစ္စုပဋ္ဌိတာ၊ ပဉ္စဟိ ဌာနေဟိ ပုတ္တံ အနုကမ္ပန္တိ၊ ပါပါ နိဝါရေန္တိ၊ ကလျာဏေ နိဝေသေန္တိ၊ သိပ္ပံ သိက္ခာပေန္တိ၊ ပဋိရူပေ ဒါရေန သံယောဇေန္တိ၊ သမယေ ဒါယဇ္ဇံ နိယျာဒေန္တိ”တိ။

အပိစ ယော မာတာပိတရော တီသု ဝတ္ထုသု ပဿာဒုပ္ပါဒနေန သီလသမာဒါပနေန၊ ပဗ္ဗဇ္ဇာယဝါ ဥပဋ္ဌဟတိ၊ အယံ မာတာပတုဥပဋ္ဌာကာနံ အဂ္ဂေါ။ တဿ တံ မာတာပိတု ဥပဋ္ဌာန် မာတာပိတုဟိ ကတဿ ဥပကာရဿ ပစ္စုပကာရဘူတံ အနေကေသံ ဒိဋ္ဌဓမ္မိကာနံ သမ္ပရာယိကာနဉ္စ အတ္တာနံ ပဒဋ္ဌာနတော မင်္ဂလန္တိ ဝုစ္စတိ။

ပုတ္တဒါရဿာတိ ဧတ္ထ အတ္ထတော ဇာတာ ပုတ္တာပိ ဓိတရောပိ ပုတ္တာ ဣစ္စေဝ သင်္ချံ ဂစ္ဆန္တိ။ ဒါရာတိ ဝိသတိယာ ဘရိယာနံ ယာကာစိ ဘရိယာ။ ပုတ္တာစ ဒါရာစ ပုတ္တဒါရံ၊ တဿ ပုတ္တဒါရဿ။ သင်္ဂဟောတိ သမာနနာဒိဟိ ဥပကာရကရဏံ။ တံ သုသံဝိဟိတကမ္ပန္တတာဒိဒိဋ္ဌဓမ္မိကဟိတသုခဟေတုတော မင်္ဂလန္တိ ဝေဒိတဗ္ဗံ။ ဝုတ္တဉ္စေတံ ဘဂဝတာ- “ပစ္ဆိမာဒိသာ ပုတ္တဒါရာ ဝေဒိတဗ္ဗာ”တိ ဧတ္ထ ဥဒ္ဓိဋ္ဌံ ပုတ္တဒါရံ ဘရယာ သဒ္ဓေန သံဂဏှိတွာ “ပဉ္စဟိ ခေါ ဂဟပတိပုတ္တ၊ ဌာနေဟိ သာမိကေန ပစ္ဆိမာဒိသာ ဘရိယာ ပစ္စုပဋ္ဌာတဗ္ဗာ သမ္မာနနာယ၊ အနဝမာနနာယ၊ အနတိစရိယာယ၊ ဣဿရိယဝေါဿဂ္ဂေန၊ အလင်္ကာရာ နုပ္ပဒါနေန။ ဣမေ ဟိ ခေါ ဂဟပတိပုတ္တ ပဉ္စဟိ ဌာနေဟိ သာမိကေန ပစ္ဆိမာဒိသာ ဘရိယာ ပစ္စုပဋ္ဌိတာ ပဉ္စဟိ ဌာနေဟိ သာမိကံ ဘရိယာ အနုကမ္ပတိ။

သုသံဝိဟိတ ကမ္မန္တာစ ဟောတိ၊ သင်္ဂဟိတပရိဇနာစ၊ အနတိစာရိနိစ။ သမ္ဘတဉ္စ
အနုရက္ခတိ ဒက္ခာ စ ဟောတိ အနလသာ သဗ္ဗကိစ္စေသ္မ”တိ။

အယံ ဝါ ပရော နရော- သင်္ဂဟောတိ ဓမ္မိကာဟိ ဒါနပိယဝါစာတ္ထ
စရိယာဟိ သင်္ဂဏှနံ။ သေယျထိဒံ- ဥပေါသထဒိဝသေသု ပရိဗ္ဗယဒါနံ၊
နက္ခတ္တဒိဝသေသု နက္ခတ္တဒဿာပနံ၊ မင်္ဂလဒိဝသေသု မင်္ဂလကရဏံ၊ ဒိဋ္ဌဓမ္မိက
သမ္ပရာယိကေသု အတ္ထေသု သြဝါဒါနုသာသနန္တိ။ တံ ဝုတ္တနယေနေဝ
ဒိဋ္ဌဓမ္မိကဟိတဟေတုတော သမ္ပရာယိကဟိတဟေတုတော ဒေဝတာဟိပိ န
မဿနိယဘာဝဟေတုတော စ မင်္ဂလန္တိ ဝေဒိတဗ္ဗံ။ ယထာဟသက္ခော
ဒေဝါနမိန္ဒော။

“ယေ ဂဟဋ္ဌာ ပုညကရာ၊ သီလဝန္တော ဥပါသကာ၊
ဓမ္မေန ဒါရံ ပေါသေန္တိ၊ တေ နမဿာမိ မာတလီ”တိ။

အနာကုလာ ကမ္မန္တာ နာမ ကာလညုတာယ ပဋိရူပကာရိတာယ
အနာလသတာယ ဥဋ္ဌာနဝိရိယသမ္ပဒါယ၊ အဗျသနိယတာယစ။
ကာလာတိက္ကမနအပတိရူပကရဏသိထိလကရဏာဒိအာကုလဘာဝ
ဝိရဟိတာ ကသိဂေါရက္ခဝါဏိဇ္ဇာဒယော ကမ္မန္တာ။ ဧတေ အတ္တနောဝါ
ပုတ္တဒါရဿ ဝါ ဒါသကမ္မကရာနံ ဝါ ဗျတ္တတာယ ဧဝံ ပယောဇိတာ ဒိဋ္ဌေဝ
ဓမ္မေ ဓနဓညဝုဒ္ဓိ ပဋိလာဘဟေတုတော မင်္ဂလန္တိ ဝုတ္တန္တိ။ ဝုတ္တဉ္စေတံ ဘဂဝတာ-

“ပဋိရူပကာရိ ဓုရဝါ၊ ဥဋ္ဌာတာ ဝိန္ဒုတေ ဓန”န္တိစ။

“န ဒိဝါ သောပုသီလေန၊ ရတ္တိ မုဋ္ဌာနဒေသိနာ၊
နိစ္စံ မတ္တေန သောဏ္ဍေန၊ သက္ကာ အာဝသိတုံ ယရံ။

အတိသိတံ အတိဉ္စက္ခံ၊ အတိသာယမိဒံ အဟု၊
ဣတိ ဝိဿဋ္ဌကမ္မန္တေ၊ အတ္တာ အစ္စေန္တိ မာဏဝေ။

ယောဓ သီတဉ္စ ဥဏှဉ္စ၊ တိဏာ ဘိယျော န မညတိ၊
ကရံ ပုရိသကိစ္စာနိ၊ သော သုခံ န ဝိဟာယတိ”တိ။

ဘောဂေ သံဟရမာနဿ၊ ဘမရသေဝ ဣရိယတော၊
ဘောဂါ သန္တိစယံ ယန္တိ၊ ဝမ္ပိကော ဝုပစိယတိ”တိ။

ဧဝံ ဣမိဿာ ဂါထာယ မာတု ဥပဋ္ဌာနံ၊ ပိတု ဥပဋ္ဌာနံ၊ ပုတ္တဒါရဿ သင်္ဂဟော၊ အနာကုလာစ ကမ္မန္တာတိ စတ္တာရိ မင်္ဂလာနိ ဝုတ္တာနိ၊ ပုတ္တဒါရဿ သင်္ဂဟံ ဝါ ဒွိဓာ ကတွာ ပဉ္စ၊ မာတာပိတု ဥပဋ္ဌာနံ ဝါ ဧကမေဝ ကတွာ တိဏိ။ မင်္ဂလတ္ထဉ္စ နေသံ တတ္ထ တတ္ထ ဝိဘာဝိတမေဝါတိ။

နိဋ္ဌိတာ မာတာပိတု ဥပဋ္ဌာနန္တိ ဣမိဿာ ဂါထာယ အတ္ထဝဏ္ဏနာ။

၇။ ဣဒါနိ ဒါနဉ္စာတိ ဧတ္ထ ဒီယတေ ဣမိနာတိ ဒါနံ၊ အတ္တနော သန္တကံ ပရဿ ပဋိပါဒီယတိတိ ဝုတ္တံ ဟောတိ။ ဓမ္မဿ စရိယာ၊ ဓမ္မာ ဝါ အနပေတာ စရိယာ ဓမ္မစရိယာ။ ဉာယန္တေ “အမှာကံ ဣမေ”တိ ဉာတကာ။ န အဝဇ္ဇာနိ အနဝဇ္ဇာနိ၊ အနိန္ဒိတာနိ အဂရဟိတာနိတိ ဝုတ္တံ ဟောတိ။ သေသံ ဝုတ္တနယမေဝါတိ အယံ ပဒဝဏ္ဏနာ။

အတ္ထဝဏ္ဏနာ ပန ဧဝံ ဝေဒိတဗ္ဗာ- ဒါနံ နာမ ပရံ ဥဒ္ဓိဿ သုဗုဒ္ဓိပုဗ္ဗိကာ အန္ဓာဒိဒသဒါနဝတ္ထု ပရိစ္စာဂစေတနာ၊ တံ သမ္ပယုတ္တော ဝါ အလောဘော။ အလာဘေနဟိ တံ ဝတ္ထု ပရဿ ပဋိပါဒေတိ၊ တေန ဝုတ္တံ “ဒီယတေ ဣမိနာတိ ဒါန”န္တိ။ တံ ဗဟုဇနပိယမနာပတာဒိနံ ဒိဋ္ဌဓမ္မိကသမ္ပရာယိကာနံ ဖလဝိသေသာနံ အဓိဂမဟေတုတော မင်္ဂလန္တိ ဝုစ္စတိ။ “ဒါယကော၊ သီဟ ဒါနပတိ ဗဟုနော ဇနဿ ပိယော ဟောတိ မနာပေါ”တိ ဧဝမာဒိနိ စေတ္ထ သုတ္တာနိ အနုဿရိတဗ္ဗာနိ။

အပရော နယော- ဒါနံ နာမ ဒုဝိဓံ အာမိသဒါနံ ဓမ္မဒါနဉ္စ၊ တတ္ထ အာမိသဒါနံ ဝုတ္တပကာရမေဝ။ ဣဓ လောကပရလောကဒုက္ခက္ခယ

သုခါဝဟဿ ပန သမ္မာသမ္ဗုဒ္ဓပုဝေဒိတဿ ဓမ္မဿ ပရေသံ ဟိတကာမတာယ
ဒေသနာ ဓမ္မဒါနံ ဣမေသဉ္စ ဒွိန္ဒံ ဒါနာနံ ဧတဒေဝ အဂ္ဂံ။ ယထာဟ-

“သဗ္ဗဒါနံ ဓမ္မဒါနံ ဇိနာတိ၊ သဗ္ဗရသံ ဓမ္မရသော ဇိနာတိ၊
သဗ္ဗရတိ ဓမ္မရတိ ဇိနာတိ၊ တဏှက္ခယော သဗ္ဗဒုက္ခံ ဇိနာတိ”တိ။

တတ္ထ အာမိသဒါနဿ မင်္ဂလတ္တံ ဝုတ္တမေဝ။ ဓမ္မဒါနံ ပန ယသ္မာ
အတ္ထပဋိသံဝေဒိတာဒိနံ ဝုဏာနံ ပဒဋ္ဌာနံ၊ တသ္မာ မင်္ဂလန္တိ ဝုစ္စန္တိ။ ဝုတ္တဉ္ဇေတံ
ဘဂဝတာ-

“ယထာ ယထာ ဘိက္ခဝေ ဘိက္ခုယထာ သုတံ ယထာ ပရိယတ္တံ ဓမ္မံ
ဝိတ္တာရေန ပရေသံ ဒေသေတိ၊ တထာ တထာ သော တသ္မိံ ဓမ္မေ အတ္ထ
ပဋိသံဝေဒိစ ဟောတိ။ ဓမ္မပဋိသံဝေဒိစာ”တိ ဧဝမာဒိ။

ဓမ္မစရိယာနာမ ဒသကုသလကမ္မပထစရိယာ။ ယထာဟ- “တိဓာ ခေါ
ဂဟပတယော ကာယေန ဓမ္မစရိယာ သမ္မစရိယာ ဟောတိ”တိ ဧဝမာဒိ။ သာ
ပနေသာ ဓမ္မစရိယာ သဂ္ဂလောကုပပတ္တိဟေတုတော မင်္ဂလန္တိ ဝေဒိတဗ္ဗာ။
ဝုတ္တဉ္ဇေတံ ဘဂဝတာ- “ဓမ္မစရိယာ သမ္မစရိယာ ဟေတု ခေါ ဂဟပတယော
ဧဝမိဓေကဓ္စေ သတ္တာ ကာယဿ ဘေဒါ ပရမ္မရဏာ သုဂတိံ သဂ္ဂလောကံ
ဥပပဇ္ဇန္တိ”တိ။ ဉာတကာ နာမ မာတိတော ဝါ ပီတိတော ဝါ ယာဝ သတ္တမာ
ပိတာမဟယုဂါ သမ္ပန္နာ။ တေသံ ဘောဂပရိဇ္ဇေညေနဝါ ဗျာဓိပါရိဇ္ဇေညေန ဝါ
အဘိပဟတာနံ အတ္တနော သမိပံ အာဂတာနံ ယထာဗလံ ယာသတ္ထာဒန ဓန
ဧညာဒိဟိ သင်္ဂဟော ပသံသာဒိနံ ဒိဋ္ဌဓမ္မိကာနံ သုဂတိဂမနာဒိနဉ္စ
သမ္ပရာယိကာနံ ဝိသေသာဓိဂမာနံ ဟေတုတော မင်္ဂလန္တိ ဝုစ္စတိ။

အနဝဇ္ဇာနိ ကမ္မာနိ နာမ ဥပေါသဋ္ဌင်္ဂသမ္မာဒါနဝေယျာဝစ္စကရဏာ
အာရာမဝနရောပနသေတုကရဏာဒိနိ။ ကာယဝစီမနောသုစရိတကမ္မာနိ။
တာနိ ဟိ နာနပ္ပကာရဟိတသုခါဓိဂမဟေတုတော မင်္ဂလန္တိ ဝုစ္စန္တိ။ “ဌာနံ ခေါ
ပနေတံ ဝိသာခေ ဝိဇ္ဇတိ ယံ ဣဓေကဓ္စော ဣတ္ထိ ဝါ ပုရိသော ဝါ

အဋ္ဌင်္ဂသမ္ပန္နာဂတံ ဥပေါသထံ တံ ဥပဝသိတွာ ကာယဿ ဘေဒါ ပရမ္မရဏာ စာတုမဟာရာဇိကာနံ ဒေဝါနံ သဟဗျတံ ဥပပဇ္ဇေယျာ”သိ ဧဝမာဒီနိ စေတ္ထ သုတ္တာနိ အနုဿရိတဗ္ဗာနိ။ ဧဝံ ဣမိဿာ ဂါထာယ ဒါနဉ္စ ဓမ္မစရိယာ စ ညာတကာနဉ္စ သင်္ဂဟော၊ အနဝဇ္ဇာနိ ကမ္မာနိတိ စတ္တာရိ မင်္ဂလာနိ ဝုတ္တာနိ။ မင်္ဂလတ္ထုဉ္စနေသံ တတ္ထ တတ္ထ ဝိဘာဝိတမေဝါတိ။ နိဋ္ဌိတာဒါနဉ္စာတိ ဣမိဿာ ဂါထာယ အတ္ထဝဏ္ဏနာ။

၈။ ဣဒါနိ အာရိ ဝိရတိတိ ဧတ္ထ အာရတိတိ အာရမဏံ၊ ဝိရတိတိ ဝိရမနံ၊ ဝိရမန္တိ ဝါ ဧတာယ သတ္တာတိ ဝိရတိ။ ပါပိတိ အကုသလာ။ မဒနိယဋ္ဌေန မဇ္ဇံ၊ မဇ္ဇဿ ပါနံ မစ္ဆပါနံ တတော မဇ္ဇပါနာ။ သံယမနံ သံယမော အပ္ပမဇ္ဇနံ အပ္ပမာဒေါ။ ဓမ္မေသုတိ ကုသလေသု။ သေသံ ဝုတ္တနယမေဝါတိ။ အယံ ပဒဝဏ္ဏနာ။

အတ္ထဝဏ္ဏနာ ပန ဧဝံ ဝေဒိတဗ္ဗာ- အာရတိ နာမ ပါပေ အာဒိနဝ ဒဿာဝိနော မနသာ ဧဝ အနဘိရတိ။ ဝိရတိနာမ ကမ္မဒွါရဝသေန ကာယဝါစာဟိ ဝိရမဏံ၊ သာ စေ သာ ဝိရတိနာမ သမ္ပတ္တဝိရတိ၊ သမာဒါနဝိရတိ၊ သမုစ္ဆေဒဝိရတိတိ တိဝိဓာ ဟောတိ၊ တတ္ထ ယာ ကုလပုတ္တဿ အတ္တနော ဇာတိ ဝါ ကုလံ ဝါ ဂေါတ္တံဝါ ပဋိစ္စ “န မေ ဧတံ ပဋိရူပံ၊ ယွာဟံ ဣမံ ပါဏံ ဟနေယျံ၊ အာဒိန္နံ အာဒိယေယျ”န္တိ။ အာဒိနာ နယေန သမ္ပတ္တဝတ္ထုတော ဝိရတိ အယံ သမ္ပတ္တ ဝိရတိနာမ။ သိက္ခာပဒ သမာနဒါနဝသေန ပဝတ္တာ သမာဒါနဝိရတိနာမ၊ ယဿာ ပဝတ္တိတော ပဘုတိ ကုလပုတ္တော ပါဏာတိပါတာဒီနိ န ကရောတိ။ အရိယမဂ္ဂ သမ္ပယုတ္တာ သမုစ္ဆေဒဝိရတိနာမ၊ ယဿာ ပဝတ္တိတော ပဘုတိ အရိယသာဝကဿ ပဉ္စဘယာနိ ဝေရာနိ ရူပသန္တာနိ ဟောန္တိ။ ပါပံ နာမ ယန္တိ “ပါဏာတိပါတော ခေါ ဂဟပတိ ပုတ္တ ကမ္မကိလေသော၊ အဒိန္နာဒါနံ ။ပ။ ကာမေသုမိစ္ဆာစာရော ။ပ။ မုသာဝါဒေါ”တိ ဧဝံ ဝိတ္တာရေတွာ-

“ပါဏာတိပါတော အဒိန္နာဒါနံ၊ မုသာဝါဒေါစ ဝုစ္စတိ၊
ပရဒါရဂမနဉ္စေဝ၊ န ပသံသန္တိ ပဏ္ဍိတာ”တိ။

ဧဝံ ဂါထာယ သင်္ဂဟိတံ ကမ္မကိလေသသင်္ခါတံ စတုပ္ပိဓံ အကုသလံ
တတော ပါပါ။ သဗ္ဗာပေသာ အာရတိံ စ ဝိရတိံ စ ဒိဋ္ဌဓမ္မိက သမ္ပရာယိက
ဘယဝေရပုဟာနာဒိနာနုပ္ပကာရဝိသေသာဓိဂမဟေတုတော မင်္ဂလန္တိ ဝုစ္စတိ။
“ပါဏာတိပါတာ ပဋိဝိရတော ခေါ ဂဟပတိ ပုတ္တ အရိယသာဝကော”တိ အာဒိနိ
စေတ္ထ သုတ္တာနိ အနုဿရိတဗ္ဗာနိ။

မဇ္ဇပါနံ သံယမောနာမ ပုဗ္ဗေ ဝုတ္တ သူရာမေရယ မဇ္ဇပုမာဒဋ္ဌာနာ
ဝေရမဏိယာ ဧဝေတံ အဓိဝစနံ။ ယသ္မာ ပန မဇ္ဇပါယိ အတ္ထံ န ဇာနာတိ၊ ဓမ္မံ
န ဇာနာတိ၊ မာတုအန္တရာယံ ကရောတိ၊ ပိတု ဗုဒ္ဓ ပစ္စေကဗုဒ္ဓတထာဂတ
သာဝကာနုပ္ပိ အန္တရာယံ ကရောတိ၊ ဒိဋ္ဌဓမ္မေ ဂရဟံ သမ္ပရာယေ ဒုဂ္ဂတိ
အပရာပရိယေ ဥမ္မာဒဉ္စ ပါပုဏာတိ။ မဇ္ဇပါဏာ ပန သံယမတော တေသံ
ဒေါသာနံ ဝုပသမံ တပ္ပိပရိတဂုဏသမ္ပဒဉ္စ ပါပုဏာတိ။ တသ္မာ အယံ မဇ္ဇပါဏာ
စ သံယမော မင်္ဂလန္တိ ဝေဒိတဗ္ဗော။

ကုသလေသု ဓမ္မေသုအပ္ပမာဒေါ နာမ “ကုသလာနံ ဝါ ဓမ္မာနံ
ဘာဝနာယ အသက္ကစ္စကိရိယတာ၊ အသာတစ္စကိရိယတာ၊ အနတ္ထိတ
ကိရိယတာ၊ ဩလိနုဝုတ္တိတာ၊ နိက္ခတ္တဆန္ဒတာ၊ အနာသေဝနာ၊ အဘာဝနာ၊
အဗဟုလီကမ္ပံ၊ အနဒိဋ္ဌာနံ အနနုယောဂေါ၊ ပမာဒေါ။ ယော ဧဝရူပေါ ပမာဒေါ
ပမဇ္ဇဏာ ပဋိတတ္ထံ၊ အယံ ဝုစ္စတိ ပမာဒေါ”တိ။

ဧတ္ထ ဝုတ္တဿ ပမာဒဿ ပဋိပက္ခဝသေန အတ္ထတော ကုသလေသု ဓမ္မေသု
သတိယာ အဝိပ္ပဝါသော ဝေဒိတဗ္ဗော။ သော နာနုပ္ပကာရ ကုသလာဓိဂမ
ဟေတုတော၊ အမိတာဓိဂမဟေတုတော စ မင်္ဂလန္တိ ဝုစ္စတိ။ တတ္ထ “အပ္ပမတ္တဿ
အာတာပိနော”တိ စ၊ “အပ္ပမာဒေါ အမတံပဒ”န္တိ စ ဧဝမာဒိ သတ္ထုသာသနံ
အနုဿရိတပ္ပံ။

ဧဝံ ဣမိဿာ ဂါထာယ ပါပဝိရတိ၊ မဇ္ဇပါနာ သံယမော ကုသလေသု
ဓမ္မေသု အပ္ပမာဒေါတိ တီဏိ မင်္ဂလာနိ ဝုတ္တာနိ မင်္ဂလတ္ထုဉ္ဇနေသံ တတ္ထ တတ္ထ
ဝိဘာဝိတမေဝါတိ။ နိဋ္ဌိတာ အာရတီတိ ဣမိဿာ ဂါထာယ အတ္ထဝဏ္ဏနာ။

၉။ ဣဒါနိ ဂါရဝေါစာတိ ဧတ္ထ ဂါရဝေါတိ ဂရုဘာဝေါ။ နိဝါတောတိ
နိစဝုတ္တိတာ။ သန္တုဋ္ဌိတိ သန္တောသော။ ကတဿဇာနနတာ ကတညုတာ။
ကာလေနာတိ ခဏေန သမယေန။ ဓမ္မဿ သဝနံ ဓမ္မသဝနံ။ သေသံ
ဝုတ္တနယမေဝါတိ၊ အယံ ပဒဝဏ္ဏနာ။

အတ္ထဝဏ္ဏာ ပန ဧဝံ ဝေဒိတဗ္ဗာ- ဂါရဝေါနာမ ဂရုကာရပ္ပယော
ဂါရဟေသု ဗုဒ္ဓပစ္စေကဗုဒ္ဓတထာဂတသာဝကအာစရိယုပဇ္ဇာယ မာတာပိတု
ဇေဋ္ဌကဘာတိကဘဂိနီအာဒိသု ယထာနုရူပံ ဂရုကာရော ဂရုကာရဏံ
သဂါရဝတာ။ သစာယံ ဂါရဝေါ ယသ္မာ သုဂတိံ ဂမနာဒိနံ ဟေတု။ ယထာဗာ-

“ဂရု ကာတဗ္ဗံ ဂရု ကရောတိ၊ မာနေတဗ္ဗံ မာနေတိ၊ ပူဇေတဗ္ဗံ ပူဇေတိ။
သော တေန ကမ္ပေန ဧဝံ သမတ္တေန ဧဝံ သမာဒိဏ္ဏေန ကာယဿ ဘေဒါ
ပရမ္မရဏာ သုဂတိံ သဂ္ဂံ လောကံ ဥပပဇ္ဇေတိ။ နော စေ ကာယဿ ။ပ။ ဥပပဇ္ဇေတိ၊
သစေ မနုဿတ္ထံ အာဂစ္ဆတိ၊ ယတ္ထ ယတ္ထ ပစ္ဆာ ဇာယတိ၊ ဥစ္စာကုလီနော
ဟောတိ”တိ။

ယထာဗာဟ- “သတ္တိမေ ဘိက္ခဝေ အပရိဟာနိယာ ဓမ္မာ။ ကတမေ
သတ္တိ? သတ္ထုဂါရဝတာ”ဒိ အာဒိ။ တသ္မာ မင်္ဂလန္တိ ဝုစ္စတိ။

နိဝါတောနာမ နိစမနတာ နိဝါတဝုတ္တိတာ၊ ယာယ သမ္ပန္နာဂတော
ပုဂ္ဂလော နိဟတမာနော နိဟတဒဗ္ဗော ပါဒပုဉ္ဇနကစောဠသဒိသော
ဆိန္ဒဝိသာဏဥသဘသမော ဥဒ္ဓုဒါဌသပ္ပသမော စ ဟုတ္တာ သဏ္ဍော သဒိလော
သုခသမ္ဘာသော ဟောတိ၊ အယံ နိဝါတော။ သွာယံ ယသာဒိဂုဏပ္ပဋိလာဘ
ဟေတုတော မင်္ဂလန္တိ ဝုစ္စတိ။ အာဟစ “နိဝါတဝုတ္တိ အထဒ္ဓေါ၊ တာဒိသော
လဘတေ ယသ”န္တိ ဧဝမာဒိ။

သန္တုဋ္ဌိနာမ။ ကုတရိတရပစ္စယသန္တောသော၊ သော ဒွါဒသဝိဒေါ
ဟောတိ။ သေယျထိဒံ- စိဝရေ ယထာ လာဘသန္တောသော၊ ယထာ ဗလ
သန္တောသော၊ ယထာသာရူပ သန္တောသောတိ တိဝိဓော။ ဧဝံ ပိဏ္ဍပါတာဒီသု။

တဿာယံ ပဘေဒဝဏ္ဏနာ- ကုဓ ဘိက္ခု စိဝရံ လဘတိ။ သုန္ဒရံ ဝါ
အသုန္ဒရံ ဝါ၊ သောတေနေဝ ယာပေတိ၊ အညံ န ပထေတိ၊ လဘန္တောပိ န
ဂဏှာတိ၊ အယမဿ စိဝရေ ယထာလာဘ သန္တောသော။ အထ ပန ဘိက္ခု
အာဗာဓိကော ဟောတိ၊ ဂရံ စိဝရံ ပါရူပန္တော ဩမတိ ဝါ ကိလမတိ ဝါ၊ သော
သဘာဂေန ဘိက္ခုနာ သဒ္ဓိံ တံ ပရိဝတ္ထေတွာ လဟုကေန ယာပေန္တောတိ
သန္တုဋ္ဌာဝ ဟောတိ၊ အယမဿ စိဝရေ ယထာဗလသန္တောသော။ အပရော
ဘိက္ခု ပဏိတပစ္စယလာဘိ ဟောတိ။ သော ပတ္တစိဝရာဒိနံ အညတရံ မဟဂ္ဂစိဝရံ
လဘိတွာ “ကုဒံ ထေရာနံ စိရ ပဗ္ဗဇ္ဇိတာနံ ဗဟုဿုတာနဉ္စ အနုရူပ”န္တိ တေသံ
ဒတွာ အတ္တနာ သင်္ကာရ ကုဋ္ဌာဝါ အညတောဝါ ကုတောစိ အနန္တကာနိ
ဥစ္စိနိတွာ သံယာဋ္ဌိ ကရိတွာ ဓာရေန္တောပိ သန္တုဋ္ဌာဝ ဟောတိ၊ အယ မဿ
စိဝရေ ယထာသာရူပ သန္တောသော။

ကုဓ ပန ဘိက္ခု ပိဏ္ဍပါတံ လဘတိ လုခံ ဝါ ပဏိတံ ဝါ။ သော
တေနေဝ ယာပေတိ၊ အညံ န ပထေတိ၊ လဘန္တောပိ န ဂဏှာတိ၊ အယမဿ
ပိဏ္ဍပါတေ ယထာလာဘ သန္တောသော။ အထ ပန ဘိက္ခု အာဗာဓိကော
ဟောတိ၊ လုခံ ပိဏ္ဍပါတံ ဘုဒ္ဓိတွာ ဂါဠှ ရောဂါတင်္ဂံ ပါပုဏှာတိ၊ သော တံ
သဘာဂဿ ဘိက္ခုနော ဒတွာ တဿ ဟတ္ထတော သပ္ပိမဓုခိရာဒိနိ ဘုဒ္ဓိတွာ
သမဏဓမ္မံ ကရောန္တောပိ သန္တုဋ္ဌာဝ ဟောတိ၊ အယမဿ ပိဏ္ဍပါတေ
ယထာဗလ သန္တောသော။ အပရော ဘိက္ခု ပဏိတံ ပိဏ္ဍပါတံ လဘတိ၊
သော “အယံ ပိဏ္ဍပါတော ထေရာနံ စိရပဗ္ဗဇ္ဇိတာနံ အညေသဉ္စ ပဏိတ
ပိဏ္ဍပါတံ ဝိနာ အယာပေန္တာနံ သဗြဟ္မစာရိနံ အနုရူပေါ”တိ တေသံ ဒတွာ
အတ္တနာ ပိဏ္ဍာယစရိတွာ မိဿကာဟာရံ ဘုဒ္ဓန္တောပိ သန္တုဋ္ဌာဝ ဟောတိ၊
အယမဿ ပိဏ္ဍပါတေ ယထာသာရူပသန္တောသော။

ဣဓ ပန ဘိက္ခုနော သေနာသနံ ပါပုဏာတိ။ သော တေနောဝ
 သန္တဿတိ၊ ပုန အညံ သုန္ဒရတရမ္ပိ ပါပုဏန္တံ န ဂဏှာတိ၊ အယမဿ
 သေနာသနေ ယထာလာဘသန္တောသော။ အထ ပန ဘိက္ခု အာဗာဓိကော
 ဟောတိ၊ နိဝါတသေနာသနေ ဝသန္တော အတိဝိယ ပိတ္တရောဂါဒီဟိ
 အာတုရိယတိ။ သော တံ သဘာဂဿ ဘိက္ခုနော ဒတွာ တဿ ပါပုဏနေ
 သဝါတေ သီတလသေနာသနေ ဝသိတွာ သမဏဓမ္မံ ကရောန္တောပိ သန္တုဋ္ဌော၊
 အယမဿ သေနာသနေ ယထာဗလသန္တောသော။ အပရော ဘိက္ခုနော သုန္ဒရံ
 သေနာသနံ ပတ္တမ္ပိ န သမ္ပုဋ္ဌိစ္စတိ။ “သုန္ဒရသေနာသနံ ပမာဒဋ္ဌာနံ၊ တတြ
 နိသိန္ဓဿ ထိနမိဒ္ဓံ ဩက္ကမတိ၊ နိဒ္ဒါဘိဘူတဿ စ ပုန ပဋိဗုဇ္ဈတော
 ကာမဝိတက္ကော သမုဒါစရတိ”တိ သော တံ ပဋိက္ခိပိတွာ အဇ္ဈောကာသရုက္ခမူလ
 ပဏ္ဍကုဋီသု ယတ္ထ ကတ္ထစိ နိဝသန္တောပိ သန္တုဋ္ဌောဝ ဟောတိ။ အယမဿ
 သေနာသနေ ယထာသာရူပသန္တောသော။

ဣဓ ပန ဘိက္ခု ဘေသဇ္ဇံ လဘတိ ဟရိတကံ ဝါ အာမလကံ ဝါ။
 သော တေနောဝ ယာပေတိ၊ အညေဟိ လဒ္ဓသပ္ပိ မဓု ဖာဏိတာဒိမ္ပိ န ပတ္ထေတိ၊
 လဘန္တောပိ န ဂဏှာတိ၊ အယမဿ ဂိလာနပစ္စယေ ယထာလာဘာ
 သန္တောသော။ အထ ပန ဘိက္ခု အာဗာဓိကော ဟောတိ၊ တေလေနတ္ထိကော
 ဖာဏိတံ လဘတိ၊ သောတံ သဘာဂဿ ဘိက္ခုနော ဒတွာ တဿ ဟတ္ထတော
 တေလေန ဘေသဇ္ဇံ ကတွာ သမဏဓမ္မံ ကရောန္တောပိ သန္တုဋ္ဌောဝ ဟောတိ။
 အယမဿ ဂိလာနပစ္စယေ ယထာဗလ သန္တောသော။

အပရော ဘိက္ခု ဧကသ္မိ ဘာဇနေ ပူတိမုတ္တဟရိဋ္ဌကံ ဌပေတွာ ဧကသ္မိ
 စတုမဓုရံ “ဂဏှထ ဘန္တေ ယဒိစ္စသီ”တိ ဝုစ္စမာနော သစဿ တေသံ ဒွိန္ဒံ
 မညတရေနပိ ဗျာဓိဝုပသမ္ပတိ၊ အထ “ပူတိမုတ္တဟရိတကံ နာမ ဗုဒ္ဓါဒီဟိ
 ဝဏ္ဏိတ”န္တိ စ။ “ပူတိမုတ္တ ဘေသဇ္ဇံ နိဿာယ ပဗ္ဗဇော၊ တတ္ထ တေ ယာဝဇီဝံ
 ဉဿာဟော ကရဏိယောတိ ဝုတ္တန္တိ စ စိန္တေန္တော စတုမဓုရဘေသဇ္ဇံ ပဋိက္ခိပိတွာ
 ပူတိမုတ္တဟရိတကေန ဘေသဇ္ဇံ ကရောန္တောပိ ပရမသန္တုဋ္ဌောဝ ဟောတိ။
 အယမဿ ဂိလာနပစ္စယေ ယထာသာရူပသန္တောသော။

ဧဝံ ပဘောဒေါ သဗ္ဗောပေ သော သန္တောသော သန္တုဋ္ဌိတံ ဝုစ္စတံ။ သာ အကြိစ္ဆတာ မဟိစ္ဆတာ ပါပိစ္ဆတာဒိနံ ပါပဓမ္မာနံ ပဟာနာဓိဂမဟေတုတော၊ သုဂတိဟေတုတော၊ အရိယမဂ္ဂသမ္ဘာရဘာဝတော၊ စာတုဒ္ဓိသာဒိဘာဝ ဟေတုတော စ မင်္ဂလန္တိ ဝေဒိတဗ္ဗာ။ အာဟစ-

“စာတုဒ္ဓိသော အပ္ပဋိယောစ ဟောတိ၊
သန္တုဋ္ဌိသာမာနော ဣတရိတရေနာ”တိ။ ဧဝမာဒိ။

ကတညုတာနာမ အပ္ပဿ ဝါ ဗဟုဿ ဝါ ယေနကေနစိ ကတဿ ဥပကာရဿ ပုနပ္ပုနံ အနုဿရဏဘာဝေန ဇာနတော။ အပိစ နေရယိကာဒိ ဒုက္ခပရိတ္တာနတော ပုညာနိဇဝ ပါဏီနံ ဗဟုပကာရာနိ။ တတော တေသမ္ပိ ဥပကာရာနုဿရဏတာ ကတညုတာတိ ဝေဒိတဗ္ဗာ။ သာ သပ္ပုရိသေဟိ ပသံသနိယာဒိ နာနပ္ပကာရဝိသေသာဓိဂမ ဟေတုတော မင်္ဂလန္တိ ဝုစ္စတံ။ အာဟ စ “ဒွေမေ ဘိက္ခဝေ ပုဂ္ဂလာ ဒုလ္လဘာ လောကသ္မိ။ ကတမေ? ဒွေ ယော စ ပုဗ္ဗကာရိ ယောစ ကတညုကတဝေဒိ”တိ။

ကာလေန ဓမ္မသဝနံ နာမ ယသ္မိ ကာလေ ဥဒ္ဓစ္စသဟဂတံ စိတ္တံ ဟောတိ၊ ကာမဝိတက္ကာဒိနံ ဝါ အညတရေန အဘိဘူတံ၊ တသ္မိ ကာလေ တေသံ ဝိနောဒနတ္ထံ ဓမ္မသဝနံ။ အပရေ အာဟု “ပဉ္စမေ ပဉ္စမေ ဒိဝသေ ဓမ္မသဝနံ ကာလေန ဓမ္မသဝနံ နာမ။ ယထာဟ အာယသ္မာ အနုရုဒ္ဓေါ ပဉ္စာဟိကံ ခေါ ပန မယံ ဘန္တေ သဗ္ဗရတ္တိ ဓမ္မိယာ ကထာယ သန္နိသီဒါမာ”တိ။

အပိ စ ယသ္မိ ကာလေ ကလျာဏမိတ္တေ ဥပသင်္ကမိတ္တာ သက္ကာ ဟောတိ အတ္တနော ကင်္ခါဝိနောဒကံ ဓမ္မံ သောတုံ၊ တသ္မိ ကာလေပိ ဓမ္မသဝနံ ကာလေန ဓမ္မသဝနန္တိ ဝေဒိတဗ္ဗံ။ ယထာဟ “တေ ကာလေန ကာလံ ဥပသင်္ကမိတ္တာ ပရိပုစ္ဆတိ ပရိပုဂ္ဂတိ”တိ အာဒိ။ တဒေတံ ကာလေန ဓမ္မသဝနံ နိဝရဏပ္ပဟာနာ စတုရာနိသံသအာသဝက္ခယာဒိ နာနပ္ပကာရ ဝိသေသာဓိဂမ ဟေတုတော မင်္ဂလန္တိ ဝေဒိတဗ္ဗံ။ ဝုတ္တဉ္ဇေတံ-

“ယသ္မိံ ဘိက္ခဝေ သမယေ အရိယသာကော အဋ္ဌိကတ္တာ မနသိကတ္တာ သဗ္ဗံ စေတသာ သမန္နာ ဟရိတ္တာ ဩဟိတသောတော ဓမ္မံ သုဏာတိ၊ ပဉ္စဿ နိဝရဏာ တသ္မိံ သမယေ န ဟောန္တိ”တိ စ။

“သောတာနုဂတာနံ ဘိက္ခဝေ ဓမ္မာနံ ။ပ။ သုပ္ပဋိဝိဒ္ဓါနံ စတ္တာရော အာနိသံသာ ပါဋိကဒါ”တိ စ။

“စတ္တာရော မေ ဘိက္ခဝေ ဓမ္မာ ကာလေန ကာလံ သမ္မာ ဘာဝိယမာနာ သမ္မာအနုပရိဝတ္တိယမာနာ အနုပုဗ္ဗေန အာသဝါနံ ခယံ ပါပေန္တိ။ ကတမေ စတ္တာရော? ကာလေန ဓမ္မဿဝနန္တိ စ ဧဝမာဒီနိ။

ဧဝံ ဣမိဿာ ဂါထာယ ဂါရဝေါ၊ နိဝါတော၊ သန္တုဋ္ဌိ၊ ကတညုတာ၊ ကာလေန ဓမ္မဿဝနန္တိ ပဉ္စမင်္ဂလာနိ ဝုတ္တာနိ။ မင်္ဂလတ္တဉ္စ နေသံ တတ္ထ တတ္ထ ဝိဘာဝိတမေဝါတိ။

နိဋ္ဌိတာ ဂါရဝေါစာတိ ဣမိဿာ ဂါထာယ အတ္ထဝဏ္ဏနာ။

၁၀။ ဣဒါနိ ခန္တိစာတိ ဧတ္ထ ခမနံ ခန္တိ။ ပဒက္ခိဏဂ္ဂါဟိတာယ သုခံဝစော အသ္မိန္တိ သုဝစော၊ သုဝစဿ ကမ္မံ သောဝစဿံ၊ သောဝစဿဿ ဘာဝေါ သောဝစဿတာ။ ကိလေသာနံ သမိတတ္တာ သမဏာ။ ဒဿနန္တိ ပေက္ခနံ။ ဓမ္မဿ သာကတ္ထာ ဓမ္မသာကတ္ထာ။ သေသံ ဝုတ္တနယမေဝါတိ။ အယံ ပဒဝဏ္ဏနာ။

အတ္ထဝဏ္ဏ ပန ဧဝံ ဝေဒိတဗ္ဗာ- ခန္တိနာမ အဓိဝါသနက္ခန္တိ။ တာယ သမ္ပန္နာဂတော ဘိက္ခု ဒသဟိ အက္ခောသဝတ္ထုဟိ အက္ခောသန္တေ ဝဗန္ဓာ ဗန္ဓာဒီဟိ ဝါ ဝိဟေသန္တေ ပုဂ္ဂလေ အသုဏန္တော ဝိယ အပသန္တော ဝိယစ နိဗ္ဗိကာရော ဟောတိ ခန္တိဝါဒီဝိယ။ ယထာဟ-

“အဟု အတိတမဒ္ဓါနံ၊ သမဏော ခန္တိဒီပနော၊
တံ ခန္တိယာယေဝ ဌိတံ၊ ကာသိရာဇာ အဆေဒယိ”တိ။

ဘဒြကတော ဝါ မနသိကရောတိ တတော ဥတ္တရိ အပရာဓာဘာဝေန အာယသ္မာ ပုဏ္ဏတ္ထေရောဝိယ။ ယထာဟ သော-

“သစေ မံ ဘန္တေ သုနာပရန္တကာ မနုဿာ အက္ခောသိဿန္တိ ပရိဘာသိဿန္တိ၊ တတ္ထ မေ ဧဝံ ဘဝိဿတိ။ ဘဒြကာဝတိ မေ သုနာပရန္တကာ မနုဿာ၊ သုဘဒြကာဝတိ မေ သုနာပရန္တကာ မနုဿာ၊ ယံ မေ နယိမေ ပါဏိနာ ပဟာရံ ဒေန္တိ”တိ အာဒိ။ ယာယစ သမန္နာဂတော ဣသီနမ္ပိ ပသံသနီယော ဟောတိ။ ယထာဟ သရဘဂေါဣသိ-

“ကောဓံ ဝိဓိတွာ န ကဒါစိ သောစတိ၊
မက္ခပ္ပဟာနံ ဣသယော ဝဏ္ဏယန္တိ၊
သဗ္ဗေသံ ဝုတ္တံ ဖရုသံ ခမေထ၊
ဧတံ ခန္တိ ဥတ္တမမာဟု သန္တော”တိ။

ဒေဝတာနမ္ပိ ပသံသနီယော ဟောတိ။ ယထာဟ သက္ခော ဒေဝါနမိန္ဒော-

“ယော ဟဝေ ဗလဝါ သန္တော၊ ဒုဗ္ဗလဿ တိတိက္ခတိ၊
တမာဟု ပရမံ ခန္တိ၊ နိစ္စံ ခမတိ ဒုဗ္ဗလော”တိ။

ဗုဒ္ဓါနံပိ ပသံသနီယော ဟောတိ။ ယထာဟ ဘဂဝါ-

“သက္ခောသံ ဝဓဗန္ဓု၊ အဒုဋ္ဌော ယော တိက္ခတိ၊
ခန္တိ ဗလံ ဗလာဏိကံ။ တမဟံ ဗြူမိ ဗြဟ္မဏ”န္တိ။

သာပနေ သာ ခန္တိ ဧတေသဉ္စ ဣဓ ဝဏ္ဏိတာနံ အညေသဉ္စ ဝုဏာနံ အဓိဂမဟေတုတော မင်္ဂလန္တိ ဝေဒိတဗ္ဗာ။

သောဝစသတာ နာမ သဟဓမ္မိကံ ဝုစ္စမာနေ ဝိက္ခေပံ ဝါ တုဏှိဘာဝံ
 ဝါ ဂုဏဒေါသစိန္တနံ ဝါ အနာပဇ္ဇိတွာ အတိဝိယ အာဒရဉ္စ ဂါရဝဉ္စ နိစမနတဉ္စ
 ပုရက္ခတွာ သာဓုတိ ဝစနကရဏတာ။ သာ သဗြဟ္မစာရီနံ သန္တိကာ
 သြဝါဒါနုသာသနိပုဋိလာဘဟေတုတော ဒေါသပ္ပဟာန ဂုဏာဒီဂမ
 ဟေတုတော စ မင်္ဂလန္တိ ဝုစ္စတိ။

သမဏာနံ ဒဿနံ နာမ ဥပသမိတကိလေသာနံ ဘာဝိတကာယဝစီ
 စိတ္တပညာနံ ဥတ္တမဒမထသမထသမ္ပန္နာဂတာနံ ပဗ္ဗဇိတာနံ ဥပသမင်္ဂနုပဋ္ဌာနာ
 နုဿရဏဿဝနဒဿနံ၊ သဗ္ဗမ္ပိ သြမကဒေသနာယ ဒဿနန္တိ ဝုတ္တံ၊ တံ မင်္ဂလန္တိ
 ဝေဒိတဗ္ဗံ။ ကသ္မာ? ဗဟုပကာရတ္တာ။ အာဟ စ “ဒဿနမ္ပဟံ ဘိက္ခဝေ တေသံ
 ဘိက္ခုနံ ဗဟုကာရန္တိ ဝဒါမိ”တိ အာဒိ။ ယတော ဟိတ ကာမေန ကုလပုတ္တေန
 သီလဝန္တေ ဘိက္ခု ယရဒ္ဓါရံ သမ္ပတ္တေ ဒိသ္မာ ယဒိ ဒေယျဓမ္မော အတ္ထိ၊ ယထာဗလံ
 ဒေယျဓမ္မေန ပဋိမာနေတဗ္ဗာ။ ယဒိ နတ္ထိ၊ ပဉ္စပတိဋ္ဌိတံ ကတွာ ဝန္တိတဗ္ဗာ။ တသ္မိမ္ပိ
 အသမ္ပဇ္ဇမာနေ အဉ္စလိ ပဂ္ဂဟေတွာ နမသမိတဗ္ဗာ၊ တသ္မိမ္ပိ အသမ္ပဇ္ဇမာနေ
 ပသန္တစိတ္တေန ပိယစက္ခူဟိ သံပသမိတဗ္ဗာ။ ဧဝံ ဒဿဏမူလကေနပိ ဟိ ပုညေန
 အနေကာနိ ဇာတိ သဟဿာနိ စက္ခုမ္ပိ ရောဂေါ ဝါ ဒါဟော ဝါ ဥဿဒါ ဝါ
 ပိဋကော ဝါ န ဟောန္တိ၊ ဝိပုသန္တပဉ္စဝဏ္ဏသဿိရိကာနိ ဟောန္တိ စက္ခုနိ
 ရတနဝိမာနေ ဥပ္ပါဋိတမဏိကဝါဋ္ဌသဒိသာနိ။ သတသဟဿ ကပ္ပမတ္တံ ဒေဝေသု
 စ မနုဿေသု စ သမ္ပတ္တိနံ လာဘီ ဟောတိ။ အနစ္စရိယဉ္စေတံ၊ ယံ မနုဿ
 ဘူတော သဗ္ဗညဇာတိကော သမ္မာပဝတ္တိတေန သမဏဒဿနမယေန ပုညေန
 ဧဝရူပံ ဝိပါကသမ္ပတ္တိ အနုဘဝေယျ၊ ယတ္ထ တိရုတ္တာနဂတာနမ္ပိ ကေဝလံ
 သဒ္ဓါမတ္တကေန ကတဿ သမဏဒဿနဿ ဧဝံ ဝိပါကသမ္ပတ္တိ ဝဏ္ဏိယန္တိ။

“ဥလူကော ပဏ္ဍလက္ခိကော၊ ဝေဒိယကေ စိရဒိယဝါသိကော၊
 သုခိတော ဝတ ကောသိယော အယံ၊ ကာလုဋ္ဌိတံ ပဿတိ ဗုဒ္ဓဝရံ။

မယံ စိတ္တံ ပသာဒေတွာ ဘိက္ခုသံဃေ အနုတ္တရေ၊
ကပ္ပိနံ သတသဟဿာနိ၊ ဒုဂ္ဂတေသော န ဂစ္ဆတိ။

သဒေဝလောကာ စဝိတွာ၊ ကုသလကမ္မေန စောဒိတော၊
ဘဝိဿတိ အနန္တဉာဏော၊ သော မနဿောတိ ဝိဿုတော”တိ။

ကာလေန ဓမ္မသာကတ္တနာမ၊ ပဒေါသေ ဝါ ပစ္စုသေ ဝါ ဒွေ သုတ္တန္တိကာ
ဘိက္ခု၊ အညမညံ သုတ္တန္တံ သာဂစ္ဆန္တိ၊ ဝိနယဓရာ ဝိနယံ၊ အဘိဓမ္မိကာ အဘိဓမ္မံ
ဇာတကဘာဏကာ ဇာတကံ အဋ္ဌကထိကာ အဋ္ဌကထံ၊ လိနုဒ္ဒတဝိစိကိစ္ဆာ
ပရေတစိတ္တဝိသောနေတ္ထံ ဝါ တမ္ပိ တမ္ပိ ကာလေ သာကတ္တန္တိ အယံ ကာလေန
ဓမ္မသာကတ္တ။ သာ အာဂမဗျတ္တိအာဒိနံ ဂုဏာနံ ဟေတုတော မင်္ဂလန္တိ ဝုစ္စတိတိ။

ဧဝံ ဣမိဿာ ဂါထာယ ခန္တိ၊ သောဝစဿတာ၊ သမဏဒဿနံ၊
ကာလေနဓမ္မသာဂစ္ဆတိ စတ္တာရိ မင်္ဂလာနိ ဝုတ္တာနိ။ မင်္ဂလတ္တဉ္စ နေသံ တတ္ထ
တတ္ထ ဝိဘာဝိတမေဝါတိ။

နိဋ္ဌိတာ ခန္တိစာတိ ဣမိဿာ ဂါထာယ အတ္ထဝဏ္ဏနာ။

၁၁။ ဣဒါနိ တပေါစာတိ ဧတ္ထ ပါပကေ ဓမ္မေ တပတိတိ တပေါ။ ဗြဟ္မံ
စရိယံ ဗြဟ္မာနံ ဝါ စရိယံ ဗြဟ္မစရိယံ၊ သေတ္ထ စရိယန္တိ ဝုတ္တံ ဟောတိ။
အရိယသစ္စာနံ ဒဿနံ အရိယသစ္စာနဒဿနံ၊ အရိယသစ္စာနိ ဒဿနန္တိပိ ဧကေ၊
တံ န သုန္ဒရံ။ နိက္ခန္တံ ဝါနတောတိ နိဗ္ဗာနံ၊ သစ္စိကရဏံ သစ္စိကိရိယာ၊ နိဗ္ဗာနဿ
သစ္စိကိရိယာ နိဗ္ဗာနသစ္စိကိရိယာ။ သေသံ ဝုတ္တနယမေဝါတိ အယံ ပဒဝဏ္ဏနာ။

အတ္ထဝဏ္ဏနာ ပန ဧဝံ ဝေဒိတဗ္ဗာ- တပေါ နာမ အဘိဇ္ဈာဒေါမနဿာဒိနံ
တပနတော ဣန္ဒြိယသံဝရော၊ ကောသဇူဿ ဝါ တပနတော ဝီရိယံ၊ တေဟိ
သမ္ပန္နာဂတော ပုဂ္ဂလော အာတာပိတိ ဝုစ္စတိ။ သွာယံ အဘိဇ္ဈာဒိပ္ပဟာနဗျာနာဒိ
ပ္ပဋိလာဘဟေတုတော မင်္ဂလန္တိ ဝေဒိတဗ္ဗော။

ဗြဟ္မစရိယံနာမ မေထုနဝိရတိသမဏဓမ္မသာသနမဂ္ဂါနမဓိဝစနံ။ တထာ
 ဟိ “အဗြဟ္မစရိယံ ပကာယ ဗြဟ္မစရိ ဟောတီ”တိ ဧဝမာဒိသု မေထုနဝိရတိ
 ဗြဟ္မစရိယန္တိ ဝုစ္စတိ။ “ဘဂဝတိ နော အာဝုသော ဗြဟ္မစရိယံ ဝုဿတိတိ?
 ဧဝမာဝုသော”တိ ဧဝမာဒိသု သမဏဓမ္မော။ “န တာဝါဟံ ပါပိမ
 ပရိနိဗ္ဗာယိဿာမိ။ ယာဝ မေ ဣဒံ ဗြဟ္မစရိယံ ဣဒ္ဓဉ္စေဝ ဘဝိဿတိ။ ဖိတဉ္စ
 ဝိတ္တာရိကံ ဗာဟုဇည”န္တိ ဧဝမာဒိသု သာသနံ။ “အယမေဝ ခေါ ဘိက္ခဝေ
 အရိယော အဋ္ဌဂီကော မဂ္ဂေါ ဗြဟ္မစရိယံ။ သေယျထိဒံ သမ္မာဒိဋ္ဌိ”တိ ဧဝမာဒိသု
 မဂ္ဂေါ။ ဣဓ ပန အရိယသစ္စ ဒဿနေန ပရတော မဂ္ဂဿ သင်္ဂဟိတတ္တာ
 အဝသေသံ သဗ္ဗမ္ပိ ဝဋ္ဋတိ။ တဉ္စေတံ ဥပရူပရိနာနပ္ပကာရ
 ဝိသေသာဓိဂမဟေတုတော မင်္ဂလန္တိ ဝေဒိတဗ္ဗံ။

အရိယသစ္စာဒဿနံနာမ ကုမာရပဉ္စေ ဝုတ္တာနံ စတုန္တံ အရိယသစ္စာနံ။
 အဘိသမယဝသေန မဂ္ဂဒဿနံ၊ တံ သံသာရ ဒုက္ခဝိတိက္ကမဟေတုတော မင်္ဂလန္တိ
 ဝုစ္စတိ။

နိဗ္ဗာနသစ္စိကိရိယာ နာမ ဣဓ အရဟတ္တဖလံ နိဗ္ဗာနန္တိ အဓိပ္ပေတံ။
 တမ္ပိ ဟိ ပဉ္စဂတိဝါနနေန ဝါနသညိတာယ တဏှာယ နိက္ခန္တိန္တိ နိဗ္ဗာနန္တိ ဝုစ္စတိ။
 တဿ ပတ္တိဝါ ပစ္စဝေက္ခနာဝါ သစ္စိကိရိယာတိ ဝုစ္စတိ။ ဣတရဿ ပန နိဗ္ဗာနဿ
 အရိယသစ္စာနံ ဒဿနေနေဝ သစ္စိကိရိယာ သိဒ္ဓါ၊ တေနေတံ ဣဓ နာဓိပ္ပေတံ။
 ဧဝမေသာ နိဗ္ဗာနသစ္စိကိရိယာ ဒိဋ္ဌဓမ္မိက သုခဝိဟာရာဒိဟေတုတော မင်္ဂလန္တိ
 ဝေဒိတဗ္ဗာ။

ဧဝံ ဣမိဿာ ဂါထာယ တပေါ ဗြဟ္မစရိယံ၊ အရိယသစ္စာန ဒဿနံ၊
 နိဗ္ဗာနသစ္စိကိရိယာတိ စတ္တာရိ မင်္ဂလာနိ ဝုတ္တာနိ။ မင်္ဂလတ္ထဉ္စ နေသံ တတ္ထ
 တတ္ထ ဝိဘာဝိတမေဝါတိ။

နိဋ္ဌိတာ တပေါစာတိ ဣမိဿာ ဂါထာယ အတ္ထဝဏ္ဏနာ။

၁၂။ ဣဒါနိ ဖုဋ္ဌဿ လောကဓမ္မေဟိတိ ဧတ္ထ ဖုဋ္ဌဿသာတိ ဖုဋ္ဌသိတဿ ဆုပိတဿ သံပတ္တဿ။ လောကေ ဓမ္မာ လောကဓမ္မာ၊ ယာဝ လောကပ္ပဝတ္တိ။ တာဝ အနိဝတ္တတ္တာ ဓမ္မာတိ ဝုတ္တံ ဟောတိ။ စိတ္တန္တိ မနောမာနသံ။ ယဿာတိ နဝဿ ဝါ မဇ္ဈိမဿ ဝါ ထေရဿ ဝါ။ န ကမ္မတိတိ န စလတိ န ဝေဓတိ။ အသောကန္တိ နိဿောကံ။ အပ္ပုဋ္ဌသောကသလ္လံ။ ဝိရဇန္တိ ဝိဂတရဇံ ဝိဒ္ဓံသိတရဇံ။ ခေမန္တိ အဘယံ နိရူပဒ္ဓဝံ။ သေသံ ဝုတ္တနယမေဝါတိ အယံ ပဒဝဏ္ဏနာ။

အတ္ထဝဏ္ဏနာ ပန ဧဝံ ဝေဒိတဗျာ- ဖုဋ္ဌဿ လောက ဓမ္မေဟိ စိတ္တံ ယဿ န ကမ္မတိ နာမ ယဿ လာဘာ လာဘာဒီဟိ အဋ္ဌဟိ လောကဓမ္မေဟိ ဖုဋ္ဌဿ အဇ္ဈောတ္ထဋ္ဌဿ စိတ္တံ န ကမ္မတိ န စလတိ န ဝေဓတိ၊ တဿ စိတ္တံ ကေနစိ အကမ္မနိယလောကုတ္တမဘာဝါဝဟနတော မင်္ဂလန္တိ ဝေဒိတဗျံ။ ကဿစ ဧတေဟိ ဖုဋ္ဌဿ စိတ္တံ န ကမ္မတိတိ? အရဟတော ခိဏာသဝဿ၊ န အညဿ ကဿစိ။ ဝုတ္တဉ္ဇေတံ-

“သေလော ယထာ ဧကဂ္ဂုနော၊ ဝါတေန န သမိရတိ၊
ဧဝံ ရူပါ ရသာ သဒ္ဓါ၊ ဂန္ဓာဖဿာ စ ကေဝလာ။

ဣဋ္ဌာ ဓမ္မာ အနိဋ္ဌာစ၊ နပ္ပဝေဓေန္တိ တာဒိနော၊
ဌိတံ စိတ္တံ ဝိပ္ပမုတ္တံ၊ ဝယဉ္ဇဿ နုပဿတိ”တိ။

အသောကံနာမ ခိဏာသဝဿေဝ စိတ္တံ။ တဉ္စိ ယွာယံ “သောကော သောစနာ သောစိတတ္တံ အန္တော သောကေ အန္တောပရိသောကော စေတသော ပရိဇ္ဈာယိတတ္ထ”န္တိ အာဒိနာ နယေန ဝုစ္စတိ သောကော တဿ အဘာဝတော အသောကံ။ ကေစိ နိဗ္ဗာနံ ဝဒန္တိ၊ တံ ပုရိမပဒေန နာနုသန္ဓိယတိ။ ယထာစ အသောကံ၊ ဧဝံ ဝိရဇံ ခေမန္တိပိ ခိဏာသဝဿေဝ စိတ္တံ။ တဉ္စိ ရာဂ ဒေါသ မောဟရဇာနံ ဝိဂတတ္တာ ဝိရဇံ စတူဟိစ ယောဂေဟိ ခေမတ္တာ ခေမံ၊ ယတော

ဧတံ တေန တေနာကာရေန တမ္ပိ တမ္ပိ ပဝတ္တိက္ခဏော ဂဟေတွာ နိဒ္ဒိဋ္ဌဝသေန တိဝိဓမ္ပိ အပ္ပဝတ္တက္ခန္ဓတာဒိလောကုတ္တမဘာဝါ ဝဟနတော အာဟုနေယျာဒိ ဘာဝါ ဝဟနတောစ မင်္ဂလန္တိ ဝေဒိတပုံ။

ဧဝံ ဣမိဿာ ဂါထာယ အဋ္ဌလောကဓမ္မေဟိ အကမ္ပိတစိတ္တံ၊ အသောကစိတ္တံ၊ ဝိရဇစိတ္တံ၊ ခေမစိတ္တန္တိ စတ္တာရိ မင်္ဂလာနိ ဝုတ္တာနိ။ မင်္ဂလတ္ထု နေသံ တတ္ထ တတ္ထ ဝိဘာဝိတမေဝါတိ။

နိဋ္ဌိတာ ဖုဋ္ဌဿ လောက ဓမ္မေဟိတိ ဣမိဿာ ဂါထာယ အတ္ထဝဏ္ဏနာ။

၁၃။ ဧဝံ ဘဂဝါ အသေဝနာစ ဗာလာနန္တိအာဒိဟိ ဒသဟိ ဂါထာဟိ အဋ္ဌတိသ မဟာမင်္ဂလာနိ ကထေတွာ ဣဒါနိ ဧတာနေဝ အတ္တနာ ဝုတ္တမင်္ဂလာနိ ထုနန္တော “ဧတာဒိသာနိ ကတွာနာ”တိ အဝသာနဂါထမဘာသိ။

တဿာယ မတ္ထဝဏ္ဏနာ- ဧတာဒိသာနိတိ ဧတာနိ ဤဒိသာနိ မယာ ဝုပ္ပတ္တကာရာနိ ဗာလာနံ အသေဝနာဒိနိ။ ကတွာနာတိ ကတွာ။ ကတွာန ကတွာ ကရိတွာတိ ဟိ အတ္ထတော အနညံ။ သဗ္ဗတ္ထအပ္ပရာဇိတာတိ သဗ္ဗတ္ထ ခန္ဓကိလေသာဘိသင်္ခါရဒေဝုပ္ပတ္တမာရပုဘောဒေသု စတုသု ပစ္စတ္တိကေသု ဧကေနာပိ အပ္ပရာဇိတာ ဟုတွာ၊ သယမေဝ တေ စတ္တာရော မာရေ ပရာဇေတွာတိ ဝုတ္တံ ဟောတိ။ မကာရော စေတ္ထ ပဒသန္တိကရမတ္တောတိ ဝိညာတဗော။

သဗ္ဗတ္ထ သောတ္ထိ ဂစ္ဆန္တိတိ ဧတာဒိသာနိ မင်္ဂလာနိ ကတွာ စတုဟိ မာရေဟိ အပ္ပရာဇိတာ ဟုတွာ သဗ္ဗတ္ထ ဣဓလောကပရလောကေသု ဌာန စင်္ဂမာဒိသုစ သောတ္ထိ ဂစ္ဆန္တိ၊ ဗာလသေဝနာဒိဟိ ယေ ဥပပဇ္ဇေယျံ၊ အာသဝါ ဝိယာတပရိဋ္ဌာဟာ၊ တေသံ အဘာဝါ သောတ္ထိ ဂစ္ဆန္တိ၊ အနုပဒ္ဒါတာ အနုပသဋ္ဌာ ခေမိနော အပဋိဘယာ ဂစ္ဆန္တိတိ ဝုတ္တံ ဟောတိ။ အနုနာသိကော စေတ္ထ ဂါထာ ဗန္ဓသုခတ္ထံ ဝုတ္တောတိ ဝေဒိတဗော။

တံ တေသံ မင်္ဂလမုတ္တမန္တိ ဣမိနာ ဂါထာပဒေန ဘဂဝါ ဒေသနံ နိဋ္ဌာပေသိ။ ကထံ? ဧဝံ၊ ဒေဝုပ္ပတ္တ၊ ယေ ဧတာဒိသာနိ ကရောန္တိ၊ တေ ယသ္မာ

သဗ္ဗတ္ထ သောတ္ထိ ဂစ္ဆန္တိ၊ တသ္မာ တံ ဗာလာနံ အသေဝနာဒိ အဋ္ဌတိသဝိဓမ္မိ
တေသံ ဧတာဒိသကာရကာနံ မင်္ဂလမုတ္တမံ သေဋ္ဌံ ပဝရန္တိ ဂဏှာဟိတံ။

ဧဝံ ဘဂဝတာ နိဋ္ဌာပိတာယ ဒေသနာယ ပရိယောသာနေ
ကောဋိသတသဟဿ ဒေဝတာယော အရဟတ္တံ ပါပုဏိသု၊ သောတာပတ္တိ
သကဒါဂါမိ အနာဂါမိ ဖလသမ္ပတ္တာနံ ဂဏှာ အသချေယျာ အဟောသိ။
အထ ဘဂဝါ ဒုတိယဒိဝသေ အာနန္ဒတ္ထေရံ အာမန္တေသိ- “ဣမံ ပန အာနန္ဒ
ရတ္ထိ အညတရာ ဒေဝတာ မံ ဥပသံကမိတွာ မင်္ဂလပဉ္စံ ပုစ္ဆိ အဋ္ဌဿာဟံ
အဋ္ဌတိသမင်္ဂလာနိ အဘာသိ၊ ဥဂ္ဂဏှာ ဟိ အာနန္ဒ ဣမံ မင်္ဂလပရိယာယံ
ဥဂ္ဂဟေတွာ ဘိက္ခု ဝါစေဟိ” တိ။ ထေရော ဥဂ္ဂဟေတွာ ဘိက္ခုဝါစေသိ။ တယိဒံ
အာစရိယပရံပရာယ အာဘတံ ယာဝဇ္ဇတနာ ပဝတ္တတိ၊ “ဧဝမိဒံ ဗြဟ္မစရိယံ
ဣဒ္ဓဉ္စေ ဖိတဉ္စ ဝိတ္တာရိကံ ဗာဟုဇဉ် ပုထုဘူတံ ယာဝ ဒေဝမနုဿေဟိ
သုပ္ပကာသိတ”န္တိ ဝေဒိတဗ္ဗံ။

ဣဒါနိ ဧတေသွေဝ မင်္ဂလေသု ဉာဏပရိစယပါဋဝတ္ထံ။ အယမာဒိတော
ပဘူတိ ယောဇနာ- ဧဝမိမေ ဣဓ လောကပရလောက လောကတ္တရသုခကာမာ
သတ္တာ ဗာလဇနသေဝနံ ပဟာယ ပဏှိတေ နိဿာယ ပူဇနေယျေ ပူဇေတွာ
ပဋိရူပဒေသဝါသေန ပုဗ္ဗေစကတပုညတာယ ကုသလပွဲဝတ္တိယံ စောဒိယမာနာ
အတ္တာနံ သမ္မာပဏိဓာယ ဗာဟုသစ္စသိပ္ပဝိနယေဟိ အလင်္ကတ္တတ္တဘာဝါ၊
ဝိနယာနုရူပံ သုဘာသိတံ ဘာသမာနာ၊ ယာဝ ဂိဟိဘာဝံ န ဝိဇဟန္တိ၊ တာဝ
မာတာပိတုပဋ္ဌာနေန ပေါရာဏံ ဣဏမူလံ ဝိသောဓယမာနာ၊ ပုတ္တဒါယ
သင်္ဂဟေန နဝံ ဣဏမူလံ ပယောဇယမာနာ၊ အနာကုလကမ္မန္တတာယ
ဓနဓညာဒိ သမိဒ္ဓိ ပါပုဏန္တာ၊ ဒါနေန ဘောဂသာရံ ဓမ္မစရိယာယ ဇီဝိတသာရဉ္စ
ဂဟေတွာ၊ ဉာတိသင်္ဂဟေန သကဇနဟိတံ အနဝဇ္ဇကမ္မန္တတာယ ပရဇနဟိတဉ္စ
ကရောန္တာ၊ ပါပဝိရတိယာ ပရူပယာတံ မဇ္ဇပါဏသံယမေန အတ္တုပယာတဉ္စ
ဝိဝဇ္ဇေတွာ၊ ဓမ္မေသု အပ္ပမာဒေန ကုသလပက္ခံ ဝမေတွာ၊ ဝမိတကုသလတာယ
ဂိဟိဗျဉ္စနံ ဩဟာယ ပဗ္ဗဇိတဘာဝေ ဌိတာပိ ဗုဒ္ဓဗုဒ္ဓသာဝကူပဇ္ဈာယာ
စရိယာဒိသု ဂါရဝေန နိဝါတေန စ ဝတ္တသမ္ပဒံ အာရာဓေတွာ သန္တုဋ္ဌိယာ

ပစ္စယဂေဓံ ပဟာယ၊ ကတညုတာယ သပ္ပုရိသဘူမိယံ ငှတွာ၊ ဓမ္မသဝနေန
 စိတ္တလီနတံ ပဟာယ၊ ခန္တိယာ သဗ္ဗပရိဿယေ အဘိဘဝိတွာ၊ သောဝစဿ
 တာယ သနာထံ အတ္တာနံ ကတွာ၊ သမဏဒဿနေန ပဋိပတ္တိပယောဂံ ပဿန္တာ၊
 ဓမ္မသာကစ္ဆာယ ကင်္ခါဋ္ဌာနိယေသု ဓမ္မေသု ကင်္ခိ ဝိနောဒေတွာ၊
 ဣန္ဒြိယသံဝရတပေန သီလဝိသုဒ္ဓိံ သမဏဓမ္မ ဗြဟ္မစရိယေန စိတ္တဝိသုဒ္ဓိံ တတော
 ပရာစ စတသော ဝိသုဒ္ဓိယော သမ္မာဒေန္တော၊ ဣမာယ ပဋိပဒါယ
 အရိယသစ္စဒဿနပရိယာယံ ဉာဏဒဿနဝိသုဒ္ဓိံ ပတွာ အရဟတ္တဖလသင်္ချီ
 နိဗ္ဗာနံ သစ္စိကရောန္တိ၊ ယံ သစ္စိကရိတွာ သိနေရူပဗ္ဗတော ဝိယ ဝါတဝုဋ္ဌိဟိ အဋ္ဌဟိ
 လောကဓမ္မေဟိ အဝိကမ္မမာနစိတ္တာ အသောကာ ဝိရဇာ ခေမိနော ဟောန္တိ။
 ယေစ ခေမိနော ဟောန္တိ၊ တေ သဗ္ဗထ ဧကေနပိ အပ္ပရာဇိတာ ဟောန္တိ၊ သဗ္ဗတ္ထ
 သောတ္ထိံ ဂစ္ဆန္တိ။ တေနာဟ ဘဂဝါ-

“ဧတာဒိသာနိ ကတွာန သဗ္ဗထမပရာဇိတာ၊
 သဗ္ဗထသောတ္ထိံ ဂစ္ဆန္တိ၊ တံ တေသံ မင်္ဂလမုတ္တမ”န္တိ။

ဣဒံ ပန ပရမတ္ထဇောတိကာနာမ ခုဒ္ဒကပါဌ အဋ္ဌကထာယဉ္စ
 သုတ္တနိပါတအဋ္ဌကထာယဉ္စ အာဂတံ။
 ဣတိ ပရိတ္တဒီပနီနာမေ မင်္ဂလသုတ္တံ ပရိဒီပကကထာ သမတ္တာ။
 မင်္ဂလသုတ္တံ နိဋ္ဌိတံ





၂။ ရတန သုတ္တပါဠိ

ပဏိဓာနတော ပဋ္ဌာယ တထာဂတဿ ဒသ ပါရမိယော၊ ဒသ ဥပပါရမိယော၊ ဒသ ပရမတ္ထပါရမိယောတိ သမတ္တိံသပါရမိယော ပဉ္စ မဟာပရိစ္စာဂေ လောကတ္ထစရိယံ ဉာတတ္ထစရိယံ ဗုဒ္ဓတ္ထစရိယန္တိ တိဿော စရိယာယော ပစ္ဆိမဘဝေ ဂဗ္ဘဝေါက္ကန္တိ ဇာတိံ အဘိနိက္ခမနံ ပဓာနစရိယံ ဗောဓိပလ္လင်္ဂေ မာရဝိဇယံ သဗ္ဗညုတညာဏပုဋိဝေဓံ ဓမ္မစက္ကပ္ပဝတ္တနံ နဝလောကုတ္တရဓမ္မေတိ သဗ္ဗေပိ မေ ဗုဒ္ဓဂုဏေ အာဝဇ္ဇေတွာ ဝေသာလိယာ တီသု ပါကာရန္တရေသု တိယာမရတ္တိံ ပရိတ္တံ ကရောန္တော အာယသ္မာ အာနန္ဒတ္ထေရော ဝိယ ကာရုညစိတ္တံ ဥပဋ္ဌပေတွာ-

ကောဋီသတသဟဿေသု၊ စက္ကဝါဠေသု ဒေဝတာ။
ယဿာ ဣံ ပဋိဂ္ဂဏန္တိ၊ ယဉ္စ ဝေသာလိယာ ပုရေ။

ရောဂါမနုဿဒုပ္ပိက္ခ၊ သမ္ဘုတံ တိဝိဓံ ဘယံ။
ခိပ္ပ မန္တရဓာပေသိ၊ ပရိတ္တံ တံ ဘဏာမ ဟေ။

၁။ ယာနိဓ ဘူတာနိ သမာဂတာနိ၊
 ဘူတာနိဝါ ယာနိဝ အန္တလိက္ခေ၊
 သဗ္ဗေဝဘူတာ သုမနာ ဘဝန္တု၊
 အတ္ထောပိ သက္ကစ္စ သုဏန္တု ဘာသိတံ။

၂။ တသ္မာ ဟိ ဘူတာ နိသာမေထ သဗ္ဗေ၊
 မေတ္တံ ကရောထ မာနုဿိယာ ပဇာယ။
 ဒိဝါစ ရုတ္တောစ ဟရန္တိယေဝ ဗလိ၊
 တသ္မာ ဟိ နေ ရက္ခထ အပ္ပမတ္တာ။

၃။ ယံ ကိဉ္စိ ဝိတ္တံ ဣဓ ဝါ ဟုရံ ဝါ၊
 သဂ္ဂေသု ဝါ ယံ ရတနံ ပဏီတံ။
 န နော သမံ အတ္ထိ တထာဂတေန၊
 ဣဒမ္ပိ ဗုဒ္ဓေ ရတနံ ပဏီတံ။
 ဧတေန သစ္စေန သုဝတ္ထိဟောတု။

၄။ ခယံဝိရာဂံ အမတံ ပဏီတံ၊
 ယဒဇ္ဈဂါ သကျမုနိ သမာဟိတော။
 န တေန ဓမ္မေန သမတ္ထိ ကိဉ္စိ၊
 ဣဒမ္ပိ ဓမ္မေ ရတနံ ပဏီတံ၊
 ဧတေနသစ္စေန သုဝတ္ထိဟောတု။

၅။ ယံ ဗုဒ္ဓသေဋ္ဌော ပရိဝဏ္ဏယီ သုစိ၊
 သာမဓိမာနန္တရိကညမာဟု။
 သမာဓိနာ တေန သမော န ဝိဇ္ဇတိ၊
 ဣဒမ္ပိ ဓမ္မေ ရတနံ ပဏီတံ၊ ဧတေန သစ္စေန သုဝတ္ထိ ဟောတု။

၆။ ယေ ပုဂ္ဂလာ အဋ္ဌသတံ ပသတ္တာ၊
 စတ္တာရိတောနိ ယုဂါနိ ဟောန္တိ။
 တေ ဒက္ခိဏေယျာ သုဂတဿ သာဝကာ၊
 ဧတေသု ဒိန္နာနိ မဟပူလာနိ၊
 ဣဒမ္ပိ သံဃေ ရတနံ ပဏီတံ၊ ဧတေန သစ္စေန သုဝတ္တိ ဟောတု။

၇။ ယေ သုပ္ပယုတ္တာ မနသာ ဒဠေန၊
 နိက္ကာမိနော ဂေါတမသာမနမ္ပိ။
 တေ ပတ္တိပတ္တာ အမတံ ဝိဂယျ၊
 လဒ္ဓါ မုဓာ နိဗ္ဗုတိံ ဘုဉ္ဇမာနာ။
 ဣဒမ္ပိ သံဃေ ရတနံ ပဏီတံ၊ ဧတေန သစ္စေန သုဝတ္တိ ဟောတု။

၈။ ယထိန္ဒဒီလော ပထဝီသိတော သိယာ၊
 စတုတ္ထဝါတေဟိ အသမ္ပကမ္ပိယော။
 တထူပမံ သပ္ပုရိသံ ဝဒါမိ၊
 ယော အရိယသစ္စာနိ အာဝဇ္ဇ ပဿတိ။
 ဣဒမ္ပိသံဃေ ရတနံ ပဏီတံ၊ ဧတေန သစ္စေန သုဝတ္တိ ဟောတု။

၉။ ယေအရိသစ္စာနိ ဝိဘာဝယန္တိ၊
 ဂမ္ဘီရပညေန သုဒေသိတာနိ။
 ကိဉ္စပိ တေဟောန္တိ ဘုသမ္ပမတ္တာ၊
 န တေ ဘဝံ အဋ္ဌမမာဒိယန္တိ။
 ဣဒမ္ပိ သံဃေ ရတနံ ပဏီတံ ဧတေန သစ္စေန သုဝတ္တိ ဟောတု။

၁၀။ သဟာဝဿ ဒဿနသမ္ပဒါယ၊
 တယဿုဓမ္မာ ဇဟိတာဘဝန္တိ၊
 သက္ကာယဒိဋ္ဌိ ဝိစိကိစ္ဆိတဉ္စ၊
 သီလပ္ပတံ ဝါပိ ယဒတ္ထိ ကိဉ္စိ။

၁၁။ စတူဟပါယေဟိ ဝိပ္ပမုတ္တာ၊
 ဆစ္စာဘိဌာနာနိ အဘဗ္ဗော ကာတုံ။
 ဣဒမ္ပိ သံဃေ ရတနံ ပဏီတံ ဧတေန သစ္စေန သုဝတ္ထိ ဟောတု။

၁၂။ ကိဉ္စာပိသော ကမ္မကရောတိ ပါပကံ၊
 ကာယေန ဝါစာ ဥဒ စေတသာ ဝါ၊
 အဘဗ္ဗသော တဿ ပဋိစ္ဆာဒါယ၊
 အဘဗ္ဗတာ ဒိဋ္ဌပဒဿ ဝုတ္တာ။
 ဣဒမ္ပိ သံဃေ ရတနံ ပဏီတံ ဧတေန သစ္စေန သုဝတ္ထိ ဟောတု။

၁၃။ ဝနပ္ပဂုဓမ္မ ယထာ ဖုသိတဂ္ဂေ၊
 ဂိမ္မာနမာသေ ပဌမသ္မိ ဂိမ္မေ၊
 တထူပမံ ဓမ္မဝရံ အဒေသယိ၊
 နိဗ္ဗာနဂါမိံ ပရမံ ဟိတာယ။
 ဣဒမ္ပိ ဗုဒ္ဓေ ရတနံပဏီတံ၊ ဧတေန သစ္စေန သုဝတ္ထိ ဟောတု။

၁၄။ ဝရော ဝရညူ ဝရဒေါ ဝရာဟရော၊
 အနုတ္တရော ဓမ္မဝရံ အဒေသယိ။
 ဣဒမ္ပိ ဗုဒ္ဓေ ရတနံ ပဏီတံ၊ ဧတေန သစ္စေန သုဝတ္ထိ ဟောတု။

၁၅။ ဒီဏံ ပုရာဏံ နဝ နတ္ထိ သမ္ဘဝံ၊
ဝိရတစိတ္တာ ယတိကေ ဘဝသ္မိ၊
တေ ဒီဏာပီဇာ အဝီရုဠိဆန္ဒာ၊
နိဗ္ဗန္တိဓီရာ ယထယံ ပဒီပေါ၊
ဣဒမ္ပိ သံဃေ ရတနံ ပဏီတံ၊ ဧတေန သစ္စေန သုဝတ္ထိ ဟောတု။

၁၆။ ယာနီဓ ဘူတာနိ သမာဂတာနိ၊
ဘုမ္မာနိ ဝါ ယာနိဝ အန္တလိက္ခေ၊
တထာဂတံ ဒေဝမနုဿ ပူဇိတံ၊
ဗုဒ္ဓံနမဿာမ သုဝတ္ထိဟောတု။

၁၇။ ယာနီဓ ဘူတာနိ သမာဂတာနိ၊
ဘုမ္မာနိ ဝါ ယာနိဝ အန္တလိက္ခေ၊
တထာဂတံ ဒေဝမနုဿ ပူဇိတံ၊
ဓမ္မံ နမဿာမ သုဝတ္ထိ ဟောတု။

၁၈။ ယာနီဓ ဘူတာနိ သမာဂတာနိ၊
ဘုမ္မာနိ ဝါ ယာနိ ဝ အန္တလိက္ခေ၊
တထာဂတံ ဒေဝမနုဿ ပူဇိတံ၊ သံဃံ နမဿာမ သုဝတ္ထိ ဟောတု။

“ရတနသုတ္တံနိပဓိ”

ဣဒံ ပန ခုဒ္ဒကပါဌပါဠိယံ အာဂတံ။ သုတ္တနိပါတ ပါဠိယဉ္စ ဒုတိယေ
စူဠဝဂ္ဂေ အာဂတံ။

ဣဒါနိ “ယေန ဝုတ္တံ ယဒါ ယတ္ထ၊ ယသ္မာ စေတ”န္တိ ဧတ္တာဟ “ကေန ပနေတံ သုတ္တံ ဝုတ္တံ၊ ကဒါ ကတ္ထ၊ ကသ္မာ စ ဝုတ္တ”န္တိ။ ဝုစ္စတေ- ဣဒိ ဘဂဝတာ ဧဝ ဝုတ္တံ၊ န သာဝကာဒီဟိ။ တဉ္စ ယဒါ ဒုဗ္ဗိက္ခာဒီဟိ ဥပဒွံဝေဟိ ဥပဒ္ဒုတာယ ဝေသာလိယာ လစ္ဆဝီဟိ ရာဇဂဟတော ယာစိတွာ ဘဂဝါ ဝေသာလိ အာနိတော၊ တဒါ ဝေသာလိယံ တေသံ ဥပုဒ္ဒဝါနံ ပဋိယာတတ္ထယ ဝုတ္တန္တိ၊ အယံ တေသံ ပဉ္စာနံ သင်္ခေပဝိဿဇ္ဇနာ။ ဝိတ္တာရတော ပန ဝေသာလိဝတ္ထုတော။ ပဘူတိ ပေါရာဏေဟိ ဝဏ္ဏိယတိ။

တကြာယံ ဝဏ္ဏနာ- ဗာရာဏသိရညော ကိရ အဂ္ဂမဟေသိယာ ကုဗ္ဗိမိ ဂဗ္ဘော သဏ္ဍာတိ၊ သာ တံ ဥ တွာ ရညော နိဝေဒေသိ၊ ရာဇဂဟပရိဟာရံ အဒါသိ။ သာ သမ္မာ ပရိဟရိယမာနဂဗ္ဘာ ဂဗ္ဘပရိပါကကာလေ ဝိဇာယန ယရံ ပါဝိသိ။ ပုညဝတီနံ ပစ္စုသသမယေ ဂဗ္ဘဝုဋ္ဌာနံ ဟောတိ။ သာ စ တာသံ အညတရာ၊ တေန ပစ္စုသသမယေ အလတ္တတပဋုလဗန္ဓုဇီဝကပုပ္ဖသဒိသံ မံသပေသိ ဝိဇာယိ။ တတော “အညာဝေဒိယော သုဝဏ္ဏဗိမ္ဗသဒိသေ ပုတ္တေ ဝိဇာယန္တိ၊ အဂ္ဂမဟေသိ မံသပေသိန္တိ ရညော ပူရတော မမံ အဝဏ္ဏော ဥပုဇ္ဇေယျာ”တိ စိန္တေတွာ တေန အဝဏ္ဏဘယေန တံ မံသပေသိ ဧကသ္မိ ဘာဇနေ ပက္ခိပိတွာ အညတရေန ပဋိကုဇိတွာ ရာဇမုဒ္ဒိကာယ လဉ္စိတွာ ဂင်္ဂါယ သောတေ ပက္ခိပါပေသိ။ မနုဿေဟိ ဆဋ္ဌိတမတ္တေ ဒေဝတာ အာရက္ခံ သံဝိဒဟိသု။ သုဝဏ္ဏပကဓ္မေတ္ထ ဇာတိဟိဂုံလကေန “ဗာရာဏသိရညော အဂ္ဂမဟေသိယာ ပဇာ”တိ လိခိတွာ ဗန္ဓိသု။ တတော တံ ဘာဇနံ ဦမိဘယာဒီဟိ အနုပဒ္ဒုတံ ဂင်္ဂသောတေန ပါယာသိ။

တေန စ သမယေန အညတရော တာပသော ဂေါပါလကုလံ နိဿာယ ဂင်္ဂါတီရေ ဝိဟရတိ သောပါတောဝ ဂင်္ဂိ ဩတရန္တော ဘာဇနံ အာဂစ္ဆန္တိ ဒိသ္မာ ပံသုကုလသညာယ အဂ္ဂမဟေသိ။ တတော တတ္ထ တံ အက္ခရပဋ္ဌကံ ရာဇမုဒ္ဒိကာလဉ္စနဉ္စ ဒိသ္မာ မုဉ္စိတွာ တံ မံသပေသိ အဒ္ဒသ၊ ဒိသ္မာနဿ ဧတဒဟောသိ “သိယာ ဂဗ္ဘော၊ တထာဟိဿ ဒုဂ္ဂန္ဓုပုတိဘာဝေါ နတ္ထိ”တိ။ တံ အဿမံ နေတွာ သုဒ္ဓေ ဩကာသေ ဌပေသိ။ အထ အမမာသစ္စယေန ဒွေ

မံသပေသိယော အဟောသုံ။ တာပသော ဒိသ္မာ သာဓုတရံ ငှပေသိ၊ တတော
 ပုန အမုမာသစ္စယေန ဧကမေကိဿာ ပေသိယာ ဟတ္ထပါဒသိသာနမတ္ထာယ
 ပဉ္စ ပဉ္စ ပိဋကာ ဥဋ္ဌဟိသု။ တာပသော ဒိသ္မာ ပုန သာဓုတရံ ငှပေသိ။ အထ
 အမုမာသစ္စယေန ဧကာ မံသပေသိ။ သုဝဏ္ဏဗိမ္ဗသဒိသော ဒါရကော၊
 ဧကာဒါရိကာ အဟောသိ။ တေသု တာပသဿ ပုတ္တသိနေဟော ဥပ္ပဇ္ဇိ။
 အင်္ဂုဋ္ဌကတော စဿ ခိရံ နိဗ္ဗတ္တိ။ တတော ပဘုတိ စ ခိရဘတ္တံ လဘတိ၊ သော
 ဘတ္တံ ဘုဉ္စိတ္တာ ခိရံ ဒါရကာနံ မုခေ အာစိသိဉ္စတိ။ တေသံ ယံ ယံ မုဒရံ ပဝိဋ္ဌ၊
 တံ သဗ္ဗံ မဏိဘာဇနဂတံ ဝိယ ဒိဿတိ။ ဧဝံ လိနိစ္ဆဝိ အဟောသုံ အပရေ
 ပနာဟု “သိဗ္ဗေတွာ ငှပိတာ ဝိယ နေသံ အညမညံ လိနာ ဆဝိ အဟောသိ”တိ။
 ဧဝံ တေ နိစ္ဆဝိတာယဝါ လိနစ္ဆဝိတာယဝါ လိစ္ဆဝိတံ ပညာယိသု။

တာပသော ဒါရကေ ပေါသေန္တော ဥဿုရေ ဂါမံ ပိဏ္ဏာယ ပဝိသတိ၊
 အတိဒိဝါ ပဋိက္ကမတိ။ တဿ တံ ဗျာပါရံ ဉာတွာ ဂေါပါလကာ အာဟံသုံ၊
 “ဘန္တေ ပဗ္ဗဇိတာနံ ဒါရကပေါသနံ ပလိဗောဓော၊ အမှာကံ ဒါရကေ ဒေထ၊
 မယံ ပေါသေဿာမ၊ တုမေ အတ္တနော ကမ္ပံ ကရောထာ”တိ။ တာပသော
 “သာဓူ”တိ ပဋိဿုဏိ။ ဂေါပါလကာ ဒုတိယဒိဝသေ မဂ္ဂံ သမံ ကတွာ ပုဗ္ဗေဟိ
 ဩကိရိတွာ ဓဇပဋ္ဌာကံ ဥဿာပေတွာ တူရိယေဟိ ဝဇ္ဇမာနေဟိ အဿမံ
 အာဂတာ။ တာပသော “မဟာပုညာ ဒါရကာ၊ အပ္ပမာဒေန ဝမေထ၊ ဝမေတွာ
 စ အညမညံ အာဝါဟဝိဝါဟံ ကရောထ၊ ပဉ္စ ဂေါရဝသေန ရာဇာနံ
 တောသေတွာ ဘူမိဘာဂံ ဂဟေတွာ နဂရံ မာမေထ၊ တတ္ထ ကုမာရံ
 အဘိသိဉ္စထာ”တိ ဝတွာ ဒါရကေ အဒါသိ။ တေ “သာဓူ”တိ ပဋိဿုဏိတွာ
 ဒါရကေ နေတွာ ပေါသေသုံ။

ဒါရကာ ဝုဒ္ဓိမန္တာယ ကိဋ္ဌန္တာ ဝိဝါဒဌာနေသု အညေ ဂေါပါလဒါရကေ
 ဟတ္ထေနပိ ပါဒေနပိ ပဟရန္တိ၊ တေ ရောဒန္တိ။ “ကိဿ ရောဒထာ”တိ စ
 မာတာပိတုဟိ ဝုတ္တာ “ဣမေ နိမ္မာတာပိတိကာ တာပသပေါသိတာ အမေ
 အတိဝ ပဟရန္တိ”တိ ဝဒန္တိ။ တတော တေသံ မာတာပိတရော “ဣမေ ဒါရကာ
 အညေဒါရကေ ဝိဟေဋ္ဌန္တိ ဒုက္ခာပေ”န္တိ၊ န ဣမေ သင်္ဂဟေတဗ္ဗာ၊ ဝိဇ္ဇိတဗ္ဗာ

ဣမေတိ အာဟံသု။ တတော ပဘူတိ ကိရ သော ပဒေသော “ဝဇ္ဇီ”တိ ဝုစ္စတိ၊
 တိယောဇနသတံ ပရိမာနေန။ အထ တံ ပဒေသံ ဂေါပါလကာ ရာဇာနံ
 တောသေတွာ အဂ္ဂဟေသု။ တတ္ထေဝ နဂရံ မာပေတွာ သောဠသဝဿုဒေသိကံ
 ကုမာရံ အဘိသိဉ္စိတွာ ရာဇာနံ အကံသု။ တာယ စဿ ဒါရိကာယ သဒ္ဓိ
 ဝါရေယျံ ကတွာ ကတိကံ အကံသု “န ဗာဟိရတော ဒါရိကာ အာနေတဗ္ဗာ၊
 ဣတော ဒါရိကာ န ကဿစိ ဒါတဗ္ဗာ”တိ။ တေသံ ပဌမသံဝါသေန ဒွေ ဒါရကာ
 ဇာတာ ဓိတာ စ ပုတ္တော စ၊ ဧဝံ သောဠသက္ခတ္တံ၊ ဒွေ ဒွေ ဇာတာ။ တတော
 တေသံ ဒါရကာနံ ယထာက္ကမံ ဝမန္တာနံ အာရာမုယျာနနိဝါသဌာနပရိဝါရသမ္ပတ္တိ
 ဂဟေတုံ။ အပ္ပဟောန္တံ တံ နဂရံ တိက္ခတ္တံ ဂါဝုတန္တရေန ဂါဝုတန္တရေန ပါကာရေန
 ပရိက္ခိပိသု၊ တဿ ပုပ္ဖုန္တံ ဝိသာလီ ကတတ္တာ ဝေသာလီတွေဝ နာမံ ဇာတံ။
 ဣဒံ ဝေသာလီဝတ္ထု။

အယံ ပန ဝေသာလီ ဘဂဝတော ဥပ္ပန္နကာလေ ဣဒ္ဓါ ဝေပုလ္လပတ္တာ
 အဟောသိ။ တတ္ထ ဟိ ရာဇုနံယေဝ သတ္တသဟဿာနိ သတ္တသတာနိ သတ္တစ
 ရာဇာနော အဟေသု။ တထာ ယုဝ ရာဇာသေနာပတိ ဘဏ္ဍာကာရိကပ္ပဘူတိနံ။
 ယထာဟ-

“တေန ခေါ ပန သမယေန ဝေသာလီ ဣဒ္ဓါစေဝ ဟောတိ။ ဖိတာစ
 ဗဟုဇနာ အာကိဏ္ဏမနုဿာ သုဘိက္ခာစ၊ သတ္တစ ပါသာဒသဟဿာနိ သတ္တစ
 ပါသာဒသတာနိ သတ္တစ ပါသာဒါ၊ သတ္တစ ကုဋ္ဌာဂါရသဟဿာနိ သတ္တစ
 ကုဋ္ဌာဂါရ သတာနိ သတ္တစ ကုဋ္ဌာဂါရာနိ၊ သတ္တစ အာရာမ သဟဿာနိ သတ္တစ
 အာရာမသတာနိ သတ္တစ အာရာမာ။ သတ္တစ ပေါက္ခရဏိသဟဿာနိ သတ္တစ
 ပေါက္ခရဏိ သတာနိ သတ္တစ ပေါက္ခရဏိယော”တိ။

သာ အပရေန သမယေန ဒုဗ္ဗိက္ခာ ဟောတိ။ ဒုဗ္ဗုဋ္ဌိကာ ဒုဿဿာ။
 ပဌမံ ဒုဂ္ဂတမနုဿာ မရန္တိ၊ တေ ဗဟိဒ္ဓါ ဆဋ္ဌေန္တိ။ မတမနုဿာနံ ကုဏပဂန္ဓေန
 အမနုဿာ နဂရံ ပဝိသိသု၊ တတော ဗဟုတရာ မရန္တိ။ တာယ ပဋိကူလတာယ
 သတ္တာနံ အဟိဝါတရောဂေါ ဥပ္ပဇ္ဇိ။ ဣတိ တိဟိ ဒုဗ္ဗိက္ခာ အမနုဿ
 ရောဂဘယေဟိ ဥပ္ပဒုဒ္ဓါတာ ဝေသာလီနဂရဝါသိနော ဥပသင်္ကမိတွာ ရာဇာနံ

အာဟံသု၊ “မဟာရာဇ ဣမသ္မိံ နဂရေ တိဝိဓံ ဘယမုပ္ပန္နံ၊ ဣတော ပုဗ္ဗေ ယာဝ သတ္တမာ ရာဇာ ကုလပရိဝဇ္ဇာ ဧဝရူပံ အနုပ္ပန္နပုပ္ဖံ၊ တုမှာကံ မညေ အဓမ္မိကတ္တေန တံ ဧတရဟိ ဥပ္ပန္နန္တိ။ ရာဇာ သဗ္ဗေ သန္တဂါရေ သန္တိပါတာပေတွာ မယံ အဓမ္မိကဘာဝံ ဝိစိနထာ”တိ အာဟ။ တေ သဗ္ဗံ ပဝေဏိံ ဝိစိနန္တာ န ကိဉ္စိ အဒ္ဓသံသု။

တတော ရညော ဒေါသမဒိသွာ “ဣဒံ ဘယံ အမှာကံ ကထံ ဝုပသမေယျာ”တိ စိန္တေသံ။ တတ္ထ ဧကစ္စေ ဆ သတ္တာရေ အပဒိသိသု။ “ဧတေဟိ ဩက္ကန္တမတ္တေ ဝုပသမသတိ”တိ။ ဧကစ္စေ အာဟံသု- “ဗုဒ္ဓေါ ကိရ လောကေ ဥပ္ပန္နော၊ သော ဘဂဝါ သဗ္ဗသတ္တဟိတာယ ဓမ္မံ ဒေသေတိ မဟိဒ္ဓိကော မဟာနုဘာဝေါ၊ တေ ဩက္ကန္တမတ္တေ သဗ္ဗဘယာနိ ဝုပသမေယျူ”န္တိ။ တေ အတ္တမနာ ဟုတွာ “ကဟံ ပန သော ဘဂဝါ ဧတရဟိ ဝိဟရတိ၊ အမေဟိ ဝါပေသိ တေန အာဂစ္ဆေယျာ”တိ အာဟံသု။ အထာ ပရေ အာဟံသု- “ဗုဒ္ဓါ နာမ အနုကပ္ပကာ၊ ကိဿ နာဂစ္ဆေယျူ၊ သော ပန ဘဂဝါ ဧတရဟိ ရာဇဂဟေ ဝိဟရတိ၊ ရာဇာ ဗိမ္ဗိသာရော ဥပဋ္ဌဟတိ၊ သော အာဂစ္ဆန္တိ န ဒဒေယျာ”တိ။ “တေန ဟိ ရာဇာနံ သညာပေတွာ အာနေယျာမာ”တိ ဒွေ လိစ္ဆဝိရာဇာနော မဟတာ ဗလကာယေန ဗဟုတံ ပဏ္ဏာကာရံ ဒတွာ ရညော သန္တကံ ပေသိသု “ဗိမ္ဗိသာရံ သညာပေတွာ ဘဂဝန္တံ အာနေထာ”တိ။ တေ ဂန္ဓာ ရညော ပဏ္ဏာကာရံ ဒတွာ တံ ပဝတ္တိ နိဝါဒေတွာ၊ “မဟာရာဇ ဘဂဝန္တံ အမှာကံ နဂရံ ပေသေဟိ”တိ အာဟံသု။ ရာဇာ န သမ္ပုဋ္ဌိန္တိ “တုမေယေဝ ဇာနာထာ”တိ အာဟ။ တေ ဘဂဝန္တံ ဥပသင်္ကမိတွာ ဝန္တိတွာ ဧဝမာဟံသု- “ဘန္တေ အမှာကံ နဂရေ တီဏိ ဘယာနိ ဥပ္ပန္နာနိ၊ သစေ ဘဂဝါ အာဂစ္ဆေယျ၊ သောတ္ထိ နော ဘဝေယျာ”တိ။ ဘဂဝါ အာဝဇ္ဇေတွာ “ဝေသာလိယံ ရတနသုတ္တေ ဝုတ္တေ သာရက္ခာ ကောဋိသတသဟသံ စက္ကဝါဠံ ဖရိဿတိ၊ သုတ္တပရိယောသာနေ စတုရာသီတိယာ ပါဏသဟသာနံ ဓမ္မာဘိသမယော ဘဝိဿတိ”တိ အဓိဝါသေသိ။ အထ ရာဇာ ဗိမ္ဗိသာရော ဘဂဝတော အဓိဝါသနံ သုတွာ “ဘဂဝါ ဝေသာလိ ဂမနံ အဓိဝါသိတ”န္တိ နဂရေ ယောသနံ ကာရာပေတွာ

ဘဂဝန္တံ ဥပသင်္ကမိတွာ အာဟ- “ကိံ ဘန္တေ သမ္ပုဋ္ဌိတ္ထထ ဝေသာလိဂမန”န္တိ?
အာမ မဟာရာဇာတိ။ တေနဟိ ဘန္တေ တာဝ အာဂမေထ။ ယာဝ မဂ္ဂံ
ပဋိယာဒေမိတိ။

အထ ခေါ ရာဇာ ဗိမ္ဗိသာရော ရာဇဂဟဿ စ ဂင်္ဂိယ စ အန္တရာ
ပဉ္စယောဇနဘူမိံ သမံ ကတွာ ယောဇနေ ယောဇနေ ဝိဟာရံ မာပေတွာ
ဘဂဝတော ဂမနကာလံ ပဋိဝေဒေသိ။ ဘဂဝါ ပဉ္စဟိ ဘိက္ခုသတေဟိ ပရိဝုတော
ပါယာသိ။ ရာဇာ ပဉ္စ ယောဇနံ မဂ္ဂံ ပဉ္စဝဏ္ဏေဟိ ပုဗ္ဗေဟိ ဇာဏုမတ္တံ
ဩကိရာပေတွာ ဓဇပဋ္ဌာကပုဏ္ဏယဋ္ဌကဒလိအာဒီနိ ဥဿာပေတွာ ဘဂဝတော
ဒွေ သေတစ္ဆတ္တာနိ ဧကမေကဿ စ ဘိက္ခုဿ ဧကမေကံ ဥက္ခိပါပေတွာ သဒ္ဓိ
အတ္တနော ပရိဝါရေန ပုပ္ဖဂန္ဓာဒီဟိ ပူဇံ ကရောန္တော ဧကေကသ္မိံ ဝိဟာရေ
ဘဂဝန္တံ ဝသာပေတွာ မဟာဒါနာနိ ဒတွာ ပဉ္စဟိ ဒိဝသေဟိ ဂင်္ဂိတီရံ နေသိ။
တတ္ထ သဗ္ဗာလင်္ကာရေဟိ နာဝံ အလင်္ကရောန္တော ဝေသာလိကာနံ သာသနံ
ပေသေသိ “အာဂတော ဘဂဝါ မဂ္ဂံ ပဋိယာဒေတွာ သဗ္ဗေ ဘဂဝတော ပစ္စုဂ္ဂမနံ
ကရောထာ”တိ။ တေ “ဒိဂုဏံ ပူဇံ ကရိဿာမာ”တိ။ ဝေသာလိယာ စ ဂင်္ဂိယ
စ အန္တရာ တိယောဇနဘူမိံ သမံ ကတွာ ဘဂဝတော စတ္တာရိ ဧကမေကဿ
ဘိက္ခုဿ ဒွေ ဒွေ သေတစ္ဆတ္တာနိ သဇ္ဇေတွာ ပူဇံ ကုရုမာနာ ဂင်္ဂိတီရံ အာဂန္ဓာ
အဋ္ဌံသု။

အထ ဗိမ္ဗိသာရော ဒွေ နာဝါယော သံဃဋ္ဌေတွာ မဏ္ဍပံ ကတွာ
ပုပ္ဖဒါမာဒီဟိ အလင်္ကရိတွာ တတ္ထ သဗ္ဗရတနမယံ ဗုဒ္ဓါသနံ ပညပေသိ၊ ဘဂဝါ
တတ္ထ နိသီဒိ။ ပဉ္စသတာဘိက္ခုပိ နာဝံ အာရူဟိတွာ ယထာနုရူပံ နိသီဒိသု။
ရာဇာ ဘဂဝန္တံ အနုဂစ္ဆန္တော ဂလပုမာဏံ ဥဒကံ ဩဂါဟေတွာ “ယာဝ ဘန္တေ
ဘဂဝါ အာဂစ္ဆတိ တာဝါဟံ ဣဓေဝ ဂင်္ဂိတီရေ ဝသိဿာမိ”တိ ဝတွာ နိဝတ္တော။
ဥပရိဒေဝတာ ယာဝ အကနိဋ္ဌဘဝနံ ပူဇံ အကံသု။ ဟေဋ္ဌာ ဂင်္ဂိ နိဝါသိနော
ကမ္မလဿတရာဒယော နာဂရာဇာနော ပူဇံ အကံသု။ ဧဝံ မဟတိယာ ပူဇာယ
ဘဂဝါ ယောဇနမတ္တံ အဒ္ဓါနံ ဂင်္ဂိယဂန္ဓာ ဝေသာလိကာနံ သီမန္တရံ ပဝိဋ္ဌော၊

တတော လိစ္ဆဝိရာဇာနော ဗိမ္ဗိသာရေန ကတပူဇာယ ဒိဂုဏံ ကရောန္တာ
 ဂလပ္ပမာဏေ ဥဒကေ ဘဂဝန္တံ ပစ္စုက္ခိယံ။ တေနေဝ ခဏေန တေန မုဟုတ္တေန
 ဝိဇ္ဇုပ္ပဘာဝိနဒ္ဒန္တကာရဝိသဋကုဋေ ဂဠာဂဠာယန္တော စတုသုဒိသာသု
 မဟာမေဃော ဝုဠာသိ။ အထ ဘဂဝတာ ပဌမပါဒေ ဂင်္ဂါတီရေ နိက္ခိတ္တမတ္တေ
 ပေါက္ခရဝသံ ဝသိ။ ယေ တေ မေတုကာမာ၊ တေဇဝ တေမေန္တိ၊
 အတေမေတုကာ န တေမေန္တိ။ သဗ္ဗတ္ထ ဇာနုမတ္တံ ဥရုမတ္တံ ကဋိမတ္တံ ဂလပ္ပမာဏံ
 ဥဒကံ ဝဟတိ၊ သဗ္ဗကုနပါနိ ဥဒကေန ဂင်္ဂံ ပဝေသိတာနိ၊ ပရိသုဒ္ဓေါ ဘူမိဘာဂေါ
 အဟောသိ။

လိစ္ဆဝိရာဇာနော ဘဂဝန္တံ အန္တရာ ယောဇနေ ယောဇနေ ဝါသာပေတွာ
 မဟာဒါနာနိ ဒတွာ တိဟိ ဒိဝသေဟိ ဒိဂုဏံ ပူဇံ ကရောန္တာ ဝေသာလီ နယိသု။
 ဝေသာလီ သမ္ပတ္တေ ဘဂဝတိ သက္ကောဒေဝမိန္ဒော ဒေဝသံဃပုရက္ခတော
 အာဂစ္ဆိ၊ မဟေသက္ခာနံ ဒေဝတာနံ သန္နိပါတေန အမနုဿာ ယေဘုယျေန
 ပလာယိသု။ ဘဂဝါ နဂရဒ္ဓါရေ ဌတွာ အာနန္ဒတ္ထေရံ အာမန္တေသိ။ “ဣမံ အာနန္ဒ
 ရတနသုတ္တံ ဥဂ္ဂဟေတွာ ဗလိကမ္ပူပကာရဏာနိ ဂဟေတွာ။ လစ္ဆဝိ
 ရာဇကုမာရေဟိ သဒ္ဓိံ ဝေသာလိယာ တိပါကာရန္တရေ ဝိစရန္တော ပရိတ္တံ
 ကရောဟိ”တိ ရတနသုတ္တံ အာဘာသိ။ “ဧဝံ ကေန ပနေတံ သုတ္တံ ဝုတ္တံ၊ ကဒါ၊
 ကတ္ထ၊ ကသ္မာစ ဝုတ္တန္တိ၊ ဧတေသံ ပဉ္စာနံ ဝိသဇ္ဇနာ ဝိတ္တာရေန ဝေသာလိ
 ဝတ္ထုတော ပဘူတိ ပေါရာဏေဟိ ဝဏ္ဏိယတိ။

ဧဝံ ဘဂဝတော ဝေသာလီ အနုပ္ပတ္တဒိဝသေယေဝ ဝေသာလိနဂရဒ္ဓါရေ
 တေသံ ဥပ္ပဒ္ဓဝါနံ ပဋိယာတတ္ထာယ ဝုတ္တမိဒံ ရတနသုတ္တံ ဥဂ္ဂဟေတွာ အာယသ္မာ
 အာနန္ဒော ပရိတ္တတ္ထာယ ဘာသမာနော ဘဂဝတော ပတ္တေန ဥဒကမာဒါယ
 သဗ္ဗနဂရံ အဗ္ဗုက္ခိရန္တော အနုဝိစရိ။ ယံ ကိဉ္စိတိ ဝုတ္တမတ္တေ ဧဝံ ထေရေန ယေ
 ပုဗ္ဗေ အပလာတာ သင်္ကာရ ကုဋုဘိတ္တိပ္ပဒေသာဒိ နိဿိတာ အမနုဿာ၊ တေ
 စတူဟိ ဒ္ဓါရေဟိ ပလာယိသု၊ ဒ္ဓါရာနိ အနောကာသာနိ အဟေသု။ တတော
 ဧကစ္စေဒ္ဓါရေသု ဩကာသံ အလဘမာနော ပါကာရံ ဘိန္နိတွာ ပလာတာ။
 အမနုဿေ သုဂတမတ္တေသု မနုဿာနံ ဂတ္တေသု ရော ဂေါ ဝုပသန္တော။ တေ

နိက္ခမိတ္တာ သဗ္ဗ ပုပ္ဖဂန္ဓာဒီဟိ ထေရံ ပူဇေသံ။ မဟာဇနော နဂရမဇ္ဈေ သန္တာဂါရံ သဗ္ဗဂန္ဓေဟိ လိမ္မိတ္တာ ဝိတာနံ ကတ္တာ သဗ္ဗာလင်္ကာရေဟိ အလင်္ကာရိတ္တာ တတ္ထ ဗုဒ္ဓါသနံ ပညပေတွာ ဘဂဝန္တံ အာနေသိ။

ဘဂဝါ သန္တာဂါရံ ပဝိသိတွာ ပညတ္ထေ အာသနေ နိသီဒိ။ ဘိက္ခုသံယောပိ ခေါ ရာဇာနော မနုဿာစ ပဋိရူပေ ပဋိရူပေ အာသနေ နိသီဒိသု၊ သက္ကောပိ ဒေဝါနမိန္ဒော ဒွိသု ဒေဝလောကေသု။ ဒေဝပရိသာယ သဒ္ဓိံ ဥပနိသီဒိ။ အညေ စ ဒေဝါ၊ အာနန္ဒတ္ထေရောပိ သဗ္ဗံ ဝေသာလိံ အနုဝိစရန္တော ရက္ခံ ကတ္တာ ဝေသာလိနဂရဝါသီဟိ သဒ္ဓိံ အာဂန္ဓာ။ ဧကမန္တံ နိသီဒိ။ တတ္ထ ဘဂဝါ သဗ္ဗေသံ တဒေဝ ရတနသုတ္တံ အဘာသိတိ။

ဧတ္တာဝတာစ ယာ “ယေန ဝုတ္တံ ယဒါ ယတ္ထ၊ ယသ္မာ စေတံ ဣမံ နယံ။ ပကာသေတွာနာ”တိ မာတိကာ နိက္ခိတ္တာ၊ သာ သဗ္ဗပုပ္ဖကာရေန ဝိတ္တာရိတာ ဟောတိ။

၁။ ဣဒါနိ “ဧတဿ ကရိဿာ မတ္တဝဏ္ဏန”န္တိ ဝုတ္တတာ အတ္တဝဏ္ဏနာ အာရဗ္ဗတေ။ အပရေ ပန ဝဒန္တိ။ “အာဒိတော ပဉ္စေ ဂါထာ ဘဂဝတာ ဝုတ္တာ၊ သေသာ ပရိတ္တကရသမယေ အာနန္ဒေထေရေနာ”တိ။ ယထာ ဝါ တထာ ဝါ ဟောတု၊ ကိံနော ဣမာယ အပရိက္ခာယ။ သဗ္ဗထာပိ ဧတဿ ရတနသုတ္တဿ ကရိဿာ မတ္တဝဏ္ဏံ။

ယာနိဓ ဘူတာနိတိ ပဌမဂါထာ။ တတ္ထ ယာနိတိ ယာဒိသာနိ အပ္ပေသက္ခာနိ ဝါ မဟေသက္ခာနိ ဝါ။ ဣမာတိ ဣမသ္မိံ ပဒေသေ၊ တသ္မိံခဏေ သန္တပါတဌာနံ သန္ဓာယာဟ။ ဘူတာနိတိ ကိဉ္စာပိ ဘူတသဒ္ဓေါ “ဘူတသ္မိံ ပါစိတ္တိယ”န္တိ ဧဝမာဒိသု ဝိဇ္ဇမာနေ။ “ဘူတမိဒန္တိ ဘိက္ခဝေ သမနုပဿထာ”တိ ဧဝမာဒိသု ခန္ဓပဉ္စကေ။ “စတ္တာရော ခေါ ဘိက္ခဝေ မဟာဘူတာ ဟောတူ”တိ ဧဝမာဒိသု စတုပ္ပိဓေ ပထဝီ ဓာတွာဒိရူပေ။ “ယော စ ကာလဃသော ဘူတော”တိ ဧဝမာဒိသု ခိဏာသဝေ။ “သဗ္ဗေ နိက္ခိပိဿန္တိ ဘူတာလောကေ သမုဿယ”န္တိ ဧဝမာဒိသု သဗ္ဗသတ္ထေ။ “ဘူတဂါမပါတဗျတာယာ”တိ ဧဝမာဒိသု

ရုက္ခာဒိကေ။ “ဘူတံ ဘူတတော သဉ္ဇာနာတီတိ ဧဝမာဒိသု
စာတုမဟာရာဇိကာနံ ဟေဋ္ဌာ သတ္တနိကာယံ ဥပါဒါယ ဝတ္တတိ။ ဣဓ ပန
အဝိသေသတော အမနုဿေသု ဒဋ္ဌဗျော။

သမ္မာဂတာနီတိ သန္နိပတိတာနိ။ ဘုမ္မာနီတိ ဘူမိယံ နိဗ္ဗတ္တာနိ။ ဝါ-
ဣတိ ဝိကပ္ပနေ။ တေန ယာနိဓ ဘုမ္မာနိ ဝါ ဘူတာနိ သမာဂတာနီတိ ဣမမေကံ
ဝိကပ္ပံ ကတ္တာ ပုန ဒုတိယဝိကပ္ပံ ကာတုံ “ယာနိဝအန္တလိက္ခေ”တိ အာဟ။
အန္တလိက္ခေ ဝါ ယာနိ ဘူတာနိ နိဗ္ဗတ္တာနိ၊ တာန သဗ္ဗာနိ ဣဓ သမာဂတာနီတိ
အတ္ထော။ ဧတ္ထ ယာမတော ယာဝ အကနိဋ္ဌံ၊ တာဝ နိဗ္ဗတ္တာနိ ဘူတာနိ
အာကာသေ ပါတုဘူတဝိမာနေသု နိဗ္ဗတ္တတ္တာ “အန္တလိက္ခေ ဘူတာနီ”တိ
ဝေဒိတဗ္ဗာနိ။ တတော ဟေဋ္ဌာ သိနေရုတော ပဘူတိ ယာဝ ဘူမိယံ
ရုက္ခလတာဒိသု အဓိဝတ္တနိ ပထဝီယဉ္စ နိဗ္ဗတ္တာနိ ဘူတာနိ၊ ယာနိ သဗ္ဗာနိ
ဘူမိယံ ဘူမိပဋိဗဒ္ဓေသု စ ရုက္ခလတာပဗ္ဗတာဒိသု နိဗ္ဗတ္တတ္တာ “ဘုမ္မာနိ
ဘူတာနီ”တိ ဝေဒိတဗ္ဗာနိ။

ဧဝံ ဘဂဝါ သဗ္ဗာနေဝ အမနုဿဘူတာနိ “ဘုမ္မာနိဝါ ယာနိဝ
အန္တလိက္ခေ”တိ ဒွိဟိ ပဒေဟိ ဝိကပ္ပေတွာ ပုန ဧကေန ပဒေန ပဋိဂ္ဂဟေတွာ
ဒဿေတုံ “သဗ္ဗေဝဘူတာ သုမနာ ဘဝန္တူ”တိ အာဟ။ သဗ္ဗေတိ
အနဝသေသော။ ဧဝါတိ အဝဓာရဏေ၊ ဧကမ္ပ အပနေတွာတိ အဓိပ္ပာယော။
ဘူတာတိ အမနုဿာ။ သုမနာ ဘဝန္တူတိ သုခိတမနာ ပီတိသောမနုဿဇာတာ
ဘဝန္တူ။ အထောပီတိ ကိစ္စန္တရသန္နိယောဇနတ္ထံ ဝါကျောပါဒါနေ နိပါတ ဒွယံ။
သက္ကစသုဏန္တဘာသိတန္တိ အဋ္ဌိကတွာ မနသိကတွာ သဗ္ဗစေတသာ သမန္နာ
ဟရိတွာ ဒိဗ္ဗသမ္ပတ္တိလောကုတ္တရသုခါဝဟံ မမ ဒေသနံ သုဏန္တူ။

ဧဝမေတ္ထ ဘဂဝါ “ယာနိဓဘူတာနိ သမာဂတာနီ”တိ
အနိယမိတဝစနေန ဘူတာနိ ပရိဂ္ဂဟေတွာ။ ပုန “ဘုမ္မာနိဝါ ယာနိဝ
အန္တလိက္ခေ”တိ ဒွိဓာ ဝိကပ္ပေတွာ တတော “သဗ္ဗေဝဘူတာ”တိ ပုန ဧကန္တံ
ကတွာ “သုမနာ ဘဝန္တူ”တိ ဣမိနာ ဝစနေန အာသယသမ္ပတ္တိယံ နိယောဇန္တော
“သက္ကစ သုဏန္တူ ဘာသိတ”န္တိ ပယောဂသမ္ပတ္တိယံ၊ တထာ ယောနိ

ပရိတ္တဒီပနီ

ယောနိသောမနသိကာရ သမ္ပတ္တိယံ။ ပရတော ယောသသမ္ပတ္တိယဉ္စ၊ တထာ အတ္တသမာပဏိဓိသပ္ပုရိသုပနိဿယ သမ္ပတ္တိသု။ သမာဓိပညာ ဟေတု သမ္ပတ္တိသု စ နိယောဇေန္တော ဂါထံ သမာဒပေသိ။

၂။ တသ္မာ ဟိ ဘူတာတိ ဒုတိယဂါထာ။ တတ္ထ တသ္မာတိ ကရဏာဝစနံ။ ဘူတာတိ အာမန္တနဝစနံ။ နိသာမေထာတိ သုဏာထ။ သဗ္ဗေတိ အနဝသေသာ။ ကိံ ဝုတ္တံ ဟောတိ? ယသ္မာ တုမေ ဒိဗ္ဗဋ္ဌာနာနိ တတ္ထ ဥပဘောဂ ပရိဘောဂ သမ္ပဒဉ္စ ပဟာယ ဓမ္မဿဝနတ္ထံ ဣဓ သမာဂတာ၊ န နဋနစ္စနာဒိဒဿနတ္ထံ၊ တသ္မာ ဟိ ဘူတာ နိသာမေထ သဗ္ဗေတိ။ အထ ဝါ “သုမနာ ဘဝန္တ သက္ကစ သဏန္တု”တိ ဝစနေန တေသံ သုမနဘာဝံ သက္ကစံ သောတုကမ္ပတဉ္စ ဒိသ္မာ အာဟ။ “ယသ္မာ တုမေ သုမနဘာဝေန အတ္တသမာပဏိဓိ ယောနိသော မနသိကာရာသယသုဒ္ဓိဟိ သက္ကစံ သောတုကမ္ပတာယ သပ္ပုရိသုပနိဿယ ပရတော ယောသ ပဒဋ္ဌာနတော ပယောဂ သုဒ္ဓိဟိစ ယုတ္တာ၊ တသ္မာဟိ ဘူတာ နိသာမေထ သဗ္ဗေ”တိ။ အထ ဝါ ယံ ပုရိမဂါထာယ အန္တေ “ဘာသိတ”န္တိ ဝုတ္တံ၊ တံ ကာရဏဘာဝေန အပဒိသန္တော အာဟ။ “ယသ္မာ မမ ဘာသိတံနာမ အတိဒုလ္လဘံ အဋ္ဌက္ခဏ ပရိဝဇ္ဇိတဿ ခဏဿ ဒုလ္လဘတ္တာ၊ အနေကာနိသံသဉ္စ ပညာကရုဏာ ဂုဏေန ပဝတ္တတ္တာ၊ တဉ္စာဟံ ဝတ္ထုကာမော သုဏန္တု ဘာသိတန္တိ အဝေါစ၊ တသ္မာ ဟိ ဘူတာ နိသာမေထ သဗ္ဗေ”တိ။ ဣဒံ ဣမိနာ ဂါထာပဒေန ဝုတ္တံ ဟောတိ။

ဧဝမေတံ ကာရဏံ နိရောပေန္တော အတ္တနော ဘာသိတနိသာမနေ နိယောဇေတွာ နိသာမေတဗ္ဗံ ဝတ္ထုမာရဒ္ဓေါ “မေတ္တံ ကရောထ မာနုသိယာ ပဇာယာ”တိ။ တဿတ္ထော- ယာယံတိဟိ ဥပ္ပဒ္ဒဝေဟိ ဥပဒ္ဒုတာ မာနုသိ ပဇာ၊ တဿာ မာနုသိယာ ပဇာယ မိတ္တဘာဝံ ဟိတဇ္ဈာသယတံ ပစ္စုပဋ္ဌပေထာတိ။ ကေစိ ပန “မာနုသိကံ ပဇ”န္တိ ပဋ္ဌန္တိ၊ တံ ဘုမ္မဋ္ဌာ သမ္ဘဝါ န ယုဇ္ဈတိ၊ ယမ္ပိ အညေ အတ္တံ ဝဏ္ဏယန္တိ၊ သောပိ န ယုဇ္ဈတိ။ အဓိပ္ပာယော ပနေတ္ထ- နာဟံ ဗုဒ္ဓေါတိ ဣဿရိယဗလေန ဝဒါမိ၊ အပိ တု ယံ တုမ္မာကဉ္စ ဣမိဿာ စ မာနုသိယာ ပဇာယ ဟိတတ္ထံ ဝဒါမိ “မေတ္တံ ကရောထ မာနုသိယာ ပဇာယာ”တိ။

ဧတ္ထစ-

“ယေ သတ္တသဏ္ဍံ ပထဝီ ဝိဇေတွာ၊
ရာဇိသယော ယဇမာနာနုပရိယဂါ။
သဿမေဒံ ပုရိသမေဒံ၊
သမ္မာပါသံ ဝါစပေယံ နိရဂ္ဂဋံ။”

မေတ္တဿ စိတ္တဿ သုဘာဝိတဿ၊
ကလမ္ပိ တေ နာနုဘဝန္တိ သောဠသိ၊
ဧကမ္ပိ စေ ပါဏမဒုဋ္ဌစိတ္တော၊
မေတ္တာယတိ ကုသလံ တေန ဟောတိ။

“သဗ္ဗေ စ ပါဏေ မနသာနုကမ္ပိ၊
ပဟူတမရိယော ပကရောတိ ပုည”န္တိ။

ဧဝမာဒီနံ သုတ္တာနံ ဧကာဒသာ နိသံသာနဉ္စ ဝသေန ယေ မေတ္တံ
ကရောန္တိ၊ ဧတေသံ မေတ္တာ ဟိတာတိ ဝေဒိတဗ္ဗာ။

“ဒေဝတာနုကမ္ပိတော ပေါသော၊
သဒါ ဘဒြာနိ ပဿတီ”တိ။

ဧဝမာဒီနံ သုတ္တာနံ ဝသေန ယေသုကယိရတိ တေသမ္ပိ ဟိတာတိ
ဝေဒိတဗ္ဗာ။

ဧဝံ ဥဘယေသမ္ပိ ဟိတဘာဝံ ဒသေန္တော “မေတ္တံ ကရောထ
မာနုသိယာ”တိ ဝတ္တာ ဣဒါနိ ဥပကာရမ္ပိ ဒသေန္တော အာဟ “ဒိဝါ စ ရတ္တော
စ ဟရန္တိ ယေဗလီ တသ္မာဟိ နေ ရက္ခထ အပ္ပမတ္တာ”တိ။ တဿတ္တော- ယေ

မနုဿာ စိတ္တကမ္မ ကဋကမ္မာဒီဟိပိ ဒေဝတာ ကတွာ စေတီယရုက္ခာဒီန စ ဥပသင်္ကမိတွာ ဒေဝတာ ဥဒ္ဓိဿ ဒိဝါ ဗလိံ ကရောန္တိ၊ ကာလပက္ခာဒီသုစ ရတ္တိ ဗလိံ ကရောန္တိ၊ သလာကဘတ္တာဒီနိ ဝါ ဒတွာ အာရက္ခဒေဝတာ ဥပါဒါယ ယာဝ ဗြဟ္မဒေဝတာနံ ပတ္တိဒါနနိယျာတနေန ဒိဝါ ဗလိံ ကရောန္တိ၊ ဆတ္တာရော ပန ဒီပမာလာယ သဗ္ဗရတ္တိကဓမ္မသဝနာဒီနိ ကာရာပေတွာ ပတ္တိဒါန နိယျာတနေန စ ရတ္တိဗလိံ ကရောန္တိ၊ တေ ကထံ န ရက္ခိတဗ္ဗာ? ယတော ဧဝံ ဒိဝါ စ ရတ္တော စ တုမေ ဥဒ္ဓိဿ ကရောန္တိ ယေ ဗလိံ၊ တသ္မာဟိ နေရက္ခယ။ တသ္မာ ဗလိကမ္မကရဏာပိ တေ မနုဿေ ရက္ခယ ဂေါပယထ၊ အဟိတံ နေသံ အပနေထ၊ ဟိတံ ဥပနေထ အပ္ပမတ္တာ ဟုတွာ တံ ကတညျဘာဝံ ဟဒယေ ကတွာ နိစ္စ မနုဿရန္တာတိ။

၃။ ဧဝံ ဒေဝတာသု မနုဿာနံ ဥပကာရကဘာဝံ ဒသေတွာ တေသံ ဥပ္ပဒ္ဒဝဂ္ဂပသမနတ္ထံ ဗုဒ္ဓါဒိဂုဏပ္ပကာသနေန စ ဒေဝမနုဿာနံ ဓမ္မဿဝနတ္ထံ “ယံကိဉ္စိ ဝိတ္တ”န္တိ အာဒိနာ နယေန သစ္စဝစနံ ပယုဉ္စိတုမာရဒ္ဓေါ။ တတ္ထ ယံ ကိဉ္စိတိ အနိယမိတဝသေန အနဝသေသံ ပရိယာဒိယတိ။ ယံ ကိဉ္စိ တတ္ထ တတ္ထ ဝေါဟာရူပကံ။ ဝိတ္တန္တိဓနံ။ တဉ္စိဝိတ္တိ ဇနေတိတိ ဝိတ္တိ ဣဓဝါတိ မနုဿလောကံ နိဒ္ဓိသတိ။ ဟူရံ ဝါတိ တတောပရံ အဝသေသလောကံ၊ တေန စ ဌပေတွာ မနုဿေ သဗ္ဗလောကဂ္ဂဟဏေ ပတ္တေ “သဂ္ဂေသု ဝါ”တိ ပရတော ဝုတ္တတ္တာ ဌပေတွာ မနုဿေ စ သဂ္ဂေ စ အဝသေသာနံ နာဂသုပန္နာဒီနံ ဂဟနံ ဝေဒိတဗ္ဗံ။

ဧဝံ ဣမေဟိ ဒွိဟိ ပဒေဟိ ယံ မနုဿာနံ ဝေါဟာရူပကံ အလင်္ကာရ ပရိဘောဂူပဂဉ္စိ ဇာတရူပရဇတမုတ္တာမဏိဝေဠုရိယပဝါဠလောဟိတင်္ဂံ မသာရဂလ္လာဒိကံ၊ ယဉ္စ မုတ္တာမဏိဝါလုကတ္ထတာယ ဘူမိယာ ရတနမယဝိမာနေသု အနေကယောဇနသတဝိတ္ထတေသု ဘဝနေသု ဥပ္ပန္နာနံ နာဂသုပဏ္ဏာဒီနံ ဝိတ္တံ၊ တံ နိဒ္ဓိဌံ ဟောတိ။ သဂ္ဂေသု ဝါတိ ကာမာဝစရူပပါဝစရ ဒေဝလောကေသု။ တေဟိ သောဘဏေန ကမ္ပေန အဇီယန္တိတိ သဂ္ဂါ။ သုဠု

သဂ္ဂါတိပိ သဂ္ဂါ။ ယန္တိ ယံ သဿာမိကံ ဝါ အဿာမိကံ ဝါ။ ရတနန္တိ ရတိ
နရယတိ ဝဟတိ ဇနယတိ ဝဗေတိတိ ရတနံ။ ယံ ကိဉ္စိ စိတ္တိကတံ မဟဂ္ဂံ
အတုလံ ဒုလ္လဘဒဿနံ အနောမသတ္တပရိဘောဂဉ္စ၊ တဿေတံ အဓိဝစနံ။
ယထာဟ-

“စိတ္တိကတံ မဟဂ္ဂဉ္စ၊ အတုလံ ဒုလ္လဘဒဿနံ၊
အနောမသတ္တပရိဘောဂံ၊ ရတနံ တေန ဝုစ္စတိ” တိ။

မဏိတန္တိ ဥတ္တမံ သေဋ္ဌံ အတပုကံ။ ဧဝံ ဣမိနာ ဂါထာပဒေန ယံ
သဂ္ဂေသု အနေကယောဇနသတပုမာဏသဗ္ဗရတနမယဝိမာနသုဓမ္မ
ဝေဇယန္တပုဘူတိသု သဿာမိကံ၊ ယဉ္စ ဗုဒ္ဓုပ္ပါဒဝိရဟေန အပါယမေဝ
ပရိပူရေန္တေသု သတ္တေသု သုညဝိမာနပဋိဗန္ဓံ အဿာမိကံ၊ ယံ ဝါ ပနညမ္ပိ
ပထဝိမဟာသမုဒ္ဒဟိမဝန္တာဒိနိဿိတမဿာမိကံ ရတနံ၊ တံ နိဒ္ဒိဋ္ဌံ ဟောတိ။

န နောသမံ အတ္ထိ တထာဂတေနာတိ န- ဣတိ ပဋိသေဓေ။ နော-
ဣတိ အဝဓာရဏေ။ သမန္တိ တုလံ။ အတ္ထိတိ ဝိဇ္ဇတိ။ တထာဂတေနာတိ ဗုဒ္ဓေန၊
ကိံ ဝုတ္တံ ဟောတိ? ယံ ဧတံ ဝိတ္တဉ္စ ရတနဉ္စ ပကာသိတံ၊ ဧတ္ထ ဧကမ္ပိ ဗုဒ္ဓရတနေန
သဒိသံ ရတနံ နေဝတ္ထိ။ ယမ္ပိ ဟိ တံ စိတ္တိ ကတဋ္ဌေန ရတနံ၊ သေယျထိဒံ-
ရညော စက္ကဝတ္တိဿ စက္ကရတနံ မဏိရတနဉ္စ၊ ယမ္ပိ ဥပ္ပန္နေ မဟာဇနော န
အညတ္ထစိတ္တိကာရံ ကရောတိ၊ န ကောစိ ပုပ္ဖာဂန္ဓာဒိနိ ဂဟေတွာ ယက္ခဋ္ဌာနံ
ဝါ ဘူတဋ္ဌာနံ ဝါ ဂစ္ဆတိ၊ သဗ္ဗောပိ ဇနော စက္ကရတနမဏိရတနမေဝ စိတ္တိကာရံ
ကရောတိ ပူဇေတိ၊ ယံ တံ ဝရံ ပတ္တေတိ၊ ပတ္တိတပတ္တိတဉ္စဿ ဧကစံ သမိဇ္ဈတိ၊
တမ္ပိရတနံ ဗုဒ္ဓရတနေန သမံနတ္ထိ။ ယဒိဟိ စိတ္တိကတဋ္ဌေန ရတနံ၊
တထာဂတောဝ ရတနံ။ တထာဂတေ ဟိ ဥပ္ပန္နေ ယေကေစိ မဟေသေက္ခာ
ဒေဝမနုဿာ န တေ အညတြိ စိတ္တိကာရံ ကရောန္တိ၊ န ကဉ္စိ အညံ ပူဇေန္တိ။
တထာ ဟိ ဗြဟ္မာ သဟံပတိ သိနေရုမတ္တေန ရတနဒါမေန တထာဂတံ ပူဇေသိ၊
ယထာ ဗလဉ္စ အညေ ဒေဝါ မနုဿာစ ဝိမ္ပိသာရ ကောသလရာဇ

အနာထပိဏ္ဍိကာဒယော။ ပရိနိဗ္ဗုတမ္ပိ ဘဂဝန္တံ ဥဒ္ဓိဿ ဆန္ဒဝုတိ ကောဋီဓနံ
 ဝိဿေဇေတွာ အသောကမဟာရာဇာ သကဇမ္ပုဒီပေ စတုရာသီတိ
 ဝိဟာရသဟဿာနိ ပတိဋ္ဌာပေသိ၊ ကော ပန ဝါဒေါ အညေသံ စိတ္တိကာရာနံ။
 အပိစ ကဿညဿ ပရိနိဗ္ဗုတဿာပိ ဇာတိ ဗောဓိ ဓမ္မစက္ကပဝတ္တန
 ပရိနိဗ္ဗာနဋ္ဌာနာနိ ပဋိမာ စေတီယာဒီနိ ဝါ ဥဒ္ဓိဿ ဧဝံ စိတ္တိကာရ ဂရုကာရော
 ပဝတ္တတိ ယထာ ဘဂဝတော။ ဧဝံ စိတ္တိကတဋ္ဌေနာပိ တာထာဂတသမံ ရတနံ
 နတ္ထိ။

တထာ ယမ္ပိ တံ မဟာဂ္ဂဋ္ဌေန ရတနံ။ သေယျထိဒံ- ကာသိကဝတ္ထံ။
 ယထာဟ- “ဇိဏ္ဏမ္ပိ ဘိက္ခဝေ ကာသိကံ ဝတ္ထိ ဝဏ္ဏဝန္တဉ္ဇေဝ ဟောတိ
 သုခသမ္ပဿန္တ မဟာဂ္ဂဋ္ဌာ”တိ၊ တမ္ပိ ဗုဒ္ဓရတနေန သမံ နတ္ထိ။ ယဒိ ဟိ မဟာဂ္ဂဋ္ဌေန
 ရတနံ၊ တထာဂတောဝ ရတနံ။ တထာဂတော ဟိ ယေသံ ပံသုကမ္ပိ
 ပဋိဂ္ဂဏှာတိ၊ တေသံ တံ မဟပုလံ ဟောတိ မဟာနိသံသံ သေယျာထာပိ
 အသောက ရညော၊ ဣဓမဿ မဂ္ဂတာယ။ ဧဝံ မဟာဂ္ဂတာ ဝစနေန စေတ္ထ
 ဒေါသာဘာဝသာဓကံ ဣဒံ သုတ္တပဒံ ဝေဒိတဗ္ဗံ-

“ယေသံ ခေါ ပန သော ပဋိဂ္ဂဏှာတိ စိဝရပိဏ္ဏပါတသေနာသန
 ဂိလာနပစ္စယဘောသဇူပရိက္ခာရံ၊ တေသံ တံ မဟပုလံ ဟောတိ မဟာနိသံသံ။
 ဣဒမဿ မဃဟဂ္ဂတာယ ဝဒါမိ။ သေယျထာပိ တံ ဘိက္ခဝေ ကာသိကံ ဝတ္ထံ
 မဟာဂ္ဂံ တထူပမာဟံ ဘိက္ခဝေ ဣမံ ပုဂ္ဂလံ ဝဒါမိ”တိ။

ဧဝံ မဟာဂ္ဂဋ္ဌေနာပိ တထာဂတသမံ ရတနံ နတ္ထိ။

တထာ ယမ္ပိ တံ အတုလတ္ထေန ရတနံ။ သေယျထိဒံ- ရညော
 စက္ကဝတ္ထိဿ စက္ကရတနံ ဥပ္ပဇ္ဇတိ ဣန္ဒြနီလမဏိမယနာဘိသတ္တရတနမယ
 သဟဿာရံ ပဝါဠမယနေမိ ရတ္တသုဝဏ္ဏမယသန္ဓိ၊ ယဿ ဒသန္ဓံ ဒသန္ဓံ
 အရာနမုပရိ ဧကံ မုဏှာရံ ဟောတိ ဝါတံ ဂဟေတွာ သဒ္ဓကရဏတ္ထံ၊ ယေန
 ကတော သဒ္ဓေါ သုကုသလပုဒါဠိတပဉ္စဂီကတူရိယသဒ္ဓေါ ဝိယ ဟောတိ၊
 ယဿနာဘိယာ ဥဘောသု ပဿေသု ဒွေ သီဟမုခါနိ ဟောန္တိ၊ အဗ္ဘန္တရံ

သကဋ္ဌစက္ကသေဝ သုသိရံ တဿ ကတ္တာ ဝါ ကာရေတာ ဝါ နတ္ထိ၊ ကမ္မပစ္စယေန ဥတုတော သမုဋ္ဌာတိ။ ယံ ရာဇာ ဒသဝိဓံ စက္ကဝတ္ထိဝတ္ထံ ပူရေတွာ တဒဟုပေါသထေ ပုဏ္ဏမဒိဝသေ သီသေနာထော ဥပေါသထိကော ဥပရိပါသာဒဝရဂတော သီလာနိ သောဓေန္တော နိသိန္တော ပုဏ္ဏစန္ဒံ ဝိယ သူရိယံ ဝိယ စ ဥဋ္ဌေန္တံ ပဿတိ၊ ယဿ ဒွါဒသ ယောဇနတော သဒ္ဓေါ သုယျတိ၊ ယောဇနတော ဝဏ္ဏော ဒိဿတိ၊ ယံ မဟာဇနေန ဒုတိယော “မညေ စန္ဒော သူရိယောဝါ ဥဋ္ဌိတော”တိ အတိဝိယ ကောတုဟလဇာတေန ဒိဿမာနံ နဂရဿ ဥပရိ အာဂန္တာ ရညော အန္တေပူရဿ ပါစိနပသေ။ နာတိဥစ္စံ နာတိနိဓံ ဟုတွာ မဟာဇနဿ ဂန္ဓပုပ္ဖာဒီဟိ ပူဇေတံ၊ ယုတ္တဋ္ဌာနေ အက္ခာဟတံ ဝိယ တိဋ္ဌတိ။

တဒေဝ အနုဗန္ဓမာနံ ဟတ္ထိ ရတနံ ဥပ္ပဇ္ဇတိ၊ သဗ္ဗသေတော ရတ္တပါဒေါ သတ္တပ္ပတိဋ္ဌော ဣဒ္ဓိမာ ဝေဟာသင်္ဂမော ဥပေါသထကုလာ ဝါ ဆဒ္ဒန္တကုလာ ဝါ အာဂစ္ဆတိ၊ ဥပေါသထကုလာ စ အာဂစ္ဆန္တော သဗ္ဗဇေဋ္ဌော အာဂစ္ဆတိ၊ ဆဒ္ဒန္တကုလာ သဗ္ဗကနိဋ္ဌော သိက္ခိတသိက္ခော ဒမထူပေတော၊ သော ဒွါဒသယောဇနံ ပရိသံ ဂဟေတွာ သကလဇမ္ပဒိပံ အနုသံယာယိတွာ ပူရေ ပါတရာသမေဝ သကံ ရာဇမာနိ အာဂစ္ဆတိ။

တမ္ပိ အနုဗန္ဓမာနံ အဿ ရတနံ ဥပ္ပဇ္ဇတိ၊ သဗ္ဗသေတော ရတ္တပါဒေါ ကာလသီသော မုပ္ဖကေသောဝလာဟကဿ ရာဇကုလာ အာဂစ္ဆတိ။ သေသ မေတ္ထ ဟတ္ထိရတနသဒိသမေဝ။

တမ္ပိ အနုဗန္ဓမာနံ မဏိရတနံ ဥပ္ပဇ္ဇတိ။ သော ဟောတိ မဏိဝေဠုရိယော သုဘောဇာတိမာ အဋ္ဌံသော သုပရိကမ္မကတော။ အာယာမတော စက္ကနာဘိသဒိသော၊ ဝေပုလ္လပဗ္ဗတာ အာဂစ္ဆတိ။ သော စတုရင်္ဂ သမ္ပန္နာဂတေပိ။ အန္ဓကာရေ ရညော ဓဇ္ဇံ ဂတော ယောဇနံ ဩဘာသေတိ၊ ယသောဘာသေန မနုဿာ “ဒိဝါ”တိ မညမာနာ ကမ္မန္တေ ပယောဇေန္တိ အန္ဓမသော ကုန္တကိပိလ္လိကံ ဥပါဒါယ ပဿန္တိ။

တမ္ပိ အနုဗန္ဓမာနံ ဣတ္ထိရတနံ ဥပ္ပဇ္ဇတိ၊ ပကတိအဂ္ဂမဟေသိ ဝါ
 ဟောတိ၊ ဥတ္တရကုရူတော ဝါ အာဂစ္ဆတိ၊ မဒ္ဒရာဇကုလတော ဝါ၊ အတိဒိယာ
 တာဒိဆဒေါသဝိဝဇ္ဇိတာ အတိက္ကန္တာ မာနုသကဝဏ္ဏံ အပတ္တာ ဒိဗ္ဗဝဏ္ဏံ၊ ယဿာ
 ရညော သီတကာလေ ဥဏှာနိ ဂတ္တာနိ ဟောန္တိ၊ ဥဏှကာလေ သိတာနိ၊ သတဓာ
 ဖောဋ္ဌိတ တူလစုပိနော ဝိယ သမ္ပယော ဟောတိ၊ ကာယတော စန္ဒန ဂန္ဓော
 ဝါယတိ၊ မုခတော ဥပ္ပလ ဂန္ဓော၊ ပုဗ္ဗဋ္ဌာယိနိတာဒိ အနေကဂုဏသမ္ပန္နာဂတာ
 စ ဟောတိ။

တမ္ပိ အနုဗန္ဓမာနံ ဂဟပတိ ရတနံ ဥပ္ပဇ္ဇတိ ရညော ပကတိ ကမ္မကရော
 သေဋ္ဌိ၊ ယဿ စက္ကရတနေ ဥပ္ပန္နမတ္ထေ ဒိဗ္ဗံ စက္ခု ပါတု ဘဝတိ၊ ယေန သမန္တတော
 ယောဇနမတ္ထေ နိဓိံ ပဿတိ အဿာမိကမ္ပိ သဿာမိကမ္ပိ၊ သော ရာဇာနံ
 ဥပသင်္ကမိတွာ ပဝါရေတိ “အပေါသုက္ကော တံ ဒေဝ ဟောဟိ အဟံ တေ
 ဓနေန ဓနကရဏီယံ ကရိဿာမိ”တိ။

တမ္ပိ အနုဗန္ဓမာနံ ပရိနာယကရတနံ ဥပ္ပဇ္ဇတိ ရညော ပကတိ
 ဇေဋ္ဌပုတ္တော။ စက္ကရတနေ ဥပ္ပန္နမတ္ထေ အတိရေကပညာဝေယျတ္ထိယေန
 သမ္ပန္နာဂတော ဟောတိ၊ ဒွါဒသလောဇနာယ ပရိသာယ စေတသာ စိတ္တံ
 ပရိဇာနိတွာ နိဂ္ဂဟပဂ္ဂဟသမတ္ထော ဟောတိ၊ သော ရာဇာနံ ဥပသင်္ကမိတွာ
 ပဝါရေတိ “အပေါသုက္ကော တံ ဒေဝ ဟောဟိ အဟံ တေ ရဇံ
 အနုသာသိဿာမိ”တိ။ ယံ ဝါ ပနညမ္ပိ ဧဝရူပံ အတုလဋ္ဌေန ရတနံ၊ ယဿ န
 သက္ကာ တုလယိတွာ တိရယိတွာ အဂ္ဂေါ ကာတု “သတံ ဝါ သဟသံ ဝါ
 အဂ္ဂတိ ကောဋ္ဌိဝါ”တိ။ တတ္ထ ဧကရတနမ္ပိ ဗုဒ္ဓရတနေန သမံ နတ္ထိ။ ယဒိဟိ
 အာတုလဋ္ဌေန ရတနံ၊ ထထာဂတောဝ ရတနံ။ တထာဂတော ဟိ န သက္ကာ
 သီလတော ဝါ သမာဓိတော ဝါ ပညာဒီနံ ဝါ အညတရတော ကေနစိ
 တုလယိတွာ တိရယိတွာ “ဧတ္ထကဂုဏော ဝါ ဣမိနာ သမော ဝါ သပ္ပဋ္ဌိဘာဂေါ
 ဝါ”တိ၊ ပဋိစ္ဆိန္နိတု။ ဧဝံ အတုလတ္ထေနာပိ တထာဂတသမံ ရတနံ နတ္ထိ။

တထာ ယမ္ပိ တံ ဒုလ္လဘဒဿနေန ရတနံ၊ သေယျထိဒံ ဒုလ္လဘ ပါတုဘာဝေါ ရာဇာ စက္ကဝတ္တိ၊ စက္ကာဒီနိစ တဿ ရတနာနိ တမ္ပိ ဗုဒ္ဓရတနေန သမံ နတ္ထိ။ ယဒိ ဟိ ဒုလ္လဘဒဿနဋ္ဌေန ရတနံ၊ တထာဂတောဝ ရတနံ၊ ကုတော စက္ကဝတ္တိအာဒီနံ ရတနတ္ထိ။ တာနိ ဟိ ဧကသ္မိယေဝ ကပ္ပေ အနေကာနိ ဥပ္ပဇ္ဇန္တိ။ ယသ္မာ ပန အသင်္ချေယေပိ ကပ္ပေ တထာဂတသုညော လောကော ဟောတိ၊ တသ္မာ တထာဂတောဝ ကဒါစိ ကဒဟစိ ဥပ္ပဇ္ဇနတော ဒုလ္လဒဿနော။ ဝုတ္တမ္ပိ စေတံ ဘဂဝတာ ပရိနိဗ္ဗာနသမယေ-

“ဒေဝတာ အာနန္ဒ ဥဇ္ဈာယန္တိ ဒုရာစ ဝတမ္ပ အာဂတာ တထာဂတံ ဒဿနာယ၊ ကဒါစိ ကဒဟစိ တထာဂတာ လောကေ ဥပ္ပဇ္ဇန္တိ။ အရဟန္တော သမ္မာသဗ္ဗုဒ္ဓေါ၊ အဇ္ဇေဝ ရတ္တိယာ ပစ္ဆိမေ ယာမေ တထာဂတဿ ပရိနိဗ္ဗာနံ ဘဝိဿတိ၊ အယဉ္စ မဟေသက္ခော ဘိက္ခု ဘဂဝတော ပုရတော ဌိတော ဩဝါရေန္တော၊ န မယံ လဘာမ ပစ္ဆိမေ ကာလေ တထာဂတံ ဒဿနာယာ”တိ။

ဧဝံ ဒုလ္လဘဒဿနဋ္ဌေနာပိ တထာဂတသမံ ရတနံ နတ္ထိ။

တထာ ယမ္ပိ တံ အနောမသတ္တပရိဘောဂဋ္ဌေန ရတနံ။ သေယျထိဒံ- ရညော စက္ကဝတ္တိဿ စက္ကရတာဒိ တဉ္စိ ကောဋီသတ သဟဿဓနာနမ္ပိ သတ္တဘူမိကပါသာဒဝရတလေ ဝသန္တာနမ္ပိ စက္ကာလဝေဏနေသာဒရထကာရ ပုတ္တုသာဒီနံ နိစကုလိကာနံ ဩမကပုရိသာနံ သုပိနန္တေပိ ပရိဘောဂတ္ထာယ န နိဗ္ဗတ္တတိ။ ဥဘတော သုဇာတဿ ပန ရညော ခတ္တိယသေဝ ပရိပူရိတဒသဝိစ စက္ကဝတ္တိဝတ္တဿ ပရိဘောဂတ္ထာယ ပရိနိဗ္ဗတ္တနတော အနောမသတ္တ ပရိဘောဂံယေဝ ဟောတိ၊ တမ္ပိ ဗုဒ္ဓရတနသမံ နတ္ထိ။ ယဒိ ဟိ အနောမသတ္တ ပရိဘောဂတ္ထေန ရတနံ၊ တထာဂတောဝ ရတနံ။ တထာဂတော ဟိ လောကေ ဩမိကသတ္တသမ္ပတာနံ အနုပနိဿယသမ္ပန္နာနံ ဝိပရိတဒဿနာနံ ပူရဏကဿပါဒီနံ ဆန္ဒံ သတ္တာရာနံ အညေသဉ္စ ဧဝရူပါနံ သုပိနန္တေပိ အပရိဘောဂါ။ ဥပနိဿယ သမ္ပန္နာနံ ပန စတုပ္ပဒါယပိ ဂါထာယ ပရိယောသာနေ အရဟတ္ထမဓိဂန္တု သမတ္တာနံ နိဗ္ဗေမိကညာဏဒဿနာနံ

ပရိတ္တဒီပနီ

ဗာဟိရဒါရူစီရိယပွဘုတီနံ အညေသဉ္စ မဟာကုလပုသုတာနံ မဟာသာဝကာနံ ပဋိဘောဂေါ၊ တေ ဟိ တံ ဒဿနာနုတ္တရိယသဝနာနုတ္တရိယ ပါရိစရိယာ နုတ္တရိယာဒီနိ သာဓေန္တော တထာဂတံ ပရိဘုဉ္စန္တိ။ ဧဝံ အနောမသတ္တ ပရိဘောဂဋ္ဌေနာပိ တထာဂတသမံ ရတနံ နတ္ထိ။

ယမ္ပိ တံ အဝိသေသတော ရတိဇနနဋ္ဌေန ရတနံ။ သေယျထိတံ- ရညော စက္ကဝတ္တိဿ စက္ကရတနံ။ တဉ္စိ ဒိသွာဝ ရာဇာ စက္ကဝတ္တိ အတ္တမနော ဟောတိ၊ ဧဝမ္ပိ တံ ရညော ရတိ ဇနေတိ။ ပုန စ ပရံ ရာဇာ စက္ကတ္တိ ဝါမေနဟတ္ထေန သုဝဏ္ဏဘိက္ခာရံ ဂဟေတွာ ဒက္ခိဏေနဟတ္ထေန စက္ကရတနံ အဗျုတ္တိရတိ “ပဝတ္တတု ဘဝံ စက္ကရတနံ အဘိဝိဇိနာတု ဘဝံ စက္ကရတနံ”န္တိ။ တတော စက္ကရတနံ ပဉ္စဂီကံ ဝိယ တူရိယံ မဓုရဿရံ နိစ္ဆရန္တံ အာကာသေန ပုရတ္ထိမံ ဒိသံ ဂစ္ဆတိ၊ အန္တဒေဝရာဇာ၊ စက္ကဝတ္တိ စက္ကာနုဘာဝေန ဒွါဒသယောဇန ဝိတ္ထိဏ္ဏာယ စတုရဂီနိယာ သေနာယ နာတိ ဥစ္စံ နာတိ နိစ္စံ ဥစ္စရုက္ခာနံ ဟေဋ္ဌာဘာဝေန၊ နိစရုက္ခာနံ ဥပရိဘာဝေသု ရုက္ခေသု ပုပ္ဖလပလ္လဝါဒိ ပဏ္ဏာကာရံ ဂဟေတွာ အာဂတာနံ ဟတ္ထတော ပဏ္ဏာကာရဉ္စ ဂဏှန္တော “ဧဟိ ခေါ မဟာရာဇာ”တိ ဧဝမာဒိနာ ပရမနိပစ္စကာရေန အာဂတေ ပဋိရာဇာနော “ပါဏော န ဟန္တဗ္ဗော”တိ အာဒိနာ နယေန အနုသာသန္တော ဂစ္ဆတိ။ ယတ္ထ ပန ရာဇာ ဘုဉ္စိတုကာမော ဝါ သေယျံ ဝါ ကပ္ပေတုကာမော ဟောတိ၊ တတ္ထ စက္ကရတနံ အာကာသာ ဩရောဟိတွာ ဥဒကာဒိ သဗ္ဗကိစ္စက္ခမေ သမေဘူမိဘာဝေ အက္ခာဟတံ ဝိယ တိဋ္ဌတိ။ ပုန ရညော ဂမနစိတ္တေ ဥပ္ပန္နေ ပုရိမနယေနေဝ သဒ္ဓံ ကရောန္တံ ဂစ္ဆတိ၊ တံ သုတွာ ဒွါဒသယောဇနိကာပိ ပရိသာ အာကာသေန ဂစ္ဆတိ။ စက္ကရတနံ အနုပုဗ္ဗေန ပုရတ္ထိမံ သမုဒ္ဓံ အဇ္ဈောဂါဟတိ၊ တသ္မိ အဇ္ဈောဂါဟန္တေ ဥဒကံ ယောဇနပ္ပမာနံ အပဂန္တာ ဘိတ္တိဂတံ ဝိယ တိဋ္ဌတိ။ မဟာဇနော ယထာကာမံ သတ္တရတနာနိ ဂဏှာတိ။ ပုန ရာဇာ သုဝဏ္ဏဘိက္ခာရံ ဂဟေတွာ “ဣတော ပဋ္ဌာယ မမ ရဇေ”န္တိ။ ဥဒနေန အဗျုတ္တိရိတွာ နိဝတ္တတိ။ သေနာ ပုရတော ဟောတိ၊ စက္ကရတနံ ပစ္ဆတော၊ ရာဇာမဇ္ဈေ စက္ကရတနေန

ဩသက္ကိတော သက္ကိတဌာနံ ဥဒကံ ပရိပူရတိ။ ဧတေနော ဥပါယေန ဒက္ခိဏာ ပစ္ဆိမတ္တရေပိ သမုဒ္ဒေ ဂစ္ဆတိ။

ဧဝံ စတုဒ္ဒိသံ အနုသံယာယိတွာ စက္ကရတနံ တိယောဇနပုမာနံ အာကာသံ အာရောဟတိ။ တတ္ထ ဌိတော ရာဇာ စက္ကရတနာနုဘာဝေန ဝိဇိတဝိဇယော ပဉ္စသတပရိတ္တဒီပပရိမဏ္ဍိတံ သတ္တယောဇန သဟဿမဏ္ဍလံ ပုပ္ဖဝိဒေဟံ၊ တထာ အဋ္ဌယောဇနသဟဿပရိမဏ္ဍလံ ဥတ္တရကုရုံ၊ သတ္တယောဇနသဟဿပရိမဏ္ဍလံ ယေဝ အပရဂေါယာနံ၊ ဒသယောဇနသဟဿပရိမဏ္ဍလံ ဇမ္ဗုဒီပဉ္စာတိ ဧဝံ စတုမဟာဒီပ ဒ္ဒိသဟဿပရိတ္တဒီပပဋိမဏ္ဍိတံ ဧကံ စက္ကဝါဠိ သုဖုလ္လ ပုဏ္ဏရိကဝနံ ဝိယ ဩလောကေတိ။ ဧဝံ ဩလောကယတော စဿ အနပ္ပကာရတိ ဥပ္ပဇ္ဇတိ။ ဧဝံမိ တံ စက္ကရတနံ ရညောရတိ ဇနေတိ၊ တမ္ပိ ဗုဒ္ဓရတနသမံ နတ္ထိ။ ယဒိဟိ ရတိ ဇနနဋ္ဌေန ရတနံ။ တထာဂတောဝ ရတနံ၊ ကိံ ကရိဿတိ ဧတံ စက္ကရတနံ? တထာဂတော ဟိ ယဿာ ဒိဗ္ဗာယ ရတိယာ စက္ကရတနာဒီဟိ သဗ္ဗေဟိပိ ဇနိတာ စက္ကဝတ္တိရတိ သင်္ခံပိ ကလမ္ပိ ကလဘာဂမ္ပိ န ဥပေတိ၊ တတော ပိ ရတိတော ဥတ္တရိတရဇ္ဇပဏိတတရဇ္ဇ အတ္တနော ဩဝါဒပ္ပဋိကရာဏံ အသင်္ချေယျာနမ္ပိ ဒေဝမနုဿာနံ ပထမဇ္ဈာနရတိ၊ ဒုတိယတတိယစတုတ္ထပဉ္စမဈာနရတိ၊ အာကာသာနဉ္စာယတနရတိ၊ ဝိညာဏဉ္စာယတနအာကိဉ္စညာယတန နေဝသညာနာသညာယတနရတိ၊ သောတာပတ္တိမဂ္ဂရတိ၊ သောတာပတ္တိဖလရတိ၊ သကဒါဂါမိအနာဂါမိအရဟတ္တမဂ္ဂဖလရတိဉ္စ၊ ဇနေတိ။ ဧဝံ ရတိဇနနဋ္ဌေနာပိ တထာဂတသမံ နတ္ထိတိ။

အပိစ ရတနံ နာမေတံ ဒုဝိဓံ ဟောတိ သဝိညာဏကမဝိညာဏကဉ္စ။ တတ္ထ အဝိညာဏကံ စက္ကရတနံ မဏိရတနဉ္စ၊ ယံ ဝါ ပနညမ္ပိ အနိန္ဒိယဗဒ္ဓသုဝဏ္ဏရဇတာဒိ၊ သဝိညာဏကံ ဟတ္ထိရတနာဒိ ပရိဏာယကရနပရိယောသာနံ၊ ယံ ဝါ ပနညမ္ပိ ဧဝရူပံ ဣန္ဒြိယဗဒ္ဓံ။ ဧဝံ ဒုဝိဓေ စေတ္ထသဝိညာဏကရတနံ အဂ္ဂမက္ခာယတိ။ ကသ္မာ? ယသ္မာ အဝိညာဏကံ

သုဝဏ္ဏရတမဏိမုတ္တာဒိရတနံ သဝိညာဏကာနံ ဟတ္ထိရတနာဒီနံ
အလင်္ကာရတ္ထာယ ဥပနိယတိ။

သဝိညာဏကရတနမ္ပိ ဒုဝိဓံ တိရစ္ဆာနဂတရတနံ၊ မနုဿရတနဉ္စ။ တတ္ထ
မနုဿရတနံ အဂ္ဂမက္ခာယတိ။ ကသ္မာ? ယသ္မာ တိရစ္ဆာနဂတရတနံ။
မနုဿာရတနဿ ဩပဝယံ ဟောတိ။ မနုဿာရတနမ္ပိ ဒုဝိဓံ ဣတ္ထိရတနံ၊
ပုရိသရတနဉ္စ။ တတ္ထ ပုရိသရတနံ အဂ္ဂမက္ခာယတိ။ ကသ္မာ? ယသ္မာ ဣတ္ထိရတနံ
ပုရိသရတနဿ ပရိစာရိကတ္တံ အာပဇ္ဇတိ။ ပုရိသရတနမ္ပိ ဒုဝိဓံ အဂါရိကရတနံ
အနာဂါရိကရတနဉ္စ။ တတ္ထ အနာဂါရိကရတနံ အဂ္ဂမက္ခာယတိ။ ကသ္မာ?
ယသ္မာ အဂါရိကရတနေသု အဂ္ဂေါစက္ကဝတ္တိပိ သီလာဒိဂုဏယုတ္တံ အနာဂါရိက
ရတနံ ပဉ္စပတိဋ္ဌိတေန ဝန္တိတွာ ဥပဋ္ဌဟိတွာ ပယိရူပါသိတွာ ဒိဗ္ဗမာနုဿိကာ
သမ္ပတ္တိယော ပါပုဏိတွာ အန္တေ နိဗ္ဗာနသမ္ပတ္တိံ ပါပုဏာတိ။

ဧဝံ အနာဂါရိကရတနမ္ပိ ဒုဝိဓံ အရိယပုထုဇ္ဇနဝသေန။ အရိယရတနမ္ပိ
ဒိဝိဓံ သေခါ သေခဝသေန။ အသေခရတနမ္ပိ ဒုဝိဓံ သုက္ခဝိပဿက
သမထယာနိကဝသေန။ သမထယာနိကရတနမ္ပိ ဒုဝိဓံ သာဝကပါရမိပုတ္တ
မပုတ္တဉ္စ။ တတ္ထ သာဝကပါရမိပုတ္တံ အဂ္ဂမက္ခာယတိ။ ကသ္မာ? ဂုဏမဟန္တတာယ။
သာဝကပါရမိပုတ္တရတနတောပိ ပစ္စေကဗုဒ္ဓရတနံ အဂ္ဂမက္ခာယတိ။ ကသ္မာ?
ဂုဏမဟန္တတာယ။ သာရိပုတ္တ မောဂ္ဂလာနသဒိသာပိ ဟိ အနေကသတာ
သာဝကာ ဧကဿ ပစ္စေကသမ္ပုဒ္ဓဿ ဂုဏာနံ သတဘာဂမ္ပိ န ဥပေန္တိ။ ပစ္စေက
သမ္ပုဒ္ဓရတနတောပိ သမ္မာသမ္ပုဒ္ဓရတနံ အဂ္ဂမက္ခာယတိ။ ကသ္မာ?
ဂုဏမဟန္တတာယ၊ သကလမ္ပိ ဟိ ဇမ္ပဒီပံ ပုရေတွာ ပလ္လင်္ကေန ပလ္လင်္ကီ ယဇ္ဇန္တာ
နိသိန္နာ ပစ္စေကသမ္ပုဒ္ဓါ ဧကဿ သမ္မာသမ္ပုဒ္ဓဿ ဂုဏာနံ နေဝသဒီ န
ကလဘာဂံ ဥပေန္တိ။ ဝုတ္တဉ္စေတံ ဘဂဝတာ- “ယာဝတာ ဘိက္ခဝေ သတ္တာ
အပဒါဝါ ။ပ။ တထာဂတော တေသံ အဂ္ဂမက္ခာယတိ”တိ အာဒိ။ ဧဝံကေနစိ
ပရိယာယေန တထာဂတသမံ ရတနံ နတ္ထိ။ တေနာဟ ဘဂဝါ- “နနောသမံ
အတ္ထိ တထာဂတေနာ”တိ။

ဧဝံ ဘဂဝဝါ ဗုဒ္ဓရတနဿ အညေဟိ ရတနေဟိ အသမတံ ဝတ္တာ
ဣဒါနိ တေသံ သတ္တာနံ ဥပ္ပန္နဥပ္ပဒ္ဒဝ ဝူပသမတ္ထံ နေဝဇာတိံ န ဂေါတ္ထံ
ကောလပုတ္တိယံ န ဝဏ္ဏပေါက္ခရတာဒိ နိဿာယ၊ အပိ စ ခါ အဝီစိမုဒါယ
ဘဝဂ္ဂပရိယန္တေ လောကေ သီလသမာဓိက္ခန္ဓာဒိဟိ ဂုဏေဟိ ဗုဒ္ဓရတနဿ
အသဒိသဘာဝံ နိဿာယ သစ္စဝစနံ ပယုဉ္ဇတိ “ဣဒမ္ပိ ဗုဒ္ဓေ ရတနံ ပဏီတံ
ဧတေန သစ္စေန သုဝတ္ထိ ဟောတူ”တိ။

တဿတ္ထော- ဣဒမ္ပိ ဣမ ဝါ ဟုရံ ဝါ သဂ္ဂေသု ဝါ ယံကိဉ္စိ အတ္ထိ ဝိတ္ထံ
ဝါ ရတနံ ဝါ၊ တေနသဒ္ဓိံ တေဟိ တေဟိ ဂုဏေဟိ အသမတ္တာ ဗုဒ္ဓေရတနံ
ပဏီတံ ယဒိဟိ ဧတံ သစ္စံ၊ အထ ဧတေန သစ္စေန ဣမေသံ ပါဏီနံ သောတ္ထိ
ဟောတု၊ သောဘဏာနံ အတ္ထိ တာ ဟောတု။ အာရောဂတာ နိရုပ္ပဒ္ဒဝတာတိ။
ဧတ္ထ စ ယထာ “စက္ခု ခေါ အာနန္ဒ သုညံ အတ္တေန ဝါ အတ္တနိယေန ဝါ”တိ
ဧဝမာဒိသု အတ္တဘာဝေန ဝါ အတ္တနိယဘာဝေန ဝါတိ အတ္ထော။ ဣတရတာ
ဟိ စက္ခု အတ္တာ ဝါ အတ္တနိယံ ဝါတိ အပ္ပဋိသိဒ္ဓမေဝ သိယာ။ ဧဝံ ရတနံ
ပဏီတန္တိ ရတနတ္ထံ ပဏီတံ၊ ရတနဘာဝေါ ပဏီတတောတိ အယမတ္ထော
ဝေဒိတဗ္ဗော။ ဣတရထာ ဟိ ဗုဒ္ဓေါ နေဝ ရတနန္တိ သိဇ္ဈေယျ။ န ဟိ ယတ္ထ
ရတနံ အတ္ထိ၊ တံ ရတနန္တိ န သိဇ္ဈတိ။ ယတ္ထ ပန စိတ္တိကတာဒိ အတ္တသင်္ခါတံ
ယေန ဝါ တေနဝါ ဝိဓိနာ သမ္ပန္နာဂတံ ရတနံ အတ္ထိ၊ ယသ္မာ တံ ရတနတ္ထမုပါဒါယ
ရတနန္တိ ပညပိယတိ၊ တသ္မာ တဿ ရတနတ္ထဿ တတ္ထိတာယ ရတနန္တိ သိဇ္ဈတိ။
အထ ဝါ ဣဒမ္ပိ ဗုဒ္ဓေရတနန္တိ ဣမနာပိ ပကာရေန ဗုဒ္ဓေါ ဝ ရတနန္တိ ဧဝမတ္ထော
ဝေဒိတဗ္ဗော။ ဝုတ္တမတ္တာယ စ ဘဂဝတာ ဣမာယ ဂါထာယ ရာဇကုလဿ
သောတ္ထိ ဇာတာ။ ဘယံ ဝူပသန္တိ။ ဣမိဿာ ဂါထာယ အာဏာ
ကောဋိသတသဟဿစက္ကဝါဠေသု အမနုဿေဟိ ပဋိဂ္ဂဟိတာတိ။

၄။ ဧဝံ ဗုဒ္ဓဂုဏေန သစ္စံ ဝတ္တာ ဣဒါနိ နိဗ္ဗာနဓမ္မဂုဏေန ဝတ္ထုမာရဒွေါ
 “ခယံ ဝိရာဂ”န္တိ။ တတ္ထ ယသ္မာ နိဗ္ဗာနသစ္စိကိရိယာယ ရာဂါဒယော ဒီဏာ
 ဟောန္တိ ပရိက္ခိဏာ၊ ယသ္မာ ဝါ တံ တေသံ အနုပ္ပါဒနိရောဒက္ခယမတ္တံ၊ ယသ္မာ
 စ တံ ရာဂါဒိဝိပ္ပယုတ္တံ သမ္ပယောဂတော စ အာရမ္မဏတော စ၊ ယသ္မာ ဝါ
 တမ္ပိ သစ္စိကတေ ရာဂါဒယော အစ္စန္တံ ဝိရတ္တာ ဟောန္တိ ဝိဂတာ ဝိဒ္ဓသတ္တာ၊
 တသ္မာ ခယန္တိ စ ဝိရာဂန္တိ စ ဝုစ္စတိ။ ယသ္မာ ပနဿ န ဥပ္ပါဒေါ ပညာယတိ၊
 နဝယော၊ န ဌိတဿ အညထတ္တံ တသ္မာ တံ န ဇာယတိ န ဇီယတိ န မိယတိတိ
 ကတ္တာ အမတန္တိ ဝုစ္စတိ။ ဥတ္တမဋ္ဌေန ပန အတပ္ပကဋ္ဌေန စ ပဏီတန္တိ။ ယဒဇ္ဈဂါတိ
 ယံ အဇ္ဈဂါ ဝိဒ္ဓိ ပဋိလဘိ၊ အတ္တနော ဉာဏဗလေန သတ္တာကာသိ။ သကျမုနိတိ
 သကျကုလပုသုတတ္တာ သကျော၊ မောနေယျဓမ္မသမ္ပန္နဂတတ္တာ မုနိ၊ သကျော
 ဧဝ မုနိ သကျမုနိ။ သမာဟိတောတိ အရိယမဂ္ဂသမာဓိနာ သမာဟိတစိတ္တော။
 န တေန ဓမ္မေန သမတ္ထိကိဉ္စိတိ တေန ခယာဒိနာမကေန သကျမုနိနာ
 အဓိဂတေန ဓမ္မေန သမံ ကိဉ္စိ ဓမ္မဇာတံ နတ္ထိ။ တသ္မာ သုတ္တန္တရေပိ ဝုတ္တံ-
 “ယာဝတာ ဘိက္ခဝေ ဓမ္မာ သင်္ခတာ ဝါ အသင်္ခတာ ဝါ ဝါရောဂေါ တေသံ
 အဂ္ဂမက္ခာယတိ”တိ အာဒိ။

ဧဝံ ဘဂဝါ နိဗ္ဗာနဓမ္မဿ အညေဟိ ဓမ္မေဟိ အသမတံ ဝတ္တာ ဣဒါနိ
 တေသံ သတ္တာနံ ဥပ္ပန္နဥပ္ပဒ္ဒဝုပသမတ္တံ ခယဝိရာဂါမတပဏီတတာ ဂုဏေဟိ
 နိဗ္ဗာနဓမ္မရတနဿ အသဒိသဘာဝံ နိဿာယ သစ္စဝစနံ ပယုဉ္စတိ “ဣဒမ္ပိ ဓမ္မ
 ရတနံ ပဏီတံ ဧတေန သစ္စေန သုဝတ္ထိ ဟောတူ”တိ။ တဿတ္ထော
 ပုရိမဂါထာယ ဝုတ္တနယေနေဝ ဝေဒိတဗျော။ ဣမိဿာ ဂါထာယ
 အာဏာကောဋိသတသဟဿစက္ကဝါဋ္ဌေသု အမနုဿေဟိ ပဋိဂ္ဂဟိတာတိ။

၅။ ဧဝံ နိဗ္ဗာနဓမ္မဂုဏေန သစ္စံ ဝတ္တာ ဣဒါနိမဂ္ဂဓမ္မဂုဏေန ဝတ္ထုမာရဒွေါ
 “ယံ ဗုဒ္ဓသေဋ္ဌော”တိ။ တတ္ထ “ဗုဇ္ဈိတာ သစ္စာနိ”တိ အာဒိနာ နယေန ဗုဒ္ဓေါ။
 ဥတ္တမော ပသံသနိယောစာတိ သေဋ္ဌော၊ ဗုဒ္ဓေါစ သော သေဋ္ဌော စာတိ

ဗုဒ္ဓသေဋ္ဌော၊ အနုဗုဒ္ဓပစ္စေကဗုဒ္ဓသုတဗုဒ္ဓဗျေသု ဝါ ဗုဒ္ဓေသု သေဋ္ဌောတိ ဗုဒ္ဓသေဋ္ဌော။ သော ဗုဒ္ဓသေဋ္ဌော ယံ ပရိဝဏ္ဏယံ။ “အဋ္ဌဂီကောဝ မဂ္ဂါနံ၊ ခေမံ နိဗ္ဗာနပတ္တိယာ”တိ စ။ “အရိယံ ဝေါ ဘိက္ခဝေ သမ္မာသမာဓိံ ဒေသိဿာမိ သဥပနိသံ သပရိက္ခာရ”န္တိ စ ဧဝနာဒိနာ နယေန တတ္ထ တတ္ထ ပသံသိ ပကာသယံ။ သုစိန္တိ ကိလေသမလသမုစ္ဆေဒကရဏတော အစ္စန္တဝေါဒါနံ။ သမာဓိမာနန္တရိကညမာဟူတိ ယဉ္စ အတ္တနော ပဝတ္တိံ သမနန္တရံ နိယမေန ဖလပဒါနတော “အာနန္တရိကသမာဓိ”တိ အာဟု။ န ဟိ မဂ္ဂ သမာဓိမ္ပိ ဥပ္ပန္နတဿ ဖလုပ္ပတ္တိနိသေဓကော ကောစိ အန္တရာယော အတ္ထိ။ ယထာဟ-

“အယဉ္စ ပုဂ္ဂလော သောတာပတ္တိဖလသစ္စိကိရိယာယ ပဋိပန္နော အဿ၊ ကပ္ပဿ စ ဥဒ္ဓယု န ဝေလာ အဿ၊ နေဝ တာဝ ကပ္ပေါ ဥဒ္ဓေယျယျ။ ယာ ဝါ ယံ ပုဂ္ဂလော န သောတာပတ္တိဖလံ သစ္စိကရောတိ။

အယံ ဝုစ္စတိ ပုဂ္ဂလော ဌိတကပ္ပိ။ သဗ္ဗေပိ မဂ္ဂသမဂီနော ပုဂ္ဂလာ ဌိတ ကပ္ပိနော”တိ။

သမာဓိနာ တေန သမော န ဝိဇ္ဇတီတိ တေန ဗုဒ္ဓသေဋ္ဌပရိဝဏ္ဏိတေန သုစိနာ အာနန္တရိကသမာဓိနာ သမော ရူပါဝစရသမာဓိ ဝါ အရူပါဝစရသမာဓိ ဝါ ကောစိ န ဝိဇ္ဇတီ။ ကဿာ? တေသံ ဘာဝိတတ္တာ။ တတ္ထ တတ္ထ ဗြဟ္မလောကေ ဥပ္ပပန္နဿာပိ ပုန နိရယာဒိသုပိ ဥပပတ္တိံ သမ္ဘဝတော၊ ဣမဿ စ အရဟတ္တ သမာဓိဿ ဘာဝိတတ္တာ အရိယပုဂ္ဂလဿ သဗ္ဗုပပတ္တိံသမုဂ္ဂါတသမ္ဘဝတော။ တဿာ သုတ္တန္တရေပိ ဝုတ္တံ- “ယာဝတာ ဘိက္ခဝေ ဓမ္မာ သင်္ခတာ ။ပ။ အရိယော အဋ္ဌဂီကော မဂ္ဂေါ၊ တေသံ အဂ္ဂမက္ခာယတိ”တိ အာဒိ။

ဧဝံ ဘဂဝါ အနန္တရိက သမာဓိဿ အညေဟိ သမာဓိဟိ အသမံ ဝတ္တာ ဣဒါနိ ပုရိမနယေန ဖလမဂ္ဂဓမ္မရတနဿ အသဒိသဘာဝံ နိဿာယ သစ္စဝစနံ ပယုဉ္ဇတိ။ “ဣဓမ္ပိ ဓမ္မေ ။ပ။ ဟေတူ”တိ။ တဿတ္ထော ပုဗ္ဗေ ဝုတ္တနယေန ဝေဒိတဗ္ဗော။ ဣမိဿာပိ ဂါထာယ အာဏာကောဋီသတသဟဿ စက္ကဝါဋ္ဌေသု အမနုဿေဟိ ပဋိဂ္ဂဟိတာတိ။

၆။ ဧဝံ မဂ္ဂဓမ္မဂုဏောနာပိ သစ္စံ ဝတ္တာ ဣဒါနိ သံယဂုဏောနာပိ ဝတ္ထုမာရဒ္ဓေါ “ယေ ပုဂ္ဂလာ။” တိ။ တတ္ထ ယေတိ အနိယမေတွာ ဥဒ္ဓေသော။ ပုဂ္ဂလောတိ သတ္တာ။ အဋ္ဌာတိ တေသံ ဂဏနပရိစ္ဆေဒေါ။ တေဟိ စတ္တာရော စ ပဋိပုန္နာ စတ္တာရော စ ဖလေ ဌိတာတိ အဋ္ဌ ဟောန္တိ။ သတံ ပသတ္တာတိ သပ္ပုရိသေဟိ ဗုဒ္ဓပစ္စေကဗုဒ္ဓ ဗုဒ္ဓသာဝကေဟိ အညေဟိ စ ဒေဝမနုဿေဟိ ပသတ္တာ။ ကသ္မာ? သဟဇာတသီလာဒိဂုဏယောဂါ။ တေ သဉ္စိ စမ္မကဝကုလ ကုသုမာဒိနံ သဟဇာတဝဏ္ဏဂန္ဓာဒယော ဝိယ သဟဇာတာ သီလသမာဓိ အာဒယော ဂုဏာ၊ တေန တေ ဝဏ္ဏဂန္ဓာဒိသမ္ပန္နာနိ ဝိယ ပုပ္ဖာနိ ဒေဝမနုဿာနံ သတံပိယာ မနာပါ သပသသံနိယာ စ ဟောန္တိ။ တေန ဝုတ္တံ “ယေ ပုဂ္ဂလာ အဋ္ဌသတံ ပသတ္တာ” တိ။

အထ ဝါ ယေတိ အနိယမေတွာ ဥဒ္ဓေသော။ ပုဂ္ဂလာတိ သတ္တာ။ အဋ္ဌသတန္တိ တေသံ ဂဏနပရိစ္ဆေဒေါ။ တေဟိ ဧကဗီဇိ၊ ကောလံ ကောလော သတ္တက္ခတ္တုပရမောတိ တယော သောတာပန္နော။ ကာမရူပါရူပဘဝေသု အဓိဂတဖလာ တယော သကဒါဂါမိနော။ တေ သဗ္ဗေပိ စတုန္တံ ပဋိပဒါနံ ဝသေန စတုဝိသတိ။ အန္တရာ ပရိနဗ္ဗာယိ။ ဥပဟစ္စပရိနိဗ္ဗာယိ၊ သသင်္ခါရပရိနိဗ္ဗာယိ၊ အသင်္ခါရ ပရိနိဗ္ဗာယိ၊ ဥဒ္ဓံ သောတော၊ အကနိဋ္ဌဂါမိတိ အဝိဟေသု ပဉ္စ။ တထာ အတပ္ပသုဒဿသုဒဿိသု။ အကနိဋ္ဌေသု ပန ဥဒ္ဓံ သောတဝဇ္ဇာ စတ္တာရောတိ စတုဝိသတိ အနာဂါမိနော။ သုက္ခဝိပဿကော သမထယာနိကောတိ ဒွေ အရဟန္တာ။ စတ္တာရော မဂ္ဂဋ္ဌာတိ စတုပညာသ။ တေသဗ္ဗေပိ သဒ္ဓါဓုရ ပညာဓုရာနံ ဝသေန ဒိဂုဏာ ဟုတ္တာ အဋ္ဌသတံ ဟောန္တိ။ သေသံ ဝုတ္တနယမေဝ။

စတ္တာရိ ဧတာနိ ယုဂါနိ ဟောန္တိတိ တေ သဗ္ဗေပိ အဋ္ဌ ဝါ အဋ္ဌသတံ ဝါတိ ဝိတ္ထာရဝသေန ဥဒ္ဓိဋ္ဌာပုဂ္ဂလာ သင်္ခေပဝသေန သောတာပတ္တိ မဂ္ဂဋ္ဌော ဖလဋ္ဌောတိ ဧကံ ယုဂံ၊ ဧဝံ ယာဝ အရဟတ္ထမဂ္ဂဋ္ဌော ဖလဋ္ဌောတိ ဧကံ ယုဂန္တိ စတ္တာရိယုဂါနိ ဟောန္တိ။ တေ ဒက္ခိဏေယျာတိ ဧတ္ထ တေတိ ပုဗ္ဗေ အနိယမေတွာ ဥဒ္ဓိဋ္ဌာနံ နိယမေတွာ နိဒ္ဓေသော။ ယေ ပုဂ္ဂလာ ဝိတ္ထာရဝသေန အဋ္ဌ ဝါ။

အဋ္ဌသတံ ဝါ၊ သင်္ခေပဝသေန စတ္တာရိ ယုဂါနိ ဟောန္တိတိ ဝုတ္တာ။ သဗ္ဗေပိ တေ ဒက္ခိဏံ အရဟန္တိတိ ဒက္ခိဏေယျာ။ ဒက္ခိဏာ နာမ ကမ္မဉ္စ ကမ္မဝိပါကဉ္စ သဒ္ဓဟိတွာ “ဧသ မေ ဣဒံ ဝဇ္ဇကမ္ပံ ဝါ ဇယ်ပေသနိကံ ဝါ ကရိဿတိ”တိ ဧဝမာဒီနိ အနပေက္ခိတွာ ဒိယျမာနော ဒေယျမေဗော၊ တံ အရဟန္တိ နာမ သီလာဒိဂုဏယုတ္တာ ပုဂ္ဂလာ၊ ဣမေ စ တာဒိသာ၊ တေန ဝုစ္စန္တိ တေ ဒက္ခိဏေယျာတိ။

သုဂတဿ သာဝကာတိ ဘဂဝါ သောဘဏေန ဂမနေန ယုတ္တတ္တာ၊ သောဘနဉ္စ ဌာနံ ဂတ္တတ္တာ၊ သုဋ္ဌ၊ စ ဂတတ္တာ၊ သုဋ္ဌ၊ ဧဝ စ ဂဒတ္တာ သုဂတော၊ တဿ သုဂတဿ။ သဗ္ဗေပိ တေ ဝစနံ သုဏန္တိတိ သာဝကာ။ ကာမဉ္စ အညေပိ သုဏန္တိ။ န ပန သုတွာ ကတ္တဗ္ဗကိစ္စံ ကရောန္တိ၊ ဣမေ ပန သုတွာ ကတ္တဗ္ဗ မောနုမေပဋိပတ္တိ ကတွာ မဂ္ဂဖလာနိ ပတ္တာ၊ တသ္မာ “သာဝကာ”တိ ဝုစ္စန္တိ။ ဧတေသု ဒိန္နာနိ မဟပ္ပလာနိတိ ဧတေသု သုဂတသာဝကေသု အပ္ပကာနိပိ ဒါနာနိ ဒိန္နာနိ ပဋိဂ္ဂါဟကတော ဒက္ခိဏာ ဝိသုဒ္ဓိဘာဝံ ဥပဂတတ္တာ မဟပ္ပလာနိ ဟောန္တိ။ တသ္မာ သုတ္တန္တရေပိ ဝုတ္တံ-

“ယာဝတာ ဘိက္ခဝေ သံဃာ ဝါ ဂဏာ ဝါ တထာဂတသာဝကသံဃော၊ တေသံ အဂ္ဂမက္ခယတိ၊ ယဒိဒံ စတ္တာရိပုရိသုယုဂါနိ အဋ္ဌပုရိသပုဂ္ဂလာ၊ ဧသ ဘဂဝတော သာဝကသံဃော ။ပ။ အဂ္ဂေါ ဝိပါကော ဟောတိ”တိ

ဧဝံ ဘဂဝါ သဗ္ဗေသမ္ပိ မဂ္ဂဋ္ဌဖလဌာနံ ဝသေန သံဃရတနဿ ဂုဏံ ဝတ္တာ ဣဒါနိ တမေဝ ဂုဏံ နိဿာယ သစ္စဝစနံ ပယုဉ္စတိ။ “ဣဒမ္ပိ သံဃေ”တိ။ တဿတ္ထော ပုဗ္ဗေ ဝုတ္တနယေနော ဝေဒိတဗ္ဗော။ ဣမိဿာပိ ဂါထာယ အာဏာကောဋိသတသဟဿစက္ကဝါဠေသု အမနုဿေဟိ ပဋိဂ္ဂဟိတာတိ။

၇။ ဧဝံ မဂ္ဂဋ္ဌဖလဌာနံ ဝသေန သံဃဂုဏေန သစ္စံ ဝတ္တာ ဣဒါနိ တတော ဧကစ္စာနံ ဖလသမာပတ္တိသုခမနုဘဝန္တာနံ ဒီဏာသဝပုဂ္ဂလာနံ ယေဝ ဂုဏေန ဝတ္ထုမာရဒ္ဓေါ “ယေသုပ္ပယုတ္တာ”တိ။ တတ္ထ ယေတိ အနိယတုဒ္ဓေသ ဝစနံ။

သုပ္ပယုတ္တာတိ သုဠုပယုတ္တာ၊ အနေကဝိဟိတံ အနေသနံ ပဟာယ သုဒ္ဓါဇီဝိတံ
 နိဿာယ ဝိပဿနာယ အတ္တာနံ ပယုဉ္စိတုမာရဒ္ဓါတိ အတ္ထော။ အထ ဝါ
 သုပ္ပယုတ္တာတိ သုဝိသုဒ္ဓကာယဝစီ ပယောဂသမ္ပန္နာဂတာ၊ တေန တေသံ
 သီလက္ခန္ဓံ ဒဿေတိ။ မနသာ ဒဠေနာတိ ဒဠေန မနသာ၊ ထိရသမာဓိယုတ္တေန
 စေတသာတိ အတ္ထော။ တေန တေသံ သမာဓိက္ခန္ဓံ ဒဿေတိ။ နိက္ကာမိနောတိ
 ကာယေ စ ဇီဝိတေ စ အနပေက္ခာ ဟုတွာ ပညာဓုရေန ဝီရိယေန
 သဗ္ဗကိလေသေဟိ ကတနိက္ကမနာ။ တေန တေသံ ဝီရိယသမ္ပန္နံ ပညက္ခန္ဓံ
 ဒဿေတိ။

ဂေါတမ သာသနမ္ပိတိ ဂေါတ္တတော ဂေါတမဿ တဿ
 တထာဂတဿေဝ သာသနမ္ပိ။ တေန ဣတော ဗဟိဒ္ဓါနာနပ္ပကာရမ္ပိ အမရတပံ
 ကရောန္တာနံ သုပ္ပယောဂါဒိဂုဏာဘာဝတော ကိလေသေဟိ နိက္ကမနာဘာဝံ
 ဒဿေတိ။ တေတိ ပုဗ္ဗေ ဥဒ္ဓိဋ္ဌာနံ နိဒ္ဒေသဝစနံ။ ပတ္တိပတ္တာတိ ဧတ္ထ ပတ္တဗ္ဗာတိ
 ပတ္တိ၊ ပတ္တဗ္ဗာ နာမ ပတ္တု အရဟာ၊ ယံ ပတ္တာ အစ္စန္ဒသံယောဂက္ခေမိနော ဟောန္တိ၊
 အရဟတ္တဖလဿေတံ အဓိဝစနံ၊ တံ ပတ္တိ ပတ္တာတိ ပတ္တိပတ္တာ။ အမတန္တိ
 နိဗ္ဗာနံ။ ဝိဂယှာတိ အာရမ္မဏဝသေန ဝိဂါဟိတွာ။ လဒ္ဓါတိ လဘိတွာ။ မုဓာတိ
 အဗျယေန ကာကဏိကမတ္တမ္ပိ ဗျယံ အကတွာ။ နိဗ္ဗုတိန္တိ ပဋိပ္ပဿဒ္ဓ
 ကိလေသဒရထံ ဖလသမာပတ္တိ။ ဘုဉ္ဇမာနာတိ အနုဘဝမာနာ။ ကိ ဝုတ္တံ
 ဟောတိ? ယေ ဣမသ္မိ ဂေါတမသာသနမ္ပိ သီလသမ္ပန္နတ္တာ သုပ္ပယုတ္တာ၊
 သမာဓိသမ္ပန္နတ္တာ မနသာ ဒဠေန၊ ပညာသမ္ပန္နတ္တာ နိက္ကာမိနော၊ တေ ဣမာယ
 သမ္မာပဋိပဒါယ အမတံ ဝိဂယှ မုတလဒ္ဓါ ဖလသမာပတ္တိသညိတံ နိဗ္ဗုတိ
 ဘုဉ္ဇမာနာ ပတ္တိပတ္တာနာမ ဟောန္တိတိ။

ဧဝံ ဘဂဝါ ဖလသမာပတ္တိ သုခမနုဘဝန္တာနံ ဒီဏာသဝပုဂ္ဂလာနမေဝ
 ဝသေန သံဃရတနဿ ဂုဏံ ဝတွာ ဣဒါနိ တမေဝ ဂုဏံ နိဿာယ သစ္စဝစနံ
 ပယုဇ္ဇတိ “ဣဒမ္ပိ သံဃေ”တိ။ တဿတ္ထော ပုဗ္ဗေ ဝုတ္တနယေနေဝ ဝေဒိတဗျော။

ဣမိဿာပိ ဂါထာယ။ အာဏာကောဋိသတသဟဿစက္ကဝါဠေသု
အမနုဿေဟိ ပဋိဂ္ဂဟိတာတိ။

၈။ ဧဝံ ဒီဏာသဝ ပုဂ္ဂလာနံ။ ဂုဏေန သံဃာဒိဋ္ဌာနံ သစ္စံ ဝတ္တာ ဣဒါနိ
ဗဟုဇနပစ္စက္ခေန သောတာပန္နဿေဝ ဂုဏေန ဝတ္ထု မာရဒ္ဒေါ
“ယထိန္ဒဒီလော”တိ။ တတ္ထ ယထာတိ ဥပမာ ဝစနံ ဣန္ဒဒီလောတိ နဂရဒ္ဒါရဝိ
နိဝါရဏတ္ထံ ဥမ္မရမ္ဘန္တရေ အဋ္ဌ ဝါ ဒသ ဝါ ဟတ္ထေပထဝိ ခဏိတွာ
အာကောဋိတဿ သာရဒါရုမယထမ္ဘဿေတံ အဓိဝစနံ။ ပထဝိန္ဒ ဘုမ္မိ။
သီတောတိ အန္တော ပဝိသိတွာ နိဿိတော။ သိယာတိ ဘဝေယျ။
စတုဗ္ဗိဝါတေဟိတိ စတုဟိ ဒိသာဟိ အာဂတေဟိ ဝါတေဟိ။
အသမ္ပကမ္ပိယောတိ ကမ္ပေတုံ ဝါ စာလေတုံ ဝါ အသက္ကုဏေယျော။ တထူပမန္တိ
တထာဝိဓံ။ သပ္ပရိသန္တိ ဥတ္တမပုရိသံ။ ဝါဒါမိတိ ဘဏာမိ။ ယော အရိယသစ္စာနိ
အာဝဇ္ဇ ပဿတိတိ ယော စတ္တာရိ အရိယသစ္စာနိ ပညာယ အဇ္ဈောဂါဟေတွာ
ပဿတိ။ တတ္ထ အရိယသစ္စာနိ ကုမာရပဉ္စေ ဝုတ္တနယေနေဝ ဝေဒိတဗ္ဗာနိ။

အယံ ပနေတ္ထ သံခေပတ္ထော- ယထာဟိ ဣန္ဒဒီလော ဂမ္ဘီရနေမတာယ
ပထဝိသိတော စတုဗ္ဗိဝါတေဟိ အသမ္ပကမ္ပိယော သိယာ၊ ဣမမ္ပိ သပ္ပရိသံ
တထူပမေဝ ဝဒါမိ၊ ယော အရိယသစ္စာနိ အာဝဇ္ဇပဿတိ၊ ကသ္မာ? ယသ္မာ
သောပိ ဣန္ဒဒီလော ဝိယ စတုဟိဝါတေဟိ သဗ္ဗတိတ္ထိယဝါဒဝါတေဟိ
အသမ္ပကမ္ပိယော ဟောတိ တမှာ ဒဿနာ ကေနစိ ကမ္ပေတုံ ဝါ စာလေတုံ ဝါ
အသက္ကုဏေယျော။ တသ္မာ သုတ္တန္တရေပိ ဝုတ္တံ-

“သေယျထာပိ ဘိက္ခဝေ အယော ဒီလော ဝါ ဣန္ဒဒီလော ဝါ
ဂမ္ဘီရဏေမော သုနိခါတော အစလော အသပ္ပကမ္ပိ ပုရတ္ထိမာယ စေပိ ဒိသာယ
အာဂစ္ဆေယျ ဘုသာဝါတဝုဋ္ဌိ၊ နေဝ နံ သင်္ကမ္ပေယျ န သမ္ပကမ္ပေယျ န
သမ္ပစာလေယျ။ ပစ္စိမာယ ။ပ။ ဒက္ခိဏာယ၊ ဥတ္တရာယပိ စေ ။ပ။ န
သမ္ပစာလေယျ။ တံ ကိဿဟေတု? ဂမ္ဘီရတ္တာ ဘိက္ခဝေ နေမဿ၊ သုနိခါတတ္တာ

ကုန္တုခီလဿ။ ဧဝမေဝ ခေါ ဘိက္ခဝေ ယေ စ ခေါ ကေစိ သမဏာဝါ ဗြဟ္မဏာ
ဝါ ကုန္တံ ဒုက္ခန္တိ ။ပ။ ပဋိပဒါတိ ယထာဘူတံ ပဇာနန္တိ၊ တေ န အညဿ
သမဏဿ ဝါ ဗြဟ္မဏဿ ဝါ မုခံ ဥလ္လောကေန္တိ အယံ နှန ဘဝံ ဇာနံ ဇာနာတိ၊
ပဿံ ပဿတိတိ။ တံ ကိဿဟေတု? သုဒိဋ္ဌတ္တာ ဘိက္ခဝေ စတုန္တံ
အရိယသစ္စာနန္တိ။

ဧဝံ ဘဂဝါ ဗဟုဇန ပစ္စက္ခဿ သောတာပန္နဿေဝ ဝသေန။ သံဃဿ
ရတနဿ ဂုဏံ ဝတ္တာ။ ကုဒါနိ တမေဝ ဂုဏံ နိဿာယ သစ္စဝစနံ ပယုဉ္ဇတိ
ကုဒမ္ပိ သံဃေတိ။

တဿတ္ထော ပုဗ္ဗေ ဝုတ္တနယေနေဝ ဝေဒိတဗ္ဗော။ ကုမိဿာပိ ဂါထာယ
အာဏာကောဋိသတသဟဿစက္ကဝါဠေသု အမနုဿေဟိ ပဋိဂ္ဂဟိတာတိ။

၉။ ဧဝံ အဝိသေသတော သောတာပန္နဿ ဂုဏေန သံဃာ ဒိဋ္ဌာနံ
သစ္စံ ဝတ္တာ ကုဒါနိ ယေ တေ တယော သောတာပန္နာ ဧကဗီဇီ
ကောလံကောလော သတ္တက္ခတ္တုပရမောတိ။ ယထာဟ-

“ကုဓေကစ္စော ပုဂ္ဂလော တိဏ္ဏံ သံယောဇနာနံ ပရိက္ခယာ
သောတာပန္နော ဟောတိ ။ပ။ သော ဧကံယေဝ ဘဝံ နိဗ္ဗတ္တိတ္တာ ဒုက္ခဿန္တံ
ကရောတိ၊ အယံ ဧကဗီဇီ။ တထာ ဒွေ ဝါ တိဏိ ဝါ ကုလာနိ သန္ဓာဝိတ္တာ
သံသရိတ္တာ ဒုက္ခဿန္တံ ကရောတိ၊ အယံ ကောလံကောလော။ တထာ
သတ္တက္ခတ္တု ဒေဝေသု စ မနုဿေသု စ သန္ဓာဝိတ္တာ သံသရိတ္တာ ဒုက္ခဿန္တံ
ကရောတိ၊ အယံ သတ္တက္ခတ္တုပရမော”တိ။

တေသံ သဗ္ဗကနိဋ္ဌဿ သတ္တက္ခတ္တုပရမဿ ဂုဏေန ဝတ္တုမာရဒ္ဓေါ
“ယေ အရိယသစ္စာနိ”တိ။ တတ္ထ ယေ အရိယသစ္စာနိတိ ဧတံ ဝုတ္တေနယမေဝ။
ဝိဘာဝယန္တိတိ ပညာ ဩဘာသေန သစ္စပဋိစ္စာဒကံ ကိလေသန္ဓကာရံ ဝိဓမိတ္တာ
အတ္တနော။ ပကာသာနိ ပါကဋ္ဌာနိ ကရောန္တိ။ ဂမ္ဘီရပညေနာတိ အပမေယျ
ပညတာယ သဒေဝကဿ လောကဿ ဉာဏေန အာလဗ္ဘဏေယျပ္ပတိဋ္ဌ
ပညေန၊ သဗ္ဗညုနာတိ ဝုတ္တံ ဟောတိ။

သုဒေသိတာနိတိ သမာသဗျာသသာ ကလျဝေကလျာဒီဟိ တေဟိ တေဟိ
နယေဟိ သုဠု ဒေသိတာနိ။ ကိဉ္ဇာပိ တေ ဟောန္တိ ဘူသမ္ပမတ္တာတိ တေ ဘာဝိတ
အရိယသစ္စာ ပုဂ္ဂလာ ကိဉ္ဇိပိ။ ဒေဝရဇစက္ကဝတ္တိ ရဇာဒိပုမာဒဋ္ဌာနံ
အာဂမ္ဘသံပမတ္တာ ဟောန္တိ၊ တထာပိ သောတာပတ္တိမဂ္ဂညာဏေန အဘိသင်္ခါရ
ဝိညာဏဿ နိရောဓေန ဌပေတွာ သတ္တဘဝေ။ အနမတဂ္ဂေ သံသာရေ ယေ
ဥပ္ပဇ္ဈေယျံ နာမဉ္စ ရူပဉ္စ၊ တေသံ နိရုဒ္ဓတ္တာ အဋ္ဌင်္ဂတတ္တာ န အဋ္ဌမံ ဘဝံ အာဒိယန္တိ၊
သတ္တမဘဝေ ဧဝပန ဝိပဿနံ အာရဘိတွာ အရဟတ္တံ ပါပုဏန္တိ။

ဧဝံ ဘဂဝါ သတ္တက္ခတ္တုပရမဝသေန သံယရတနဿ ဂုဏံ ဝတွာ ဣဒါနိ
တမေဝ ဂုဏံ နိဿာယ သစ္စဝစနံ ပယုဉ္စတိ “ဣဒမ္ပိ သံယေ” တိ။ တဿတ္ထော
ပုဗ္ဗေ ဝုတ္တနယေနေဝ ဝေဒိတဗ္ဗော။ ဣမိဿာပိ ဂါထာယ အာဏာကောဋီ
သတသဟဿစက္ကဝါဠေသု အမနုဿေဟိ ပဋိဂ္ဂဟိတာတိ။

၁၀။ ဧဝံ သတ္တက္ခတ္တုပရမဿ အဋ္ဌမံ ဘဝံ အနာဒိယနဂုဏေန
သံယာဓိဋ္ဌာနံ သစ္စံ ဝတွာ ဣဒါနိ တဿေဝ သတ္တဘဝေ အာဒိယတောပိ
အညေဟိ အပဟိနဘဝါဒါနေဟိ ပုဂ္ဂလေဟိ ဝိသိဋ္ဌေန ဂုဏေန ဝတ္ထုမာရဒ္ဓေါ
“သဟာဝဿာ” တိ။ တတ္ထ သဟာဝါတိ သဒ္ဓိယေဝ။ အဿာတိ “န တေ ဘဝံ
အဋ္ဌမာဒိယန္တိ” တိ ဝုတ္တေသု အညတရဿ။ ဒဿနသမ္ပဒါယာတိ သောတာပတ္တိ
မဂ္ဂသမ္ပတ္တိယာ။ သောတာပတ္တိ မဂ္ဂေါဟိ နိဗ္ဗာနံ ဒိသွာ။ ကတ္တဗ္ဗကိစ္စသမ္ပဒါယ
သဗ္ဗပဋ္ဌမံ နိဗ္ဗာနဒဿနတော “ဒဿန” န္တိ ဝုစ္စတိ၊ တဿ အတ္တနိ ပါတုဘာဝေါ
ဒဿနသမ္ပဒါ၊ တာယ ဒဿနသမ္ပဒါယ သဟဧဝ။ တယသု ဓမ္မာ ဇဟိတာ
ဘဝန္တိတိ ဧတ္ထ အဿု- ဣတိ ပဒပူရဏမတ္ထေ နိပါတော “ဣဒံ သုမေ သာရိပုတ္တ
မဟာဝိကဋ္ဌဘောဇနသ္မိ ဟောတိ” တိ အာဒိသုဝိယ။ ယတော သဟာဝဿ
ဒဿန သမ္ပဒါယ တယောဓမ္မာ ဇဟိတာ ဘဝန္တိ ပဟိနာ ဟောန္တိတိ အယမေတ္ထ
အတ္ထော။

ပရိတ္တဒီပနီ

ဣဒါနိ ဇဟိတဓမ္မဒဿနတ္ထမာဟ “သက္ကာယဒိဋ္ဌိ ဝိစိကိစ္ဆိတဉ္စ သီလပ္ပတံဝါပိ ယဒတ္ထိ ကိဉ္စိ”တိ။ တတ္ထ သတိကာယေ ဝိဇ္ဇမာနေ ဥပါနက္ခန္ဓ ပဉ္စကာချေ ကာယေ ဝိသတိဝတ္ထုကာ ဒိဋ္ဌိ သက္ကာယဒိဋ္ဌိ၊ သတိ ဝါ တတ္ထ ကာယဒိဋ္ဌိတိပိ သက္ကာယဒိဋ္ဌိ၊ ယထာ ဝုတ္တပ္ပကာရေ ကာယေ ဝိဇ္ဇမာနာ ဒိဋ္ဌိတိ အတ္ထော။ သတိယေဝဝါ ကာယေ ဒိဋ္ဌိတိပိ သက္ကာယဒိဋ္ဌိ၊ ယထာ ဝုတ္တပ္ပကာရေ ကာယေ ဝိဇ္ဇမာနေ ရူပါဒိသင်္ခါတော အတ္တာတံ ဧဝံ ပဝတ္တာ ဒိဋ္ဌိတိ အတ္ထော။ တဿာစ ပဟိနတ္တာ သဗ္ဗဒိဋ္ဌိဂတာနိ ပဟိနာနေဝ ဟောန္တိ သာ ဟိ နေသံ မူလံ။ သဗ္ဗကိလေသဗျာဓိဝုပသမနတော ပညာ “စိကိစ္ဆိတ”န္တိ ဝုစ္စတိ၊ တံ ပညာစိကိစ္ဆိတံ ဣတော ဝိဂတံ၊ တတောဝါ ပညာ စိကိစ္ဆိတာ ဣဒံ ဝိဂတန္တိ ဝိစိကိစ္ဆိတံ။ “သတ္ထရိ ကင်္ခတိ”တိ အာဒိနာ နယေန ဝုတ္တာယ အဋ္ဌဝတ္ထု ကာယဝိမတိယာ ဧတံ အဓိဝစနံ။ တဿာ ပဟိနတ္တာ သဗ္ဗာနိပိ ဝိစိကိစ္ဆိတာနိ ပဟိနာနိ ဟောန္တိ။ တဉ္စိ နေသံ မူလံ။ “ဣတော ဗဟိဒ္ဓါ သမဏာဗြဟ္မဏာနံ သီလေန သုဒ္ဓိ ဝသေန သံသုဒ္ဓိ”တိ ဧဝမာဒိသု အာဂတံ ယောသီလ ကုက္ကုရသီလာဒိကံ သီလံ ဂေါဝတကုက္ကုရဝတာဒိကဉ္စဝတံ သီလပ္ပတန္တိ ဝုစ္စတိ၊ တဿ ပဟိနတ္တာ သဗ္ဗမ္ပိ နဂ္ဂိယမုဏ္ဍိကာဒိအရတပံ ပဟိနံ ဟောတိ။ တဉ္စိ တဿ မူလံ၊ တေနေနဝ သဗ္ဗာဝသာနေ ဝုတ္တံ “ယဒတ္ထိ ကိဉ္စိ”တိ။ ဒုက္ခဒဿန သမ္ပဒါယ စေတ္ထ သက္ကာယဒိဋ္ဌိ။ သမုဒယဒဿနသမ္ပဒါယ ဝိစိကိစ္ဆိတံ၊ မဂ္ဂဒဿန နိဗ္ဗာနဒဿနသမ္ပဒါယ သီလပ္ပတံ ပဟိယတိတိ ဝိညာတဗ္ဗံ။

၁၁။ ဧဝမဿ ကိလေသဝဋ္ဋပဟာနံ ဒဿေတွာ ဣဒါနိ တသ္မိ ကိလေသဝဋ္ဋေ သတိယေန ဝိပါကဝဋ္ဋေန ဘဝိတဗ္ဗံ၊ တပ္ပဟာနာ တဿာပိ ပဟာနံ ဒီပေန္တော အာဟ။ “စတုဟိပါယေဟိ စ ဝိပ္ပမုတ္တော”တိ။ တတ္ထ စတ္တာရော အပါယာနာမ နိရယတိရုတ္တန ပေတ္တိဝိသယ အသုရကာယာ။ တေဟိ ဒေသသတ္တ ဘဝေ အာဒိယန္တောပိ ဝိပ္ပမုတ္တောတိ အတ္ထော။

ဧဝမဿ ဝိပါကဝဋ္ဋပုဟာနံ ဒဿေတွာ ဣဒါနိ ယမဿ ဝိပါကဝဋ္ဋဿ မူလဘူတံ ကမ္မဝဋ္ဋံ၊ တဿာပိ ပဟာနံ ဒဿေန္တော အာဟ “ဆစ္စာဘိဌာနာနိ အဘဗ္ဗကာတု”န္တိ။ တတ္ထ အဘိဌာနာနိတိ ဩဠာရိကဌာနာနိ၊ တာနိ ဒေသစ အဘဗ္ဗော ကာတုံ။ တာနိစ “အဌာနမေတံ ဘိက္ခဝေ အနဝကာသော၊ ယံ ဒိဋ္ဌိသမ္ပန္နော ပုဂ္ဂလော မာတရံ ဇီဝိတာ ဝေါရောပေယျာ”တိ အာဒိနာ နယေန ဧကကနိပါတေ ဝုတ္တာနိ။ မာတုယာတပိတုယာတအရဟန္တယာတ လောဟိ တုပ္ပါဒသံဃဘေဒအညသတ္တာရုဒ္ဓေသကမ္မာနိတိ ဝေဒိတဗ္ဗာနိ။ တာနိ ဟိ ကိဉ္ဇာပိ ဒိဋ္ဌိသမ္ပန္နော အရိယသာဝကော ကုန္တကိပိလ္လိကမ္ပိ ဇီဝိတာ န ဝေါရောပေတိ၊ အပိစ ခေါ ပန ပုထုဇ္ဇနဘာဝဿ ဝိဂရဟနတ္ထံ ဝုတ္တာနိ။ ပုထုဇ္ဇနော ဟံ အဒိဋ္ဌိသမ္ပန္နတ္တာ ဧဝံ မဟာသာဝဇ္ဇာနိ အဘိဌာနာနိပိ ကရောတိ၊ ဒဿန သမ္ပန္နော ပန အဘဗ္ဗော တာနိ ကာတုန္တိ။ အဘဗ္ဗဂ္ဂဟဏဉ္စေတ္ထ ဘဝန္တရေပိ အကရဏဒဿနတ္ထံ ဝုတ္တံ။ ဘဝန္တရေပိ ဟိ ဒေသ အတ္တနော အရိယသာဝကဘာဝံ အဇာနန္တောပိ ဓမ္မတာယ ဧဝ ဧတာနိ ဝါ စ ပကတိပါဏာတိပါတာဒိနိဝါ ပဉ္စဝေရာနိ အညသတ္တာရုဒ္ဓေသေန သဟ ဆဌာနာနိ န ကရောတိ၊ ယာနိ သန္ဓာယ ဧကဓ္မေ “ဆ ဆာဘိဌာနာနိ”တိပိ ပဋ္ဌန္တိ။ မတမစ္ဆဂါဟာဒယော စေတ္ထ အရိယသာဝိကာ ဂါမဒါရိကာနံ ဒဿနံ။

ဧဝံ ဘဂဝါ သတ္တဘဝေ အာဒိယတောပိ အညေဟိ အပုဟိနဘဝါ ဒါနေဟိ ပုဂ္ဂလေဟိ ဝိသိဋ္ဌဂုဏာဝသေန သံဃရတနဿ ဂုဏံ ဝတွာ ဣဒါနိ တမေဝ ဂုဏံ နိဿာယ သစ္စဝစနံ ပယုဉ္ဇတိ။ “ဣဒမ္ပိ သံဃေ”တိ။ တဿတ္ထော ပုဗ္ဗေ ဝုတ္တနယေနေဝ ဝေဒိတဗ္ဗော။ ဣမိဿာပိ ဂါထာယ အာဏာကောဋိသတသဟဿစက္ကဝါဠေသု အမနုဿေဟိ ပဋိဂ္ဂဟိတာတိ။

၁၂။ ဧဝံ သတ္တဘဝေ အာဒိယတောပိ အညေဟိ အပုဟိနဘဝါ ဒါနေဟိ ပုဂ္ဂလေဟိ ဝိသိဋ္ဌဂုဏေန သံဃာဓိဌာနံ သစ္စံ ဝတွာ ဣဒါနိ န ကေဝလံ ဒဿနသမ္ပန္နော ဆ အဘိဌာနာနိ အဘဗ္ဗော ကာတုံ၊ ကိ ပန အပ္ပမတ္တကမ္ပိ ပါပကမ္ပံ ကတွာ တဿ ပဋိတ္တာဒါနာယပိ အဘဗ္ဗောတိ ပမာဒဝိဟာရိနော။

ဒဿနသမ္ပန္နဿ ကတပုဋိတ္တာဒနာ ဘာဝဂုဏေန ဝတ္ထုမာရဒွေါ “ကိဉ္ဇာပိ သော ကမ္မံ ကရောတိ ပါပက”န္တိ။

တဿတ္ထော- ဒဿနသမ္ပန္နော ကိဉ္ဇာပိ သတိသမ္မောသေန ပမာဒ ဝိဟာရံ အာဂမ္မယန္တိ ဘဂဝါ လောကဝဇ္ဇံ သဉ္စိစ္စာတိက္ကမနံ သန္ဓာယ ဝုတ္တံ “ယံ မယာ သာဝကာနံ သိက္ခာပဒံ ပညတ္တံ၊ တံ မမသာဝကာ ဇီဝိတဟေတုပိ နာတိက္ကမန္တိ”တိ။ တံ ဌပေတွာ အညံ ကုဋိကာရသဟသေယျာဒိ ပဏ္ဏတ္တိဝဇ္ဇ ဝိတိက္ကမသင်္ခါတံ ဗုဒ္ဓပဋိကုဋ္ဌံ ကာယေန ပါပကမ္မံ ကရောတိ၊ ပဒသော ဓမ္မ ဥတ္တရိ ဆပ္ပဉ္စဝါစာ ဓမ္မဒေသနသမ္ပပ္ပလာပဖရူသဝစနာဒိ ဝါ ဝါစာယ၊ ဥဒစေတသာ ဝါ ကတ္ထစိ လောဘဒေါသုပ္ပါဒနံ ဇာတရူပါဒိသာဒိယနံ စိဝရာဒိ ပရိဘောဂေသု အပစ္စဝေက္ခဏာဒိ ဝါ ပါပကမ္မံ ကရောတိ။ တဿ ပဋိစ္ဆဒါယ န သောတံ “ဣဒံ အကပ္ပိယမကရဏီယ”န္တိ ဇာနိတွာ မုဟုတ္တမ္ပိ ပဋိစ္ဆာဒေတိ။ တံ ခဏံ ဧဝ ပန သတ္တရိ ဝါ ဝိညုသု ဝါ သဗြဟ္မစာရိသု အာဝိကတွာ ယထာကမ္မံ ပဋိကရောတိ၊ “န ပုန ကရိဿာမိတိ ဧဝံ သံဝရိတဗ္ဗံ ဝါ သံဝရတိ။ ကသ္မာ? ယသ္မာ အဘဗ္ဗတာ ဒိဋ္ဌပဒဿဝုတ္တာ၊ ဧဝရူပမ္ပိ ပါပကမ္မံ ကတွာ တဿ ပဋိစ္ဆဒါယ ဒိဋ္ဌနိဗ္ဗာန ပဒဿ ဒဿန သမ္ပန္နဿ ပုဂ္ဂလဿ အဘဗ္ဗတာ ဝုတ္တာတိ အတ္ထော။

ကထံ?

“သေယျထာပိ ဘိက္ခဝေ ဒဟရော ကုမာရော မန္ဓော ဥတ္တာနသေယျကော ဟတ္ထေန ဝါ ပါဒေန ဝါ အင်္ဂါရံ အက္ကမိတွာ ဒိပ္ပမေဝ ပဋိသံဟရတိ၊ ဧဝမေဝ ခေါ ဘိက္ခဝေ ဓမ္မတာ ဧသာ ဒိဋ္ဌိသမ္ပန္နဿ ပုဂ္ဂလဿ၊ ကိဉ္ဇာပိ တထာရူပိ အာပတ္တိ အာပဇ္ဇတိ၊ ယထာရူပါယ အာပတ္တိယာ ဝုဋ္ဌာနံ ပညာယတိ။ အထ ခေါ နံ ဒိပ္ပမေဝ သတ္တရိ ဝါ ဝိညုသု ဝါ သဗြဟ္မစာရိသု ဒေသေတိ ဝိဝရတိ ဥတ္တာနိ ကရောတိ၊ ဒေသေတွာ ဝိဝရိတွာ ဥတ္တာနိ ကတွာ အာယတံ သံဝရံ အာပဇ္ဇတိ”တိ။

ဧဝံ ဘဂဝါ ပမာဒ ဝိဟာရိနောပိ ဒဿန သမ္ပန္နဿ ကတပုဋိတ္တာဒနာ ဘာဝဂုဏေန သံယရတနဿ ဂုဏံ ဝတွာ ဣဒါနိ တမေဝ ဂုဏံ နိဿာယ

သစ္စဝစနံ ပယုဉ္ဇတိ “ဣဒမိ သံယေ ရတနန္တိ။ တဿတ္ထော ပုဗ္ဗေ ဝုတ္တနယေနော ဝေဒိတဗ္ဗော။ ဣမိဿာပိ ဂါထာယ အာဏာကောဋိသတသဟဿ စက္ကဝါဠေသု အမနုဿေဟိ ပဋိဂ္ဂဟိတာတိ။

၁၃။ ဧဝံ သံယပရိယာပန္နာနံ ပုဂ္ဂလာနံ တေန တေန ဂုဏပုကာရေန သံဃာဒိဋ္ဌာနံ သစ္စံ ဝတ္တာ ဣဒါနိ ယာယံ ဘဂဝတာ ရတနတ္ထယဂုဏံ ဒီပေန္တေန ဣဒသင်္ခေပေန အညတြစ ဝိတ္တာရေန ပရိယတ္တိဓမ္မော ဒေသိတော၊ တမ္ပိ နိဿာယ ပုန ဗုဒ္ဓါဒိဋ္ဌာနံ သစ္စံ ဝတ္ထုမာရဒ္ဓေါ ဝနပဂုဗ္ဗေ “ယထာဖုဿိတဂ္ဂေ”တိ။ တတ္ထ အာသန္နသန္နိဝေသဝတ္တိတာနံ ရုက္ခာနံ သမုဟော ဝနံ၊ မူလသာရဖေဂ္ဂတ စ သာခါ ပတ္တပလာသေဟိ ပဂုဒ္ဓေါ ဂုဗ္ဗော ပဂုဗ္ဗော၊ ဝနဿ၊ ဝနေ ဝါ ပဂုဗ္ဗော ဝနပုဂုဗ္ဗော။ သွာယံ “ဝနပုဂုဗ္ဗေ”တိ ဝုတ္တော၊ ဧဝမိ ဟိ ဝတ္ထံ၊ လဗ္ဘတိ အတ္ထိ သဝိတက္ကသဝိစာရေ၊ အတ္ထိ အဝိတက္ကဝိစာရမတ္ထေ၊ သုခေ ဒုက္ခေ ဇီဝေ”တိ အာဒိသု ဝိယ။ ယထာတိ ဥပမာဝစနံ ဖုဿိတာနိ အဂ္ဂါနိ အဿာတိ ဖုဿိတဂ္ဂေါ၊ သဗ္ဗသာခါပသာခါသု သဉ္ဇာတပုပ္ဖောတိ အတ္ထော။ သော ပုဗ္ဗေ ဝုတ္တနယေနော “ဖုဿတဂ္ဂေ”တိ ဝုတ္တော။ ဂိမ္မာနမာသေ ပဌမသ္မိံ ဂိမ္မေတိ ယေ စတ္တာရော ဂိမ္မာနံ မာသာ၊ တေသံ စတုန္ဒံ ဂိမ္မာသာနံ ဧကသ္မိမာသေ။ ကတရသ္မိံ မာသေ ဣတိ စေ? ပဌမသ္မိံ ဂိမ္မေ၊ စိတြမာသေတိ အတ္ထော။ သော ဟိ ပဌမဂိမ္မေတိ စ “ဗာလဝသန္တော”တိ စ ဝုစ္စတိ။ တတော ပရံ ပဒတ္ထတော ပါကဋမေဝ။

အယံ ပနေတ္ထ ပိဏ္ဏတ္ထော- ယထာ ပဌမဂိမ္မာနာမကေ ဗလဝသန္တေ နာနာဝိဓရုက္ခဂဟဏေ ဝနေ သုပုပ္ဖိတဂ္ဂသာခေါ တရုဏရုက္ခဂစ္ဆပရိယာယ နာမော ပဂုဗ္ဗော အတိဝိယ သဿိရိကော ဟောတိ၊ ဧဝမေ ခန္ဓာယတနာဒိဟိ သတိပဋ္ဌာနသမပ္ပဓာနာဒိဟိ သီလသမာဒိက္ခန္ဓာဒိဟိ ဝါ နာနပုကာရေဟိ အတ္ထပဘေဒပုဗ္ဗေဟိ အတိဝိယ သဿိရိကတ္တာ တထူပမံ နိဗ္ဗာနဂါမိ မဂ္ဂဒီပနတော နိဗ္ဗာနဂါမိ ပရိယတ္တိဓမ္မဝရံ နေဝ လာဘဟေတု န သက္ကာရာဒိဟေတု၊ ကေဝလန္တု မဟာကရုဏာယ အဗျုဿာဟိတဟဒယော

သတ္တာနံ ပရမဟိတာယ အဒေသယိတိ။ ပရမံ ဟိတာယာတိ ဧတ္ထ စ
ဂါထာဗန္ဓ သုခတ္ထံ အနုနာသိကော၊ အယံ ပနတ္ထော- ပရမဟိတာယ နိဗ္ဗာနာယ
အဒေသယိတိ။

ဧဝံ ဘဂဝါ ဣမံ သုပုပ္ဖိတဂ္ဂဝနပ္ပဂုမ္ဘသဒိသံ ပရိယတ္တိဓမ္မံ ဝတ္တာ ဣဒါနိ
တမေဝ နိဿာယ ဗုဒ္ဓါဓိဋ္ဌာနံ သစ္စဝစနံ ပယုဇ္ဇတိ “ဣဒမ္ပိ ဗုဒ္ဓေ”တိ။ တဿတ္ထော
ပုဗ္ဗေ ဝုတ္တနယေနေဝ ဝေဒိတဗျော။ ကေဝလံ ပန ဣဒမ္ပိ ယထာဝုတ္တပ္ပကာရ
ပရိယတ္တိဓမ္မသင်္ခါတံ ဗုဒ္ဓေရတနံ ပဏီတန္တိ ဧဝံ ယောဇေတဗ္ဗံ။ ဣမိဿာပိ
ဂါထာယ အာဏာကောဋီသတသဟဿစက္ကဝါဠေသု အမနုဿေဟိ
ပဋိဂ္ဂဟိတာတိ။

၁၄။ ဧဝံ ဘဂဝါ ပရိယတ္တိဓမ္မေန ဗုဒ္ဓါဒိဋ္ဌာနံ သစ္စံ ဝတ္တာ ဣဒါနိ
လောကုတ္တရဓမ္မေန ဝတ္ထုမာရဒ္ဓေါ “ဝရောဝရညု”တိ။ တတ္ထ ဝရောတိ
ပဏီတာဓိမုတ္တိကေဟိ ဣစ္ဆိတော “အဟောဝတ မယမ္ပိ ဧဝရူပါ အဿမာ”တိ၊
ဝရဂုဏယောဂတော ဝါ ဝရော ဥတ္တမော သေဋ္ဌောတိ အတ္ထော။ ဝရညုတိ
နိဗ္ဗာနညု။ နိဗ္ဗာနဉ္စိ သဗ္ဗဓမ္မာနံ ဥတ္တမဋ္ဌေနဝရံ၊ တဉ္စေသ ဗောဓိမူလေ သယံ
ပဋိဝိဇ္ဇိတွာ အညာသိ။ ဝရဒေါတိ ပဉ္စဝဂ္ဂိယ ဘဒ္ဒဝဂ္ဂိယ ဇဋိလာဒိနံ အညေသဉ္စ
ဒေဝမနုဿာနံ နိဗ္ဗေဓဘာဂိယဝါသနာဘာဂိယဝရဓမ္မဒါယိတိ အတ္ထော။
ဝရာဟရောတိ ဝရဿ မဂ္ဂဿ အာဟတ္တာ ဝရာဟရောတိ ဝုစ္စတိ။ သော ဟိ
ဘဂဝါ ဒီပင်္ဂရတော ပဘူတိ သမတိသပါရမိယော ပူရေန္တော ပုဗ္ဗကေဟိ
သမ္ပသမ္ပုဒ္ဓေဟိ အနုယာတံ ပုရာဏမဂ္ဂဝရမာဟရိ၊ တေန “ဝရာဟရော”တိ
ဝုစ္စတိ။

အပိ စ သဗ္ဗညုတညာဏပုဋိလာဘေန ဝရော၊ နိဗ္ဗာနသစ္စိကိရိယာယ
ဝရညု၊ သတ္တာနံ ဝိမုတ္တိသုခဒါနေန ဝရဒေါ၊ ဥတ္တမပဋိပဒါဟရဏေန ဝရာဟရော။
ဧတေဟိ လောကုတ္တရဂုဏေဟိ အဓိကဿ ကဿစိ ဂုဏဿ အဘာဝတော
အနုတ္တရော။

အပရော နယော- ဝရော ဥပသမာဒိဋ္ဌာနပရိပူရဏေန၊ ဝရည။
 ပညာဒိဋ္ဌာနပရိပူရဏေန၊ ဝရဒေါ စာဂါဓိဋ္ဌာနပရိပူရဏေန၊ ဝရာဟရော
 သစ္စာဒိဋ္ဌာန ပရိပူရဏေန၊ ဝရံ မဂ္ဂသစ္စမာဟရီတိ။ တထာဝရော ပုညုဿယေန၊
 ဝရညုပညုဿယေန၊ ဝရဒေါ ဗုဒ္ဓဘာဝတ္ထိကာနံ တဒုပါယသမ္ပဒါနေန၊
 ဝရာဟရော ပစ္စေကဗုဒ္ဓိဘာဝပုတ္တိကာနံ တဒုပါယာဟရဏေန၊ အနုတ္တရော
 တတ္ထ တတ္ထ အသဒိသတာယ၊ အတ္တနာ ဝါ အနာစရိယကော ဟုတ္တာ ပရေသံ
 အာစရိယဘာဝေန၊ ဓမ္မဝရံ အဒေသယိ သာဝကဘာဝတ္ထိကာနံ တဒတ္တာယ
 သွာက္ခာတတာဒိ ဂုဏယုတ္တဿ ဓမ္မဝရဿ ဒေသနတော။ သေသံ
 ဝုတ္တနယမေဝါတိ။

ဧဝံ ဘဂဝါ နဝဝိဓေန လောကုတ္တရဓမ္မေန အတ္တနော ဂုဏံ ဝတ္တာ ဣဒါနိ
 တမေဝ ဂုဏံ နိဿာယ ဗုဒ္ဓါဓိဋ္ဌာနံ သစ္စဝစနံ ပယုဉ္ဇတိ “ဣဒမ္ပိ ဗုဒ္ဓေ”တိ။
 တဿတ္ထော ပုဗ္ဗေ ဝုတ္တနယေန ဝေဒိတဗ္ဗော။ ကောဝလံ ပန ယံဝရံ
 လောကုတ္တရဓမ္မံ ဒေသ အညာသိ၊ ယဉ္ဇ အဒါသိ ယဉ္ဇ အာဟရိ၊ ယဉ္ဇ ဒေသေသိ၊
 ဣဒမ္ပိ ဗုဒ္ဓေ ရတနံ ပဏိတန္တိ။ ဧဝံ ယောဇေတဗ္ဗံ။ ဣမိဿာပိ ဂါထာယ
 အာဏာကောဋိ သတသဟဿစက္ကဝါဠေသု အမနုဿေဟိ ပဋိဂ္ဂဟိတာတိ။

၁၅။ ဧဝံ ဘဂဝါ ပရိယတ္တိဓမ္မဉ္စ နဝ လောကုတ္တရဓမ္မဉ္စ နိဿာယ
 ဒ္ဓိဟိ ဂါထာဟိ ဗုဒ္ဓါဓိဋ္ဌာနံ သစ္စံ ဝတ္တာ ဣဒါနိ ယေ တံ ပရိယတ္တိဓမ္မံ အသောသု၊
 သုတာနုသာရေန စ ပဋိပဇ္ဇိတွာ နဝပုကာရံ လောကုတ္တရဓမ္မံ အဓိဂမိသု တေသံ
 အနုပါဒိသေသနိဗ္ဗာနပတ္တိဂုဏံ နိဿာယ ပုနသံဃာဓိဋ္ဌာနံ သစ္စာနံ ဝတ္ထုမာရဒ္ဓေါ
 “ဒိဏံ ပူရာဏ”န္တိ။ တတ္ထ ဒိဏန္တိ သမုစ္ဆန္တိ။ ပူရာဏန္တိ ပူရာတနံ။ နဝန္တိ သမ္ပတိ
 ဝတ္တမာနံ။ နတ္ထိ သမ္ပဝန္တိ အဝိဇ္ဇမာန ပါတုဘာဝံ၊ ဝိရတ္တစိတ္တာတိ ဝိတရာဂစိတ္တာ။
 အာယတိကေ ဘဝသ္မိန္တိ အနာဂတမဒ္ဓါနံ ပုနဗ္ဘဝေ။ တေတိ ယေသံ ဒိဏံ ပူရာဏံ
 နဝံ နတ္ထိ သမ္ပဝံ၊ ယေစ အာယတိကေ ဘဝသ္မိ ဝိရတ္တစိတ္တာ၊ တေဒိဏာသဝါ
 ဘိက္ခု။ ဒိဏဗီဇာတိ ဥစ္ဆန္တဗီဇာ။ အဝိရုဠိဆန္ဒာတိ ဝိရုဠိဆန္ဒဝိရဟိတာ။ နိဗ္ဗန္တိတိ
 ဝိဇ္ဇာယန္တိ။ ဓိရာတိ ဓိတိသမ္ပန္နာ။ ယထာယံ ပဒီပေါတိ အယံ ပဒီပေါ ဝိယ။

ကို ဝုတ္တံ ဟောတိ ယံ တံ သတ္တာနံ ဥပ္ပဇ္ဇိတွာ နိရုဒ္ဓမ္မိ ပုရာဏံ အတိတ
ကာလိကံ ကမ္မံ တဏှာသိနေဟဿ အပ္ပဟိနတ္တာ ပဋိသန္ဓိအာဟရဏာ
သမတ္ထတာယ အခီဏံယေဝ ဟောတိ၊ တံ ပုရာဏံ ကမ္မံ ယေသံ
အရဟတ္တမဂ္ဂေန တဏှာသိနေဟဿ သောသိတတ္တာ အဂ္ဂိနာ ဒမုဗီဇမိဝ
အာယတိံ ဝိပါကဒါနသမတ္ထတာယ ခီဏံ။ ယဉ္စ နေသံ ဗုဒ္ဓပုဇ္ဇာဒိဝသေန ဣဒါနိ
ပဝတ္တမာနံ ကမ္မံ နဝန္တိ ဝုစ္စတိ၊ တဉ္စ တဏှာ ပဟာနေနေဝ ဆိန္ဒမူလပါဒပုပ္ဖမိဝ
အာယတိံ ဖလဒါနာ သမတ္ထတာယ ယေသံ နတ္ထိ သမ္ဘဝံ၊ ယေ စ တဏှာ
ပဟာနေနေဝ အာယတိကေ ဘဝသ္မိ ဝိရတ္တစိတ္တာ၊ တေ ခီဏာသဝါ ဘိက္ခု။
“ကမ္မံ ခေတ္တံ ဝိညာဏံ ဗီဇ”န္တိ ဧတ္ထ ဝုတ္တ ပဋိသန္ဓိဝိညာဏဿ ကမ္မက္ခယေနေဝ
ခီဏတ္တာ ခီဏဗီဇာ။ ယော ပိ ပုဗ္ဗေ ပုနုဗ္ဗဝသဒါတာယ ဝိရုဋ္ဌိယာ ဆန္ဓော
အဟောသိ။ တဿာပိ သမုဒ္ဒယပုဟာနေနေဝ ပဟိနတ္တာ ပုဗ္ဗေဝိယ စုတိကာလေ
အသမ္ဘဝေန အဝိရုဋ္ဌိဆန္ဒာ မိတိ သမုန္တတ္တာ မီရာ စရိမဝိညာဏနိရောဓေန
ယထာယံ ပဒီပေါ နိဗ္ဗုတော၊ ဧဝံ နိဗ္ဗန္တိ၊ ပုန “ရူပိနော ဝါ အရူပိနော ဝါ”တိ
ဧဝမာဒိ ပညတ္တိပထံ အစ္စေန္တိတိ။ တသ္မိ ကိရ သမယေ နဂရဒေဝတာနံ
ပူဇနတ္ထာယ ဇာလိတေသု ပဒီပေသု ဧကော ပဒီပေါ ဝိဇ္ဈာယိ၊ တံ ဒသေန္တော
အာဟ “ယထာယံ ပဒီပေါ”တိ။

ဧဝံ ဘဂဝါ ယေ တံ ပုရိမာဟိ ဒ္ဓိဟိ ဂါထာဟိ ဝုတ္တံ ပရိယတ္တိဓမ္မံ
အသောသု၊ သုတာနုသာရေန စ ပဋိပဇ္ဇိတွာ နဝပ္ပကာရမ္မိ လောကုတ္တရ ဓမ္မံ
အဓိဂမိသု၊ တေသံ အနုပါဒိသေသနိဗ္ဗနပုပ္ဖတ္တိဂုဏံ ဝတ္တာ ဣဒါနိ တမေဝ ဂုဏံ
နိဿာယ သံဃာဓိဋ္ဌာနံ သစ္စဝစနံ ပယုဉ္ဇန္တော ဒေသနံ သမာပေသိ “ဣဒမ္မိ
သံဃေ”တိ။ တဿတ္ထော ပုဗ္ဗေ ဝုတ္တနယေနေဝ ဝေဒိတဗျော။ ကေဝလံ ပန
ဣဒမ္မိ ယထာဝုတ္တေန ပကာရေန ခီဏာသဝဘိက္ခုနံ နိဗ္ဗာနသဒါတံ သံဃေ
ရတနံ ပဏီတန္တိ ဧဝံ ယောဇေတဗ္ဗံ။ ဣမိဿာပိ ဂါထာယ အာဏာကောဋိ
သတသဟဿစက္ကဝါဠေသု အမနုဿေဟိ ပဋိဂ္ဂဟိတာတိ။

ဒေသနာ ပရိယောသာနေ ရာဇကုလဿ သောတ္ထိ အဟောသိ၊
သဗ္ဗပဒ္ဒဝါ ဝူပသမိဿ၊ စတုရာသီတိယာ ပါဏသဟဿာနံ ဓမ္မာဘိသမယော
အဟောသိ။

၁၆။ အထ သက္ကော ဒေဝါနမိန္ဒော “ဘဂဝတာ ရတနတ္ထယဂုဏံ
နိဿာယ သစ္စဝစနံ ပယုဉ္ဇမာနေန နာဂရဿ သောတ္ထိကထာ၊ မယာပိ
နာဂရဿ သောတ္ထိတ္ထံ ရတနတ္ထယဂုဏံ နိဿာယ ကိဉ္စ ဝတ္တဗ္ဗန္တိ စိန္တေတွာ
အဝသာနေ ဂါထတ္ထယံ အဘာသိ “ယာနိဗျူတာနိတိ တတ္ထ ယသ္မာ ဗုဒ္ဓေါ
ယထာ လောကဟိတတ္ထာယ ဥဿုက္ကံ အာပန္နေဟိ အာဂန္တဗ္ဗံ၊ တထာ
အာဂတတော ယထာစ တေဟိ ဂန္တဗ္ဗံ တထာဂတတော ယထာစ တေဟိ
အာဇာနိတဗ္ဗံ၊ တထာ အာဇာနနတော၊ ယထာစ ဇာနိတဗ္ဗံ၊ တထာ ဇာနနတော၊
ယဉ္စ တထေဝ ဟောတိ၊ တဿ ဂဒနတော စ “တထာဂတော”တိ ဝုစ္စတိ။
ယသ္မာစ သော ဒေဝမနုဿေဟိ။ ပုဗ္ဗဂန္ဓာဒိနာ ဗဟိနိဗ္ဗတ္တေန ဥပကာရကေန၊
ဓမ္မာနုဓမ္မပဋိပတ္တာဒိနာ စ အတ္တနိ နိဗ္ဗတ္တေန အတိဝိယ ပူဇိတော၊ တသ္မာ
သက္ကော ဒေဝါနမိန္ဒော သဗ္ဗဒေဝ ပရိသံ အတ္တနာ သဒ္ဓိ သမ္ပိဏ္ဍေတွာ အာဟ
“တထာဂတံ ဒေဝမနုဿပူဇိတံ၊ ဗုဒ္ဓံနမဿာမ သုဝတ္ထိ ဟောတူ”တိ။

၁၇။ ယသ္မာ ပန ဓမ္မေ မဂ္ဂဓမ္မော ယထာ ယုဂနဒ္ဓသမထဝိပ္ပဿနာ
ဗလေန ဂန္တဗ္ဗံ၊ ကိလေသပက္ခံ သမုဗ္ဗိန္ဒန္တေန၊ တထာ ဂတောတိ တထာဂတော။
နိဗ္ဗာနဓမ္မောပိ ယထာဂတော ပညာယ ပဋိဝိဒ္ဓေါ သဗ္ဗဒုက္ခပဋိဝိယာတာယ
သမ္ပုဇ္ဇတိ၊ ဗုဒ္ဓါဒိဟိ တထာ အဝဂတော၊ တသ္မာ “တထာဂတော”တွေဝ ဝုစ္စတိ။
ယသ္မာစ သံယောပိ ယထာ အတ္တဟိတာယ ပဋိပန္နေဟိ ဂန္တဗ္ဗံ တေန တေန
မဂ္ဂေန၊ တထာဂတောတိ “တထာဂတော”တွေဝ ဝုစ္စတိ။ တသ္မာ
အဝသေသဂါထဒ္ဓယေပိ။ တထာဂတံ ဓမ္မံ နမဿာမ သုဝတ္ထိ ဟောတူ၊ သံယံ
နမဿာမ သုဝတ္ထိ ဟောတူတိ ဝုတ္တံ။ တေသံ ဝုတ္တနယမေဝါတိ။

ဧဝံ သက္ကော ဒေဝါနမိန္ဒော ဣမံ ဂါထတ္ထယံ ဘာသိတွာ ဘဂဝန္တံ
 ပဒက္ခိဏံ ကတွာ ဒေဝပူရမေဝ ဂတော သဒ္ဓိံ ဒေဝပရိသာယ။ ဘဂဝါ ပန တဒေဝ
 ရတနသုတ္တံ ဒုတိယဒိဝသေပိ ဒေသေတိ၊ ပုန စတုရသီတိယာ
 ပါဏသဟဿသာနံ ဓမ္မာဘိသမယော အဟောသိ၊ ဧဝံ ယာဝ သတ္တမဒိဝသံ
 ဒေသေသိ၊ ဒိဝသေ ဒိဝသေ တထေဝ ဓမ္မာဘိသမယော အဟောသိ။ ဘဂဝါ
 အဒ္ဓမာသမေဝ ဝေသာလိယံ ဝိဟရိတွာ ရာဇုနံ “ဂစ္ဆမာ”တိ ပဋိဝေဒေသိ။
 တတော ရာဇာနောဒိဂုဏေန သက္ကာရေန ပုန တီဟိ ဒိဝသေဟိ ဘဂဝန္တံ
 ဂင်္ဂါတီရံ နယိံသု။ ဂင်္ဂါယ နိဗ္ဗတ္တာ နာဂရာဇာနော စိန္တေသု။ “မနုဿာ
 တထာဂတဿ သက္ကာရံ ကရောန္တိ၊ မယံ ကိံ န ကရိဿာမာ”တိ။ သုဝဏ္ဏ
 ရဇတမဏိမယာ နာဝါယော မာပေတွာ သုဝဏ္ဏရဇတမဏိမယေ ဧဝ ပလ္လင်္ကေ
 ပညပေတွာ ပဉ္စဝဏ္ဏပဒုမသဉ္စန္ဒံ ဥဒကံ ကရိတွာ “အမှာကံ အနုဂ္ဂဟံ
 ကရောထာ”တိ ဘဂဝန္တံ ယာစိံသု။ ဘဂဝါ အဓိဝါသေတွာ ရတနနာဝမာရုဋ္ဌော၊
 ပဉ္စစ ဘိက္ခုသတာနိ ပဉ္စသတံ နာဝယော အဘိရုဋ္ဌာ။ နဂရာဇာနော ဘဂဝန္တံ
 သဒ္ဓိံ ဘိက္ခုသံယေန နာဂဘဝနံ ပဝေသေသု။ တတြ သုဒံ ဘဂဝါ သဗ္ဗရတ္တိံ
 နာဂပရိသာယ ဓမ္မံ ဒေသေသိ။ ဒုတိယဒိဝသေ ဒိဗ္ဗေဟိ ခါဒနိယဘောဇနိယေဟိ
 မဟာဒါနံ အကံသု၊ ဘဂဝါ အနုမောဒိတွာ နာဂဘဝနာ နိက္ခမိ။

ဘူမဋ္ဌာ ဒေဝါ “မနုဿာ စ နာဂါ စ တထာဂတဿ သက္ကာရံ ကရောန္တိ၊
 မယံ ကိံ န ကရိဿာမာ”တိ စိန္တေတွာ ဝနပုဂ္ဂမ္ပရုက္ခပဗ္ဗတာဒိသု ဆတ္တာတိ
 ဆတ္တာနိ ဥက္ခိပိံသု။ ဧတေနဝ ဥပါယေန ယာဝ အကနိဋ္ဌဗြဟ္မဘဝနံ၊ တာဝ
 မဟာသက္ကာရဝိသေသော နိဗ္ဗတ္တိ။ ဗိမ္ဗိသာရောပိ လိစ္ဆဝီဟိ အာဂတကာလေ
 ကတသက္ကာရတော ဒိဂုဏမကာသိ။ ပုဗ္ဗေ ဝုတ္တနယေနေဝ ပဉ္စဟိ ဒိဝသေဟိ
 ဘဂဝန္တံ ရာဇဂဟံ အာနေသိ။

ရာဇဂဟမနုပတ္တေ ဘဂဝတိ ပစ္ဆာဘတ္တံ မဏ္ဍလမာဠေ သန္နိပတိတာနံ
 ဘိက္ခုနံ အယမန္တရကထာ ဥဒပါဒိ။ “အဟော ဗုဒ္ဓဿ ဘဂဝတော
 အာဏုဘာဝေါ၊ ယံ ဥဒ္ဓိဿ ဂင်္ဂါယ ဩရတော စ ပါရတော စ။ အဋ္ဌယောဇနော

ဘူမိဘာဂေါ နိန္ဒန္တ ထလဉ္စ သမံ ကတွာ ဝါလိကာယ ဩကိရိတွာ ပုဗ္ဗေဟိ သဉ္စန္ဒော၊ ယောဇနပုမာနကံ ဂင်္ဂါယ ဥဒကာ နာနာဝဏ္ဏေဟိ ပဒုမေဟိ သဉ္စန္ဒါ ယာဝ အကနိဋ္ဌဘဝနံ၊ တာဝ ဆတ္တာတိ ဆတ္တာနိ ဥဿိတာနိ”တိ။ ဘဂဝါ တံ ပဝတ္တိ ဥ တွာ ဂန္ဓကုဋိတော နိက္ခမိတွာ တင်္ခဏာနုရူပေန ပါဠိဟာရိယေန ဂန္ဓာ မဏ္ဍလမာဠေ ပညတ္တဝရဗုဒ္ဓါသနေ နိဿိဒိ။ နိသဇ္ဇ ခေါ ဘဂဝါ ဘိက္ခု။ အာမန္တေသိ- “ကာယနုတ္ထ ဘိက္ခဝေ ဧတရဟိ ကထာယ သန္နိသိန္ဓာ”တိ။ ဘိက္ခု သပ္ပံ အာရောစေသံ။ ဘဂဝါ ဧတဒဝေါ စ- “န ဘိက္ခဝေ အယံ ပူဇာဝိသေသော မယံ ဗုဒ္ဓါနုဘာဝေန နိဗ္ဗတ္တော၊ န နာဂဒေဝ ဗြဟ္မနုဘာဝေန၊ အပိ စ ခေါ ပုဗ္ဗေ အပ္ပမတ္တကပရိစ္စာဂါနုဘာဝေန နိဗ္ဗတ္တော”တိ။ ဘိက္ခု အာဟံသု “န မယံ ဘန္တေ တံ အပ္ပမတ္တကံ ပရိစ္စာဂံ ဇာနာမ၊ သာဓု နော ဘဂဝါ တထာ ကထေတု၊ ယထာ မယံ တံ ဇာနေယျာမာ”တိ။

ဘဂဝါ အာဟ- ဘူတပုဗ္ဗံ ဘိက္ခဝေ တက္ကသိလာယံ သင်္ခေါနာမ ဗြဟ္မဏော အဟောသိ။ တဿ ပုတ္တော သုသိမော နာမ မာဏဝေါ သောဠသ ဝဿုဒ္ဓေသိကော ဝယေန။ သော ဧကဒိဝသံ ပိတရံ ဥပသင်္ကမိတွာ အဘိဝါဒေတွာ ဧကမန္တံ အဋ္ဌာသိ။ အထ တံ ပိတာ အာဟ “ကိံ တာတ သုသိမာ”တိ? သော အာဟ “ဣစ္ဆမဟံ တာတ ဗာရာဏသီ ဂန္ဓာ သိပ္ပံ ဥဂ္ဂဟေတု”န္တိ။ “တေန ဟိ တာတ သုသိမ အသုကောနာမ ဗြဟ္မဏော မမ သာဟာယကော တဿ သန္တိကံ ဂန္ဓာ ဥဂ္ဂဏှာဟိ”တိ ကဟာပဏ သဟသံ အဒါသိ။ သောတံ ဂဟေတွာ။ မာတာပိတရော အဘိဝါဒေတွာ။ အနုပုဗ္ဗေန ဗာရာဏသီ ဂန္ဓာ ဥပစာရ ယုတ္တေန ဝိဓိနာ အာစရိယံ ဥပသင်္ကမိတွာ အဘိဝါဒေတွာ အတ္တာနံ နိဝေဒေသိ။ အာစရိယော “မမ သဟာယကဿ ပုတ္တော”တိ မာဏဝံ သမ္ပုဋိစ္စိတွာ သပ္ပံ ပါဟုဏေယျဝတ္တမကာသိ။ သော အဒ္ဓါန ကိလမထံ ပဋိဝိနောဒေတွာ တံ ကဟာပဏသဟသံ အာစရိယဿ ပါဒမူလေ ဌပေတွာ သိပ္ပံ ဥဂ္ဂဟေတု ဩကာသံ ယာစိ။ အာစရိယော ဩကာသံ ကတွာ ဥဂ္ဂဏှာပေသိ။

ပရိတ္တဒီပနီ

သော လဟုဉ္စ ဂဏှန္တော ဗဟုဉ္စ ဂဏှန္တော ဂဟိတ ဂဟိတဉ္စ
 သုဝဏ္ဏဘာဇနေ ပက္ခိတ္တတေလမိဝ အဝိနဿမာနံ ဓာရေန္တော၊ ဒွါဒသဝဿိကံ
 သိပ္ပံ ကတိပယမာသေနဝ ပရိယောသာပေသိ။ သော သဇ္ဈာယံ ကရောန္တော
 အာဒိမဇ္ဈယေဝ ပဿတိ၊ နော ပရိယောသာနံ။ အထ အာစရိယံ ဥပသင်္ကမိတွာ
 အာဟ “ဣမဿ သိပ္ပဿ အာဒိမဇ္ဈမေဝ ပဿာမိ နော ပရိယောသာနံ”န္တိ။
 အာစရိယော အာဟ “အဟမ္ပိ တာတ ဧဝမေဝါ”တိ။ အထ ကော အာစရိယ
 ဣမဿ သိပ္ပဿ ပရိယောသာနံ ဇာနာတိတိ? ဣသိပတနေ တာတ
 ဣသယော အတ္ထိ တေ ဇာနာနေယုန္တိ တေ ဥပသင်္ကမိတွာ ပုစ္ဆာမိ
 အာစရိယာတိ? ပုစ္ဆ တာတ ယထာ သုခန္တိ သော ဣသိပတနံ ဂန္တာ ပစ္စေက
 ဗုဒ္ဓေ ဥပသင်္ကမိတွာ ပုစ္ဆိ “အပိ ဘန္တေ ပရိယောသာနံ ဇာနာထာ”တိ? အာမ
 အာဝုသော ဇာနာမာတိ။ တံ မမ္ပိ သိက္ခာပေတာတိ။ တေန ဟာဝုသော ပဗ္ဗဇာဟိ၊
 န သက္ကာ အပ္ပဇိတေန သိက္ခာ ပေတုန္တိ။ သာဓု ဘန္တေ ပဗ္ဗာဇေထ ဝါ မံ၊ ယံ ဝါ
 ဣစ္ဆထ တံ ကတွာ ပရိယောသာနံ ဇာနာပေထာတိ။ တေ တံ ပဗ္ဗာဇေတွာ
 ကမ္မဋ္ဌာနေ နိယောဇေတုံ အသမတ္တာ “ဧဝံ နိဝါသေတဗ္ဗံ ဧဝံ ပါရူပိတဗ္ဗ”န္တိ
 အာဒိနာ နယေန အာဘိသမာစာရိကံ သိက္ခာပေသုံ။ သော တတ္ထ သိက္ခန္တော
 ဥပနိဿယသမ္ပန္နတ္တာ နစိရေနေဝ ပစ္စေကဗောဓိံ အဘိသမ္ပုဇ္ဈိ။ သကလ
 ဗာရာဏသိယံ “သုသီမပစ္စေကဗုဒ္ဓေါ”တိ ပါကဋ္ဌော အဟောသိ လာဘဂ္ဂယ
 သဂ္ဂပ္ပတ္တော သမ္ပန္နပရိဝါရော။ သော အပ္ပိယုကသံဝတ္တနိကဿ ကမ္မဿ
 ကတတ္တာ န စိရေနေဝ ပရိနိဗ္ဗာယိ။ တဿ ပစ္စေကဗုဒ္ဓါ စ မဟာဇနကာယောစ
 သရီရကိစ္စံ ကတွာ ဓာတုယော ဂဟေတွာ နဂရဒွါရေ ထူပံ ပတိဋ္ဌာပေသုံ။

အထ ခေါ သင်္ခေါ ဗြဟ္မဏော “ပုတ္တော မေ စိရဂတော နစဿ ပဝတ္ထိ
 ဇာနာမိ”တိ ပုတ္တံ ဒဋ္ဌုကာမော တက္ကသီလာယ နိက္ခမိတွာ အနုပုဗ္ဗေန
 ဗာရာဏသိ ဂန္တာ မဟာဇနကာယံ သန္နိပတိတံ ဒိသ္မာ “အဒ္ဓါ ဗဟူသု ဧကောပိ
 မေ ပုတ္တဿ ပဝတ္ထိ ဇာနိဿတိ”တိ စိန္တေန္တော ဥပသင်္ကမိတွာ ပုစ္ဆိ “သုသီမော
 နာမ မာဏဝေါ ဣဓ အာဂတော အတ္ထိ အပိနု တဿ ပဝတ္ထိ ဇာနာထာ”တိ?

တေ “အာမ ဗြဟ္မဏ ဇာနာမ ဣမသ္မိံ နဂရေ ဗြဟ္မဏဿ သန္တိကေ တိဏ္ဏံ
 ဝေဒါနံ ပါရဂူ ဟုတွာ ပစ္စေကဗုဒ္ဓါနံ သန္တိကေ ပဗ္ဗဇိတွာ ပစ္စေကဗုဒ္ဓေါ ဟုတွာ
 အနုပါဒိသေသာယနိဗ္ဗာနဓာတုယာ ပရိနိဗ္ဗာယံ၊ အယမဿ ထူပေါ
 ပတိဋ္ဌာပိတော”တိ အဟံသု။ သော ဘူမိံ ဟတ္ထေန ပဟရိတွာ ရောဒိတွာ စ
 ပရိဒေဝိတွာ စ တံ စေတိယင်္ဂဏံ ဂန္ဓာ တိဏ္ဏာနိ ဥဒ္ဓရိတွာ ဥတ္တရသာဋကေန
 ဝါလိကံ အာနေတွာ ပစ္စေကဗုဒ္ဓစေတိယင်္ဂဏေ ဩကိရိတွာ ကမဏ္ဍလုတော
 ဥဒကေန သမန္တတော ဘူမိံ ပရိပ္ပေသိတွာ ဝနပုပ္ဖေဟိ ပူဇံ ကတွာ
 ဥတ္တရသာဋကေန ပဋ္ဌာကံ အာရောပေတွာ ထူပဿ ဥပရိ အတ္တနော ဆတ္တံ
 ဗန္ဓိတွာ ပက္ကာမိတိ။

ဧဝံ အတိတံ ဒေသေတွာ ဇာတကံ ပစ္စုပ္ပန္နေန အနုသန္ဓေန္တော ဘိက္ခုနံ
 ဓမ္မကထံ ကထေသိ။ “သိယာ ခေါ ပန ဝေါ ဘိက္ခဝေ ဧဝမဿ အညော နှန
 တေန သမယေန သင်္ခေါ ဗြဟ္မဏော အဟောသိ”တိ။ န ခေါ ပနေတံ ဧဝံ ဒဋ္ဌဗ္ဗံ
 အဟံ တေန သမယေန သင်္ခေါ ဗြဟ္မဏော အဟောသိ မယာ သုသိမဿ
 ပစ္စေကဗုဒ္ဓဿ စေတိယင်္ဂဏေ တိဏ္ဏာနိ ဥဒ္ဓဋ္ဌာနိ တဿ မေ ကမ္မဿ နိဿန္ဓေန
 အဋ္ဌယောဇနမဂ္ဂံ ဝိဂတခါဏုကဏ္ဍကံ ကတွာ သမံ သုဒ္ဓမကံသု။ မယာ တတ္ထ
 ဝါလိကာ ဩကိဏ္ဏာ တဿ မေ နိဿန္ဓေန အဋ္ဌယောဇနမဂ္ဂေ ဝါလုကံ
 ဩကိရိသု။ မယာ တတ္ထ ဝနကုသုမေဟိ ပူဇာကတာ တဿ မေ နိဿန္ဓေန
 နဝယောဇနေ မဂ္ဂေ ထလေ စ ဥဒကေ စ နာနာပုပ္ဖေဟိ ပုပ္ဖသန္တရ မကံသု။
 မယာ တတ္ထ ကမဏ္ဍလုဒကေန ဘူမိပရိပ္ပေသိတာ တဿ မေ နိဿန္ဓေန
 ဝေသာလိယံ ပေါက္ခရဝဿံ ဝဿိ။ မယာ တသ္မိံ စေတိယေ ပဋ္ဌာကာ
 အာရောပိတာ၊ ဆတ္တဉ္စ ဗဒ္ဓံ၊ တဿမေ နိဿန္ဓေန ယာဝ အကနိဋ္ဌဘဝနာ
 ပဋ္ဌာကာ စ အာရောပိတာ၊ ဆတ္တာတိ ဆတ္တာနိစ ဥဿိတာနိ။ ဣတိ ခေါ
 ဘိက္ခဝေ အယံ မယံ ပူဇာဝိသေသော နေဝ ဗုဒ္ဓါနုဘာဝေန နိဗ္ဗတ္တော န နာဂဒေဝ
 ဗြဟ္မာနုဘာဝေန၊ အပိ စ ခေါ အပ္ပမတ္တကပရိစ္စာဂါနုဘာဝေန နိဗ္ဗတ္တော”တိ။
 ဓမ္မကထာ ပရိယောသာနေန ဣမံ ဂါထမဘာသိ-

“မတ္တာသုခပရိစ္စာဂါ၊ ပဿေစေ ဝိပုလံ သုခံ၊
စဇေ မတ္တာသုခံ မီရော၊ သမ္ပဿံ ဝိပုလံ သုခ”န္တိ။

ဣဒံ ပန ပရမတ္ထဇောတိကာနာမ ခုဒ္ဒကာပါဌအဋ္ဌကထာယဉ္ဇ
သုတ္တန်ပါတအဋ္ဌကထာယဉ္ဇ အာဂတံ။

ဣတိ ပရိတ္တဒီပနီနာမေ ရတနသုတ္တပရိတ္တဒီပနကထာ သမတ္တာ။

ရတနသုတ္တံ နိဋ္ဌိတံ





၃။ မေတ္တသုတ္တပါဠိ

ယဿာနုဘာဝတော ယက္ခာ၊ နေဝ ဒယေန္တိ ဘိသနံ။
ယဉ္ဇိစေဝါနုယုဉ္ဇန္တော၊ ရတ္တိန္တိဝ မတန္တိတော။
သုခံ သုပတိံ သုတ္တော စ၊ ပါပံ ကိဉ္စိ န ပဿတိ။
ဧဝမာဒိ ဂုဏူပေတံ၊ ပရိတ္တံ တံ ပဏာမ ဟေ။

- ၁။ ကရဏီယ မတ္ထကုသလေန၊ ယန္တ သန္တံ ပဒံ အဘိသမေစ္စ။
သက္ကော ဥဇ္ဇ စ သုဟုဇ္ဇ စ၊ သူဝစော စဿ မုဒု အနတိမာနိ။
- ၂။ သန္တုဿကော စ သုဘရော စ၊ အပ္ပကိစ္စော စ သလ္လဟုကဝုတ္တိ။
သန္တိန္ဒြိယော စ နိပကော စ၊ အပ္ပဂဗ္ဘော ကုလေသု နနုဂိဒ္ဓေါ။
- ၃။ န စ ခုဒ္ဒ မာစရေ ကိဉ္စိ၊ ယေန ဝိညု ပရေ ဥပဝဒေယံ။
သုခိနော ဝ ခေမိနော ဟောန္တု၊ သဗ္ဗသတ္တာ ဘဝန္တု သုခိတတ္တာ။
- ၄။ ယေ ကေစိ ပါဏဘူတတ္ထိ၊ တဿ ဝါ ထာဝရာ ဝ နဝသေဿ။
ဒိဃာ ဝါ ယေ ဝ မဟန္တာ၊ မဇ္ဈိမာ ရဿကာ အဏုကထူလာ။
- ၅။ ဒိဋ္ဌာ ဝါ ယေ ဝ အဒိဋ္ဌာ၊ ယေ ဝ ဒုရေ ဝသန္တိ အဝိဒုရေ။
ဘူတာ ဝ သမ္ဘဝေသိ ဝ၊ သဗ္ဗသတ္တာ ဘဝန္တု သုခိတတ္တာ။
- ၆။ န ပရော ပရံ နိကုဗ္ဗေထ၊ နာတိမညေထ ကတ္ထစိ န ကိဉ္စိ။
ဗျာရောသနာ ပဋိယသညာ၊ နာညမညဿ ဒုက္ခမိစ္ဆေယျ။

- ၇။ မာတာ ယထာ နိယံပုတ္တ၊ မာယုသာ ဧကပုတ္တ မနုရက္ခေ။
ဧဝမ္ပိ သဗ္ဗဘူတေသု၊ မာနသံ ဘာဝယေ အပရိမာဏံ။
- ၈။ မေတ္တဉ္စ သဗ္ဗလောကသ္မိ၊ မာနသံ ဘာဝယေ အပရိမာဏံ။
ဥဒ္ဓံ အဓော စ တိရိယဉ္စ၊ အသမ္မာဓံ အဝေရ မသပတ္တံ။
- ၉။ တိဋ္ဌံ စရံ နိသိန္ဓောဝ၊ သယာနောဝ ယာဝတာဿ ဝိတမိဒ္ဓေါ။
ဧတံ သတိံ အဒိဋ္ဌေယျ၊ ဗြဟ္မမေတံ ဝိဟာရမိဒ မာဟု။
- ၁၀။ ဒိဋ္ဌဉ္စ အနုပဂမ္မ၊ သီလဝါ ဒဿနေန သမ္ပန္နော။
ကာမေသု ဝိနယဂေဓံ၊ န ဟိဇာတုဂ္ဂဗ္ဗသေယျ ပုနရေတိတိ။

“မေတ္တသုတ္တဒီပနီ”

ဣဒံ ပန ခုဒ္ဒကပါဌ ပါဠိယံ အာဂတံ သုတ္တနိပါတ ပါဠိယဉ္စ ပထမေ ဥရဂဝဂ္ဂေ အာဂတံ။

တတ္ထ ဣဒံ မေတ္တသုတ္တံ ဘဂဝတာဝ ဝုတ္တံ၊ န သာဝကာဒီဟိ၊ တဉ္စ ပန ယဒါ ဟိမဝန္တပဿတော ဒေဝတာဟိ ဥဗ္ဗာဠာ ဘိက္ခု။ ဘဂဝတော သန္တိကံ အာဂတာ၊ တဒါ သာဝတ္ထိယံ တေသံ ဘိက္ခုနံ ပရိတ္တတ္ထာယ ကမ္မဋ္ဌာနုတ္ထာယ စ ဝုတ္တန္တိ ဧဝံ တာဝ သင်္ခေပတော ဧတေသံ ပဒါနံ ဒီပနာ နိဒါနသောဓနာ ဝေဒိတဗျာ။

ဝိတ္ထာရတော ပန ဧဝံ ဝေဒိတဗျော- ဧကံ သမယံ ဘဂဝါ သာဝတ္ထိယံ ဝိဟရတိ ဥပကဋ္ဌာယ ဝဿုပနာယိကာယ၊ တေန ခေါ ပန သမယေန သမ္ပဟုလာ နာနာဝေရဇ္ဇကာ ဘိက္ခု။ ဘဂဝတော သန္တိကေ ကမ္မဋ္ဌာနံ ဂဟေတွာ တတ္ထ တတ္ထ ဝဿံ ဥပဂန္တုကာမာ ဘဂဝန္တံ ဥပသင်္ကမန္တိ။ တတြ သုဒံ ဘဂဝါ ရာဂစရိတာနံ သဝိညာဏကအဝိညာဏနကဝသေန ဧကာဒသဝိဓံ အသုဘကမ္မဋ္ဌာနံ၊ ဒေါသစရိတာနံ စတုပ္ပိဓံ မေတ္တာဒိကမ္မဋ္ဌာနံ မောဟစရိတာနံ မရဏသတိ ကမ္မဋ္ဌာနာဒီနိ၊ ဝိတက္ကစရိတာနံ အာဏာပါဏသတိ ပထဝီ

ကသိဏာဒီနိ၊ သဒ္ဓါစရိတာနံ ဗုဒ္ဓါနုဿတိံ ကမ္မဋ္ဌာနာဒီနိ၊ ဗုဒ္ဓိစရိတာနံ စတုဓာတု
ဝဝတ္ထာနာဒီနိတိံ ဣမိနာနယေန စတုရာသီတိသဟဿပုဘောဒစရိတာ
နုကုလာနိ ကမ္မဋ္ဌာနာနိ ကထေတိ။

အထ ခေါ ပဉ္စမတ္တာနိ ဘိက္ခုသတာနိ ဘဂဝတော သန္တိကေ ကမ္မဋ္ဌာနံ
ဥဂ္ဂဟေတွာ သဗ္ဗာယ သေနာသနဉ္စ ဂေါစရဂါမဉ္စ ပရိယေသမာနာနိ အနုပုဗ္ဗေန
ဂတွာ ပစ္စန္ဓေ ဟိမဝန္ဓေန သဒ္ဓိံ ဧကာဗဒ္ဓံ နီလကာ စမဏိသန္တိဘသိလာတလံ
သီတလဃနတ္ထယနီလဝနသဏ္ဍာမဏ္ဍိတံ မုတ္တာဇာလရုဇတပဋ္ဌသဒိသဝါလိကာ
ကိဏ္ဍာဘူမိဘာဂံ သုစိသာတသီတလဇလာသယပရိဝါရိတံ ပဗ္ဗတမဒ္ဒသံသု။

အထ တေ ဘိက္ခု တတ္ထေ ကရတ္တိံ ဝသိတွာ ပဘာတာယ ရတ္တိယာ
သရီရပရိကမ္ပံ ကတွာ တဿ အဝိဒ္ဓုရေ အညတရံ ဂါမံ ပိဏ္ဍာယ ပဝိသိသု။
ဂါမော ယနနိဝေသန သန္တိဝိဋ္ဌကုလသဟဿယုတ္တော၊ မနုဿာ စေတ္ထ သဒ္ဓါ
ပသန္တာ တေ ပစ္စန္ဓေ ပဗ္ဗဇိတဒဿနဿ ဒုလ္လဘတာယ ဘိက္ခု ဒိသွာ ဧဝပီတိ
သောမနဿဇာတာ ဟုတွာ တေ ဘိက္ခု ဘောဇေတွာ “ဣဓေ ဘန္ဓေ တေမာသံ
ဝသဋ္ဌာ”တိ ယာစိတွာ ပဉ္စပဓာန ကုဋိသတာနိ ကာရေတွာ တတ္ထ မဉ္စပိထ
ပါနိယပရိဘောဇနိယယဋ္ဌာဒီနိ သဗ္ဗုပကာရဏာနိ ပဋိယာဒေသံ။

ဘိက္ခု ဒုတိယဒိဝေသေ အညံ ဂါမံ ပိဏ္ဍာယ ပဝိသိသု။ တတ္ထပိ မနုဿာ
တတ္ထေဝ ဥပဋ္ဌဟိတွာ ဝဿာဝါသံ ယာစိသု။ ဘိက္ခု “အသတိ အန္တရာယေ”တိ
အဓိဝါသေတွာ တံ ဝနသဏ္ဍံ ပဝိသိတွာ သဗ္ဗရတ္တိန္ဒိဝံ အာရဒ္ဓဝီရိယာ
ယာမဂဏ္ဍိကံ ကောဋေတွာ ယောနိသော မနသိကာရဗဟုလာ ဝိဟရန္တာ
ုက္ခမူလာနိ ဥပဂန္တာ နိသိဒိသု။ သီလဝန္တာနံ ဘိက္ခုနံ တေဇေန ဝိဟတတေဇာ
ရုက္ခဒေဝတာ အတ္တနော အတ္တနော ဝိမာနာ ဩရုယုဒါရကေ ဂဟေတွာ ဣတော
စိတော ဝိစရန္တိ။ သေယုထာပိ နာမ ရာဇဟိ ဝါ ရာဇမဟာမတ္တေဟိ ပါ
ဂါမကာဝါသံ ဂတေဟိ ဂါမဝါသိနံ ယရေသု ဩကာသေ ဂဟိတေ
ယရမနုဿကာ ယရာ နိက္ခမိတွာ အညတြဝသန္တာ “ကဒါနု ဂမိဿ”န္တိတိ။
ဒုရတောဝ ဩလောကေန္တိ၊ ဧဝမေဝ ဒေဝတာ အတ္တနော အတ္တနော ဝိမာနာနိ
ဆဋ္ဌေတွာ ဣတော စိတောစ ဝိစရန္တိ ယော ဒုရတောဝ ဩလောကေန္တိ “ကဒါနု

ဘဒ္ဒန္တာ ဂမိဿန္တီ”တိ။ တတော ဧဝံ သမစိန္တေသုံ။ “ပဌမဝဿူပကတာ ဘိက္ခု
 အဝဿံ တေမာသံ ဝဿိဿန္တိ၊ မယံ ပန တာဝ စီရံ ဒါရဏေ ဂဟေတွာ ဩက္ကမ္မ
 ဝသိတုံ န သက္ကောမ၊ ဟန္တ မယံ ဘိက္ခုနံ ဘယာနကံ အာရမ္မဏံ ဒဿေမာ”တိ။
 တာ ရတ္တိ ဘိက္ခုနံ သမဏဓမ္မကရဏဝေလာယ ဘိသနကာနိ ယက္ခရူပါနိ
 နိမ္မိနိတွာ ပုရတော ပုရတော တိဋ္ဌန္တိ ဘေရဝ သဒ္ဓိဉ္စ ကရောန္တိ။ ဘိက္ခုနံ တာနိ
 ရူပါနိ ဒိသွာ တဉ္စ သဒ္ဓံ သုတွာ ဟဒယံ ဖန္တိ၊ ဒုဗ္ဗဏ္ဏာစ အဟေသုံ
 ဥပဏ္ဍုပ္ပဏ္ဍုကဇာတာ။ တေန တေ ဘိက္ခု စိတ္တံ ဧကဂ္ဂံ ကာတုံ နာသက္ခိယု၊
 တေသံ အနေကဂ္ဂစိတ္တာနံ ဘယေန ပုနပ္ပုနံ သံဝိဂ္ဂါနံ သတိ သမ္ပယသိ၊ တတော
 တေသံ မုဋ္ဌသတိနံ ဒုဂ္ဂန္ဓာနိ အာရမ္မဏာနိ ပယောဇေသုံ၊ တေသံ တေန ဒုဂ္ဂန္ဓေန
 နိမ္မထိယမာနမိဝ မတ္ထလုဂံ အဟောသိ၊ ဂဠာ သီသဝေဒနာ ဥပ္ပဋိသု၊ နစ တံ
 ပဝတ္တိ အညမညဿ အာရောစေသုံ။

အထေကဒီဝသံ သံဃထွေရဿ ဥပဋ္ဌာနကာလေ သဗ္ဗေသု
 သန္နိပတိတေသု သံဃထွေရော ပုစ္ဆိ “တုမှာကံ အာဝုသော ဣမံ ဝနသဏ္ဍံ
 ပဝိဋ္ဌာနံ ကတိပါဟံ အတိဝိယ ပရိသုဒ္ဓေါ ဆဝိဝဏ္ဏော အဟောသိ။
 ပရိယောဒါတော၊ ဝိပသန္ဓာနိစ ဣန္ဒြိယာနိ၊ ဧတရဟိ ပနတ္ထ ကိသာ ဒုဗ္ဗဏ္ဏာ
 ဥပဏ္ဍုပ္ပဏ္ဍုကဇာတာ၊ ကိ ဝေါ ဣဓ အသဗ္ဗာယ”န္တိ။ တတော ဧကော ဘိက္ခု
 အာဟ- “အဟံ ဘန္တေ ရတ္တိ ဤဒိသဉ္စ ဤဒိသဉ္စ ဘေရဝါရမ္မဏံ ပဿာမိစ
 သာဏာမိစ၊ ဤဒိသဉ္စ ဂန္ဓံ ယာယာမိ၊ တေန မေ စိတ္တံ န သမာဓိယတိ”တိ။
 ဧတေနစ ဥပါယေန သဗ္ဗေဝ တေတံ ပဝတ္တိ အာရောစေသုံ။ သံဃထွေရော
 အာဟ- “ဘဂဝတာ အာဝုသော ဒွေ ဝဿူပနာယိကာ ပညတ္တာ။ အမှာကဉ္စ
 ဣမံ သေနာသနံ အသပ္ပိယံ၊ အာယာ မာဝုသော၊ ဘဂဝတော သန္တိကံ ဂန္ဓာ
 အညံ သဗ္ဗာယသေနာသနံ ပုစ္ဆာမာ”တိ။ “သာဓု ဘန္တေ”တိ တေ ဘိက္ခုထေရဿ
 ပဋိသုဏိတွာ သဗ္ဗေဝ သေနာသနံ သံသာမေတွာ ပတ္တစိဝရမာဒါယ
 အနုပလိတ္တတာ ကုလေသု ကဉ္စိ အနာမန္တေတွာ ဧဝ ယေန သာဝတ္တိ တေန
 စာရိကံ ပတ္တမိသု။ အနုပုဗ္ဗေန သာဝတ္တိ ဂန္ဓာ ဘဂဝတော သန္တိကံ အာဂမိသု။

မေတ္တသုတ္တဝါနာ

ဘဂဝါ တေ ဘိက္ခု ဒိသ္မာ ဧတဒဝေါစ- “န ဘိက္ခဝေ အန္တောဝဿံ စာရိကာ စရိတဗ္ဗာတိ မယာ သိက္ခာပဒံ ပညတ္တံ၊ ကိဿ တုမေ စာရိကံ စရဏာ”တိ။ တေ ဘဂဝတော သဗ္ဗာမာရောစေသံ။ ဘဂဝါ အာဝဇ္ဇေန္တော သကလဇဗ္ဗုဒီပေ အန္တမသော စတုပါဒပီထကဋ္ဌာနမတ္တမ္ပိ တေသံ သပ္ပိယသေနာသနံ နာဒ္ဒသ။ အထ တေ ဘိက္ခု အာဟ- “န ဘိက္ခဝေ တုမှာကံ အညံ သပ္ပိယသေနာသနံ အတ္တိ၊ တတ္ထေဝ တုမေ ဝိဟရန္တာ အာသဝက္ခယံ ပါပုဏိဿထ၊ ဂစ္ဆထ ဘိက္ခဝေ တမေဝ သေနာသနံ ဥပနိဿာယ ဝိဟရထ၊ သစေ ပန ဒေဝတာဟိ အဘယံ ဣစ္ဆထ၊ ဣမံ ပရိတ္တံ ဥဂ္ဂဏှထ။ ဧတဉ္စိ ဝေါ ပရိတ္တဉ္စ ကမ္မဋ္ဌာနဉ္စ ဘဝိဿတိ”တိ ဣဒံ သုတ္တမဘာသိ။

အပရေ ပနာဟု- “ဂစ္ဆထ ဘိက္ခဝေ တမေဝ သေနာသနံ ဥပနိဿာယ ဝိဟရထာ”တိ။ ဣဒဉ္စ ဝတ္တာ ဘဂဝါ အာဟ- “အပိစ ခေါ အရညကေန ပရိဟရဏံ ဉာတဗ္ဗံ။ သေယျထိဒံ- သာယံပါတံ ကရဏာဝသေန ဒွေ မေတ္တာ။ ဒွေ ပရိတ္တာ ဒွေ အသုဘာ ဒွေ မရဏာသတိ အဋ္ဌမဟာသံဝေဂဝတ္ထုသမာပဇ္ဇနဉ္စ၊ အဋ္ဌသံဝေဂဝတ္ထုနိ နာမ ဇာတိ၊ ဇရာ၊ ဗျာဓိ၊ မရဏံ၊ စတ္တာရိ အပါယဒုက္ခာနိတိ။ အထ ဝါ ဇာတိဇရာဗျာဓိမရဏာနိ၊ စတ္တာရိ၊ အပါယဒုက္ခံ ပဉ္စမံ၊ အတိတေ ဝဋ္ဋမူလကံ ဒုက္ခံ၊ အနာဂတေ ဝဋ္ဋမူလကံ ဒုက္ခံ၊ ပစ္စုပ္ပန္နေ အာဟာရ ပရိယေဋ္ဌိမူလကံ ဒုက္ခ”န္တိ။ ဧဝံ ဘဂဝါ ပရိဟရဏံ အာစိက္ခိတ္တာ တေသံ ဘိက္ခုနံ မေတ္တတ္ထဉ္စ ပရိတ္တတ္ထဉ္စ ဝိပဿနာပါဒကဇ္ဈာနတ္ထဉ္စ ဣဒံ သုတ္တမဘာသိတိ။ ဧဝံ ဝိတ္တာရတောပိ “ယေန ဝုတ္တံ ယဒါ ယတ္ထ၊ ယသ္မာ စေ”တိ။ ဧတေသံ ပဒါနံ ဒီပနာ နိဒါနသာဓနာ ဝေဒိတဗ္ဗာ။

ဧတ္တာဝတာ စ ယာ သာ “ယေန ဝုတ္တံ ယဒါ ယတ္ထ၊ ယသ္မာ စေတေသ ဒီပနာ။ နိဒါနံ သောဇယိတာ”တိ မာတိကာ ဌပိတာ၊ သာ သဗ္ဗာကာရေန ဝိတ္တာရိတာ ဟောတိ။

ပရိတ္တဒီပနီ

၁။ ဣဒါနိ “အဿ ကရိဿာမတ္ထဝဏ္ဏန”န္တိ ဝုတ္တတာ။ ဧဝံ ကတနိဒါန
 သောဓနဿ အဿ သုတ္တဿ အတ္ထဝဏ္ဏနာ အာရဗ္ဗတေ။ တတ္ထ ကရဏီယ
 မတ္ထကုသလေနာတိ ဣမိဿာ ပဌမဂါထာယ တာဝ အယံ ပဒဝဏ္ဏနာ-
 ကရဏီယန္တိ ကာတဗ္ဗံ၊ ကရဏာရဟန္တိ အတ္ထော။ အတ္ထောတိ ပဋိပဒါ၊ ယံ ဝါ
 ကိဉ္စိ အတ္တနော ဟိတံ၊ တံ သဗ္ဗံ အကရဏီယတော အတ္ထောတိ ဝုစ္စတိ၊
 အကရဏီယတော နာမ ဥပဂန္တဗ္ဗတော။ အတ္ထေ ကုသလေန အတ္ထကုသလေန
 အတ္ထဆေကေနာတိ ဝုတ္တံ ဟောတိ။ ယန္တိ အနိယမိတပစ္စတ္တံ။ နန္တိ နိယမိတ
 ဥပယောဂံ၊ ဥဘယမ္ပိ ဝါ ယံ တန္တိ ပစ္စတ္တဝစနံ။ သန္တိ ပဒန္တိ ဥပယောဂဝစနံ၊
 တတ္ထ လက္ခဏတော သန္တိ၊ ပတ္တပုတော ပဒံ။ နိဗ္ဗာနဿေတံ အဓိဝစနံ။
 အဘိသမေဇ္ဇာတိ အဘိသမာဂန္နာ။ သက္ကောသိတိ သက္ကော၊ သမတ္ထော
 ပဋိပလောတိ ဝုတ္တံ ဟောတိ။ ဥဇ္ဇတိ အဇ္ဇဝယုတ္တော။ သုဠု ဥဇ္ဇတိ သုဟုဇ္ဇ။
 သုခံဝစော တသ္မိန္တိ သုဝစော။ အဿာတိ ဘဝေယျ။ မုဒုတိ မဒ္ဒဝယုတ္တော။
 အနတိမာနိတိ အနတိမာနိ။

အယံ ပနေတ္ထ အတ္ထဝဏ္ဏနာ- ကရဏီယမတ္ထကုသလေန၊ ယန္တိ သန္တိ
 ပဒံ အဘိသမေဇ္ဇာတိ ဧတ္ထ တာဝ အတ္ထိ ကရဏီယံ၊ အတ္ထိ အကရဏီယံ တတ္ထ
 သင်္ခေပတော သိက္ခတ္တယံ ကရိယံ။ သီလဝိပုတ္တိ ဒိဋ္ဌိဝိပုတ္တိ အာစာရဝိပုတ္တိ အာဇီဝ
 ဝိပုတ္တိတိ ဧဝမာဒိ အကရဏီယံ။ တထာ အတ္ထိ အတ္ထကုသလော အတ္ထိ အနတ္ထ
 ကုသလော။ တတ္ထ ယော ဣမသ္မိ သာသနေ ပဗ္ဗဇိတွာ န အတ္တာနံ
 သမ္မာပယောဇေတိ၊ ခဏ္ဍာသီလော ဟောတိ ဧကဝိသတိ ဝိဓံ အနေသနံ
 နိဿာယ ဇီဝိကံ ကပေတိ။ သေယျထိဒံ- ဝေဠုဒါနံ ပတ္တဒါနံ ပုပ္ဖဒါနံ ဒန္တကဒါနံ၊
 မုခေါဒကဒါနံ၊ သိန္ဒာနဒါနံ၊ စုဏ္ဏဒါနံ မတ္တိကာဒါနံ၊ စာဠုကမျတံ၊ မုဂ္ဂသုပျတံ၊
 ပါရိဘဋ္ဌယတံ၊ ဇယ်ပေသနိကံ၊ ဝေဇ္ဇကမ္ပံ၊ ဒုတကမ္ပံ ပဟိဏဂမနံ၊ ပိဏ္ဍာ ပဋိပိဏ္ဍံ
 ဒါနာနုပ္ပဒါနံ၊ ဝတ္ထုဝိဇ္ဇံ၊ နက္ခတ္တဝိဇ္ဇံ အင်္ဂဝိဇ္ဇန္တိ။ ဆဗ္ဗိဓေ စ အဂေါစရေ စရတိ။
 သေယျထိဒံ- ဝေသိယာဂေါစရော၊ ဝိဓဝထုလ္လကုမာရိကပဏ္ဍကဘိက္ခုနီ
 ပါနာဂါရဂေါစရေတိ။ သံသဋ္ဌောစ ဝိဟရတိ ရာဇုတိ ရာဇာမဟာမတ္ထေဟိ
 တိတ္ထယေဟိ တိတ္ထိယသာဝကေဟိ အနန္တလောမိကေန ဂိဟိသံသဂ္ဂေန၊ ယာနိ

ဝါ ပန တာနိ ကုလာနိ အသဒ္ဓါနိ အပ္ပသန္နာနိ အနောပါနဘူတာနိ အက္ခောသက ပရိဘာသကာနိ အနတ္တကာမာနိ အဟိတအဖာသုယောဂက္ခေမကာမာနိ ဘိက္ခုနံ ။ပ။ ဥပါသိကာနံ၊ တထာ ရူပါနိ ကုလာနိ သေဝတိ ဘဇတိ ပယိရူပါသတိ။ အယံ အနတ္တကုသလော။

ယော ပန ဣမသ္မိ သာသနေ ပပ္ပဇိတွာ အတ္တာနံ သမ္မာ ပယောဇေတိ။ အနေသနံ ပဟာယ စတုပါရိသုဒ္ဓိသီလေ ပတိဋ္ဌာတု ကာမော သဒ္ဓါသီသေန ပါတိမောက္ခသံဝရံ သတိသီသေန ဣန္ဒြိယသံဝရံ ဝီရိယသီသေန အာဇီဝ ပါရိသုဒ္ဓိ၊ ပညာသီသေန ပစ္စယပဋိသေဝနံ ပူရေတိ အယံ အတ္တကုသလော။

ယော ဝါ သတ္တာပတ္တိက္ခန္ဓသောနေဝသေန ပါတိမောက္ခသံဝရံ၊ ဆဒ္ဓါရေ ယဋ္ဌိတာရမ္မဏေသု အဘိဇ္ဈာဒီနံ အနုပ္ပတ္တိဝသေန ဣန္ဒြိယသံဝရံ၊ အနေသန ပရိဝဇ္ဇနဝသေန ဝိညုပ္ပသတ္တဗုဒ္ဓ ဗုဒ္ဓသာဝကဝဏ္ဏိတပစ္စယပဋိဝသေနစ အာဇီဝပါရိသုဒ္ဓိ၊ ယထာဝုတ္တပစ္စဝေက္ခနဝသေန ပစ္စယပဋိသေဝနံ၊ စတုက္ကရိယာပထပရိဝတ္တနေ သာတ္ထကတာဒိ ပစ္စဝေက္ခနဝသေန သမ္ပဇညဉ္စ သောဓေတိ။ အယမ္ပိ အတ္တကုသလော။

ယော ဝါ ယထာ ဦသောဒကံ ပဋိစ္စ သံကိလိဋ္ဌံ ဝတ္ထံ ပရိယောဒါပယတိ၊ ဆာရိကံ ပဋိစ္စ အာဒါသော၊ ဥက္ကာမုခံ ပဋိစ္စ ဇာတရူပံ၊ တထာ ဉာဏံ ပဋိစ္စ သီလံ ဝေါဒါယတိတိ ဥ တွာ ဉာဏောဒကေန ဓောဝန္တော သီလံ ပရိယောဒါပေတိ။ ယထာ စ ကိကီ သာကုဏိကာ အဏ္ဍံ၊ စာမရီ မိဂေါ ဝါလဓိ၊ ဧကပုတ္တိကာ နာရီ ပီယံ ဧကံ ပုတ္တကံ၊ ဧကနယနော ပုရိသော တံ ဧကနယနဉ္စ ရက္ခတိ၊ တထာ အတိဝိယ အပ္ပမတ္တော အတ္တနော သီလက္ခန္ဓံ ရက္ခတိ၊ သာယံပါတံ ပစ္စဝေက္ခနမာနော အဏုမတ္တမ္ပိ ဝဇ္ဇံ န ပဿတိ။ အယမ္ပိ အတ္တ ကုသလော။

ယော ဝါ ပန အဝိပ္ပဋိသာရကရေ သီလေ ပတိဋ္ဌာယ ကိလေသဝိက္ခမ္ဘန ပဋိပဒံ ပဂ္ဂဏှာတိ၊ တံ ပဂ္ဂဏှိတွာ ကသိဏပရိကမ္ပံ ကရောတိ၊ ကသိဏပရိကမ္ပံ ကတွာ သမာပတ္တိယော နိဗ္ဗတ္တေတိ။ အယမ္ပိ အတ္တကုသလော။

ယောဝါပနသမာပတ္တိတော ဝုဋ္ဌာယ သင်္ခါရေ သမ္ပသိတွာ အရဟတ္တံ ပါပုဏာတိ၊ အယံ အတ္ထကုသလာနံ အဂ္ဂေါ။ တတ္ထ ယေ ဣမေ ယာဝ အဝိပ္ပဋိသာရကရေ သီလေ ပတိဋ္ဌာနေန ယာဝ ဝါ ကိလေသဝိက္ခမ္ဘန ပဋိပဒါယ ပဂ္ဂဟဏေန ဝဏ္ဏိတာ အတ္ထကုသလာ၊ တေ ဣမသ္မိ အတ္ထေ အတ္ထ ကုသလာတိ အဓိပ္ပေတာ။ တထာ ဝိဓာ စ တေ ဘိက္ခု။ တေန ဘဂဝါ တေ ဘိက္ခု သန္ဓာယ ဧကပုဂ္ဂလာ ဒိဋ္ဌာနာယ ဒေသနာယ “ကရဏီယမတ္ထကုသလေနာ”တိ အာဟ။

တတော “ကိံ ကရဏီယ”န္တိ တေသံ သညာတကင်္ခါနံ အာဟ “ယန္တံ သန္တံ ပဒံ အဘိသမေစ္စာ”တိ။ အယမေတ္ထ အဓိပ္ပေါယော- တံ ဗုဒ္ဓါနုဗုဒ္ဓေဟိ ဝဏ္ဏိတံ သန္တံ နိဗ္ဗာနပဒံ ပဋိဝေဓဝသေန အဘိသမေစ္စ ဝိဟရိတုကာမေန ယံ ကရဏီယန္တိ။ ဧတ္ထစ ယန္တိ ဣမဿ ဂါထာပဒဿ အာဒိတော ဝုတ္တမေဝ ကရဏီယန္တိ အဓိကာရတော အနုဝတ္တတိ၊ တံ သန္တံ ပဒံ အဘိသမေစ္စာတိ။ အယံ ပန ယသ္မာ သာဝ သေသပါဋ္ဌော အတ္ထော၊ တသ္မာ ဝိဟရိတုကာမေနာတိ ဝုတ္တန္တိ ဝေဒိတဗ္ဗံ။ အထဝါ သန္တံ ပဒံ အဘိသမေစ္စာတိ အနုဿဝါဒိဝသေန လောကီယပညာယနိဗ္ဗာနပဒံ “သန္တ”န္တိ ဥ တွာ တံ အဓိဂန္တုကာမေန ယံ တံ ကရဏီယန္တိ အဓိကာရတော အနုဝတ္တတိ၊ တံ ကရဏီယမတ္ထကုသလေနာတိ ဧဝမေတ္ထ အဓိပ္ပေါယော ဝေဒိတဗ္ဗော။ အထ ဝါ “ကရဏီယတ္ထ ကုသလေနာ”တိ ဝုတ္တေ “ကိံ”န္တိ စိန္တေန္တာနံ အာဟ “ယန္တံ သန္တံ ပဒံ အဘိသမေစ္စာ”တိ။ တသေဝံ အဓိပ္ပေါယော ဝေဒိတဗ္ဗော- လောကီယပညာယ သန္တံ ပဒံ အဘိသမေစ္စ ယံ ကရဏီယံ ကာတဗ္ဗံ၊ တံ ကရဏီယံ၊ ကရဏာရဟမေဝ တန္တိ ဝုတ္တံ ဟောတိ။

ကိံ ပန တန္တိ? ကိံ မညံ သိယာ။ အညတြ တဒဓိဂမုပါယတော၊ ကမေဉ္ဇေတံ ကရဏာရဟဋ္ဌေန သိက္ခတ္တယ ဒီပကေန အာဒိပဒေန ဝုတ္တံ။ တထာ ဟိ တဿ အတ္ထဝဏ္ဏနာယံ အဝေါစုမှာ “အတ္ထိ ကရဏီယံ၊ အတ္ထိ အကရဏီယံ။ တတ္ထ သင်္ခေပတော သိက္ခတ္တယံ ကရဏီယ”န္တိ။ အတိသင်္ခေပေန ဒေသိတတ္တာ ပန တေသံ ဘိက္ခုနံ ကေဟိစိ ဝိညာတံ ကေဟိစိ န ဝိညာတံ။ တတော ယေဟိ န ဝိညာတံ၊ တေသံ ဝိညာပနတ္ထံ ယံ ဝိသေသတော အရည

ကေန ဘိက္ခုနာ ကာတဗ္ဗံ၊ တံ ဝိတ္ထာရေန္တော “သက္ကော ဥဇ္ဇေ သုဟုဇ္ဇေ သုဝဇော စဿ မုဒုအနတိမာနီ”တိ ဣမံ တာဝ ဥပဗ္ဗဂါထမာဟ။

ကို ဝုတ္တံ ဟောတိ? သန္တံ ပဒံ အဘိသမေစ္စ ဝိဟရိတုကာမော၊ လောကိယပညာယ ဝါ တံ အဘိသမေစ္စ တဒဓိဂမာယ ပဋိပဇ္ဇမာနော အာရညကော ဘိက္ခု ဒုတိယ စတုတ္ထ ပဒါနိယင်္ဂသမန္နာဂမေန ကာယေစ ဇီဝိတေစ အနပေက္ခော ဟုတွာ သစ္စပုဋိဝေဓာယ ပဋိပဋိတုံ အက္ကော အဿ၊ တထာ ကသိဏပရိကမ္မဝတ္ထ သမာဒါနာဒီသု အတ္တနော ပတ္တစိဝရ ပဋိသင်္ခရဏာဒီသု စ ယာနိ တာနိ သဗြဟ္မစာရိနံ ဥစ္စဝစာနိ ကိံ ကရဏီယာနိ၊ တေသု အညေသုစ ဧဝ ရူပေသု သက္ကော အဿ။ ဒက္ခော အနလသော သမတ္ထော။ သက္ကော ဟောန္တောပိ စ တတိယပဒါနိယင်္ဂသမန္နာဂမေန ဥဇ္ဇ အဿ။ ဥဇ္ဇ ဟောန္တောပိ စ သက္ကံ ဥဇ္ဇဘာဝေန ဒဟရကာလေ ဝါ ဥဇ္ဇဘာဝေန သန္တောသံ အနာပဋိတွာ ယာဝဇီဝံ ပုနပုန္နံ အသိထိလကရဏေန သုဋ္ဌုတရံ ဥဇ္ဇ အဿ။ အသဋ္ဌတာယ ဝါ ဥဇ္ဇ အမာယာ ဝိတာယ သုဟုဇ္ဇ။ ကာယ ဝစိ ဝင်္ဂပုဟာနေန ဝါ ဥဇ္ဇ။ မနော ဝင်္ဂပုဟာနေ သုဟုဇ္ဇ။ အသန္တ ဂုဏဿဝါ အနာဝိကရဏေန ဥဇ္ဇ။ အသန္တဂုဏေန ဥပုန္နဿ လာဘဿ အနဓိဝါသနေန သုဟုဇ္ဇ။ ဧဝံ အာရမ္မဏလက္ခဏပနိဇ္ဈာနေဟိ ပုရိမဒ္ဒယ တတိယ သိက္ခာဟိ ပယောဂါသယ သုဒ္ဓိဟိစ ဥဇ္ဇေ သုဟုဇ္ဇေ အဿ။

န ကေဝလဉ္စ ဥဇ္ဇေ သုဟုဇ္ဇေ၊ အပိ စ ပန သုဝဇော စ အဿ။ ယော ဟိ ပုဂ္ဂလော “ဣဒံ န ကတ္တဗ္ဗန္တိ ဝုတ္တော။ “ကို တေ ဒိဋ္ဌိ ကိံ တေ သုတံ ကော မေ သုတွာ ဝဒသိ၊ ကိံ ဥပဇ္ဈာယော အာစရိယော သန္တိဋ္ဌော သမ္ဘတ္တောဝါ”တိ ဝဒေတိ၊ တုဏှိဘာဝေန ဝါ တံ ဝိဟေသေတိ၊ သမ္ပုဋိစ္စိတွာ ဝါ န တထာ ကရောတိ၊ သော ဝိသေသာဓိဂမဿ ဒုရေ ဟောတိ။ ယော ပန ဩဝဒိယမာနော “သာဓု ဘန္တေ သုတ္တု ဝုတ္တံ၊ အတ္တနော ဝဇ္ဇံ နာမ။ ဒုဒ္ဒသံ ဟောတိ၊ ပုနပိ မံ ဧဝရူပံ ဒိသွာ ဝဒေယျာထ အနုကမ္ပံ ဥပါဒါယ၊ စိရသံ မေ တုမှာကံ သန္တိကာ ဩဝါဒေါ လဒ္ဓေါ”တိ ဝဒေတိ၊ ယထာနုသိဋ္ဌဉ္စ ပဋိပဇ္ဇတိ၊ သော ဝိသေသာဓိဂမဿ

အဝိဒ္ဓုရေ ဟောတိ။ တဿာ ဧဝံ ပရဿ ဝစနံ သမ္ပုဋ္ဌိတော ကရောန္တော သုဝစော စ အဿ။

ယထာ စ သုဝစော ဧဝံ မုဒု အဿ။ မုဒုတိ ဂဟဋ္ဌေဟိ ဒုတဂမနပဟိဏဂမနာဒီသု နိယုဇုမာနော တတ္ထ မုဒုဘာဝံ အကတွာ ထဒ္ဓေါ ဟုတွာ ဝတ္ထပဋိပတ္တိယံ သကလဗြဟ္မစာရိယေ စ မုဒု အဿ သုပရိကမ္မတက သုဝဏ္ဏံ ဝိယ တတ္ထ တတ္ထ ဝိနိယောဂက္ခမော။ အထ ဝါ မုဒုတိ အဘာကုဋ္ဌိကော ဥတ္တနမုခေါ သုခသမ္ဘာသော ပဋိသန္တာရ ဝုတ္တိ သုတိတ္ထံ ဝိယ သုခါဝဂါဟော အဿ။ န ကေဝလဉ္စ မုဒု၊ အပိ စ ပန အနတိမာနိ၊ အဿ ဇာတိဂေါတ္တာဒီဟိ အတိမာနဝတ္ထုဟိ ပရေ နာတိမညေယျ၊ သာရိပုတ္တထေရော ဝိယ စဏ္ဍာလ ကုမာရကသမေန စေတသာ ဝိဟရေယျာတိ။

၂။ ဧဝံ ဘဂဝါ သန္တံ ပဒံ အဘိသမေစ္စ ဝိဟရိတုကာမဿ တဒဓိဂမာယ ဝါ ပဋိပဇ္ဇမာနဿ ဝိသေသတော အရညကဿ ဘိက္ခုနော ဧကစ္စံ ကရဏီယံ ဝတွာ ပုန တတုတ္တရိပိ ဝတ္ထုကာမော “သန္တုဿကောစာ”တိ ဒုတိယံ ဂါထမာဟ။

တတ္ထ “သန္တုဋ္ဌိ စ ကတညုတာ”တိ ဧတ္ထ ဝုတ္တပ္ပဘေဒေန ဒွါဒသဝိဒေန သန္တောသေန သန္တုဿတိတိ သန္တုဿကော။ အထ ဝါ တုဿတိတိ တုဿကော၊ သကေန တုဿကော သန္တုဿကော၊ သန္တေန တုဿကော၊ သန္တုဿကော။ သမေန တုဿကောတိ သန္တုဿကော။ တတ္ထ သကံ နာမ “ပိဏ္ဍိယာလောပဘောဇနံ နိဿာယာ”တိ ဧဝံ ဥပသမ္ပဒမဏ္ဍလေ ဥဒ္ဓိဋ္ဌံ အတ္တနာ စ သမ္ပုဋ္ဌိစိတံ စတုပစ္စယ ဇာတံ၊ တေန သုန္ဒရေန ဝါ အသုန္ဒရေန ဝါ သက္ကစ္စံ ဝါ အသက္ကစ္စံ ဝါ ဒိန္ဓေန ပဋိဂ္ဂဟနကာလေ ပရိဘောဂကာလေစ ဝိကာရံ အဒဿေတွာ ယာပေန္တော “သကေန တုဿကော”တိ ဝုစ္စတိ။ သန္တံ နာမ ယံ လဒ္ဓံ ဟောတိ အတ္တနော ဝိဇ္ဇမာနံ တေန သန္တေနောဝ တုဿန္တော တတော ပရံ န ပတ္ထေန္တော အတြစ္စတံ ပဇာဟန္တော သန္တေန “တုဿကော”တိ ဝုစ္စတိ။ သမံ နာမ ဣဋ္ဌာနိဋ္ဌေသု အနုနယပဋိယပ္ပဟာနံ တေန သမေန သဗ္ဗာရမ္မဏေသု တုဿန္တော “သမေန တုဿကော”တိ ဝုစ္စတိ။

သုခေန ဘရိယတိတိ သုဘိရော၊ သုပေါသောတိ ဝုတ္တံ ဟောတိ။
 ယောပိ ဟိ ဘိက္ခု မနုဿေဟိ သာလိမံသောဒနာဒိနံ ပတ္တေ ပူရေတွာ ဒိန္နေပိ
 ဒုမ္မုခဘာဝံ အနတ္တမနဘာဝမေဝ စ ဒဿေတိ၊ တေသံ ဝါ သမ္မုခါဝ တံ ပိဏ္ဍပါတံ
 “ကိံ တုမေဟိ ဒိန္နံ”န္တိ အပသာဒေန္တော သာမဏေရဂဟဋ္ဌာဒိနံ ဒေတိ၊ ဧသ
 ဒုပ္ပရော။ ဧတံ ဒိသ္မာ မနုဿာ ဒုရတောဝ ပရိဝဇ္ဇေန္တိ “ဒုပ္ပရော ဘိက္ခု န သက္ကာ
 ပေါသေတု”န္တိ။ ယော ပန ယံ ကိပ္ပိ လူခံ ဝါ ပဏိတံဝါ အပုံဝါ ဗဟံ ဝါ
 လဘိတွာ အတ္တမနော ဝိပုသန္နမုခေါ ဟုတွာ ယာပေတိ၊ ဧသ သုဘရော။
 ဧကံ ဒိသ္မာ မနုဿာ အတိဝိယ ဝိဿတ္တာ ဟောန္တိ “အမှာကံ ဘဒန္တော သုဘရော
 ထောကထောကေနာပိ တုဿတိ၊ မယမေဝ နံ ပေါသေဿာမာ”တိ ပဋိညံ
 ကတွာ ပေါသေန္တိ။ ဧဝရူပေါ ဣဓ သုဘရောတိ အဓိဗ္ဗေတော။

အပုံ ကိစ္စမဿာတိ အပွကိစ္စော၊ န ကမ္မာရာမတာဘဿာရာမတာ
 သင်္ဂဏိကာရာမတာဒိအနေကကိစ္စဗျာဝဋ္ဌော၊ အထ ဝါ သကလဝိဟာရေန
 နဝကမ္မ သံဃဂနသာမဏေရအာရာမိကဝေါသာသနာဒိကိစ္စဝိရဟိတော၊
 အတ္တနော ကေသနခစ္ဆေဒနပတ္တစိဝရကမ္မာဒိ ကတွာ သမဏမ္မကိစ္စပရော
 ဟောတိတိ ဝုတ္တံ ဟောတိ။

သလ္လဟုကာ ဝုတ္တိ အဿာတိ သလ္လဟုကဝုတ္တိ။ ယထာ ဧကစ္စော
 ဗဟုဘဏ္ဍော ဘိက္ခု ဒိသာ ပက္ကမနကာလေ ဗဟံ ပတ္တစိဝရပစ္စတ္ထရဏ
 တေလဂုဋ္ဌာဒိ မဟာဇနေန သီသဘာရကတိဘာရာဒိဟိ ဥဗ္ဗဟာပေတွာ
 ပက္ကမတိ၊ ဧဝံ အဟုတွာ ယော အပွပရိက္ခာရော ဟောတိ၊ ပတ္တစိဝရာဒိ
 အဋ္ဌသမဏပရိက္ခာရမတ္တမေဝ ပရိဟရတိ၊ ဒိသာ ပက္ကမနကာလေ ပက္ခိ
 သကုဏော ဝိယ သမာဒါယေဝ ပက္ကမတိ၊ ဧဝရူပေါ ဣဓ သလ္လဟုကဝုတ္တိတိ
 အဓိဗ္ဗေတော။ သန္တာနိ ဣန္ဒြိယာနိ အဿာတိ သန္တိန္ဒြိယော၊ ဣဋ္ဌာရမ္မဏာဒိသု
 ရာဂါဒိဝသေန အနုဒ္ဓတိန္ဒြိယောတိ ဝုတ္တံ ဟောတိ နိပကောတိ ဝိည။
 ဝိဘာဝိပညဝါ၊ သီလာနုရက္ခဏပညာယ စိဝရာဒိဝိစာရဏပညာယ
 အာဝါသာဒိသတ္တသဗ္ဗာယပရိဇာနန ပညာယ စ သမ္ပန္နာဂတောတိ
 အဓိဗ္ဗာယော။

န ပဂဗ္ဘောတိ အပဂဗ္ဘော၊ အဋ္ဌဌာနေန ကာယပါဂဗ္ဘိယေန စတုဋ္ဌာနေန ဝစီပါဂဗ္ဘိယေန အနေကေန ဌာနေန မနောပါဂဗ္ဘိယေန စ ဝိဟရိတောတိ အတ္ထော။ အဋ္ဌဌာနံ ကာယပါဂဗ္ဘိယံ နာမ သံဃဂဏပုဂ္ဂလဘောဇနသာလာဇန္တာ ယရန္တာနတိက္ကဘိက္ခာစာရမဂ္ဂအန္တရယရပုဝေသနေသု ကာယေန အပ္ပတိရူပ ကရဏံ။ သေယျထိဒံ- ဣဒေကစ္စော သံဃမဇ္ဈေ ပလ္လတ္ထိကာယ ဝါ နိသီဒတိ ပါဒေ ပါဒမောဒဟိတွာ ဝါတိ ဧဝမာဒိ။ တထာ ဂဏမဇ္ဈေ စတုပရိသသန္နိပါတေ၊ နိသီဒတိ။ တထာ ဝုဗ္ဗတရေ ပုဂ္ဂလေ။ ဘောဇနသာလာယံ ပန ဝုဗ္ဗာနံ အာသနံ န ဒေတိ၊ န ဝါနံ အာသနံ ပဋိဗာဟတိ။ တထာ ဇန္တာ ယရေ၊ ဝုဗ္ဗေ စေတ္ထ အနာပုတ္တာ အဂ္ဂိဇာလနာဒီနိ ကရောတိ။ နှာန တိတ္ထေစ ယဒိဒံ “ဒဟရော ဝုဗ္ဗောတိ ပမာဏံ အကတွာ အာဂတ ပဋိပါဋိယာ နှာယိတဗ္ဗ”န္တိ ဝုတ္တံ၊ တမ္ပိ အနာဒိယန္တော ပတ္တာ အာဂန္တာ ဥဒကံ ဩတရိတွာ ဝုဗ္ဗေ စ နဝေ စ ဗာဓေတိ။ ဘိက္ခာစာရ မဂ္ဂေ ပန အဂ္ဂိသနအဂ္ဂိဒကအဂ္ဂိပိဏ္ဍတ္တံ ဝုဗ္ဗာနံ ပုရတော ပုရတော ယာတိ။ ဗာဟာယ ဗာဟံ ပဟရန္တော။ အန္တရယရပဝေသနေ ဝုဗ္ဗာနံ ပဌမတရံ ပဝိသတိ၊ ဒဟရေဟိ ကာယကိဋ္ဌနံ ကရောတိတိ ဧဝမာဒိ။

စတုဋ္ဌာနံ ဝစီပါဂဗ္ဘိယံ နာမ သံဃဂဏပုဂ္ဂလအန္တရယရေသု အပ္ပဋိရူပ ဝါစာနိစ္ဆာရဏံ သေယျထိဒံ- ဣဒေကစ္စော သံဃမဇ္ဈေ အနာပုတ္တာ ဓမ္မံ ဘာသတိ၊ တထာ ပုဗ္ဗေ ဝုတ္တပ္ပကာရေ ဂဏေ ဝုဗ္ဗတရေ ပုဂ္ဂလေ စ၊ တတ္ထ မနုဿေဟိ ပဉ္စ ပုဋ္ဌော ဝုဗ္ဗတရံ အနာပုတ္တာ ဝိဿဇ္ဇေတိ၊ အန္တရယရေ ပန “ဣတ္ထန္တာမေ ကိ အတ္ထိ ကိ ယာဂု ဥဒါဟု ခါဒနိယံ ဝါ ဘောဇနိယံ ဝါ၊ ကိ မေ ဒဿသိ၊ ကိ အဇ္ဇ ခါဒိဿာမိ၊ ကိ ဘုဂ္ဂိဿာမိ၊ ကိ ပိဝိဿာမိ”တိ ဧဝမာဒိ ဘာသတိ။

အနေကဋ္ဌာနံ မနောပါဂဗ္ဘိယံ နာမ တေသု တေသု ဌာနေသု ကာယ ဝါစာဟိ အဇ္ဈာစာရံ အနာပဋိတွာပိ မနသာ ဧဝ ကာမဝိတက္ကာဒိ နာနပ္ပကာရံ အပ္ပတိရူပဝိတက္ကနံ။

ကုလေသွနနုဂိဒ္ဓေါတိ ယာနိ တာနိ ကုလာနိ ဥပသင်္ကမတိ၊ တေသု ပစ္စယတဏှာယ ဝါ အနုနုလောမိကဂိဟိသံသဂ္ဂဝေသေန ဝါ အနုနုဂိဒ္ဓေါ၊ န သဟသောကီ၊ န သဟနန္ဒိ၊ န သုခိတေသု သုခိတော၊ န ဒုက္ခိတေသု ဒုက္ခိတော၊

န ဥပ္ပန္နေသု ကိစ္စကရဏီယေသု အတ္တနာ ဝါ ဥယျောဂမာပဋိတာတိ ဝုတ္တံ ဟောတိ။ ဣမိဿာယ စ ဂါထာယ ယံ “သုဝစောစဿာ”တိ ဧတ္ထ ဝုတ္တံ အဿာတိ ဝစနံ၊ တံ သဗ္ဗပဒေဟိ သဒ္ဓိံ သန္တုဿကော စ အဿ၊ သုဘရောစ အဿာတိ ဧဝံ ယောဇေတဗ္ဗံ။

၃။ ဧဝံ ဘဂဝါ သန္တံ ပဒံ အဘိသမေစ္စ ဝိဟရိတုကာမဿ တဒဓိဂမာယ ဝါ ပဋိပဋိတုကာမဿ ဝိသေသတော အာရညကဿ ဘိက္ခုနော တဒုတ္တရိပိ ကရဏီယံ အာစိက္ခိတ္တာ ဣဒါနိ အကရဏီယမ္ပိ အာစိက္ခိတုကာမော “န စ ခုဒ္ဒမာစရေ ကိဉ္စိ ယေနဝိညုပရေ ဥပဝဒေယျန္တိ” ဣမံ ဥပမဂါထမာဟ။

တဿတ္ထော- ဧဝမိမံ အကရဏီယံ ကရောန္တော ယံ တံ ကာယ ဝစီ မနော ဒုစ္စရိတံ ခုဒ္ဒံ လာမကန္တိ ဝုစ္စတိ၊ တံ န စ ဥဒ္ဓံ သမာစရေ အသမာစရန္တောစ န ကေဝလံ ဩဠာရိကံ၊ ကိန္တု ကိဉ္စိ န သမာစရေ အပ္ပမတ္တကမ္ပိ အဏုမတ္တကမ္ပိ န သမာစရေတိ ဝုတ္တံ ဟောတိ။

တတော တဿ သမာစရေ သန္တိဋ္ဌိကမေဝါဒီနဝံ ဒသေတိ ယေန ဝိညုပရေ ဥပဝဒေယျန္တိ။ ဧတ္ထ စ ယသ္မာ အဝိညုပရေ အပ္ပမာဏံ။ တေဟိ အနဝဇ္ဇံ ဝါ သာဝဇ္ဇံ ကရောန္တိ၊ အပ္ပသာဝဇ္ဇံ ဝါ မဟာသာဝဇ္ဇံ။ ဝိညု ဧဝ ပန ပမာဏံ။ တေဟိ အနုဝိဇ္ဇပရိယောဂါဟေတွာ အဝဏ္ဏာရဟဿ အဝဏ္ဏံ ဘာသန္တိ၊ ဝဏ္ဏာရဟဿ ဝဏ္ဏံ ဘာသန္တိ။ တသ္မာ “ဝိညု ပရေ”တိ ဝုတ္တံ။

ဧဝံ ဘဂဝါ ဣမာဟိ အမတေယျာဟိ ဂါထာဟိ သန္တံ ပဒံ အဘိသမေစ္စ ဝိဟရိတုကာမဿ တဒဓိဂမာယ ဝါ ပဋိပဋိတုကာမဿ ဝိသေသတော အာရညကဿ၊ အာရညကသီသေန စ သဗ္ဗေသမ္ပိ ကမ္မဋ္ဌာနံ ဂဟေတွာ ဝိဟရိတု ကာမာနံ ကရဏီယာ ကရဏီယဘေဒံ ကမ္မဋ္ဌာနုပစာရံ ဝတွာ ဣဒါနိ တေသံ ဘိက္ခုနံ တဿ ဒေဝတာ ဘယဿ ပဋိယာတာယ ပရိတ္တတ္ထံ ဝိပဿနာပါဒက ဇ္ဈာနဝသေန ကမ္မဋ္ဌာနတ္ထု သုခိနောဝ ခေမိနော ဟောန္တုတိ အာဒိနာ နယေန မေတ္တကထံ ကထေတုမာရဒ္ဓေါ။

တတ္ထ သုခိနောတိ သုခသမ္ပန္နာ။ ခေမိနောတိ ခေမဝန္တော၊ အဘယာနိ ရူပဒ္ဒဝါတိ ဝုတ္တံ ဟောတိ။ သဗ္ဗေပိ အနဝသေသာ။ သတ္တာတိပါဏိနော။ သုခိတတ္တာတိ သုခိတစိတ္တာ။ ဧတ္ထ စ ကာယိကေန သုခေန သုခိနော မာနသေန သုခိတတ္တာ၊ တဒုဘယေနာပိ သဗ္ဗဘယုပဒ္ဒဝဝိဂမေန ဝါ ခေမိနော ဝေဒိတဗ္ဗော။ ကသ္မာ ပန ဧဝံ ဝုတ္တံ? မေတ္တာဘာဝနာကာရဒဿနတ္ထံ။ ဧဝံပိ မေတ္တာ ဘာဝေတဗ္ဗာ “သဗ္ဗေသတ္တာ သုခိနော ဘဝန္တူ”တိ ဝါ၊ “ခေမိနော ဟောန္တူ”တိ ဝါ “သုခိသတ္တာ ဟောန္တူ”တိ ဝါတိ။

ဧဝံ ယာဝ ဥပစာရတော အပ္ပနာကောဋီ၊ တာဝ သင်္ခေပေန မေတ္တာဘာဝနံ ဒဿေတွာ ဣဒါနိ ဝိတ္တာရတောပိ တံ ဒဿေတုံ “ယေ ကေစီ”တိ ဂါထဒ္ဒယမာဟ။ အထ ဝါ ယသ္မာ ပုထုတ္တာရမ္ပဏေ ပရိစိတံ စိတ္တံ န အာဒိကေနေဝ ဧကတ္ထေ သဏ္ဍာတိ အာရမ္ပဏပုဘောဒိ ပန အနုဂန္ဓာ အနုဂန္ဓာ ကမေန သဏ္ဍာတိ၊ တသ္မာ တဿ တသထာဝရာဒိ ဒုဂတိကပ္ပဘောဒေ အာရမ္ပဏေ အနုဂန္ဓာ အနုဂန္ဓာ သဏ္ဍာပနတ္ထမ္ပိ “ယေ ကေစီ”တိ ဂါထဒ္ဒယမာဟ။ အထ ဝါ ယသ္မာ ယဿ ယံ အာရမ္ပဏံ ဝိဘူတံ ဟောတိ၊ တဿ တတ္ထ စိတ္တံ သုခံ တိဋ္ဌတိ၊ တသ္မာ တေသံ ဘိက္ခုနံ ယဿ ယံ ဝိဘူတံ အာရမ္ပဏံ၊ တဿ တတ္ထ စိတ္တံ သဏ္ဍာပေတုကာမော တသထာဝရာဒိဒုဂတိကာရမ္ပဏဘောဒဒီပကံ “ယေ ကေစီ”တိ ဣမံ ဂါထဒ္ဒယမာဟ။

ဧတ္ထ ဟိ တသထာဝရဒုကံ ဒိဋ္ဌာဒိဋ္ဌဒုကံ ဒုရသန္တိကဒုကံ ဘူတသမ္ဘဝေသိ ဒုကန္တိ စတ္တာရော ဒုကော၊ ဒီယာဒီဟိ စ ဆဟိ ပဒေဟိ မဇ္ဈိမပဒဿ တီသု အနုကပဒဿ စ ဒွိသု တိကေသု အတ္ထသမ္ဘဝတော ဒီယရဿမဇ္ဈိမတိကံ မဟန္တာနုကမဇ္ဈိမတိကံ ထူလာဏုကမဇ္ဈိမတိကန္တိ တယောတိကေစ ဒီပေတိ။ ယတ္ထ ယေ ကေစီတိ အနဝသေသဝစနံ။ ပါဏာ ဧဝ ဘူတာ ပါဏဘူတာ အထ ဝါ ပါဏန္တိတိ ပါဏာ၊ ဧတေန အဿာသပဿာသပ္ပဋိဗဒ္ဓေ ပဉ္စဝေါကာရ သတ္ထေ ဂဏှာတိ။ ဘဝန္တိတိ ဘူတာ၊ ဧတေန ဧကဝေါကာရစတုဝေါကာရ သတ္ထေ ဂဏှာတိ။ အတ္ထိတိ သန္တိ သံဝိဇ္ဇန္တိ။

ဧဝံ “ယေ ကေစိ ပါဏဘူတတ္ထိ”တိ ဣမိနာ ဝစနေန ဒုကတိကေဟိ သင်္ဂဟေတဗ္ဗေ သဗ္ဗသတ္တေ ဧကတော ဒဿေတွာ။ ဣဒါနိ သဗ္ဗေပိ တေ တသာ ဝါ ထာဝရာဝ အနဝသေသာတိ ဣမိနာ ဒုကေန သံဂဟေတွာ ဒဿေတိ။

တတ္ထ တသန္တိတိ တသာ၊ သတဏှာနံ သဘယာနဉ္စေတံ အဓိဝစနံ။ တိဋ္ဌန္တိတိ ထာဝရာ၊ ပဟိနတဏှာဘယာနံ အရဟတံ ဧတံ အဓိဝစနံ။ နတ္ထိ တေသံ အဝသေသန္တိ အနဝသေသာ၊ သဗ္ဗေပိတိ ဝုတ္တံ ဟောတိ။ ယဉ္စ ဒုတ်ယဂါထာယ အန္တေ ဝုတ္တံ၊ တံ သဗ္ဗဒုကတိကေဟိ သမ္ပန္နိတဗ္ဗံ “ယေ ကေစိ ပါဏဘူတတ္ထိ တသာ ဝါ ထာဝရာ ဝါ အနဝသေသာ၊ ဣမေပိ သဗ္ဗေ သတ္တာ ဘဝန္တု သုခိတတ္တာ။ ဧဝံ ယာဝ ဘူတာ ဝါ သမ္ဘဝေသိ ဝါ၊ ဣမေပိ သဗ္ဗေ သတ္တာ ဘဝန္တု သုခိတတ္တာ”တိ။

ဣဒါနိ ဒီပရဿမဇ္ဈိမာဒိတိကတ္တယဒီပကေသု ဒီယာဝါတိ အာဒီသု ဆသုပဒေသု ဒီယာတိ ဒီပတ္တဘာ ဝါ နာဂမစ္ဆဂေါဓာဒယော။ အနေကဗျာမ သတပုမာဏာပိ ဟိ မဟာသမုဒ္ဒေ နာဂါနံ အတ္တဘာဝါ အနေက ယောဇနပုမာဏာ စ မစ္ဆဂေါဓာဒီနံ အတ္တဘာဝါ ဟောန္တိ။ မဟန္တာတိ မဟန္တတ္တဘာဝါ ဇလေ မစ္ဆကစ္ဆပါဒယော၊ ထလေ ဟတ္ထိနာဂါဒယော၊ မနုဿေသု ဒါနဝါဒယော။ အာဟ စ “ရာဟုဂ္ဂံ အတ္တဘာဝိန”န္တိ။ တဿ ဟိ အတ္တဘာဝေါ ဥပ္ပေဓေန စတ္တာရိ ယောဇနသဟဿာနိ အဋ္ဌ စ ယောဇနသတာနိ၊ ဗာဟု ဒွါဒသယောဇနသတပရိမာဏာ၊ ပညာသယောဇနံ ဘမုကန္တရံ၊ တထာ အင်္ဂုလန္တရိကာ၊ ဟတ္ထတလာနိ ဒွေ ယောဇနသတာနိတိ။ မဇ္ဈိမာတိ အဿ ဂေါဓာမဟိသသုကရာဒီနံ အတ္တဘာဝါ။ ရဿကာတိ တာသု တာသု ဇာတိသု ဝါမနာဒယော ဒီပမဇ္ဈိမေဟိ ဩမကပုမာဏာ သတ္တာ။ အဏုကာတိ မံသစက္ခုဿ အဂေါဓရာ ဒိဗ္ဗစက္ခုဝိသယာ ဥဒကာဒီသု နိဗ္ဗတ္တာ သုခမတ္တဘာဝါ သတ္တာ ဥဒကာဒယော ဝါ။ အပိ စ ယေ တာသု တာသု ဇာတိသု မဟန္တမဇ္ဈိမေဟိ ထူလမဇ္ဈိမေဟိ စ ဩမကပုမာဏာ သတ္တာ၊ တေ အဏုကာတိ ဝေဒိတဗ္ဗာ။ ထူလာတိ ပရိမဏ္ဍလတ္တဘာဝါ သိပိုကသမ္ဘကာဒယော သတ္တာ။

၅။ ဧဝံ တီဟိံ တိကေဟိံ အနဝသေသတော သတ္ထေ ဒဿေတွာ ဣဒါနိ “ဒိဋ္ဌာဝါယေဝ အဒိဋ္ဌာ”တိ အာဒီဟိံ တီဟိံ ဒုကေဟိံပိ တေ သင်္ဂဟေတွာ ဒဿေတိ။

တတ္ထ ဒိဋ္ဌာတိ ယေ အတ္တနော စက္ခုဿ အာဗာထမာဂတဝသေန ဒိဋ္ဌပုဗ္ဗာ။ အဒိဋ္ဌာတိ ယေ ပရသမုဒ္ဒုပရသေလပရစက္ကဝါဠာဒီသု ဌိတာ။ “ယေ ဝါ ဒူရေ ဝသန္တိ အဝိဒူရေ”တိ ဣမိနာ ပန ဒုကေန အတ္တနော အတ္တဘာဝဿ ဒူရေ စ အဝိဒူရေ စ ဝသန္တေ သတ္ထေ ဒဿေတိ။ တေ အပဒဒိပဒဝသေန ဝေဒိတဗ္ဗာ အတ္တနောဟိကာယေ ဝသန္တာ သတ္တာ အဝိဒူရေ၊ ဗဟိကာယေ ဝသန္တာ သတ္တာ ဒူရေ။ ဟထာ အန္တောပစာရေ ဝသန္တာ အဝိဒူရေ၊ ဗဟိဥပစာရေ ဝသန္တာ ဒူရေ။ အတ္တနော ဝိဟာရေ ဂါမေ ဇနပဒေ ဒီပေ စက္ကဝါဠေ ဝသန္တာ အဝိဒူရေ၊ ပရစက္ကဝါဠေ ဝသန္တာ ဒူရေ ဝသန္တိတိ ဝုစ္စန္တိ။

ဘူတာတိ ဇာတာ အဘိနိဗ္ဗတ္တာ။ ယေ ဘူတာ ဧဝ န ပုန ဘဝိဿန္တိ သချိ ဂစ္ဆန္တိ၊ တေသံ ခိဏာသဝါနံ ဧတံ အဓိဝစနံ။ သမ္ဘဝမေသန္တိတိ သမ္ဘဝေသိ။ အပ္ပဟိနဘဝသံယောဇနတ္တာ အာယတိမ္ပိ သမ္ဘဝံ ဒေသန္တာနံ သေခပုထုဇုနာန မေတံ အဓိဝစနံ။ အထ ဝါ စတုသု ယောနီသု အဏ္ဍဇ ဇလာဗုဇာ သတ္တာ။ ယာဝ အဏ္ဍကောသံ ဝတ္ထိကောသဉ္စ န ဘိဒ္ဒန္တိ၊ တာဝ သမ္ဘဝေသိနာမ၊ အဏ္ဍကောသံ ဝတ္ထိကောသဉ္စ ဘိဒ္ဒန္တိတွာ ဗဟိနိက္ခန္တာ ဘူတာ နာမ။ သံသေဓဇာ ဩပပါတိကာစ ပဌမစိတ္တက္ခဏေ သမ္ဘဝေသိနာမ၊ ဒုတိယစိတ္တက္ခဏတော ပဘူတိ ဘူတာ နာမ။ ယေန ဝါ ဣရိယာပထေန ဇာယန္တိ၊ ယာဝ တတော အညံ န ပါပုဏန္တိ၊ တာဝ သမ္ဘဝေသိနာမ၊ တတော ပရံ ဘူတာတိ။

၆။ ဧဝံ ဘဂဝါ “သုခိနောဝါ”တိ အာဒီဟိံ အမတေယျာဟိံ ဂါထာဟိံ နာနပ္ပကာရတော တေသံ ဘိက္ခုနံ ဟိတသုခါဂမပတ္ထနာဝသေန သတ္ထေသု မေတ္တာဘာဝနံ ဒဿေတွာ ဣဒါနိ အဟိတဒုက္ခာနာ ဂမပတ္ထနာဝသေနာပိ တံ ဒဿေန္တော အာဟ “န ပရော ပရံ ကုဗ္ဗေထာ”တိ ဒေသပေါရာဏော ပါဠော၊ ဣဒါနိ ပန “ပရံ ဟိ”တိပိ ပဋ္ဌန္တိ၊ အယံ န သောဘဏော။

တတ္ထ ပရောတိ ပရဇနော။ ပရန္တိ ပရဇနံ။ န နိကုဗ္ဗေထာတိ န ဝဉ္ဇေယျ။ နာတိမညေထာတိ န အတိက္ကမိတ္တာ မညေယျ။ ကတ္တစိတိ ကတ္တစိ ဩကာသေ။ ဂါမေ ဝါ ခေတ္တေ ဝါ ဉာတိမဇ္ဈေ ဝါ ပူဂမဇ္ဈေဝါတိအာဒိ။ နန္တိ ဧတံ။ ကဗ္ဗိတိ ယံ ကဗ္ဗိ ခတ္တိယံ ဝါ ဗြဟ္မဏံ ဝါ ဂဟဋ္ဌံ ဝါ ပဗ္ဗဇိတံ ဝါ သုခိတံ ဝါ ဒုက္ခိတံ ဝါတိ အာဒိ။ ဗျာရောသနာ ပဋိယသညာတိ ကာယဝစီဝိကာရေဟိ ဗျာရောသနာယ စ မနောဝိကာရေန ပဋိယသညာယ စ။ “ဗျာရောသနာယပဋိယသညာယာ”တိ ဟိ ဝတ္တဗ္ဗေ “ဗျာရောသနာ ပဋိယသညာ”တိ ဝုစ္စတိ၊ ယထာ “သမ္မာဒညာယ ဝိမုတ္တာ”တိ ဝတ္တဗ္ဗေ “သမ္မာဒညာ ဝိမုတ္တာ”တိ၊ ယထာ စ “အနုပုဗ္ဗသိက္ခာယ အနုပုဗ္ဗကိရိယာယ အနုပုဗ္ဗပဋိပဒါယာ”တိ ဝတ္တဗ္ဗေ “အနုပုဗ္ဗသိက္ခာ အနုပုဗ္ဗကိရိယာ အနုပုဗ္ဗပဋိပဒါ”တိ။ နာညမညဿ ဒုက္ခမိစ္ဆေယျာတိ အညမညဿ ဒုက္ခံ န ဣစ္ဆေယျ။ ကိံ ဝုတ္တံ ဟောတိ? န ကေဝလံ “သုခိနော ဝါ ခေမိနော ဝါ ဟောန္တူ”တိ အာဒိ မနသိကာရဝသေနေဝ မေတ္တံ ဘာဝေယျ။ ကိန္တူ “အဟော ဝတ ယော ကောစိ ပရပုဂ္ဂလော ယံ ကိဗ္ဗိ ပရပုဂ္ဂလံ ဝဉ္ဇနာဒိဟိ နိကတိဟိ န နိကုဗ္ဗေထ၊ ဇာတိအာဒိဟိ စ နဝ ဟိ မာနဝတ္ထုဟိ ကတ္တစိ ပဒေသေ ကဗ္ဗိ ပရပုဂ္ဂလံ နာတိမညေယျ။ အညမညဿ စ ဗျာရောသနာယ ဝါ ပဋိယသညာယ ဝါ ဒုက္ခံ န ဣစ္ဆေယျာ”တိ ဧဝမိ မနသိကရောန္တော ဘာဝေယျာတိ။

၇။ ဧဝံ အဟိတဒုက္ခာနာဂမပတ္တနာဝသေန အတ္တတော မေတ္တာဘာဝနံ ဒသေတွာ ဣဒါနိ တမေဝ ဥပမာယ ဒသေန္တော အာဟ “မာတာ ယထာ နိယံပုတ္တ”န္တိ။

တဿတ္ထော- ယထာ မာတာ နိယံ ပုတ္တံ အတ္တနိဇာတံ ဩရသံ ပုတ္တံ၊ ဘဉ္စ ဧကပုတ္တမေဝ အာယုသာ အနုရက္ခေ တဿ ဒုက္ခာဂမပုဋိဗာဟနတ္ထံ အတ္တနော အာယုပိ စဇိတွာ တံ အနုရက္ခေ၊ ဧဝမိ သဗ္ဗဘူတေသု ဣဒံ မေတ္တာချံ

မာနသံ ဘာဝယေ၊ ပုနပ္ပုနံ ဇနယေ ဝမယေ၊ တဉ္စ အပရိမာဏ သတ္တာ ရမ္မဏာဝသေန ဧကသ္မိံ ဝါ သတ္တေ အနဝသေသဖရဏာဝသေန အပရိမာဏံ ဘာဝယေတိ။

၈။ ဧဝံ သဗ္ဗကာရေန မေတ္တာဘာဝနံ ဒသေတွာ။ ဣဒါနိ တဿေဝ ဝမနံ ဒသေန္တော အာဟ “မေတ္တဉ္စ သဗ္ဗလောကသ္မိံ” တိ။

တတ္ထ မိဇ္ဇတိ တာယတိစာတိ မိတ္တော၊ ဟိတဇ္ဈာသယတာယ သိနိယုတိ၊ အတိတာဂမတော ရက္ခတိစာတိ အတ္တော။ မိတ္တဿ ဘာဝေါ မေတ္တံ။ သဗ္ဗလောကသ္မိံ အနဝေသေသေ သတ္တလောကေ။ မနသိ ဘဝန္တိ မာနသံ။ တဉ္စိ စိတ္တ သမ္ပယုတ္တတာ ဧဝံ ဝုတ္တံ။ ဘာဝယေဟိ ဝမယေ။ န အဿ ပရိမာဏန္တိ အပရိမာဏံ၊ အပ္ပမာဏသတ္တာရမ္မဏတာယ ဧဝံ ဝုတ္တံ။ ဥဒန္တိ ဥပရိ တေန အရူပဘဝံ ဂဏှာတိ။ အဓောတိ ဟေဋ္ဌာ၊ တေန ကာမဘဝံ ဂဏှာတိ။ တိရိယန္တိ ဝေမဇ္ဈံ၊ တေန ရူပဘဝံ ဂဏှာတိ။ အသမ္မာဓန္တိ သမ္မာဓဝိရဟိတံ ဘိန္နသိမန္တိ ဝုတ္တံ ဟောတိ။ သိမာ နာမ ပစ္စတ္တိကော ဝုစ္စတိ၊ တသ္မိမ္ပိ ပဝတ္တန္တိ အတ္တော။ အဝေရန္တိ ဝေရဝိရဟိတံ၊ အန္တရန္တရာပိ ပေရစေတနာ ပါတုဘာဝဝိရဟိတန္တိ အတ္တော။ အသပတ္တန္တိ ဝိဂတပစ္စတ္တိကံ။ မေတ္တာ ဝိဟာရိဟိ ပုဂ္ဂလော မနုဿာနံ ပိယော ဟောတိ၊ အမနုဿာနံ ပိယော ဟောတိ နဿကောစိ ပစ္စတ္တိကော ဟောတိ၊ တေနဿ တံ မာနသံ ဝိဂတပစ္စတ္တိကတ္တာ အဿပတ္တန္တိ ဝုစ္စတိ။ ပရိယာယဝစနဉ္စိ ဧတံ၊ ယဒိဒံ ပစ္စတ္တိကော သပတ္တောတိ။ အယံ အနုပဒတော အတ္ထဝဏှာနာ။

အယံ ပနေတ္ထ အဓိပ္ပေတတ္ထဒီပနာ- ယဒိဒံ “ဧဝမ္ပိ သဗ္ဗဘူတေသု မာနသံ ဘာဝယေ အပရိမာဏ” န္တိ ဝုတ္တံ၊ တဉ္စေတံ အပရိမာဏံ မေတ္တံ မာနသံ သဗ္ဗလောကသ္မိံ ဘာဝယေ ဝမယေ၊ ဝုမ္မိံ ဝိရုဋ္ဌိ ဝေပုလ္လံ ဂမယေ ပါပယေ။ ကထံ? ဥဒ္ဒံ အဓောစ တိရိယဉ္စ၊ ဥဒ္ဒံ ယာဝ ဘဝဂ္ဂံ၊ အဓောယာဝ အဝီစိတော၊ တိရိယံ ယာဝ အဝသေသဒိသံ။ ဥဒ္ဒံ ဝါ အာရပ္ပံ၊ အဓော ကာမဓာတု၊ တိရိယံ ရူပဓာတု

အနဝသေသံ ဖရန္တော။ ဧဝံ ဘာဝေန္တောပိ စ တံ ယထာ အသမ္မာဓံ အဝေရံ အသပတ္တဉ္စ ဟောတိ။ တထာ သမ္မာဓဝေရသပတ္တာနံ အဘာဝံ ကရောန္တော ဘာဝယေ။ ယံ ဝါ တံ ဘာဝနာ သမ္ပဒံ ပတ္တံ သဗ္ဗတ္ထ ဩကာသလောကဝသေန အသမ္မာဓံ၊ အတ္တနော ပရေသု အာယာတပုဋိဝိနယနေန အဝေရံ၊ အတ္တနိစ ပရေသံ အာယာတိဝိနယနေန အသပတ္တံ ဟောတိ။ တံ အသမ္မာဓမဝေရ မသပတ္တံ အပရိမာဏံ မေတ္တံ မာနသံ ဥဒ္ဓံ အဓော တိရိယဉ္စာတိ တိဝိစ ပရိစ္ဆေဒေ သဗ္ဗလောကသ္မိံ ဘာဝယေ ဝမယေတိ။

၉။ ဧဝံ မေတ္တာဘာဝနာယ ဝမနံ ဒသေတွာ ဣဒါနိ တံ ဘာဝန မနုယုတ္တဿ ဝိဟရတော ဣရိယာပထနိယမာဘာဝံ ဒသေန္တော အာဟ “တိဋ္ဌံ စရံ ။ပ။ အဓိဋ္ဌေယျာ” တိ။

တဿတ္ထော- ဧဝမေတံ မေတ္တံ မာနသံ ဘာဝေန္တော သော “နိသီဒတိ ပလ္လက္ခံ အာဘုဇိတွာ ဥဇ္ဇံ ကာယံ ပဏိဓာယာ” တိ အာဒီသု ဝိယ ဣရိယာပထ နိယမံ အကတွာ ယထာသုခံ အညတရညတရဣရိယာပထဗာဓနဝိနောဓနံ ကရောန္တော တိဋ္ဌံ ဝါ စရံ ဝါ နိသိန္တော ဝါ သယာနော ဝါ ယာဝတာဝိဂတမိဒ္ဓေါ အဿ၊ အထ ဧတံ မေတ္တာဈာနသတိံ အဓိဋ္ဌေယျ။

အထ ဝါ ဧဝံ မေတ္တာ ဘာဝနာယ ဝမနံ ဒသေတွာ ဣဒါနိ ဝသီဘာဝံ ဒသေန္တော အာဟ “တိဋ္ဌံ စရံ” န္တိ။ ဝသီပုတ္တော ဟိ တိဋ္ဌံ ဝါ စရံ ဝါ နိသိန္တော ဝါ သယာနော ဝါ ယာဝတာ ဣရိယာပထေန ဧတံ မေတ္တာဈာနသတိံ အဓိဋ္ဌာတုကာမော ဟောတိ။ အထ ဝါ တိဋ္ဌံဝါ စရံ ဝါ ။ပ။ သယာနောဝါတိ န တဿ ဌာနာဒီနိ အန္တရာယကရာနိ ဟောန္တိ။ အပိ စ ခေါ ယာဝတာ ဧတံ မေတ္တာ ဈာနသတိံ အဓိဋ္ဌာတုကာမော ဟောတိ။ တာဝတာ ဝိဂတမိဒ္ဓေါ ဟုတွာ အဓိဋ္ဌာတိ။ နတ္ထိ တဿ တတ္ထ ဒန္ဓာယိတတ္ထံ။ တေနာဟ “တိဋ္ဌံ စရံ နိသိန္တောဝ၊ သယာနော ယာဝတာဿ ဝိဂတမိဒ္ဓေါ။ ဧတံ သတိံ အဓိဋ္ဌေယျာ” တိ။

တဿာယမဓိပ္ပိယော- ယန္တံ “မေတ္တဉ္စ သဗ္ဗလောကသ္မိ၊ မာနသံ ဘာဝယေ”တိ ဝုတ္တံ၊ တံ တထာ ဘာဝေယျ၊ ယထာ ဌာနာဒီသု ယာဝတာ ဣရိယာပထေန ဌာနာဒီနိ ဝါ အနာဒိယိတွာ ယာဝတာ ဧတံ မေတ္တာ ဈာနသတိ အဓိဋ္ဌာတုကာမော အဿ၊ တာဝတာ ဝိဂတမိဒ္ဓေါ ဟုတွာ ဧတံ သတိ အဓိဋ္ဌေယျာတိ။

ဧဝံ မေတ္တာဘာဝနာယ ဝသီဘာဝံ ဒသေန္တော “ဧတံ သတိ အဓိဋ္ဌေယျာ”တိ တသ္မိ မေတ္တာဝိဟာရေ နိယောဇေတွာ ဣဒါနိ တံ ဝိဟာရံ ထုနန္တော အာဟ “ဗြဟ္မမေတံ ဝိဟာရမိဓမာဟူ”တိ။

တဿတ္ထော- ယွာယံ “သုခိနော ဝါ ခေမိနော ဝါ ဟောန္တူ”တိ အာဒိ ကတွာ ယာဝ “ဧတံ သတိ အဓိဋ္ဌေယျာ”တိ ဝဏ္ဏိတော မေတ္တာ ဝိဟာရော။ ဧတံ စတုသု ဒိဗ္ဗဗြဟ္မအရိယဣရိယာပထဝိဟာရေသု နိဒ္ဓေါသတ္တာ အတ္တနောပိ ပရေသမ္ပိ အတ္တကရတ္တာ စ ဣဓ အရိယဿ ဓမ္မဝိနယေ ဗြဟ္မဝိဟာရမာဟု သေဋ္ဌဝိဟာရမာဟူတိ၊ ယတော သတတံ သမိတံ အဗ္ဗောကိဏ္ဏံ တိဋ္ဌံ စရံ နိသိန္တော ဝါ သယာနော ဝါ ယာဝတာဿ ဝိဂတမိဒ္ဓေါ၊ ဧတံ သတိ အဓိဋ္ဌေယျာတိ။

၁၀။ ဧဝံ ဘဂဝါ တေသံ ဘိက္ခုနံ နာနပ္ပကာရတော မေတ္တာဘာဝနံ ဒသေတွာ။

ဣဒါနိ ယသ္မာ မေတ္တာ သတ္တာရမ္မဏတ္တာ အတ္တဒိဋ္ဌိယာ အာသန္နာ ဟောတိ၊ တသ္မာ ဒိဋ္ဌိဂဟဏနိသေဓန မုခေန တေသံ ဘိက္ခုနံ တဒေဝ မေတ္တာ ဈာနံ ပါဒကံ ကတွာ အရိယဘူမိပုတ္တိ ဒသေန္တော “ဒိဋ္ဌိဉ္စ အနုပဂမ္မာ”တိ ဣမာယ ဂါထာယ ဒေသနံ သမာဒပေသိ။

တဿတ္ထော- ယွာယံ “ဗြဟ္မမေတံ ဝိဟာရမိဓမာဟူ”တိ သံဝဏ္ဏိတော မေတ္တာဈာနဝိဟာရော၊ တတော ဝုဋ္ဌာယ ယေ တတ္ထ ဝိတက္ကဝိစာရာဒယော ဓမ္မာ၊ တေ တေသဉ္စ ဝတ္တာဒိအနုသာရေန ရူပဓမ္မေ ပရိဂ္ဂဟေတွာ။ ဣမိနာ

နာမရူပပရိစ္ဆေဒေန “သုဒ္ဓသင်္ခါရပုဇ္ဇောယံ၊ နယိမ သတ္ထုပလဗ္ဗတီ”တိ ဧဝံ ဒိဋ္ဌိဉ္စ
အနုပဂမ္မ အနုပုဗ္ဗေန လောကုတ္တရသီလေန သီလ ဝါ ဟုတွာ လောကုတ္တရသီလ
သမ္ပယုတ္တေနေဝ သောတာပတ္တိမဂ္ဂသမ္မာဒိဋ္ဌိသညိတေန ဒဿနေနသမ္ပန္နော၊
တတော ပရံ ယောပါယံ ဝတ္ထုကာမေသု ဂေဓော ကိလေသကာမော
အပ္ပဟီနော ဟောတိ၊ တမ္ပိ သကဒါဂါမိအနာဂါမိမဂ္ဂေဟိ တနုဘာဝေန
အနဝသေသပ္ပဟာနေန စ ကာမေသု ဂေဓံ ဝိနေယျ ဝိနယိတွာ ဝူပသမေတွာ
န ဟိ ဇာတုဂဗ္ဘသေယျ ပုနရေတိ ဧကံသေနေဝ ပုန ဂဗ္ဘသေယျ န ဧတိ။
သုဒ္ဓါဝါသေသု နိဗ္ဗတ္တိတွာ တတ္ထေဝ အရဟတ္တံ ပါပုဏိတွာ ပရိနိဗ္ဗာတိတိ။

ဧဝံ ဘဂဝါ ဒေသနံ သမာပေတွာ တေ ဘိက္ခု အာဟ- “ဂစ္ဆထ ဘိက္ခဝေ
တသ္မိံယေဝ ဝနသဏ္ဍေ ဝိဟရထ ဣမဉ္စသုတ္တံ မာသဿ အဋ္ဌသု
ဓမ္မသဝနဒိဝသေသု ဂဏ္ဍိံ အာကောဋေတွာ ဥဿာရေထ၊ ဓမ္မကထ ကရောထ
သာဂစ္ဆထ အနုမောဒထ၊ ဣဒမေဝ ကမ္မဋ္ဌာနံ အာသေဝထ ဘာဝေထ
ဗဟုလီကရောထ၊ တေပိ ဝေါ အမနုဿာ တံ ဘေရဝါရမ္ပဏံ န ဒသေဿန္တိ၊
အညဒတ္ထု အတ္ထကာမာဟိတကာမာ ဘဝိဿန္တိ”တိ။ တေ “သာဓု”တိ
ဘဂဝတော ပဋိသုဏိတွာ ဥဋ္ဌာယာသနာ ဘဂဝန္တံ အဘိဝါဒေတွာ ပဒက္ခိဏံ
ကတွာ တတ္ထ ဂန္ဓာ တထာ အကံသု။ ဒေဝတာယော စ “ဘဒန္တာ အမှာကံ
အတ္ထကာမာ ဟိတကာမာ”တိ ပီတိသောမနဿ ဇာတာ ဟုတွာ သယမေဝ
သေနာသနံ သမ္ပန္နန္တိ၊ ဥဏှောဒကံ ပဋိယာဒေန္တိ၊ ပိဋ္ဌိပရိကမ္ပံ ပါဒပရိကမ္ပံ ကရောန္တိ၊
အာရက္ခံ သံဝိဒဟန္တိ။ တေပိ ဘိက္ခု တမေဝ မေတ္တံ ဘာဝေတွာ တမေဝ စ
ပါဒကံ ကတွာ ဝိပဿနံ အာရဘိတွာ သဗ္ဗေ တသ္မိံယေဝ အန္တော တေမာသေ
အဂ္ဂဗလံ အရဟတ္တံ ပါပုဏိတွာ မဟာပဝါရဏာယ ဝိသုဒ္ဓိပဝါရဏံ ပဝါရေသုန္တိ။

ဧဝမ္ပိ အတ္တကုလေန တထာဂတေန၊
ဓမ္မဿရေန ကထိတံ ကရဏီယမတ္တံ၊
ကတွာနုဘုယျ ပရမံ ဟဒယဿ သန္တိ
သန္တိ ပဒံ အဘိသမေန္တိ သမတ္တပညာ။

တသ္မာ ဟိ တံ အမတမဗျတမရိယကန္တံ၊
 သန္တံ ပဒံ အဘိသမေစ္စ ဝိဟာရိတုကာမော၊
 ဝိညုဇနော ဝိမလသီလသမာဓိပညာ-
 ဘေဒံ ကရေယျ သတတံ ကရဏီယမတ္တန္တိ။

ဣဒံ ပန ပရမတ္ထဇောတိကာနာမ ခုဒ္ဒကပါဌ- အဋ္ဌကထာယံ
 သုတ္တနိပါတ အဋ္ဌကထာယဉ္စ အာဂတံ။

ခုဒ္ဒကပါဌ သုတ္တနိပါတာနိ ဒွေ အဋ္ဌကထာနိ ပရမတ္ထဇောတိကာ တေဝ
 နာမံ သဒိသံ ဟောတိ။ မေတ္တာယ ဘိက္ခဝေ စေတောဝိမုတ္တိယာ အာသေဝိ
 တာယ ဘာဝိတာယ ဗဟုလိကတာယ ယာနိကတာယ ဝတ္ထုကတာယ
 အနုဋ္ဌိတာယ ပရိစဝိယေသု သမ္မာရဒ္ဓါယ ဧကာဒသနိသံ ပါဠိကင်္ခါ ကတမေ
 ဧကာဒသ။

သုခံ သုပ္ပတိ၊ သုခံ ပဋိဗုဇ္ဈတိ၊ န ပါပကံ သုပိနံ ပဿတိ။ မနုဿာနံ
 ပိယော ဟောတိ၊ အမနုဿာနံ ပိယော ဟောတိ၊ ဒေဝတာ ရက္ခန္တိ၊ နဿ အဂ္ဂိ
 ဝါ ဝိသံ ဝါ သတ္တံ ဝါ ကမ္မတိ။ တုဝဋ္ဋံ စိတ္တံ သမာဓိယတိ၊ မုခဝဏ္ဏော ပသီဒတိ၊
 အသံမုဋ္ဌော ကာလံ ကရောတိ။ ဥတ္တရိ အပ္ပဋိဝိဇ္ဇန္တောပိ ဗြဟ္မလောကူပဂေါ
 ဟောတိတိ။ မေတ္တာနိသံသံ ဧကာဒသနိပါတအင်္ဂုတ္တရပါဠိယံ အာဂတံ။

ဣတိ ပရိတ္တဒီပနီနာမေ မေတ္တသုတ္တပရိတ္တဒီပနကထာ သမတ္တာ။
 မေတ္တသုတ္တဒီပနိ နိဋ္ဌိတာ





၄။ ခန္ဓသုတ္တပါဠိ

- ၁။ သဗ္ဗာသီဝိသဇာတီနံ၊ ဒိဗ္ဗမန္တာဂတံ ဝိယ။
ယံ နာသေတိ ဝိသံ ယောရံ၊ သေသဉ္ဇာပိ ပရိဿယံ။
- ၂။ အာဏာက္ခေတ္တမ္ပိ သဗ္ဗတ္ထ၊ သဗ္ဗဒါ သဗ္ဗပါဏိနံ။
သဗ္ဗသောပိ နိဝါရေတိ၊ ပရိတ္တံ တံ ဘဏာမ ဟေ။
- ၃။ ဝိရူပက္ခေဟိ မေ မေတ္တံ၊ မေတ္တံ ဧရာပထေဟိ မေ။
ဆဗျာပုတ္တေဟိ မေ မေတ္တံ၊ မေတ္တံ ကဏှာ ဂေါတမကေဟိ စ။
- ၄။ အပါဒကေဟိ မေ မေတ္တံ၊ မေတ္တံ ဒွိပါဒကေဟိ မေ။
စတုပ္ပဒေဟိ မေ မေတ္တံ၊ မေတ္တံ ဗဟုပ္ပဒေဟိ မေ။
- ၅။ မာ မံ အပါဒကော ဟိံသိ၊ မာ မံ ဟိံသိ ဒွိပါဒကော။
မာ မံ စတုပ္ပဒေ ဟိံသိ၊ မာ မံ ဟိံသိ ဗဟုပ္ပဒေ။
- ၆။ သဗ္ဗေ သတ္တာ သဗ္ဗေ ပါဏာ၊ သဗ္ဗေ ဘူတာ စ ကေဝလာ။
သဗ္ဗေ ဘဒြာနိ ပဿန္တု၊ မာ ကိဉ္စိ ပါပ မာဂမာ။
- ၇။ အပ္ပမာဏော ဗုဒ္ဓေါ၊ အပ္ပမာဏော ဓမ္မော။
အပ္ပမာဏော သံယော၊ ပမာဏဝန္တာနိ သရီသပါနိ။
အဟိ ဝိစ္ဆိကာ သတပဒီ၊ ဥဏ္ဏနာဘိ သရုဗ မူသိကာ။
- ၈။ ကတာ မေ ရက္ခာ၊ ကတံ မေ ပရိတ္တံ၊ ပဋိက္ကမန္တ ဘူတာနိ။
သောဟံ နမော ဘဂဝတော၊ နမော သတ္တန္တံ သမ္မာသမ္ဗုဒ္ဓါနံ။

“ခန္ဓသတ္တဒီပနီ”

ဝိရူပေက္ခေဟိ မေ မေတ္တန္တိ ကုဒံ သတ္တာ ဇေတဝနော ဝိဟရန္တော အညတရံ ဘိက္ခု အာရဗ္ဗ ကထေသိ။ တံ ကိရ ဇန္တာယရဒ္ဒါရေ ကဋ္ဌာနိ ဖာလေန္တံ ပူတိရုက္ခန္တရာ နိက္ခမိတွာ ဧကောသပ္ပေါ ပါဒဂုံလိယံ ခုံသိ၊ သော တတ္ထေဝ မတော။ တဿ မတဘာဝေါ သကလဝိဟာရေ ပါကဋ္ဌော အဟောသိ။ ဓမ္မသဘာယံ ဘိက္ခု ကထံ သမုဋ္ဌာပေသုံ- “အာဝုသော အသုကော ကိရ ဘိက္ခု ဇန္တာယရဒ္ဒါရေ ကဋ္ဌာနိ ဖာလေန္တော သပ္ပေန ဒဋ္ဌော တတ္ထေဝ မတော”တိ။ သတ္တာ အာဂန္တာ “ကာယနုတ္တ ဘိက္ခဝေ ဧတရဟိ ကထာယ သန္နိသိန္နာ”တိ ပုစ္ဆိတွာ “ဣမာယ နာမာ”တိ ဝုတ္တေ “သစေ သော ဘိက္ခဝေ ဘိက္ခု စတ္တာရိ အဟိရာဇကုလာနိ အာရဗ္ဗ မေတ္တံ အဘာဝယိဿ၊ န နံ သပ္ပေါ ခုံသေယျ။ ပေါရာဏကတာပသာပိ အနုပ္ပန္နေ ဗုဒ္ဓေ စတုသု အဟိရာဇကုလေသု မေတ္တံ ဘာဝေတွာ တာနိ အဟိ ရာဇကုလာနိ နိဿာယ ဥပ္ပဇနကဘယတော မုစ္ဆိသုတိ ဝတွာ အတိတံ အာဟရိ။

အတိတေ ဗာရာဏသီယံ ဗြဟ္မဒတ္တေ ရဇံ ကာရေန္တေ ဗောဓိသတ္တော ကာသိကရဋ္ဌေ ဗြာဟ္မဏကုလေ နိဗ္ဗတ္တိတွာ ဝယပ္ပတ္တော ကာမေ ပဟာယ ဣသိ ပဗ္ဗဇံ ပဗ္ဗဇိတွာ အဘိညာစ သမာပတ္တိယောစ နိဗ္ဗတ္တေတွာ ဟိမဝန္တပဒေသေ ဧကသ္မိ ဂင်္ဂါနိဝတ္တနေ အဿမပဒံ မာပေတွာ ဈာနကီဠံ ကိဠန္တော ဣသိဂဏ ပရိဝုတော ဝိဟာသိ။ တဒါ ဂင်္ဂါတီရေ နာနပ္ပကာရာ ဒီယဇာတိကာ ဣသိနံ ပရိပန္တံ ကရောန္တိ၊ ယေဘုယျေန ဣသိယော ဇီဝိတက္ခယံ ပါပုဏန္တိ။ တာပသာ တမတ္တံ ဗောဓိသတ္တဿ အာရောစေသုံ။ ဗောဓိသတ္တော သဗ္ဗေ တာပသေ သန္နိပါတာပေတွာ “သစေ တုမေ စတုသု အဟိ ရာဇကုလေသု မေတ္တံ ဘာဝေယျာထ၊ န ဝေါ သပ္ပေါ ခုံသေယျ။ တဿာ ဣတော ပဋ္ဌာယ စတုသု အဟိ ရာဇကုလေသု ဧဝံ မေတ္တံ ဘာဝေထာ”တိ ဝတွာ ဣမံ ဂါထမာဟ-

“ဝိရူပက္ခဟိ မေ မေတ္တံ၊ မေတ္တံ ဧရာပထေဟိ မေ။
ဆဗျာပုတ္တေဟိ မေ မေတ္တံ၊ မေတ္တံ ကဏှာဂေါတမကေဟိစာ”တိ။

တတ္ထ ဝိရူပက္ခေ ဟိ မေ မေတ္တန္တိ ဝိရူပက္ခနာဂရာဇကုလေဟိ သဒ္ဓိံ
မယံ မေတ္တံ ဧရာပထာဒီသုပိ ဒေသေဝနယော။ ဧတာနိပိ ဟိ ဧရာပထနာ
နာဂရာဇကုလံ ဆဗျာပုတ္တနာဂရာဇကုလံ ကဏှာဂေါတမကနာဂရာဇကုလန္တိ
နာဂရာဇကုလာနေဝ။

ဧဝံ စတ္တာရိ နာဂရာဇကုလာနိ ဒေသေတွာ “သစေ တုမေ ဧတေသု
မေတ္တံ ဘာဝေတံ သက္ခိယထ၊ ဒီဃဇာတိကာ ဝေါ န ခုံသိဿန္တိ န
ဝိဟေဋ္ဌေဿန္တိ”တိ ဝတွာ ဒုတိယံ ဂါထမာဟ-

“အပါဒကေဟိ မေ မေတ္တံ၊ မေတ္တံ ဒွိပါဒကေဟိ မေ၊
စတုပ္ပဒေဟိ မေ မေတ္တံ၊ မေတ္တံ ဗဟုပ္ပဒေဟိ မေ”တိ။

တတ္ထ ပဌမပဒေန ဩဒိဿကံ ကတွာ သဗ္ဗေသု အပါဒကေသု ဒီဃ
ဇာတိကေသု စေဝ မစ္ဆေသု စ မေတ္တာဘာဝနာ ဒဿိတာ၊ ဒုတိယပဒေန
မနုဿေသု စေဝ ပက္ခိဇာတေသု စ၊ တတိယပဒေန ဟတ္ထိအဿာဒီသု သဗ္ဗ
စတုပ္ပဒေသု၊ စတုတ္ထပဒေန ဝိစ္ဆိကသတပဒိ ဥစ္စာလိင်္ဂံပါဏကမက္ကဋ္ဌကာဒီသု။

ဧဝံ သရူပေန မေတ္တာဘာဝနံ ဒေသေတွာ ဣဒါနိ အာယာစနဝသေန
ဒေသေန္တော ဣမံ ဂါထမာဟ-

“မာ မံ အပါဒကော ဟိသိ၊ မာ မံ ဟိသိ ဒွိပါဒကော၊
မာ မံ စတုပ္ပဒေဒါ ဟိသိ၊ မာ မံ ဟိသိ ဗဟုပ္ပဒေဒါ”တိ။

တတ္ထ မာမန္တိ ဧတေသု အပါဒကာဒီသု ကောစိ ဧကောပိ မာမံ ဟိသတု၊
မာ ဝိဟေဋ္ဌေတူတိ ဧဝံ အာယာစန္တော မေတ္တံ ဘာဝေထာတိ အတ္ထော။

ဣဒါနိ အနောဒိသကဝသေန ဘာဝနံ ဒသေန္တော။ ဣမံ ဂါထံမာဟ-

“သဗ္ဗေ သတ္တာ သဗ္ဗေပါဏာ၊ သဗ္ဗေဘူတာ စ ကေဝလာ၊
သဗ္ဗေ ဘဒြာနိ ပဿန္တု၊ မာကဉ္စိ ပါပမာဂမာ”တိ။

တတ္ထ တဏှဒိဋ္ဌိဝသေန ဝဋ္ဋေ ပဉ္စသု ခန္ဓေသု အာသတ္တာ ဝိသတ္တာ
လဂ္ဂိတာတိ သတ္တာ၊ အဿာသပဿာသပဝတ္တနသင်္ခါတေန ပါဏဝသေန
ပါဏာ၊ ဘူတဘာဝိတနိဗ္ဗတ္တနဝသေန ဘူတာတိ ဧဝံ ဝစနမတ္ထဝိသေသော
ဝေဒိတဗ္ဗော။ အဝိသေသေန ပန သဗ္ဗာနိ ပေတာနိ ပဒါနိ သဗ္ဗသတ္တ
သင်္ဂါဟကာနေဝ။ ကေဝလာတိ သကလာ။ ဣဒံ သဗ္ဗသဒ္ဓယေဝ ဟိ
ပရိယာယဝစနံ။ ဘဒြာနိ ပဿန္တုတိ သဗ္ဗေပေတေ သတ္တာ ဘဒြာနိ သာဓုနိ
ကလျာဏာ နေဝ ပဿန္တု။ မာကိဉ္စိ ပါပမာဂမာတိ ဧတေသု ကဉ္စိ ဧကံ သတ္တမိ
ပါပကံ လာမကံ ဒုက္ခံ မာ အာဂမာ၊ မာ အာဂစ္ဆတု မာပါပုဏာတု၊ သဗ္ဗေ
အဝေရာ အဗျာပဇ္ဈာ သုခိ နိဒ္ဒုက္ခာ ဟောန္တုတိ။

ဧဝံ “သဗ္ဗသတ္တေသု အနောဒိသကဝသေန မေတ္တံ ဘာဝေထာ”တိ
ဝတ္တာ ပုန တိဏှံ ရတနာနံ ဂုဏေ အနုဿရာပေတုံ-

“အပ္ပမာဏော ဗုဒ္ဓေါ၊ အပ္ပမာဏော ဓမ္မော၊
အပ္ပမာဏော သံယော”တိအာဟ။

တတ္ထ ပမာဏကရာနံ ကိလေသာနံ အဘာဝေန ဂုဏာနဉ္စ ပမာဏာ
ဘာဝေန ဗုဒ္ဓရတနံ အပ္ပမာဏံ။ ဓမ္မောတိ နဝဝိဓော လောကုတ္တရဓမ္မော။
တဿပိ ပမာဏံ ကာတုံ န သက္ကာတိ အပ္ပမာဏော။ တေန အပ္ပမာဏေန
ဓမ္မေန သမနာဂတတ္တာ သံယောပိ အပ္ပမာဏော။

ဣတိ ဗောဓိသတ္တော “ဣမေသံ တိဏ္ဍံ ရတနာနံ ဂုဏေ အနုဿရဏာ”တိ ဝတ္တာ တိဏ္ဍံ ရတနာနံ အပ္ပမာဏဂုဏာတံ ဒဿေတွာ သပ္ပမာဏေ သတ္တေ ဒဿေတုံ-

“ပမာဏဝန္တာနိ သရီသပါနိ၊ အဟိ ဝိစ္ဆိက သတပဒီ၊
ဥဏ္ဏနာဘိ သရဘူ မူသိကာ”တိ အာဟ။

တံတ္ထ သရီသပါနိတိ သပ္ပဒိယဇာတိကာနံ နာမ။ တေဟိ သရန္တာ ဂစ္ဆန္တိ သီသရေန ဝါ သပန္နိတိ သရီသပါ။ “အဟိ”တိ အာဒိ တေသံ သရူပတော နိဒဿနံ။ တတ္ထ ဥဏ္ဏနာဘိတိ မက္ကဋကော တဿဟိ နာဘိတော ဥဏ္ဏာသဒိသံ သုတ္တံ နိက္ခမတိ၊ တသ္မာ “ဥဏ္ဏနာဘိ”တိ ဝုစ္စတိ သရဘူတိ ယရဂေါဠိကာ။

ဣတိ ဗောဓိသတ္တော “ယသ္မာ ဧတေသံ အန္တော ရာဂါဒယော ပမာဏကရာ ဓမ္မာ အတ္ထိ၊ တသ္မာ တာနိ သရီသပါဒီနိ ပမာဏဝန္တာနိ”တိ ဒဿေတွာ “အပ္ပမာနာနံ တိဏ္ဍံ ရတနာနံ အာနုဘာဝေန ဣမေ ပမာဏဝန္တာ သတ္တာ ရတ္တိဒိဝံ ပရိတ္တကမ္ပံ ကရောန္တုတိ ဧဝံ တိဏ္ဍံ ရတနာနံ ဂုဏေ အနုဿရဏာ”တိ ဝတ္တာ တတော ဥတ္တရိ ကတ္တပွံ ဒဿေတုံ ဣမံ ဂါထမာဟ-

“ကတာ မေ ရက္ခာ ကတာ မေ ပရိတ္တာ၊ ပဋိက္ကမန္တ ဘူတာနိ၊
သောဟံ နမော ဘဂဝတော၊ နမော သတ္တန္တံ သမ္မာသမ္ဗုဒ္ဓါနံ”န္တိ။

တတ္ထ ကတာမေ ရက္ခာတိ မယာ ရတနတ္ထယဂုဏေ အနုဿရန္တေန အတ္တနော ရက္ခာ ဂုတ္တိ ကတာ။ ကတာမေ ပရိတ္တာတိ ပရိတ္တာဏမ္ပိ မေ အတ္တနော ကတံ။ ပဋိက္ကမန္တ ဘူတာနိတိ မယံ အဟိတဇ္ဈာသယာနိ ဘူတာနိ ပဋိက္ကမန္တ အပဂစ္ဆန္တု။ သော ဟံ နမော ဘဂဝတောတိ သော အဟံ ဧဝံ ကတပရိတ္တော အတိတဿ ပရိနိဗ္ဗုတဿ သဗ္ဗသပိ ဗုဒ္ဓဿ ဘဂဝတော နမော ကရောမိ။

နမော သတ္တန္တံ သမ္မာသမ္ဗုဒ္ဓါနန္တိ ဝိသေသေန ပန အတီတေ ပဋိပါဋိယာ ပရိနိဗ္ဗာတာနံ သတ္တန္တံ သမ္မာသမ္ဗုဒ္ဓါနံ နမော ကရောမိတိ။

ဧဝံ “နမက္ကာရံ ကရောန္တာပိ သတ္တ ဗုဒ္ဓေ အနုဿရထာ”တိ။ ဗောဓိသတ္တော ဣသိဂဏာဿ ဣမံ ပရိတ္တံ ဗန္ဓိတွာ အဒါသိ။ အာဒိတော ပန ပဋ္ဌာယ ဒွိဟိ ဂါထာဟိ စတုသု အဟိ ရာဇကုလေသု မေတ္တာယ ဒီပိတတ္တာ ဩဒိဿကာနောဒိဿကဝသေန ဝါ ဒွိန္ဒံ မေတ္တာဘာဝနာနံ ဒီပိတတ္တာ ဣမံ ပရိတ္တံ ဣမ ဝုတ္တန္တိ ဝေဒိတဗွံ၊ အညံ ဝါ ကာရဏံ ပရိယေသိတဗွံ။ တတော ပဋ္ဌာယ ဣသိဂဏော ဗောဓိသတ္တဿ ဩဝါဒေ ဌတွာ မေတ္တံ ဘာဝေတိ၊ ဗုဒ္ဓံ ဂုဏော အနုဿရိ။ ဧဝမေတေသု ဗုဒ္ဓဂုဏော အနုဿရန္တေသု ယေဝ သဗ္ဗေ ဒီပဇာတိကာ ပဋိက္ကမိသု။ ဗောဓိသတ္တာပိ ဗြာဟ္မဝိဟာရေ ဘာဝေတွာ ဗြာဟ္မလောကပရာယနော အဟောသိ။

သတ္တာ ဣမံ ဓမ္မဒေသနံ အာဟရိတွာ ဇာတကံ သမောဓာနေသိ- “တဒါ ဣသိဂဏော ဗုဒ္ဓပရိသာ အဟောသိ၊ ဂဏသတ္တာ ပန အဟမေဝ အဟောသိ”န္တိ။
ခန္ဓဇာတကဝဏ္ဏနံ တတိယံ။

ဣမံ ပန ဒုက္ကနိပါတ ဇာတကဌကထာယံ ဆဋ္ဌေ ဒဠဝဂ္ဂေ အာဂတံ။ ဇန္တယရန္တိ အဂ္ဂိသာလံ ပူတိရက္ခရာတိ ဇူရရုက္ခတော၊ အဟိရာဇကုလေသုတိ သဗ္ဗရာဇကုလေသု။ ဩဒိဿကန္တိ ဧကံ ပဋိစ္စဝဋ္ဋိကာ ဝိယ၊ ဥစ္စာလိင်္ဂိန္တိ သလောမ ဗဟုပါဒါ ပါဏကာ။ အနောဒိဿန္တိ သဗ္ဗသတ္တေ၊ ဝဋ္ဋေတိ သံသာရဝဋ္ဋေ။ ပဉ္စသု ခန္ဓေသုတိ သံသာရဝဋ္ဋ ပဋိယာပန္နခန္ဓေသု။ အာသတ္တာတိ လဂ္ဂါ၊ ဝိသတ္တာတိ ပကာရေန လဂ္ဂါ၊ ဝိလဂ္ဂိတိ ဝိသေသေန လဂ္ဂါ၊ ပါနဝသေနာတိ ဣဒံ တဿေဝ အတ္ထံ။ အဿာသပဿာသပဝတ္တနသင်္ခါတေနာတိ ပဒံ ဘူတံ ဝါ နိဗ္ဗတ္တာနာတိ ဥပ္ပတ္တိ၊ တီသု ကာလေသု ယောဇေတဗွံ။ ဝစနမတ္တေ ပါဏဘူတသတ္တာတိ ဝစနံ ပန သဗ္ဗသတ္တသင်္ဂါဟကံ သဗ္ဗသတ္တဿေဝ ပရိယာယဝစနံ သမာနကရဏံ ကိလေသာနံ ပရိစ္ဆေဒကရဏကိလေသာနံ အဝိဇ္ဇမာနသန္တာနေ သန္တာနဿ အဇနအဘာဝေန ကိလေသာ သမာနကရာ နာမ၊ ပရန္တာတိ ကုဋိဟေ ဟုတွာ။

သတ္တန္တံ သမ္မာသမ္ဗုဒ္ဓါနန္တိ ဝိပဿီအာဒီနံ၊ ရက္ခာတိ ဂုတ္တာ၊ ပရိယေသိတဗ္ဗန္တိ
ဝါစာရေတပ္ပံ။ ပရိတ္တာနန္တိ ရက္ခာဝရဏံ ဣမေဟိ အညထာ ကရဏံ။

ဣဒံ ပန ဇိနတ္ထပကာသနီနာမ ဇာတကဋီကာယေ ဒုကနိပါတ
ဇာတကဋီကာယံ အာဂတံ။ ဣဒံ ပန ပရိတ္တံ စူလဝဂ္ဂပါဠိယမ္ပိ အာဂတံ။

ဣတိ ပရိတ္တဒီပဏီနာမေ ခန္ဓပရိတ္တဒီပန ကထာ သမတ္တာ။

ခန္ဓသုတ္တဒီပနီ နိဋ္ဌတာ





၅။ မောရသုတ္တပါဠိ

- ၁။ ပူရေန္တံ ဗောဓိသမ္ဘာရေ၊ နိဗ္ဗုတ္တံ မောရယောနိယံ။
ယေန သံဝိဟိတာရက္ခံ၊ မဟာသတ္တံ ဝနေစရာ။
- ၂။ စိရဿံ ဝါယမန္တာပိ၊ နေဝ သက္ခိယု ဂဏှိတုံ။
“ဗြဟ္မမန္တ”န္တိ အက္ခာတံ၊ ပရိတ္တံ တံ ဘဏာမ ဟေ။
- ၃။ ဥဒေတယံ စက္ခုမာ ဧကရာဇာ၊ ဟရိဿဝဏ္ဏော ပထဝိပ္ပဘာသော။
တံ တံ န မဿာမိ ဟရိဿဝဏ္ဏံ ပထဝိပ္ပဘာသံ၊
တယာဇူ ဂုတ္တာ ဝိဟရေမု ဒိဝသံ။
- ၄။ ယေ ဗြဟ္မဏာ ဝေဒဂူ သဗ္ဗဓမ္မေ၊ တေ မေ နမော တေ စ မံ ပါလယန္တူ။
နမတ္ထု ဗုဒ္ဓါနံ နမတ္ထု ဗောဓိယာ၊ နမော ဝိမုတ္တာနံ နမော ဝိမုတ္တိယာ။
ဣမံ သော ပရိတ္တံ ကတွာ၊ မောရော စရတိ ဒေသနာ။
- ၅။ အပေတ ယံ စက္ခုမာ ဧကရာဇာ၊ ဟရိဿဝဏ္ဏော ပထဝိပ္ပဘာသော။
တံ တံ နမဿာမိ ဟရိဿဝဏ္ဏံ ပထဝိပ္ပဘာသံ၊
တယာဇူဂုတ္တာ ဝိဟရေမု ရတ္တိ။
- ၆။ ယေ ဗြဟ္မဏာ ဝေဒဂူ သဗ္ဗဓမ္မေ၊ တေ မေ နမော တေ စ မံ ပါလယန္တူ။
နမတ္ထု ဗုဒ္ဓါနံ နမတ္ထု ဗောဓိယာ၊ နမော ဝိမုတ္တာနံ နမော ဝိမုတ္တိယာ။
ဣမံ သော ပရိတ္တံ ကတွာ၊ မောရော ဝါသ မကပ္ပယိ။

“မောရသုတ္တဒီပနိ”

ဥဒေတယံ စက္ခုမာ ဧကရာဇာတိ ဣဒံ သတ္တာ ဇေတဝနေ ဝိဟရန္တော ဧကံ ဥဂ္ဂဏ္ဍိတဘိက္ခု အာရဗ္ဗ ကထေသိ။ သော ဟိ ဘိက္ခု ဘိက္ခုဟိ သတ္တု သန္တိကံ နိတော “သစ္စံ ကိရ တံ ဘိက္ခု ဥဂ္ဂဏ္ဍိတော”တိ ဝုတ္တေ “သစ္စံ ဘန္တေ”တိ ဝတ္တာ “ကိ ဒိသ္မာ”တိ ဝုတ္တေ “ဧကံ အလင်္ကတပဋိယတ္တသရီရံ မာတုဂါမံ ဩလောကေတွာ”တိ အာဟ။ အထ နံ သတ္တာ “ဘိက္ခု မာတုဂါမော နာမ တသ္မာ တုမှာ ဒိသာနံ စိတ္တံ နာလုဋ္ဌေသတိ၊ ပေါရာဏကပဏ္ဍိတာနဋ္ဌိ ဟိ မာတုဂါမဿ သဒ္ဓံ သုတွာ သတ္တဝဿသတာနိ အသမုဒါစိဏ္ဍကိလေသာ ဩကာသံ လဘိတွာ ခဏေနော သမုဒါစရိသု။ ဝိသုဒ္ဓါပိ သတ္တာ သံကိလိဿန္တိ၊ ဥတ္တမယသသမဂီနောပိ အာယသက္ခံ ပါပုဏန္တိ၊ ပဂေဝ အပရိသုဒ္ဓါ”တိ ဝတ္တာ အတိတံ အာဟရိ။

အတိတေ ဗာရာဏသီယံ ဗြဟ္မဒတ္တေ ရဇံ ကာရန္တေ ဗောဓိသတ္တော မောရယောနိယံ ပဋိသန္တိ ဂဟေတွာ အဏ္ဍကာလေပိ ကဏိကာရမကုလဝဏ္ဏ အန္တကောသော ဟုတွာ အဏ္ဍံ ဘိန္ဒိတွာ နိက္ခန္တော သုဝဏ္ဏဝဏ္ဏော အဟောသိ ဒဿနိယော ပါသာဒိကော ပက္ခာနံ အန္တရေ သုရတ္တရာဇိဝိရာဇိတော၊ သော အတ္တနော ဇိဝိတံ ရက္ခန္တော တိဿော ပဗ္ဗတရာဇိယော အတိက္ကမစတုတ္ထာယ ပဗ္ဗတရာဇိယာ ဧကသ္မိ ဒဏ္ဍကဟိရညပဗ္ဗတတလေ ဝါသံ ကပ္ပေသိ။ သော ဘာတာယ ရတ္တိယာ ပဗ္ဗတမတ္ထကေ နိသိန္တော သူရိယဥပဂစ္ဆန္တိ ဩလောကေတွာ အတ္တနော ဂေါစရဘူမိယံ ရက္ခာဝရဏတ္ထာယ ဗြာဟ္မမန္တံ ဗန္ဓန္တော “ဥဒေယ”န္တိ အာဒိမာဟ။

“ဥဒေတယံ စက္ခုမာ ဧကရာဇာ၊
ဟရိဿဝဏ္ဏော ပထဝိပ္ပဘာသော၊
တံ တံ နမဿာမိ ဟရိဿဝဏ္ဍံ ပထဝိပ္ပဘာသံ၊
တယဇ္ဇဂုတ္တာ ဝိဟာရေမု ဒိဝသ”န္တိ။

တတ္ထ ဥဒေတီတိ ပါစိနလောကဓာတုတော ဥဂ္ဂစ္ဆတိ။ စက္ခုမာတိ သကလစက္ကဝါဠဝါသီနံ အန္ဓကာရံ ဝိမိတ္တာ စက္ခုပဋိလာဘကရဏေန ယံ တေန တေသံ ဒိန္နံ စက္ခု၊ တေန စက္ခုနာ စက္ခုမာ။ ဧကရာဇာတိ သကလစက္ကဝါဠေ အာလောကကရာနံ အန္တရေ သေဋ္ဌဝိသိဋ္ဌဋ္ဌေန ဧကရာဇာ။ ဟရိဿ ဝဏ္ဏောတိ ဟရိဿမာဏဝဏ္ဏော၊ သုဝဏ္ဏဝဏ္ဏောတိ အတ္ထော။ ပထဝိပ္ပဘာသောတိ ပထဝိယာ ပဘာသော။ တံ တံ နမဿာမီတိ တသ္မာ တံ ဧဝရူပံ ဘဝန္တံ န မဿာမိ ဝန္တာမိ။ တယဇ္ဇဂုတ္တာ ဝိဟာရေမု ဒိဝသန္တိ တယာ အဇ္ဇရက္ခိတာ ဂေါပိတာ ဟုတ္တာ ဣမံ ဒိဝသံ စတုဣရိယာပထဝိဟာရေန သုခံ ဝိဟာရေယျာမ။

ဧဝံ ဗောဒိသတ္ထော ဣမာယ ဂါထာယ သူရိယံ န မဿိတ္တာ ဒုတိယ ဂါထာယ အတိတေ ပရိနိဗ္ဗုတေ ဗုဒ္ဓေစေဝ ဗုဒ္ဓဂုဏေ စ နမဿတိ။

“ယေ ဗြဟ္မဏာ ဝေဒဂူ သဗ္ဗဓမ္မေ၊
 တေ မေ နမော တေစ မံ ပါလယန္တူ၊
 နမတ္ထု ဗုဒ္ဓါနံ နမတ္ထု ဗောဓိယာ၊
 နမောဝိမုတ္တာနံ နမောဝိမုတ္တိယာ၊
 ဣမံ သောပရိတ္တံ ကတွာ၊
 မောရော စရတိ ဒေသနာ”တိ။

တတ္ထ ယေ ဗြဟ္မဏာတိ ယေ စ ဗာဟိတပါပါ ဝိသုဒ္ဓိဗြာဟ္မဏာ။ ဝေဒဂူတိ ဝေဒါနံ ပါရံ ဂတာတိပိ ဝေဒဂူ၊ ဝေဒေဟိ ပါရံ ဂတာတိပိ ဝေဒဂူ။ ဣဓ ပန သဗ္ဗေ သင်္ခတာသင်္ခတဓမ္မေ ဝိဒိတေ ပါကဋေ ကတွာ ဂတာတိ ဝေဒဂူ။ တေနောဝါဟ “သဗ္ဗဓမ္မေ”တိ သဗ္ဗေ ခန္ဓာယတနဓာတုဓမ္မေ သလက္ခဏသာ ပညလက္ခဏဝသေန အတ္တနော ဉာဏဿ ဝိဒိတေ ပါကဋေ ကတွာ ဂတာ၊ တိဏ္ဏံ မာရာနံ မတ္ထကံ မဒ္ဓိတွာ ဒသသဟဿိလောကဓာတု ဥန္နာဒေတွာ ဗောဓိတလေ သမ္မာသမ္ဘောဓိံ ပတွာ သံသာရံ ဝါ အတိဣန္ဒြာတိ အတ္ထော။

တေ မေ နမောတိ တေ မမ ဣမံ နမက္ကာရံ ပဋိစ္ဆန္တိ။ တေ စ မံ ပါလယန္တုတိ ဧဝံ
 မယာ နမဿိတာစ တေ ဘဂဝန္တော မံ ပါလေန္တု ရက္ခန္တု ဂေါပေန္တု။ နမတ္ထု
 ဗုဒ္ဓါနံ နမတ္ထုဗောဓိယာ၊ နမောဝိမုတ္တာနံ နမောဝိမုတ္တိယာတိ အယံ မမ
 နမက္ကာရော အတိတာနံ ပရိနိဗ္ဗုတာနံ ဗုဒ္ဓါနံ အတ္ထု။ တေ သညေစ စတုသု စ
 မဂ္ဂေသု စတုသု ဖလေသု ဉာဏသင်္ခါတာယ ဗောဓိယာ အတ္ထု။ တထာ တေ
 သညေဝ အရဟတ္တဖလဝိမုတ္တိယာ ဝိမုတ္တာနံ အတ္ထု။ ယာ စ နေသံ တဒင်္ဂဝိမုတ္တိ
 ဝိက္ခမ္ဘန ဝိမုတ္တိ သမုစ္ဆေဒဝိမုတ္တိ ပတိပ္ပဿဒ္ဓိ ဝိမုတ္တိ နိဿရဏ ဝိမုတ္တိတိ ပဉ္စဝိဓာ
 ဝိမုတ္တိ၊ တဿာ နေသံ ဝိမုတ္တိယာပိ အယံ မယံ န မကာရော အတ္ထုတိ။ “ဣမံ
 သော ပရိတ္တံ ကတွာ မောရော စရတိ ဒေသနာ”တိ ဣဒံ ပန ပဒဒ္ဓယံ သတ္တာ
 အဘိသမ္ဗုဒ္ဓေါ ဟုတွာ အာဟ။ တဿတ္ထော- ဘိက္ခဝေ သော မာရော ဣမံ
 ပရိတ္တံ ဣမံ ရက္ခံ ကတွာ အတ္တနော ဂေါစရဘူမိယံ ပုပ္ဖဖလာဒိနံ အတ္ထာယ
 နာနပ္ပကာရာယ ဒေသနာယ စရတိ။

ဧဝံ ဒိဝသံ စရိတွာ သာယံ ပဗ္ဗတမတ္ထဂေ နိသီဒိတွာ အဋ္ဌင်္ဂတံ သုရိယံ
 ဩလောကေန္တော ဗုဒ္ဓဂုဏေ အာဝေဇ္ဇတွာ နိဝါသဋ္ဌာနေ ရက္ခာဝရဏတ္ထာယ
 ပုန ဗြာဟ္မမန္တံ ဗန္ဓန္တော “အပေတယ”န္တိ အာဒိမာဟ။

“အပေတယံ ကျမာ ဧကရာဇာ၊ ဟရိဿဝန္တော ပထဝိပ္ပဘာသော၊
 တံ တံ နမဿာမိ ဟရိဿဝန္တံ ပထဝိပ္ပဘာသံ၊
 တယာဇ္ဇဂုတ္တာ ဝိဟာရေမု ရတ္တိ။
 ယေ ဗြာဟ္မဏာ ဝေဒဂူ သဗ္ဗဓမ္မေ၊ တေမေ နမော တေစ မံ ပါလယန္တု၊
 နမတ္ထု ဗုဒ္ဓါနံ နမတ္ထု ဗောဓိယာ၊ နမော ဝိမုတ္တာနံ နမောဝိမုတ္တိယာ၊
 ဣမံ သော ပရိတ္တံ ကတွာ၊ မောရော ဝါသမကပ္ပယိ”တိ။

တတ္ထ အပေတိတိ အပယာတိ အတ္တံ ဂစ္ဆတိ။ ဣမံ သော ပရိတ္တံ ကတွာ
 မောရော ဝါသမကပ္ပယိတိ ဣဒမ္ပိ အဘိသမ္ဗုဒ္ဓေါ ဟုတွာ အာဟ။ တဿတ္ထော-
 ဘိက္ခဝေ သော မာရော ဣမံ ပရိတ္တံ ဣမံ ရက္ခံ ကတွာ အတ္တနော နိဝါသဋ္ဌာနေ

ဝါသံ ကပ္ပယိတ္ထ၊ တဿ ရတ္တိံ ဝါ ဒိဝါ ဝါ ဣမဿ ပရိတ္တဿာနုဘာဝေန နေဝ ဘယံ၊ န လောမဟံသော အဟောသိ။

အထေကော ဗာရာဏသိယာ အဝိဒ္ဓရေ နေသာဒဂါမဝါသိ နေသာဒေါ ဟံမဝန္တပဒေသေ ဝိစရန္တော တသ္မိံ ဒဏ္ဍကဟိရညပဗ္ဗတမတ္ထကေ နိသိန္နံ ဗောဓိသတ္တံ ဒိသ္မာ အာဂန္တာ ပုတ္တဿ အာရောစေတိ။ အထေကဒိဝသံ ခေမာ နာမ ဗာရာဏသိရညော ဒေဝီ သုပိနေန သုဝဏ္ဏဝဏ္ဏံ မောရံ ဓမ္မံ ဒေသေန္တံ ဒိသ္မာ ပဗုဒ္ဓကာလေ ရညော အာရောစေသိ- “အဟံ ဒေဝသုဝဏ္ဏဝဏ္ဏဿ မောရဿ ဓမ္မံ သောတုကာမာ”တိ။ ရာဇာ အမစ္စေ ပုစ္ဆိ။ အမစ္စာ “ဗြာဟ္မဏာ ဇာနိဿ”န္တိတိ အာဟံသု။ ဗြာဟ္မဏာ တံ သုတွာ “သုဝဏ္ဏဝဏ္ဏာ မောရာနာမ ဟောန္တိ”တိ ဝတွာ “ကတ္ထ ဟောန္တိ”တိ ဝုတ္တေ “နေသာဒါ ဇာနိဿ”န္တိတိ အာဟံသု။ ရာဇာ နေသာဒေ သန္နိပါတေတွာ ပုစ္ဆိ။ အထ သော နေသာဒပုတ္တော “အာမ မဟာရာဇ ဒဏ္ဍကဟိရညပဗ္ဗတော နာမ အတ္ထိ၊ တတ္ထ သုဝဏ္ဏဝဏ္ဏာ မောရော ဝသတိ”တိ အာဟ။ “တေန ဟိ တံ မောရံ အမာရေတွာ ဗန္ဓိတွာဝ အာဏေဟိ”တိ။ နေသာဒေါ ဂန္တာ တဿ ဂေါစရဘူမိယံ ပါသေ ဩဇ္ဈေသိ။ မောရေန အတ္တန္တဌာနေပိ ပေါသော န သဗ္ဗရတိ။ နေသာဒေါ ဂဏှိတုံ အသက္ကောန္တော သတ္တဝဿာနိ ဝိစရိတွာ တတ္ထေဝ ကာလမကာသိ။ ခေမာပိ ဒေဝီ ပတ္တိတံ အလဘမာနာ ကာလမကာသိ။

ရာဇာ “မောရံ မေ နိဿာယ ဒေဝီ ကာလကတာ”တိ ကုဗ္ဗိတွာ “ဟံမဝန္တ ပဒေသေ ဒဏ္ဍကဟိရညပဗ္ဗတော နာမ အတ္ထိ၊ တတ္ထ သုဝဏ္ဏဝဏ္ဏာ မောရော ဝသတိ၊ ယေ တဿ မံသံ ခါဒန္တိ၊ တေ အဇရာ အမရာ ဟောန္တိ”တိ အက္ခရံ သုဝဏ္ဏပဋေ လိခါပေတွာ သုဝဏ္ဏပဋံ မဇ္ဈဿာယ နိက္ခိပါပေသိ။ တသ္မိံ ကာလင်္ဂတေ အညော ရာဇာ ရဇံ ပတွာ သုဝဏ္ဏပဋံ ဝါစေတွာ “အဇရာ အမရာ ဘဝိဿာမိ”တိ အညံ နေသာဒံ ပေသေသိ။ သောပိ ဂန္တာ။ ဗောဓိသတ္တံ ဂဟေတုံ အသက္ကောန္တော တတ္ထေ ကာလမကာသိ။ ဧတေနေဝ နိယာမေန ဆရာဇပရိဝဋ္ဌာ ဂတာ။ အထ သတ္တမော ရာဇာ ရဇံ ပတွာ ဧကံ နေသာဒ ပဟိနိ။ သော ဂန္တာ ဗောဓိသတ္တေန အတ္တန္တဌာနေပိ ပါသဿ အသဗ္ဗရဏဘာဝံ၊

အတ္တနော ပရိတ္တံ ကတွာ ဂေါစရဘူမိဂမနဘာဝဉ္စဿ ဥ တွာ ပစ္စန္ဓံ ဩတရိတွာ ဧကံ မောရိံ ဂဟေတွာ ယထာ ဟတ္ထတာလသဒ္ဓေန နစ္စတိံ၊ အတ္တရာသဒ္ဓေန စ ဝဿတိ၊ ဧဝံ သိက္ခာပေတွာ တံ အာဒါယ ဂန္ဓာ မောရေန ပရိတ္တေ အကတေ ပါတောယေဝ ပါသယဋ္ဌိယော ရောပေတွာ ပါသေ ဩဉ္စေတွာ မောရိံ ဝဿာပေသိ။ မောရော ဝိသဘာဝံ မာတုကာမသဒ္ဓံ သုတွာ ကိလေသာတုရော ဟုတွာ ပရိတ္တံ ကာတံ အသက္ကုဏိတွာ ဂန္ဓာ ပါသေ ဗဇ္ဈိ။ အထနံ နေသာဒေါ ဂဟေတွာ ဂန္ဓာ ဗာရာဏသိရညော အဒါသိ။

ရာဇာ တဿ ရူပသမ္ပတ္တိံ ဒိသ္မာ တုဋ္ဌမာနသော အာသနံ ဒါပေသိ။ ဗောဓိသတ္တော ပညတ္တာသနေ နိသီဒိတွာ “မဟာရာဇ ကသ္မာ မံ ဂဏှာပေသိ” တိ ပုစ္ဆိ။ “ယေ ကိရ တဝ မံသံ ခါဒန္တိ၊ တေ အဇရာ အမရာ ဟောန္တိ၊ သွာယံ တဝ မံသံ ခါဒိတွာ အဇရာ အမရာ ဟောတုကာမော တံ ဂဏှာပေသိ” န္တိ။ “မဟာရာဇ မမ တာဝ မံသံ ခါဒန္တာ အဇရာ အမရာ ဟောန္တု၊ အဟံ ပန မရိဿာမိ” တိ? “အာမ မရိဿသိ” တိ။ “မယိ မရန္တေ ပန မမ မံသမေဝ ခါဒိတွာ ကိန္တိ ကတွာ န မရိဿန္တိ” တိ? “တွံ သုဝဏ္ဏဝဏ္ဏော ကသ္မာ ကိရ တဝ မံသံ ခါဒကာ အဇရာ အမရာ ဘဝိဿန္တိ” တိ။ “မဟာရာဇ အဟံ ပန န အာကာရဏာ သုဝဏ္ဏဝဏ္ဏော ဇာတော၊ ပုဗ္ဗေ ပနာဟံ ဣမသ္မိယေဝ နဂရေ စက္ကဝတ္တိ ရာဇာ ဟုတွာ သယမ္ပိ ပဉ္စသီလာနိ ရက္ခိ၊ သက္ကလ စက္ကဝါဠဝါသိနောပိ ရက္ခာပေသိ၊ သွာဟံ ကာလံ ကရိတွာ တာဝတိံသဘဝနေ နိဗ္ဗတ္တော၊ တတ္ထ ယာဝတာ ယုကံ ဋ္ဌတွာ တတော စုတော အညဿ အကုသလဿ နိဿန္တေန မောရယောနိယံ နိဗ္ဗတ္တိတွာပိ ပေါရာဏသီလာနုဘာဝေန သုဝဏ္ဏဝဏ္ဏော ဇာတော” တိ။ “တွံ စက္ကဝတ္တိ ရာဇာ ဟုတွာ သီလံ ရက္ခိတွာ သီလဖလေန သုဝဏ္ဏဝဏ္ဏော ဇာတောတိ ကထမိဒံ အမေဟိ သဒ္ဓါတဗ္ဗံ။ အတ္ထိ နော ကောစိ သက္ခိ” တိ? “အတ္ထိ မဟာရာဇာ” တိ။ “ကော နာမာ” တိ? “မဟာရာဇ အဟံ စက္ကဝတ္တိကာလေ ရတနမယေ ရထေ နိသီဒိတွာ အာကာသေ ဝိစရိ၊ သော မေ ရထော မင်္ဂလ ပေါက္ခရဏိယာ အန္တောဘူမိယံ နိဒဟာပိတော၊ တံ မင်္ဂလပေါက္ခရဏိတော ဥ ဥက္ခိပါပေဟိ၊ သော မေ သက္ခိ ဘဝိဿတိ” တိ။

ရာဇာ “သာဓု”တိ ပဋိဿုဏိတွာ ပေါရာဏိတော ဥဒကံ ဟရာပေတွာ ရထံ နိဟရာပေတွာ ဗောဓိသတ္တဿ သဒ္ဒဟိ။ ဗောဓိသတ္တော “မဟာရာဇ ဌပေတွာ အမတမဟာနိဗ္ဗာနံ အဝသေသာ သဗ္ဗေ သင်္ခတဓမ္မာ ဟုတွာ အဘာဝိနော အနိစ္စာ ခယဝယဓမ္မာယေဝါ”တိ ရညော ဓမ္မံ ဒေသေတွာ ရာဇာနံ ပဉ္စသုသီလေသု ပတိဋ္ဌာပေသိ။ ရာဇာ ပသန္ဓော ဗောဓိသတ္တံ ရဇေန ပူဇေတွာ မဟန္တံ သက္ကာရံ အကာသိ။ သော ရန္တံ တသေဝ ပဋိနိယျာဒေတွာ ကတိပါဟံ ဝသိတွာ “အပ္ပမတ္တော ဟောတိ၊ မဟာရာဇာ”တိ သြဝဒိတွာ အာကာသေ ဥပ္ပတိတွာ ဒဏ္ဍကဟိရညပဗ္ဗတမေဝ အဂမာသိ။ ရာဇာပိ ဗောဓိသတ္တဿ သြဝါဒေ ဌတွာ ဒါနာဒီနိ ပုညာနိ ကတွာ ယထာကမ္ပံ ဂတော။

သတ္တာ ဣမံ ဓမ္မဒေသနံ အာဟရိတွာ သစ္စာနိ ပကာသေတွာ ဇာတကံ သမောဓာနေသိ၊ သစ္စပရိယောသာနေ ဥက္ကဏ္ဍိတဘိက္ခု အရဟတ္တေ ပတိဋ္ဌဟိ။ “တဒါ ရာဇာ အာနန္ဒော အဟောသိ၊ သုဝဏ္ဏမောရော ပန အဟမေဝ အဟောသိ”န္တိ။

မောရဇာတကဝဏ္ဏနာ နဝမာ။

ဣဒံ ပန ဒုက္ကနိပါတ ဇာတကံ အဋ္ဌကထာယံ ပထမေ ဒဠဝဂ္ဂေ အာဂတံ။
 ဣဒံ ပရိတ္တံ ဒုကနိပါတ ဇာတကေန ပကိဏ္ဏနိပါတ ဇာတကေ အာဂတ
 ဝစနံ ပုပ္ဖံ သဒိသံ ပစ္ဆာဝစနံ ပန အသဒိသံ။ ဝန စရကေ န မောရံ ပါသေန
 ဗန္ဓနကာလံ ကထိတံ သဒိသံ။ မောရံ ဗန္ဓနတော ဥပရိဝစနံ အသဒိသံ
 ဟောတိတိ။ သမုဒါစရိသုတိ ဥပ္ပဇ္ဇိသု။ အာယသာတုန္တိ အယသဿဝေါ
 အကိတ္တိဝါ။ ကဏိကာရ ပကုလန္တိ ကဏိကာရ ပုဗ္ဗ မကုဋံ။ ပြဟုမန္တန္တိ ဥတ္တမမန္တံ
 ပက္ခိတိ ပက္ခိယေဝ။ ဣဒံ ပန ဇိနတ္ထပကာသနိနာမ ဇာတကဋီကာယေ
 ဒုက္ကနိပါတဇာတကဋီကာယံ အာဂတံ။

ဣတိ ပရိတ္တဒီပဏိနာမေ မောရပရိတ္တဒီပနကထာ သမတ္တာ။
 မောရသုတ္တဒီပနိ နိဋ္ဌိတာ





၆။ ဝဋ်သတ္တဝါ

- ၁။ ပူရေန္တံ ဗောဓိသမ္ဘာရေ နိဗ္ဗုတ္တံ ဝဋ်ဇာတိယံ။
ယဿ တေဇေန ဒါဝဂ္ဂိ၊ မဟာသတ္တံ ဝိဝဇ္ဇယိ။
- ၂။ ထေရဿ သာရိပုတ္တဿ၊ လောကနာထေန ဘာသိတံ။
ကပ္ပဋ္ဌာယိ မဟာတေဇံ၊ ပရိတ္တံ တံ ဘဏာမ ဟေ။
- ၃။ အတ္ထိ လောကေ သီလဂုဏော၊ သစ္စံ သောစေယျ နုဒ္ဒယာ။
တေန သစ္စေန ကာဟာမိ၊ သစ္စကိရိယ မုတ္တရံ။
- ၄။ အာဝဇ္ဇေတွာ ဓမ္မဗလံ၊ သရိတွာ ပုဗ္ဗကေ ဇိနေ။
သစ္စဗလ မဝဿာယ၊ သစ္စကိရိယ' မကာသဟံ။
- ၅။ သန္တိ ပက္ခာ အပတနာ၊ သန္တိ ပါဒါ အဝဉ္ဇနာ။
မာတာ ပိတာ စ နိက္ခန္တာ၊ ဇာတဝေဒ ပဋိက္ကမ။
- ၆။ သဟ သစ္စေ ကတေ မယံ၊ မဟာပဇ္ဇလိတော သိခိ။
ဝဇ္ဇေသိ သောဠသ ကရိသာနိ၊ ဥဒကံ ပတွာ ယထာ သိခိ။
သစ္စေန မေ သမော နတ္ထိ၊ ဒသာ မေ သစ္စပါရမိ။

“ဝဋ္ဋသတ္တဒီပနီ”

သန္တိပက္ခာတိ ဣဒံ သတ္တာ မဂဓေသု စာရိကံ စရမာနော ဒါဝဂ္ဂိနိဗ္ဗာနံ အာရဗ္ဗ ကထေသိ။ ဧကသ္မိဉ္စိ သမယေ သတ္တာ မဂဓေသု စာရိကံ စရမာနော အညတြသ္မိ မဂဓဂါမကေ ပိဏ္ဍာယ စရိတွာ ပစ္ဆာဘတ္တံ ပိဏ္ဍာပါတပဋိက္ကန္တော ဘိက္ခုဂဏပရိဝုတော မဂ္ဂံ ပဋိပဇ္ဇိ။ တသ္မိ သမယေ မဟာဗျာဟော ဥဋ္ဌဟိ၊ ပူရတော စ ပစ္ဆတောစ ဗဟူ ဘိက္ခု။ ဒိဿန္တိ၊ သောပိ ခေါ အဂ္ဂိ ဧကဓူမော ဧကဇာလော ဟုတွာ အဝတ္ထရမာနော အာဂစ္ဆတေဝ။ တတ္ထေကေ ပုထုဇနဘိက္ခု မရဏဘယဘိတာ “ပဋိဂ္ဂိ ဒဿာမ၊ တေန ဒမဋ္ဌာနံ ဣတရော အဂ္ဂိ န ဩတရိဿတိ”တိ အရဏိသဟိတံ နိဟရိတွာ အဂ္ဂိ ကရောန္တိ။ အပရေ အာဟံသု “အာဝုသော တုမေ ကိ နာမ ကရောထ ဂဂဏမဇ္ဈေ ဌိတံ စန္ဒမဏ္ဍလံ ပါစိနလောကဓာတုတော ဥဂစ္ဆန္တံ သဟဿရံသိပဋိမဏ္ဍိတံ သူရိယမဏ္ဍလံ၊ ဝေလာယ တီရေ ဌိတာ သမုဒ္ဒံ သိနေရုံ နိဿာယ ဌိတာ သိနေရုံ အပသန္တော ဝိယ သဒေဝကေ လောကေ အဂ္ဂပုဂ္ဂလံ အတ္တနာ သဒ္ဓိံ ဂစ္ဆန္တမေဝ သမ္မာသမ္ဗုဒ္ဓံ အနောလောကေတွာ ပဋိဂ္ဂိ ဒဿာမာတိ ဝဒထ၊ ဗုဒ္ဓဗလံ နာမ န ဇာနာထ၊ ဧထ သတ္ထု သန္တိကံ ဂမိဿာမာ”တိ။ တေ ပူရတော စ ပစ္ဆတော စ ဂစ္ဆန္တံ သဗ္ဗေပိ ဧကတော ဟုတွာ ဒဿဗလဿ သန္တိကံ အဂမံသု။ သတ္တာ မဟာဘိက္ခု သံဃပရိဝါရော အညတရသ္မိ ပဒေသေ အဋ္ဌာသိ။ ဒါဝဂ္ဂိ အဘိဘဝန္တော ဝိယ ဝိဝရန္တော အာဂစ္ဆတိ။ အာဂန္တာ တထာဂတဿ ဌိတဋ္ဌာနံ ပတွာ တဿ ပဒေသဿ သမန္တာ သောဋ္ဌသကရိသမတ္တဋ္ဌာနံ ပတ္တော ဥဒကေ ဩပိလာပိ တတိဏုက္ကာ ဝိယ နိဗ္ဗာယိ ဝိနိဗ္ဗေဓတော ဒုတ္တိသကရိသမတ္တဋ္ဌာနံ ပတ္တော အဝတ္တရိတံ နာသက္ခိ။

ဘိက္ခု သတ္ထု ဂုဏကထံ အာရဘိသု- “အဟော ဗုဒ္ဓါနံ ဂုဏာ နာမ အယဉ္စိ နာမ အစေတနော အဂ္ဂိ ဗုဒ္ဓါနံ ဌိတဋ္ဌာနံ အဝတ္တရိတံ န သက္ကောတိ၊ ဥဒကေ တိဏုက္ကာ ဝိယ နိဗ္ဗာယတိ၊ အဟော ဗုဒ္ဓါနံ အာနုဘာဝေါ နာမာ”တိ။

သတ္တာ တေသံ ကထံ သုတ္တာ “န ဘိက္ခုဝေ ဧတံ ဧတရဟိ မယံ ဗလံ၊ ယံ ဣမံ ဘူမိပ္ပဒေသံ ပတွာ ဒေသ အဂ္ဂိ နိဗ္ဗာယတိ။ ဣဒံ ပန မယံ ပေါရာဏကသစ္စ ဗလံ။ ဣမသ္မိပ္ပိ ပဒေသေ သကလမ္ပိ ဣမံ ကပ္ပံ အဂ္ဂိ န ဇလိဿတိ၊ ကပ္ပဋ္ဌိယ ပါဠိဟာရိယံ နာမေတ”န္တိ အာဟ။ အထာယသ္မာ အာနန္ဒော သတ္ထု နိသီဒနတ္ထာယ စတုဂ္ဂုဏံ သံဃာဋ္ဌိ ပညပေသိ နိသီဒိ။ သတ္တာ ပလ္လက္ခိ အာဘုဇိတွာ။ ဘိက္ခုသံဃောပိ တထာဂတံ ဝန္တိတွာ ပရိဝါရေတွာ နိသီဒိ။ အထ သတ္တာ “ဣဒံ တာဝ ဘန္တေ အမှာကံ ပါကဋ္ဌံ အတီတံ ပဋိစ္ဆန္တံ တံ ပါကဋ္ဌံ ကရောထာ”တိ။ ဘိက္ခုဟိ အာယာစိတော အတီတံ အာဟရိ။

အတီတေ မဂဓရဋ္ဌေ တသ္မိယေဝ ပဒေသေ ဗောဓိသတ္တော ဝဋ်က ယောနိယံ ပဋိသန္တိ ဂဟေတွာ မာတုကုစ္ဆိတော ဇာတော အဏ္ဍကောသံ ပဒါလေတွာ နိက္ခန္တကာလေ မဟာဂဏ္ဍကပ္ပမာဏော ဝဋ်ကပေါတကော အဟောသိ အထနံ မာတာပိတရော ကုလာဝကေ နိပ္ပဇ္ဇာပေတွာ မုခတုဏ္ဍကေန ဂေါစရံ အာဟရိတွာ ပေါသေန္တိ။ တဿ ပက္ခေ ပသာရေတွာ အာကာသေ ဂမနဗလံ ဝါ ပါဒေ ဥက္ခိပိတွာ ထလေ ဂမနဗလံ ဝါ နတ္ထိ။ တဉ္စ ပဒေသံ သံဝစ္ဆရေ သံဝစ္ဆရေ ဒါဝဂ္ဂိ ဂဏှာတိ၊ သော တသ္မိမ္ပိ သမယေ မဟာရဝံ ရဝန္တော တံ ပဒေသံ ဂဏှိ၊ သကုဏသံဃာ အတ္တနော အတ္တနော ကုလာဝကေဟိ နိက္ခမိတွာ မရဏဘယဘိတာ ဝိရဝန္တော ပလာယန္တိ၊ ဗောဓိသတ္တဿပိ မာတာပိတရော မရဏဘယဘိတာ ဗောဓိသတ္တံ ဆဋ္ဌေတွာ ပလာယိသု။ ဗောဓိသတ္တော ကုလာဝကေ နိပန္နကောဝ ဂီဝံ ဥက္ခိပိတွာ အဝတ္ထရိတွာ အာဂစ္ဆန္တိ အဂ္ဂိ ဒိသ္မာ စိန္တေသိ “သစေ မယံ ပက္ခေ ပသာရေတွာ အာကာသေန ဂမနဗလံ ဘဝေယျ၊ ဥပ္ပတ္တိတွာ အညတ္ထ ဂစ္ဆေယျ။ သစေ ပါဒေ ဥက္ခိပိတွာ ဂမနဗလံ ဘဝေယျ၊ ပါဒဝါရေန အညတ္ထ ဂစ္ဆေယျ။ မာတာပိတရောပိ ခေါ မေ မရဏဘယဘိတာ မံ ဧကကံ ပဟာယ အတ္တာနံ ပရိတ္တာယန္တာ ပလာတာ။ ဣဒါနိ မေ အညံ ပဋိသရဏံ နိတ္ထိ၊ အာတာဏောမ္ပိ အသရဏော၊ ကိံ နုခေါ အဇ္ဇမယာ ကာတု ဝဋ်တီ”တိ။

အထဿ ဧတဒဟောသိ “ဣမသ္မိ လောကေ သီလဂုဏော နာမ အတ္ထိ၊
 သစ္စဂုဏောနာမ အတ္ထိ၊ အတီတေ ပါရမီယော ပူရေတွာ ဗောဓိမူလေ နိသီဒိတွာ
 အဘိသမ္ပုဒ္ဓါ သီလသမာဓိပညာဝိမုတ္တိညာဏဒဿနသမ္ပန္နာ သစ္စာနုဒ္ဒယ
 ကာရုညခန္တိသမန္နာဂတာ သဗ္ဗသတ္တေသု သမပ္ပဝတ္တမေတ္တာဘာဝနာ
 သဗ္ဗညုဗုဒ္ဓါနာမ အတ္ထိ၊ တေဟိ စ ပဋိဝိဒ္ဓါ ဓမ္မဂုဏာ နာမ အတ္ထိ၊ မယိဇာပိ
 ဧကံ သစ္စံ အတ္ထိ၊ သံဝိဇ္ဇမာနော ဧကော ပဘာဝဓမ္မော ပညာယတိ၊ တသ္မာ
 အတီတေ ဗုဒ္ဓေစေဝ တေဟိ ပဋိဝိဒ္ဓါဂုဏေစေ အဝဇ္ဇေတွာ မယိ ဝိဇ္ဇမာနံ
 သစ္စသဘာဝဓမ္မံ ဂဟေတွာ သစ္စကိရိယံ ကတွာ အဂ္ဂိ ပဋိက္ခမာပေတွာ
 အဇ္ဇမယာ အတ္တနောစေဝ သေသ သကုဏာနဉ္စ သောတ္ထိဘာဝံ ကာတုံ
 ဝဋ္ဋတီ”တိ။ တေန ဝုတ္တံ-

“အတ္ထိ လောကေ သီလဂုဏော သစ္စံ သောစေယျနုဒ္ဒယာ၊
 တေန သစ္စေန ကာဟာမိ သစ္စကိရိယ မနုတ္တရံ။

ဒာဝေဇ္ဇေတွာ ဓမ္မဗလံ၊ သရိတွာ ပုဗ္ဗကေ ဇိနေ၊
 သစ္စဗလမဝဿာယ၊ သစ္စကိရိယမကာသဟ”န္တိ။

အထ ဗောဓိသတ္ထော အတီတေ ပရိနိဗ္ဗတာနံ ဗုဒ္ဓါနံ ဂုဏေ အာဝဇ္ဇေတွာ
 အတ္တနိ ဝိဇ္ဇမာနံ သစ္စသဘာဝံ အာရဗ္ဗ သစ္စကိရိယံ ကရောန္တော ဣဒံ ဂါထမာဟ-

“သန္တိ ပက္ခာ အပတနာ၊ သန္တိပါဒါ အဝဉ္စနာ။
 မာတာပီတာစ နိက္ခန္တာ၊ ဇာတဒေဝ ပဋိက္ခမာ”တိ။

တတ္ထ သန္တိပက္ခာ အပတနာတိ မယံ ပက္ခာနာမ အတ္ထိ ဥပလဗ္ဘန္တိ နောစ
 ခေါ သက္ကာ ဧတေဟိ ဥပ္ပတ္တိတုံ အာကာသေန ဂန္တန္တိ အပတနာ။ သန္တိ ပါဒါ

အဝဉ္ဇနာတိ ပါဒါပိ မေ အတ္ထိ၊ တေဟိ ပန ဝဉ္ဇိတုံ ပဒဝါရ ဂမနေန ဂန္တံ သက္ကာတိ အဝဉ္ဇနာ။ မာတာပိတာစ နိက္ခန္တာတိ ယေ စ မံ အညတ္ထ နေယျံ၊ တေပိ မရဏာဘယေန မာတာပိတရော နိက္ခန္တာ။ ဇာတဝေဒါတိ အဂ္ဂိ အာလပတိ။ သော ဟိ ဇာတောဝ ဝေဒယတိ ပညာယတိ၊ တသ္မာ “ဇာတဝေဒေါ”တိ ဝုစ္စတိ။ ပဋိက္ခမာတိ ပဋိဂစ္ဆ နိဝတ္တာတိ ဇာတဝေဒံ အာဏာပေတိ။

ဣတိ မဟာသတ္ထော “သစေ မယံ ပက္ခာနံ အတ္ထိ ဘာဝေါ တေ စ ပသာရေတွာ အာကာသေ အပတ္တနဘာဝေါ၊ ပါဒါနံ အတ္ထိဘာဝေါ၊ တေ စ ဥက္ခိပိတွာ အဝဉ္ဇနဘာဝေါ၊ မာတာပိတုနံ မံ ကုလာဝကေယေဝ ဆဋ္ဌေတွာ ပလာတဘာဝေါ စ သစ္စော သဘာဝဘူတောယေဝ၊ ဇာတဝေဒ ဧတေန သစ္စေန တံ ဣတော ပဋိက္ခမာ”တိ ကုလာဝကေ နိပန္နကောဝ သစ္စကိရိယံ အကာသိ။ တဿ သဟ သစ္စကိရိယာယ သောဠသကရီသမတ္တေဌာနေ ဇာတဝေဒေါ ပဋိက္ခမိ။ ပဋိက္ခမန္တော စ န စျာယမာနောဝ အညံ ဂတော၊ ဥဒကေ ပန ဩပိလာ ပိတာ ဥက္ကာဝိယ တတ္ထေဝ နိဗ္ဗာယိ။ တေန ဝုတ္တံ-

“သဟ သစ္စေ ဂတေ မယံ၊ မဟာပဇ္ဇလိတော သိခိ၊ ဝဇ္ဇေသိ သောဠသကရီသာနိ၊ ဥဒကံ ပတွာ ယထာသိခိ”တိ။

တံ ပန ဌာနံ သကလေပိ ဣမသ္မိ ကပ္ပေ အဂ္ဂိနာ အနဘိဘဝနိယတ္တာ ကပ္ပဋိယပါဠိဟာရိယံ နာမ ဇာတံ။ ဧဝံ ဗောဓိသတ္ထော သစ္စကိရိယံ ကတွာ ဇီဝိတပရိယောသာနေ ယထာကမ္ပံ ဂတော။

သတ္တာ “န ဘိက္ခဝေ ဣမဿ ဝနဿ အဂ္ဂိနာ အနဇ္ဈောတ္ထရဏံ ဧတရဟိ မယံ ဗလံ၊ ပေါရာဏံ ပနေတံ ဝဋ္ဋပေါတကကာလေ မယုမေဝ သစ္စဗလ”န္တိ ဣမံ ဓမ္မဒေသနံ အာဟရိတွာ သစ္စာနိ ပကာသေသိ။ သစ္စပရိယောသာနေ ကေစိ သောတာပန္နာ အဟေသံ၊ ကေစိ သကဒါဂါမိနော၊ ကေစိ အရဟတ္တံ ပတ္တာတိ။ သတ္တာပိ အနုသန္တိ ယဋ္ဌေတွာ ဇာတကံ သမောဓာနေသိ- “တဒါ


မာတာ ပိတရော ဧတရဟိ မာတာပိတရော အဟေသံ၊ ဝဋ္ဋကရာဇာ ပန အဟမေဝ အဟောသိန္နိ။

ဝဋ္ဋဇာတံ၊ ဣဒံ ပန ဧကနိပါတ ဇာတကအဋ္ဌကထာယ စတုတ္ထေ ကုလာဝကဝဂ္ဂေ အာဂတံ။ စရိယာပိဋကပါဠိယံ ပန သုဒ္ဓိကဂါထာမေဝ အာဂတံ။ ဘူဝဂ္ဂိတိ ဝနဝဂ္ဂိ၊ ဧကဓုမောတိ ပစ္ဆတော စ ဧကဓုမဝန္တော။ ဝဋ္ဋဂ္ဂိတိ အာဂတအဂ္ဂိနော နိဗ္ဗာပနာယ ဒါတဗ္ဗော အဂ္ဂိ။ အရဏိသဟိတန္တိ အဂ္ဂိကရဏ္ဍကံ တိဏုက္ကာ ဝိယာတိ တိဏုက္ကာ ဝိယ။ ဝိနိဗ္ဗေဓတောတိ ဝဋ္ဋိတော။ ဂဏ္ဍပုမာနောတိ မဟန္တဝါတိ ဂဏဗလပုမာဏန္တိ ဝဒန္တိ။ ပါဒေနာတိ ပါဒေတွာ န ဂန္ဓာ ဇီဝိတံ ရက္ခေယံ။ အတ္တာနံ ပရိတ္တယန္တာတိ အတ္တနော ဇီဝိတံ ရက္ခန္တာ။ ပညာတိ အရဟတ္တမဂ္ဂညာဏံ။ ဝိမုတ္တိတိ အရဟတ္တဖလညာဏံ။ ဝိမုတ္တိညာဏဒဿနန္တိ ပစ္စဝေက္ခဏညာဏံ။ သံဝိဇ္ဇမာနောတိ အဝီတတော ဧကော သဘာဝဓမ္မော အတ္ထိ၊ အဝဿာယာတိ နိဿာယ သိခိတိ အဂ္ဂိ ဝုစ္စတိ။

ဝဋ္ဋဇာတကံ။

ဣဒံ ပန ဇိနတ္ထပကာသနိနာမ ဇာတကဋီကာယေ ဧကနိပါတက ဋီကာယံ အာဂတံ။

ဣတိ ပရိတ္တဒီပနီနာမေ ဝဋ္ဋပရိတ္တဒီပနီ ကထာ သမတ္တာ။





၇။ ဓမ္မေသုတ္တပါဠိ

၁။ ယဿာနုဿရဏောနာပိ၊ အန္တလိက္ခေပိ ပါဏိနော။
ပတိဋ္ဌ' မဓိဂစ္ဆန္တိ၊ ဘူမိယံ ဝိယ သဗ္ဗထာ။

၂။ သဗ္ဗပဒ္ဒဝဇာလမှာ၊ ယက္ခစောရာဒိသမ္ပဝါ။
ဂဏနာ န စ မုတ္တာနံ၊ ပရိတ္တံ တံ ဘဏာမ ဟေ။

၃။ ဧဝံ မေ သုတံ - ဧကံ သမယံ ဘဂဝါ သာဝတ္ထိယံ။
ဝိဟရတိ ဇေတဝနေ၊ အနာထပိဏ္ဍိကဿ အာရာမေ။

၄။ တတြ ခေါ ဘဂဝါ၊ ဘိက္ခု အာမန္တေသိ “ဘိက္ခဝေါ” တိ။
“ဘဒန္တေ”တိ တေ ဘိက္ခု။ ဘဂဝတော ပစ္စယောသုံ။
ဘဂဝါ ဧတဒဝေါစ-

ဘူတပုဗ္ဗံ ဘိက္ခဝေ ဒေဝါသုရသင်္ဂါမော၊ သမုပဗျူဠော အဟောသိ။
အထ ခေါ ဘိက္ခဝေ သက္ကော ဒေဝါနမိန္ဒော ဒေဝေ တာဝတိံသေ
အာမန္တေသိ-

သစေ မာရိသာ ဒေဝါနံ သင်္ဂါမဂတာနံ ဥပ္ပဇ္ဇေယျ ဘယံ ဝါ ဆမ္ဘိတတ္ထံ
ဝါ လောမဟံသော ဝါ၊ မမေဝ တသ္မိံ သမယေ ဓမ္မံ ဥလ္လောကေယျာထ။

မမံ ဟိ ဝေါ ဓဇ္ဇံ ဥလ္လောကယတံ ယံ ဘဝိဿတိ ဘယံ ဝါ ဆမ္ဘိတတ္ထံ
ဝါ လောမဟံသော ဝါ သော ပဟိယိဿတိ။

၅။ နော စေ မေ ဓဇ္ဇံ ဥလ္လောကေယျာထ၊ အထ ပဇာပတိဿ
ဒေဝရာဇဿ ဓဇ္ဇံဥလ္လောကေယျာထ၊ ပဇာပတိဿ ဟိ ဝေါ
ဒေဝရာဇဿ ဓဇ္ဇံ ဥလ္လောကယတံ၊ ယံ ဘဝိဿတိ ဘယံ ဝါ
ဆမ္ဘိတတ္ထံ ဝါ လောမဟံသော ဝါ သော ပဟိယိဿတိ။

၆။ နော စေ ပဇာပတိဿ ဒေဝရာဇဿ ဓဇ္ဇံ ဥလ္လောကေယျာထ၊
အထ ဝရုဏဿဒေဝရာဇဿ ဓဇ္ဇံ ဥလ္လောကေယျာထ။
ဝရုဏဿ ဟိ ဝေါ ဒေဝရာဇဿ ဓဇ္ဇံ ဥလ္လောကယတံ ယံ ဘဝိဿတိ
ဘယံ ဝါ ဆမ္ဘိတတ္ထံ ဝါ လောမဟံသော ဝါ သော ပဟိယိဿတိ။

၇။ နော စေ ဝရုဏဿ ဒေဝရာဇဿ ဓဇ္ဇံ ဥလ္လောကေယျာထ၊
အထ ဤသာနဿ ဒေဝရာဇဿ ဓဇ္ဇံ ဥလ္လောကေယျာထ၊
ဤသာနဿ ဟိ ဝေါ ဒေဝရာဇဿ ဓဇ္ဇံ ဥလ္လောကယတံ၊
ယံ ဘဝိဿတိ ဘယံ ဝါ ဆမ္ဘိတတ္ထံ ဝါ လောမဟံသော ဝါ
သော ပဟိယိဿတိ။

၈။ တံ ခေါ ပန ဘိက္ခဝေ သက္ကဿ ဝါ ဒေဝါနမိန္ဒဿ ဓဇ္ဇံ ဥလ္လောကယတံ
ပဇာပတိဿ ဝါ ဒေဝရာဇဿ ဓဇ္ဇံ ဥလ္လောကယတံ၊ ဝရုဏဿ ဝါ
ဒေဝရာဇဿ ဓဇ္ဇံ ဥလ္လောကယတံ ဤသာနဿ ဝါ ဒေဝ ရာဇဿ
ဓဇ္ဇံ ဥလ္လောကယတံ ယံ ဘဝိဿတိ ဘယံ ဝါ ဆမ္ဘိတတ္ထံ ဝါ
လောမဟံသော ဝါ သော ပဟိယေထာပိ နောပိ ပဟိယေထ။

၉။ တံ ကိဿ ဟေတု?
သက္ကော ဟိ ဘိက္ခဝေ ဒေဝါနမိန္ဒော အဝိတရာဂေါ
အဝိတဒေါသော အဝိတမောဟော ဘိရု ဆမ္ဘိ ဥတြာသီ ပလာယိတိ။

၁၀။ အဗ္ဗ ခေါ ဘိက္ခဝေ ဧဝံ ဝဒါမိ- သစေ တုမှာကံ ဘိက္ခဝေ
အရညဂတာနံ ဝါ ရုက္ခမူလဂတာနံ ဝါ သုညာဂါရဂတာနံ ဝါ ဥပ္ပဇေယျ

ဘယံ ဝါ ဆန္ဒိတတ္ထံ ဝါ လောမဟံသော ဝါ။ မမေဝ တသ္မိံ သမယေ
အနုဿရေယျာထ-

၁၁။ “ဣတိပိ သော ဘဂဝါ အရဟံ၊ သမ္မာသမ္ဗုဒ္ဓေါ၊ ဝိဇ္ဇာစရဏသမ္ပန္နော၊
သုဂတောလောကဝိဒ္ဓံ၊ အနုတ္တရော ပုရိသဒမ္ပသာရထံ၊ သတ္တာ
ဒေဝမနုဿာနံ၊ ဗုဒ္ဓေါ၊ ဘဂဝါ”တိ။

၁၂။ မမံ ဟိ ဝေါ ဘိက္ခဝေ အနုဿရတံ ယံ ဘဝိဿတိ ဘယံ ဝါ
ဆန္ဒိတတ္ထံ ဝါ လောမဟံသော ဝါ သော ပဟိယိဿတိ။

၁၃။ နော စေ မံ အနုဿရေယျာထ။ အထ ဓမ္မံ အနုဿရေယျာထ-

၁၄။ “သ္မာက္ခာတော ဘဂဝတာ ဓမ္မော၊ သန္တိဋ္ဌိကော၊ အကာလိကော၊
ဧဟိပဿိကော၊ ဩပနေယျိကော၊ ပစ္စတ္တံ ဝေဒိတဗ္ဗော ဝိညူဟိ”တိ။

၁၅။ ဓမ္မံ ဟိ ဝေါ ဘိက္ခဝေ အနုဿရတံ ယံ ဘဝိဿတိ ဘယံ ဝါ
ဆန္ဒိတတ္ထံ ဝါ လောမဟံသော ဝါ။ သော ပဟိယိဿတိ။

၁၆။ နော စေ ဓမ္မံ အနုဿရေယျာထ။ အထ သံဃံ အနုဿရေယျာထ-

၁၇။ “သုပ္ပဋိပန္နော ဘဂဝတော သာဝကသံဃော၊

ဥဇုပ္ပဋိပန္နော ဘဂဝတော သာဝကသံဃော၊

ဉာယပ္ပဋိပန္နော ဘဂဝတော သာဝကသံဃော၊

သာမိစိပ္ပဋိပန္နော ဘဂဝတော သာဝကသံဃော၊

ယဒိဒံ စတ္တာရိ ပုရိသယုဂါနိ အဋ္ဌပုရိသပုဂ္ဂလာ၊

ဧသ ဘဂဝတော သာဝကသံဃော အာဟုနေယျော၊ ပါဟုနေယျော၊

ဒက္ခိဏေယျော၊ အဉ္စလိကရဏီယော၊ အနုတ္တရံ ပုညက္ခေတ္တံ

လောကဿာ” တိ။

၁၈။ သံဃံ ဟိ ဝေါ ဘိက္ခဝေ အနုဿရတံ ယံ ဘဝိဿတိ ဘယံ ဝါ
ဆန္ဒိတတ္ထံ ဝါ လောမဟံသော ဝါ။ သော ပဟိယိဿတိ။

၁၉။ တံ ကိဿ ဟေတု?

တထာဂတော ဟိ ဘိက္ခဝေ အရဟံ သမ္မာသမ္ဗုဒ္ဓေါ ဝိတရာဂေါ ဝိတဒေါ
သော ဝိတမောဟော အဘီရု အဆန္ဒိ အနုတြာသိ အပလာယိတိ။

- ၂၀။ ဣဒမဝေါ စ ဘဂဝါ၊ ဣဒံ ဝတ္တာန သုဂတော။
အထာပရံ ဧတဒဝေါစ သတ္တာ။
- ၂၁။ အရညေ ရုက္ခမူလေ ဝါ၊ သုညာဂါရေဝ ဘိက္ခဝေါ။
အနုဿရေထ သမ္ပုဒ္ဓံ၊ ဘယံ တုမ္ဘာက နော သိယာ။
- ၂၂။ နော စေ ဗုဒ္ဓံ သရေယျာထ၊ လောကဇေဋ္ဌံ နရာသဘံ။
အထ ဓမ္မံ သရေယျာထ၊ နိယျာနိကံ သုဒေသိတံ။
- ၂၃။ နော စေ ဓမ္မံ သရေယျာထ၊ နိယျာနိကံ သုဒေသိတံ။
အထ သံဃံ သရေယျာထ၊ ပုညက္ခေတ္တံ အနုတ္တရံ။
- ၂၄။ ဧဝံ ဗုဒ္ဓံ သရန္တာနံ၊ ဓမ္မံ သံဃဉ္စ ဘိက္ခဝေါ။
ဘယံ ဝါ ဆမ္ဘိတတ္ထံ ဝါ၊ လောမဟံသော န ဟေဿတိ။

“ဇေဂ္ဂသုတ္တဒီပနီ”

ဣဒံ ပန သဂါထာဝဂ္ဂ သံယုတ္တပါဠိယံ သက္ကသံယုတ္တေ ပဌမေ သုစိရဝဂ္ဂေ အာဂတံ။ တတိယေ သမုပ္ပဗျူဇ္ဇောတိ သံပိဏ္ဍိတော ရာသိဘုတော။ ဇေဂ္ဂံ ဥလ္လောကေယျထာတိ သက္ကဿ ကိရ ဒိယမုယောဇနသတာ ယာမော ရထော။ တဿဟိ ပစ္ဆိမန္တော ပဏ္ဍာသယောဇနော၊ မဇ္ဈေ ရထပဉ္စရော ပဏ္ဍာသယောဇနော၊ ရထသန္ဓိတော ယာဝ ရထသိသာ ပဏ္ဍာသယောဇနာနိ။ တဒေဝ ပမာဏံ ဒိဂုဏံ ကတ္တာ တိယောဇနသတာ ယာမောတိပိ ဝဒန္တိယေဝ။ တသ္မိံ ယောဇနိကပလ္လင်္ကော အတ္ထတော၊ တိယောဇနိကံ သေတစ္ဆတ္တံ မတ္ထကေ ထပိတံ၊ ဧကသ္မိံယေဝ ယုဂေ သဟဿအာဇညာ ယုတ္တာ၊ သေသာလင်္ကာရဿ ပမာဏံ နတ္ထိ။ ဇေဇေ ပနဿ အမတိယာနိ ယောဇနသတာနိ ဥဂ္ဂတော၊ ယဿ ဝါတာဟတဿ ပဉ္စဂီကတုရိယသေဝ သဒ္ဓေါ နိရစ္ဆတိ၊ တံ ဥလ္လောကေယျထာတိ ဝဒတိ။ ကသ္မာ? တံ ပဿန္တာနဉ္စိ ရာဇာ နော အာဂန္တာ ပရိသပရိယန္တေ နိခါတထမ္ဘော ဝိယ ဌိတော ကဿ မယံ ဘာယာမာတိ ဘယံ

န ဟောတိ။ ပဇာပတိဿာတိ သော ကိရ သက္ကေန သမာနဝဏ္ဏော သမာနာယုကော ဒုတိယံ အာသနံ လဘတိ တထာ ဝရုဏော ဤသာနော စ။ ဝရုဏော ပန တတိယံ အာသနံ လဘတိ၊ ဤသာနော စတုတ္ထံ။ ပလာယီတိ အသုရေဟိ ပရာဇိတော တသ္မိံ ရထေ ဌိတော အပ္ပမတ္တကမ္ပိ ရဇဇံ ဒိသ္မာ ပလာယနဓမ္မော။

ဣတိပိ သော ဘဂဝါတိအာဒီနိ ဝိသုဒ္ဓိမဂ္ဂေ ဝိတ္ထာရိတာနေဝ။ ဣဒမဝေါစာတိ ဣဒံ ဓလေ့ပရိတ္တံ နာမ ဘဂဝါ အဝေါစ၊ ယဿာ အာဏာခေတ္တေ ကောဋ်သတသဟဿစက္ကဝါဠေ အာနုဘာဝေါ ဝဋ္ဋတိ။ ဣဒံ အာဝေဇ္ဇေတွာ ဟိ ယက္ခဘယစောရဘယာဒီဟိ ဒုက္ခေဟိ မုတ္တာနံ အန္တော နတ္ထိ။ တိဋ္ဌတု အညဒုက္ခဝူပသမော၊ ဣဒံ အာဝဇ္ဇမာနော ဟိ ပသန္နစိတ္တော အာကာသေပိ ပတိဋ္ဌံ လဘတိ။

တတြိဒံ ဝတ္ထု- ဒီဃဝါပိ စေတီယမ္ပိ ကိရ သုဓာကမ္ပေ ကယိရမာနေ ဧကော ဒဟရော မုဒ္ဓဝေဒိကာ ပါဒတော ပတိတွာ စေတီယကုစ္ဆိယာ ဘဝိဿတိ။ ဟေဋ္ဌာ ဌိတော ဘိက္ခု သံယော “ဓလေ့ပရိတ္တံ အာဝုသော အာဝဇ္ဇာဟိ”တိ အာဟ။ သော မရဏဘယေန တဇ္ဇိတော “ဓလေ့ ပရိတ္တံ မံ ရက္ခတိတူ”တိ အာဟ။ တာဝ ဒေဝဿ စေတီယကုစ္ဆိတော ဒွေ ဣဋ္ဌကာ နိက္ခမိတွာ သောပါနံ ဟုတွာ အဋ္ဌသု၊ ဥပရိဋ္ဌိတော ဝလ္လိနိဿေဏိ ဩတာရေသံ။ တသ္မိံ နိဿေဏိယံ ဌိတေ ဣဋ္ဌကာ ယထာဋ္ဌာနေယေဝ အဋ္ဌသု။ တကိယံ။

ဣဒံ ပန သာရတ္ထပကာသနိနာမ သံယုတ္တအဋ္ဌကထာယံ သဂါထာဝဂ္ဂ သံယုတ္တဝါဒနာယံ အာဂတံ။

သမုပ္ပဗျူဠောတိ ဥဘိန္နံ သဟ ဧဝ သမာဂမော၊ ဘုသံ ဝါ ဗျူဠောတိ အတ္ထော။ ဘုသာ ပနဿ ဗျူဠတာ ဒွိန္နံ သေနာနံ သမာဂန္တာ သံပိဏ္ဍိက ဘာဝေနာတိ အာဟ “သံပိဏ္ဍိတော ရာသိဘူတော”တိ။ ပစ္ဆိမန္တောတိ ရထပဉ္စဿ ပရန္တော ပစ္ဆိမန္တော ပစ္ဆိမကောဋ္ဌာသော။ ရထသန္နိတောတိ

ရထပဉ္စရဿ ကုဗ္ဗရေန သဒ္ဓိံ သမ္ပန္နနဌာနတော။ တဒေဝ ပမာနန္တိ တဒေဝ
 “ဒိယမယောဇနသတာယာမော”တိ ဝုတ္တပ္ပမာဏမေဝ။ ဒိဂုဏံ ကတွာတိ
 “ပစ္ဆိမန္တော သတယောဇနော”တိ အာဒိနာ ဒိဂုဏံ ကတွာ။ စန္ဒမဏ္ဍလ
 သူရိယမဏ္ဍလကိင်္ဂီနိကဇာလာဒိဘေဒဿ သေသာလင်္ကာရဿ။ ပဿန္တာနံ
 ဒေဝါနံ။ ရာဇာနောတိ အမှာကံ ရာဇာ ဒေဝသေဌော။ ဒုတိယံ အာသနံ
 လဘတီတိ သက္ကေ နိသိန္ဓေ တဿ အနန္တရံ ဒုတိယံ အာသနံ လဘတိ။ တဿ
 ဒေဝသေဌတာယ သက္ကော ဝိယ ဂါရဝဌာနိယော၊ ယတော သက္ကော “တဿ
 ဓဇ္ဇံ ဥလ္လောကေယျာထာ”တိ အာဟ။ ဧသနယော သေသေသုပိ။ အသူရေဟိ
 ပရာဇိတောတိ အသူရေဟိ ပရာဇယံ အာပါဒိတော။ ရဇဓဇံ ဒိသွာတိ
 ပရသေနာယ ဥပဂစ္ဆန္တိယာ ဥဋ္ဌိတရဇမတ္တမ္ပိ ဒိသွာ ဌိတောပိ တံ ရဇဓဇံ ဒိသွာ
 ဘိရုဘာဝေန ပလာယနဓမ္မော။ ယဿ ဓဇ္ဇပရိတ္တဿ။ အာနုဘာဝေါ ဝတ္တတိ
 အသမ္ပုဒိ ဘူတာဟိပိ ဒေဝတာဟိ သိရဿ သံပဋိစ္ဆိတဗ္ဗတော။
 စောရဘယာဒိဟိတိ အာဒိသဒ္ဓေန ရောဂဘယာဒိနဉ္စေဝ ဝဋ္ဋဒုက္ခဿ စ
 သင်္ဂဟော ဒဌဗ္ဗော ဝိဓိနာ ဘာဝိတေ ပရိတ္တဿ အတ္ထေ ဥပစာရဇ္ဈာနာဒိနမ္ပိ
 ဣစ္ဆနတော။

ဒီယဝါပိနာမကေ ဂါမေ စေတိယံ ဒီယဝါပိစေတိယံ။ မုဒ္ဒဝေဒိကာ နာမ
 ဟမ္ပိယံ ပရိက္ခိပိတွာ ကတဝေဒိကာ။ ဗုဒ္ဓါဂဝံ သတိံ ဥပဌပေတွာ ပရိတ္တရက္ခဂုတ္တိ
 အာဟ။ ပရိတ္တဿ အာနုဘာဝေန ဒွေ ဣဌကာ ။ပ။ အဋ္ဌံသု။ တထာ ဟိ
 တသ္မိံ နိဿေနိယံ ဌိတေ ။ပ။ အဋ္ဌံသုတိ။ တတိယံ။

ဣဒံ ပန သံယုတ္တဋီကာယေ မဟာဝဂ္ဂသံယုတ္တဋီကာယံ အာဂတံ။

ဒေဝါ သူရာနံ ယုဒ္ဓကာရဏံသု ဝိညာပနတ္ထံ ဇာတကတော အာဟရိတွာ
 ဧတ္ထ ဌပယိဿာမိ တကြာယံ ဧကနိပါတ ဇာတကံ။

ကုလားတတိ ကြံ သတ္တိ ဇေတဝနေ ဝိဟရန္တော အပရိသာဝေတွာ ပါနိယံ ပီတံ ဘိက္ခု အာရဗ္ဗ ကထေသိ။ သာဝတ္ထိတော ကိရ ဒွေ သဟာယကာ ဒဟရဘိက္ခု ဇနပဒံ ဂန္ဓာ ဧကသ္မိံ ပါသုကဋ္ဌာနေ ယထာဇ္ဈာသယံ ဝသိတွာ “သမ္မာသမ္ဗုဒ္ဓံ ပဿိသာမာ”တိ ပုန တတော နိက္ခမိတွာ ဇေတဝနာ ဘိမုခါ ပါယိံသု။ ဧကဿ ဟတ္ထေ ပရိသာဝနံ ဧကဿ နတ္ထိ။ ဒွေပိ ဧကတော ပါနိယံ ပရိသာဝေတွာ ပိဝန္တိ။ တေ ဧကဒိဝသံ ဝိဝါဒံ အကံသု။ ပရိသာဝနသာမိကော ဣတရဿ ပရိသာဝနံ အဒတွာ သယမေဝ ပါနိယံ ပရိသာဝေတွာ ပါနိယံ ပိဝိ။ ဣတရော ပန ပရိသာဝနံ အလဘိတွာ ပိပါသံ သန္ဓာရေတုံ အသက္ကောန္တော အပရိသာဝေတွာ ပါနိယံ ပိဝိ။ တေ ဥဘောပိ အနုပုဗ္ဗေန ဇေတဝနံ ပတွာ သတ္တာရံ ဝန္တိတွာ နိသိဒ္ဓိသု။ သတ္တာ သမ္မောဒနိယံ ကထံ ကထေတွာ “ကုတော အာဂတတ္ထာ”တိ ပုစ္ဆိ။ “ဘန္တေ မယံ ကောသလဇနပဒေ ဧကသ္မိံ ဂါမကေ ဝသိတွာ တတော နိက္ခမိတွာ တုမှာကံ ဒဿနတ္ထာယ အာဂတာ”တိ။ “ကိစ္စိ ပန ဝေါ သမဂ္ဂါ အာဂတ္ထာ”တိ? အပရိသာဝနကော အာဟ။ “အယံ ဘန္တေ အန္တရာမဂ္ဂေ မယာ သဒ္ဓိံ ဝိဝါဒံ ကတွာ ပရိသာဝနံ နာဒါသိ”တိ။ ဣတရောပိ အာဟ “အယံ ဘန္တေ အပရိသာဝေတွာဝ ဇာနံ သပါဏကံ ဥဒကံ ပိဝိ”တိ။ သစ္စံ ကိရ တံ ဘိက္ခု ဇာနံ သပါဏကံ ဥဒကံ ပိဝိ”တိ? “အာမ ဘန္တေ အပရိသာဝိတံ ဥဒကံ ပိဝိန္တိ။ သတ္တာ “ဘိက္ခု ပုဗ္ဗေ ပဏ္ဍိတာ ဒေဝနဂရေ ရဇ္ဇံ ကာရေန္တော ယုဒ္ဓပရာဇိတာ သမုဒ္ဓပိဋ္ဌေန ပလာယန္တာ ဣဿရိယံ နိဿာယ ပါနဝဒံ န ကရိသာမာတိ တာဝ မဟန္တံ ယသံ ပရိစ္စုဇိတွာ သုပဏ္ဏပေါတကာနံ ဇီဝိတံ ဒတွာ ရထံ နိဝတ္တယိံသု”တိ ဝတွာ အတိတံ အာဟရိ။

အတိတေ မဂဓရဋ္ဌေ ရာဇဂဟေ ဧကော မာဂဓရာဇာ ရဇ္ဇံ ကာရေသိ။ တဒါ ဗောဓိသက္ကော ယထာ ဧတရဟိံ သက္ကော ပုရိမဿဘာဝေ မဂဓရဋ္ဌေ မစလဂါမကေ နိဗ္ဗတ္တိ။ ဧဝံ တသ္မိံယေဝ မစလဂါမကေ မဟာကုလဿ ပုတ္တော ဟုတွာ နိဗ္ဗတ္တိ။ နာမဂ္ဂဟနဒိဝသေ စဿ “မဂကုမာရော”တွေဝ နာမံ အကံသု။

သော ဝယပ္ပတ္တော “မဂမာဏာဝေါ”တိ ပညာယိတ္ထ။ အထဿ မာတာပိတရော သမာနဇာတိကကုလတော ဒါရိကံ အာနယိသု။ သော ပုတ္တဓိတာဟိ ဝမမာနော ဒါနပတိ အဟောသိ၊ ပဉ္စသီလာနိ ရက္ခတိ။ တသ္မိစ ဂါမေ တေတ္ထိံသေဝ ကုလာနိ ဟောန္တိ၊ တေပိ တေတ္ထိံသ ကုလာ မနုဿာ ဧကဒိဝသံ ဂါမမဇ္ဈေ ဌတွာ ဂါမကမ္ပ ကရောန္တိ။ ဗောဓိသတ္တော ဌိတဌာနေ ပါဒေဟိ ပံသု ဝိယုဟိတွာ တံပဒေသံ ရမဏီယံ ကတွာ အဌာသိ၊ အထညော ဧကော အာဂတွာ ကသ္မိ ဌာနေ ဌိတော။ ဗောဓိသတ္တော အပရံ ဌာနံ ရမဏီယံ ကတွာ အဌာသိ၊ တတြာပိ အညော ဌိတော။ ဗောဓိသတ္တော အပရမ္ပိ အပရမ္ပိတိ သဗ္ဗေသမ္ပိ ဌိတထဌာနံ ရမဏီယံ ကတွာ အပရေန သမယေန တသ္မိ ဌာနေ မဏ္ဍပံ ကာရေသိ၊ မဏ္ဍပမ္ပိ အပနေတွာ သာလံ ကာရေသိ၊ တတ္ထ ဖလကာသနာနိ သန္တရိတွာ ပါနိယစာဋိ ဌပေသိ။

အပရေန သမယေန တေပိ တေတ္ထိံသဇနာ ဗောဓိသတ္တေန သမာနေစ္ဆန္တာ အဟောသု။ တေ ဗောဓိသတ္တော ပဉ္စသုသီလေသု ပတိဌာပေတွာ တတော ပဌာယ တေဟိ သဒ္ဓိ ပုညာနိ ကရောန္တော ဝိစရတိ။ တေပိ တေနေဝ သဒ္ဓိ ပုညာနိ ကရောန္တော ကာလသေဝ ဝုဌာယ ဝါသိဖရသုမုသလဟတ္ထာ ဗတုမဟာပထာဒီသု မုသလေန ပါသာဏေ ဥဗ္ဗတ္တေတွာ ပဝဋ္ဌေန္တိ၊ ယာနာနံ အက္ခပဋိယာတရုက္ခေ ဟရန္တိ၊ ဝိသမံ သမံ ကရောန္တိ၊ သေတုံ အတ္ထရန္တိ၊ ပေါက္ခဏိယော ခဏန္တိ၊ သာလံ ကရောန္တိ ဒါနာနိ ဒေန္တိ၊ သီလာနိ ရက္ခန္တိ။ ဧဝံ ယေဘုယျေန သကလဂါမဝါသိနော ဗောဓိသတ္တဿ ဩဝါဒေ ဌတွာ သီလာနိ ရက္ခိသု။

အထ နေသံ ဂါမဘောဇကော စိန္တေသိ “အဟံ ပုဗ္ဗေ ဧတေသု သုရံ ပိဝန္တေသု ပါဏာတိပါတာဒီနိ ကရောန္တေသု စာဋိကဟာနာဒိဝသေန စေဝ ဒဏ္ဍဗလိဝသေနစ ခနံလဘာမိ၊ ဣဒါနိ ပန တေ ပဉ္စသီလာနိ န ရက္ခာပေဿာမိ”တိ ကုဒ္ဓေါ ရာဇာနံ ဥပသင်္ကမိတွာ “ဒေဝ ဗဟူ စောရာ

ဂါမဃာတာဒီနိ ကရောန္တာ ဝိစရန္တိ”တိ အာဟ။ ရာဇာ တဿ ဝစနံ သုတွာ “ဂစ္ဆ တေ အာနေဟီ”တိ အာဟ။ သော ဂန္တာ သဗ္ဗေပိ တေ ဗန္ဓိတွာ အာနေတွာ “အာနိတာ ဒေဝ စောရော”တိ ရညော အာရောစေတိ။ ရာဇာ တေသံ ကမ္ပံ အသောဓေတွာ “ဟတ္ထိနာ နေ မဒ္ဒါပေထာ”တိ အာဟ။ တတော သဗ္ဗေပိ တေ ရာဇင်္ဂဏေ နိပဇ္ဇာပေတွာ ဟတ္ထိ အာနယိသု။ ဗောဓိသတ္တော တေသံ ဩဝါဒံ အဒါသိ “တုမေ သီလာနိ အာဝဇ္ဇေထ၊ ပေသုညကာရကေ စ ရညေ စ ဟတ္ထိမ္ပိ စ အတ္တနော သရီရေ စ ဧကသဒိသမေဝ မေတ္တံ ဘာဝေထာ”တိ။ တေ တထာ အကံသု။ အထ နေသံ မဒ္ဒနတ္ထာယ ဟတ္ထိ ဥပနေသု။ သော ဥပနိယမာနောပိ န ဥပဂစ္ဆတိ မဟာဝိရဝံ ဝရဟိတွာ ပလာယတိ။ အညံ အညံ ဟတ္ထိ အာနယိသု တေပိ တထေဝ ပလာယိသု။

ရာဇာ “ဧတေသံ ဟတ္ထေ ဩသဓံ ဘဝိဿတီ”တိ စိန္တေတွာ “ဝစိနထာ”တိ အာဟ။ ဝိစိနန္တာ အာဒိသွာ “နတ္ထိ ဒေဝါ”တိ အာဟံသု။ တေန ဟိ ကိဉ္စိ မန္တံ ပရိဝတ္တေဿန္တိ ပုစ္ဆထ နေ “အတ္ထိ ဝေါ ပရိဝတ္တနမန္တော”တိ? ရာဇပုရိသာ ပုစ္ဆိသု ဗောဓိသတ္တော “အတ္ထိ”တိ အာဟ။ ရာဇပုရိသာ “အတ္ထိ ကိရ ဒေဝါ”တိ အာရောစယိသု ရာဇာ သဗ္ဗေပိ တေ ပက္ခောသာပေတွာ “တုမ္ဟာကံ ဇာနနမန္တံ ကထေထာ”တိ အာဟ။ ဗောဓိသတ္တော အဝေါစ “ဒေဝ အညော အမ္ဟာကံ မန္တော နာမ နတ္ထိ အမေ ပန တေတ္ထိသမတ္တာ ဇနာ ပါဏံ န ဟနာမ အဒိန္နံ နာဒိယာမ မိစ္ဆာစာရံ န စရာမ မုသာဝါဒံ န ဘဏာမ မဇ္ဇံ န ပိဝါမ မေတ္တံ ဘာဝေထ ဒါနံ ဒေမ မဂ္ဂံ သမံ ကရောမ ပေါက္ခဏိယော ခဏာမ သာလံ ကရောမ၊ အယံ အမ္ဟာကံ မန္တော စ ပရိတ္တဉ္စ ဝုမိစာ”တိ။ ရာဇာ တေသံ ပသန္တော ပေသုညကာရကဿ သဗ္ဗံ ဂေဟဝိဘဝံ တဉ္စ တေသံယေဝ ဒါသံ ကတွာ အဒါသိ၊ တံ ဟတ္ထိဉ္စ ဂါမဉ္စ သေသံယေဝ အဒါသိ။

တေ တတော ပဋ္ဌာယ ယထာရူစိယာ ပုညာနိ ကရောန္တာ
 “စတုမဟာပထေ မဟန္တံ သာလံ ကာရေဿာမာ”တိ ဝေဓကီ ပက္ခောသာပေတွာ
 သာလံ ပဋ္ဌပေသုံ။ မာတုဂါမေန ဝိဂတစ္ဆန္ဒတာယ တဿာ သာလာယ
 မာတုဂါမာနံ ပတ္တိ နာဒိသု။ တေန စ သမယေန ဗောဓိသတ္တဿ ဂေဟေ
 သုဓမ္မာ၊ စိတ္တာ၊ နန္ဒာ၊ သုဇာတိ စတဿော ဣတ္ထိယော ဟောန္တိ။ တေသု သုဓမ္မာ
 ဝေဓကီနာ သဒ္ဓိံ ဧကတော ဟုတွာ “ဘာတိက ဣမိဿာ သာလာယ မံ ဇေဋ္ဌိကံ
 ကရောဟီ”တိ ဝတွာ လဉ္စံ အဒါသိ။ သော “သာဓူ”တိ သမ္ပုဋ္ဌိစ္ဆိတွာ ပဋ္ဌမေဝ
 ကဏ္ဍိကာရုက္ခံ သုက္ခာပေတွာ တစ္ဆေတွာ ဝိဇ္ဇိတွာ ကဏ္ဍိကံ နိဋ္ဌာပေတွာ ဝတ္ထေန
 ပလိဝေဋ္ဌေတွာ ဌပေသိ။ အထ သာလံ နိဋ္ဌာပေတွာ ကဏ္ဍိကာရောပနကာလေ
 “အဟော အယျာ ဧကံ န သရိမ္မာ”တိ အာဟာ။ “ကိ နာမ ဘော”တိ။ “ကဏ္ဍိကာ
 လဒ္ဓံ ဝဋ္ဋတီ”တိ။ “ဟောတု အာဟရိဿာမာ”တိ? “ဣဒါနိ ဆိန္ဒရုက္ခေန ကာတုံ
 န သက္ကာ ပုဗ္ဗေယေဝ ဆိန္ဒိတွာ တစ္ဆေတွာ ဝိဇ္ဇိတွာ ဌပိတကဏ္ဍိကာ လဒ္ဓံ
 ဝဋ္ဋတီ”တိ။ “ဣဒါနိ ကိ ကာတဗ္ဗ”န္တိ? “သစေ ကဿစိ ဂေဟေ နိဋ္ဌာပေတွာ
 ဌပိတာ ဝိက္ကာယိကကဏ္ဍိကာ အတ္ထိ၊ သာ ပရိယေသိတဗ္ဗာ”တိ။ တေ
 ပရိယေသန္တာ သုဓမ္မာယ ဂေဟေ ဒိသွာ မူလေန န လဘိသု။ “သစေ မံ
 သာလာယ ပတ္တိကံ ကရောထ၊ ဒဿာမိ”တိ ဝုတ္တေ “န မယံ မာတုကာမာနံ
 ပတ္တိံ ဒမ္မာ”တိ အာဟံသု။

အထ နေ ဝေဓကီ အာဟ “အယျာ တုမေ ကိ ကထေထ ဌပေတွာ
 ဗြဟ္မလောကံ အညံ မာတုဂါမရဟိတဋ္ဌာနံ နာမ နတ္ထိ၊ ဂဏှထ ကဏ္ဍိကံ၊ ဧဝံ
 သန္တေ အမှာကံ ကမ္မံ နိဋ္ဌံ ဂမိဿတီ”တိ။ တေ “သာဓူ”တိ ကဏ္ဍိကံ ဂဟေတွာ
 သာလံ နိဋ္ဌာပေတွာ အာသနဖလကာနိ သန္တရိတွာ ပါနိယစာဋီယော ဌပေတွာ
 ယာဂုဘတ္တံ နိဗန္ဓိသု။ သာလံ ပါကာရေန ပရိက္ခိပိတွာ ဒွါရံ ယောဇေတွာ
 အန္တောပါကာရေ ဝါလုကံ အာကိရိတွာ ဗဟိပါကာရေ တာလပန္နိရော
 ယောပေသုံ။ စိတ္တာပိ တသ္မိံ ဌာနေ ဥယျာနံ ကာရေသိ၊ ပုပ္ဖုပဂဖလုပဂရုက္ခော

အသုကောနာမ တသ္မိံ နတ္ထိ”တိ နာဟောသိ။ နန္ဒာပိ တသ္မိံယေဝ ဌာနေ ပေါက္ခရဏံ ကာရေသိ ပဉ္စဝဏ္ဏေဟိ ပဒုမေဟိ သဉ္ဇန္တံ ရမဏီယံ။ သုဇာ န ကိဉ္စိ အကာသိ။

ဗောဓိသတ္တော မာတု ဥပဋ္ဌာနံ ပိတု ဥပဋ္ဌာနံ ကုလေ ဇေယျပစာယိက ကမ္မံ သစ္စဝါစံ အဖရူသဝါစံ အပိသုဏဝါစံ မစ္ဆေရဝိနယန္တိ။ ဣမာနိ သတ္တဝ ဝတပဒါနိ ပူရေတွာ-

“မာတာပေတ္တိဘရံ ဇန္တိ။ ကုလေ ဇေယျပစာယိနံ။
သဏှံ သခိလသမ္ဘာသံ၊ ပေသုဏေယျပုဟာယိနံ။

မစ္ဆေရဝိနယေ ယုတ္တံ၊ သစ္စံ ကောဓာဘိဘုံ နရံ။
တံ ဝေ ဒေဝါ တာဝတိံသာ၊ အာဟု သပ္ပုရိသော ဣတိ”တိ။

ဧဝံ ပသံသိယဘာဝံ အာပဇ္ဇိတွာ ဇီဝိတပရိယောသာနေ တာဝတိံသ ဘဝနေ သက္ကော ဒေဝရာဇာ ဟုတွာ နိဗ္ဗတ္တိ၊ တေပိဿ သဟာယာ တတ္ထေဝ နိဗ္ဗတ္တိသု။ တသ္မိံ ကာလေ တာဝတိံသဘဝနေ အသုရာ ပဋိဝသန္တိ။ သက္ကော ဒေဝရာဇာ “ကိံ နော သဓာရဏေန ရဇ္ဇေနာ”တိ အသုရေ ဒိဗ္ဗပါနံ ပါယေတွာ မတ္တေ သမာနေ ပါဒေသု ဂါဟာပေတွာ သိန္ဓေရူပဗ္ဗတပါဒေ ခိပါပေသိ။ တေ အသုရဘဝနမေဝ သမ္မာပုဏိသု။

အသုရဘဝနံ နာမ သိန္ဓေရူဿ ဟေဋ္ဌိမတလေ တာဝတိံသဒေဝ လောကပ္ပမာဏမေဝ၊ တတ္ထ ဒေဝါနံ ပါရိစ္ဆတ္တကော ဝိယ စိတ္တပါတလိနာမ ကပ္ပဋိယရူက္ခော ဟောတိ။ တေ စိတ္တပါဋုလိယာ ပုပ္ဖိတာယ ဇာနန္တိ “နာယံ အမှာကံ ဒေဝလောကော၊ ဒေဝလောကသ္မိံ ပါရိစ္ဆတ္တကော ပုပ္ဖတိ”တိ။ အယ တေ “ဇေယျသက္ကော အမေ မတ္တေ ကတွာ မဟာသမုဒ္ဒပိဋေ ခိပိတွာ အမှာကံ

ဒေဝနဂရံ ဂဏှိ၊ တေ မယံ တေန သဒ္ဓိံ ယုဇ္ဈိတွာ အမှာကံ ဒေဝနဂရမေဝ
 ဂဏှိဿာမာ”တိ ကိပိလ္လိကာ ဝိယ ထမ္ဘံ သိန္ဓေရံ အနုသဉ္ဇရမာနာ ဥဋ္ဌဟိံသု။
 သက္ကော “အသုရာ ကိရ ဥဋ္ဌိတာ”တိ သုတွာ သမုဒ္ဒပိဋ္ဌေယေဝ အဗ္ဘဂ္ဂန္တာ။
 ယုဇ္ဈမာနော တေဟိ ပရာဇိတော ဒိယဗယောဇနသတိကေန ဝေဇယန္တရထေန
 ပက္ခိဏသမုဒ္ဒဿ မတ္ထကေန ပလာယိတုံ အာရဒ္ဓေါ။ အထဿ ရထော
 သမုဒ္ဒပိဋ္ဌေန ဝေဂေန ဂစ္ဆန္တော သမ္ဗလိဝနံ ပက္ခန္တော၊ တဿ ဂမနမဂ္ဂေ သိမ္ဗလိဝနံ
 နဋ္ဌဝနံ ဝိယ ဆိဇ္ဇိတွာ ဆိဇ္ဇိတွာ သမုဒ္ဒပိဋ္ဌေ ပတတိ။ သုပဏ္ဏပေါတကာ သမုဒ္ဒပိဋ္ဌေ
 ပရိပတန္တာ မဟာဝိရဝံ ရဝိံသု။ သက္ကော မာတလိံ ပုစ္ဆိ “သမ္ဗ မာတလိံ ကိ
 သဒ္ဓေါ နာမေသ အတိကာရုညရဝေါ ဝတ္တတိ”တိ? “ဒေဝ တုမှာကံ ရထဝေဂေန
 ဝိစုဏှိတေ သိမ္ဗလိဝနေ ပတန္တေ သုပဏ္ဏပေါတကာ မရဏာဘယတဇ္ဇိတာ
 ဧကဝိရဝံ ဝိဝရန္တိ”တိ။

မဟာသက္ကော “သမ္ဗ မာတလိံ မာ အမေ နိဿာယ ဧတေ ကိလမန္တု၊
 န မယံ ဣဿရိယံ နိဿာယ ပါဏဝဓကမ္ပံ ကရောမ၊ ဧတေသံ ပန အတ္ထာယ
 မယံ ဇီဝိတံ ပရိစ္စဇိတွာ အသုရာနံ ဒဿာမ၊ နိဝတ္တယေတံ ရထ”န္တိ ဝတွာ ဣမံ
 ဂါထမာဟ-

“ကုလာဝကာ မာတလိံ သိမ္ဗလိသ္မိ၊
 ဤသာမုခေန ပရိဝဇ္ဇယဿ၊
 ကာမံ စဇာမ အသုရေသု ပါဏံ၊
 မာမေ ဒိဇာ ဝိကုလာ ဝါ အဟေသု”န္တိ။

တတ္ထ ကုလာဝကာတိ သုပဏ္ဏပေါတကာ။ မာတလိံတိ သာရထိ
 အာမန္တေသိ။ သိမ္ဗလိသ္မိန္တိ ပဿ ဧတေ သိမ္ဗလိရုက္ခေ ဩလမ္ပန္တာ ဌိတာတိ
 ဒဿေတိ။ ဤသာမုခေန ပရိဝဇ္ဇယဿူတိ ဧတေ ဧတဿ ရထဿ
 ဤသာမုခေန ယထာ န ဟညန္တိ၊ ဧဝံ တေ ပရိဝဇ္ဇယဿ။ ကာမံ စဇာမ

အသုရေသု ပါနန္တိ ယဒိ အမေသု အသုရာနံ ပါနံ စန္ဒေသု ဧတေသံ သောတ္ထိ
 ဟောတိ၊ ကာမံ စဇာမ ဧကံသေနေဝ မယံ အသုရေသု အမှာကံ ပါဏံ စဇာမ။
 မာမေ ဒိဇာ ဝိကုလာ ဝါ အဟေသုန္တိ ဣမေ ပန ဒိဇာ ဣမေ ဂရူလပေါတကာ
 ဝိဒ္ဓသ္မဝိစုဏ္ဍိတကုလာဝကတာယ ဝိကုလာဝါ မာ အဟေသု၊ မာ အမှာကံ ဒုက္ခံ
 ဧတေသံ ဥပရိခိပ၊ နိဝတ္တယ နိဝတ္တယ ရထန္တိ။ မာတလိသင်္ဂါဟကော တဿ
 ဝစနံ သုတ္တာ ရထံ နိဝတ္တေတွာ အညေန မဂ္ဂေန ဒေဝလောကာဘိမုခံ အကာသိ။
 အသုရာ ပန တံ နိဝတ္တယမာနမေဝ ဒိသ္မာ “အဒ္ဓါ အညေဟိပိ စက္ကဝါဠေဟိ
 သက္ကာ အာဂစ္ဆန္တိ၊ ဗလံ လဘိတွာ ရထော နိဝတ္တော ဘဝိဿတီ”တိ မရဏဘယ
 ဘိတာ ပလာယိတွာ အသုရဘဝနမေဝ ပဝိသိံသု။

သက္ကောပိ ဒေဝ နဂရံ ပဝိသိတွာ ဒွိသု ဒေဝလောကေသု ဒေဝ ဂဏေန
 ပရိဝုတော နဂရမဇ္ဈေ အဋ္ဌာသိ။ တသ္မိံ ခဏေ ပထဝီ ဘိန္ဒိတွာ
 ယောဇနသဟဿုဗ္ဗေဓော ဝေဇယန္တပါသာဒေါ ဥဋ္ဌဟိ။ ဝိဇယန္တေ ဥဋ္ဌိတတ္တာ
 “ဝေဇယန္တော”တွေဝ နာမံ အကံသု။ အထ သက္ကော ပုန အသုရာနံ
 အနာဂမနတ္ထာယ ပဉ္စသု ဌာနေသု အာရက္ခံ ဌပေသိ။ ယံ သန္ဓာယ ဝုတ္တံ-

“အန္တရာ ဒွိန္ဒံ အယုဇ္ဈပုရာနံ၊ ပဉ္စဝိဓာ ဌပိတာ အဘိရက္ခာ၊
 ဥရဂကရောဋ္ဌိပယဿ စ ဟာရီ၊ မဒနယုတာ စတုရော စ မဟန္တာ”တိ။

ဒွေ နဂရာနိပိ ယုဒ္ဓေန ဂဟေတုံ အသက္ကုဏေယျတာယ အယုဇ္ဈ
 ပုရာနိနာမ ဇာတာနိ ဒေဝနဂရဉ္စ အသုရနဂရဉ္စ။ ယဒါ ဟိ အသုရာဗလဝန္တာ
 ဟောန္တိ၊ အထ ဒေဝေဟိ ပလာယိတွာ ဒေဝ နဂရံ ပဝိသိတွာ ဒွါရေ ပိဟိတေ
 အသုရာနံ သတသဟဿမ္ပိ ကိဉ္စိ ကာတုံ န သက္ကောတိ။ ယဒါ ဒေဝါ ဗလဝန္တာ
 ဟောန္တိ၊ အထ အသုရေဟိ ပလာယိတွာ အသုရနဂရံ ပဝိသိတွာ ဒွါရေ ပိဟိတေ
 သက္ကာနံ သတသဟဿမ္ပိ ကိဉ္စိ ကာတုံ န သက္ကောတိ။ ဣတိ ဣမာနိ ဒွေ

နဂရာနိ အယုဇ္ဇပုရာနိ နာမ။ တေသံ အန္တရာ ဧတေသု ဥရဂါဒီသု ပဉ္စသု ဌာနေသု သက္ကေန အာရက္ခာ ဌပိတာ။ တတ္ထ ဥရဂသဒ္ဓေန နာဂါ ဂဟိတာ။ တေ ဥဒကေ ဗလဝန္တာ ဟောန္တိ၊ တသ္မာ သိန္ဓေရူဿ ပဌမာလိန္ဓေ တေသံ အာရက္ခာ။ ကရောဋိ သဒ္ဓေန သုပဏ္ဏာ ဂဟိတာ။ တေသံ ကိရ ကရောဋိ နာမ ပါနဘောဇနံ၊ တေန တံ နာမံ လဘိံသု၊ ဒုတိယာ လိန္ဓေ တေသံ အာရက္ခာ။ ပယဿဟာရိ သဒ္ဓေန ကုမ္ဘဏ္ဍာ ဂဟိတာ။ ဒါနဝရက္ခသာ ကိရေတေ၊ တတိယာ လိန္ဓေ တေသံ အာရက္ခာ။ မဒနယုတ သဒ္ဓေန ယက္ခာ ဂဟိတာ။ ဝိသမစာရိနော ကိရ တေ ယုဒ္ဓသောဏ္ဍာ၊ စတုတ္ထာ လိန္ဓေ တေသံ အာရက္ခာ။ စတုရော စ မဟန္တာတိ စတ္တာရော မဟာရာဇာနော ဝုတ္တာ၊ ပဉ္စမာ လိန္ဓေ တေသံ အာရက္ခာ။ တသ္မာ ယဒိ အသုရာ ကုပိတာ အာဝိလစိတ္တာ ဒေဝပုရံ ဥပယန္တိ၊ ပဉ္စဝိဓေသု ယံ ဂိရိနော ပဌမံ ပရိဘဏ္ဍံ၊ တံ ဥရဂါ ပရိဗာဟိယ တိဌန္တိ။ ဧဝံ သေသေသု သေသာ။

ဣမေသု ပန ပဉ္စသု ဌာနေသု အာရက္ခံ ဌပေတွာ သက္ကေ ဒေဝါနမိန္ဓေ ဒိဗ္ဗသမ္ပတ္တိံ အနုဘဝမာနေ သုဓမ္မာ စဝိတွာ တသေဝံ ပါဒပရိစာရိကာ ဟုတွာ နိဗ္ဗတ္တိ၊ ကဏ္ဍိကာယ ဒိန္နနိဿန္ဓေန စဿာ ပဉ္စယောဇနသတိကာ သုဓမ္မာ နာမ ဒေဝသဘာ ဥဒပါဒိ၊ ယတ္ထ ဒိဗ္ဗသေတစ္ဆတ္တဿ ဟေဌာ ယောဇပုမာဏေ ကဉ္စနပလ္လင်္ကေ နိသိန္ဓော သက္ကော ဒေဝါနမိန္ဓော ဒေဝမနုဿာနံ ကတ္တဗ္ဗကိစ္စာနိ ကရောတိ။ စိတ္တာပိ စဝိတွာ တသေဝံ ပါဒပရိစာရိကာ ဟုတွာ နိဗ္ဗတ္တိ၊ ဥယျာနဿ ကရဏနိဿန္ဓေန စဿာ စိတ္တလတာဝနံ နာမ ဥယျာနံ ဥဒပါဒိ။ နန္ဒာပိ စဝိတွာ တသေဝံ ပါဒပရိစာရိကာ ဟုတွာ နိဗ္ဗတ္တိ၊ ပေါက္ခရဏိယာ နိဿန္ဓေန စဿာ နန္ဒာ နာမ ပေါက္ခရဏိ ဥဒပါဒိ။

သုဇာ ပန ကုသလကမ္မဿ အကတတ္တာ ဧကသ္မိံ အရညေ ကန္တရာယ ဗကသကုဏိကာ ဟုတွာ နိဗ္ဗတ္တိ။ သက္ကော “သုဇာ န ပညာယတိ၊ ကတ္ထ နုခေါ နိဗ္ဗတ္တိ”တိ အာဝဇ္ဇေန္တော တံ ဒိသ္မာ တတ္ထ ဂန္ဓာ တံ အာဒါယ ဒေဝလောကံ အာဂန္ဓာ တဿာ ရမဏိယံ ဒေဝနဂရံ သုဓမ္မံ ဒေဝသဘံ စိတ္တလတာဝနံ

နန္ဒာပေါက္ခရဏိဉ္စ ဒဿေတွာ “တောကုသလံ ကတွာ မယံ ပါဒပရိစာရိကာ ဟုတွာ နိဗ္ဗတ္တာ၊ တံ ပန ကုသလံ အကတွာ တိရစ္ဆာနယောနိယံ နိဗ္ဗတ္တာ၊ ဣတော ပဋ္ဌာယ သီလံ ရက္ခာဟီ”တိ တံ ဩဝဒိတွာ ပဉ္စသုသီလေသု ပတိဋ္ဌာပေတွာ တတ္ထေဝ နေတွာ ဝိဿဇ္ဇေသိ။ သာပိ တတော ပဋ္ဌာယ သီလံ ရက္ခာဟီ။ သက္ကော ကတိပါဟစ္စယေန “သက္ကာ နုခေါ သီလံ ရက္ခိတု”န္တိ ဂန္ဓာ မစ္ဆရပေန ဥတ္တာနော ဟုတွာ ပူရတော နိပဇ္ဇိ သာ “မတမစ္ဆကော”တိ သညာယ သီသေ အဂ္ဂဟေသိ၊ မစ္ဆော နဂုံဋ္ဌံ စာလေသိ၊ အထ နံ “ဇိဝတိ မညေ”တိ ဝိဿဇ္ဇေသိ။ သက္ကော “သာဓု သာဓု သက္ခိဿသိ သီလံ ရက္ခိတု”န္တိ အဂမာသိ။ သာ တတော စုတော ဗာရာဏသီယံ ကုမ္ဘကာရဂေဟေ နိဗ္ဗတ္တိ။

သက္ကော “ကဟံ နုခေါ နိဗ္ဗတ္တာ”တိ တတ္ထ နိဗ္ဗတ္တဘာဝံ ဥ တွာ သုဝဏ္ဏ ဧဋ္ဌာလုကာနံ ယာနကံ ပူရေတွာ မဇ္ဈေ ဂါမဿ မဟလ္လကဝေသေန နိသီဒိတွာ “ဧဋ္ဌာလုကာနိ ဂဏှထ ဧဋ္ဌာလုကာနိ ဂဏှာထာ”တိ ဥဋ္ဌေါသေသိ မနုဿာ အာဂန္ဓာ “ဒေဟိ တာတာ”တိ အာဟံသု။ “အဟံ သီလရက္ခကာနံ ဒမ္မိ တုမေ သီလံ ရက္ခာထာ”တိ? “မယံ သီလံ နာမ န ဇာနာမ၊ မူလေန ဒေဟိ”တိ။ “န မယံ မူလေန အတ္ထော၊ သီလရက္ခကာနုညေဝါဟံ ဒမ္မိ”တိ။ မနုဿာ “ကောစာယံ ဧဋ္ဌာလုကော”တိ ပက္ကမိသု။ သုဇာ တံ ပဝတ္တိ သုတွာ “မယံ အာနိတံ ဘဝိဿတိ”တိ စိန္တေတွာ ဂန္ဓာ တံ “ဒေဟိ တာတာ”တိ အာဟ။ “သီလံ ရက္ခာသိ အမှာ”တိ? “အာမ ရက္ခာမိ”တိ။ “ဣဒံ မယာ တုယုမေဝ အတ္ထာယ အာဘတ”န္တိ သဒ္ဓိ ယာနကေန ဂေဟဒ္ဓါရေ ဌပေတွာ ပက္ကာမိ။

သာပိ ယာဝ ဇိဝံ သီလံ ရက္ခိတွာ တတော စုတော ဝေပစိတ္တိဿ အသုရိန္ဒဿ ဒီတာ ဟုတွာ နိဗ္ဗတ္တိ၊ သီလာနိသံသေန အဘိရူပါ အဟောသိ။ သော တဿာ ဝယပုတ္တကာလေ “မယံ မိတာ အတ္တနော စိတ္တ ရုစိတံ သာမိကံ ဂဏှတု”တိ အသုရေ သန္နိပါတေသိ။ သက္ကော “ကဟံ နုခေါ သာနိဗ္ဗတ္တာ”တိ ဩလောကေန္တော တတ္ထ နိဗ္ဗတ္တဘာဝံ ဥ တွာ “သုဇာ စိတ္တရုစိတံ သာမိကံ

ဂဏှန္တိ မံ ဂဏှိဿတိ”တိ အသုရဝဏှံ မာပေတွာ တတ္ထ အဂမာသိ။ သုဇံ အလင်္ကရိတွာ သန္နိပါတဋ္ဌာနံ အာနေတွာ “စိတ္တရူစိတံ သာမိကံ ဂဏှာ”တိ အာဟံသု။ သာ ဩလောကေန္တိ သက္ကံ ဒိသွာ ပုဗ္ဗေပိ သိန္ဓေဟဝသေန ဥပ္ပန္နပေမေန မဟောယေန ဝိယ အဇ္ဈောတ္ထဋ္ဌဟဒယာ ဟုတွာ “အယံ မေ သာမိကော”တိ ဝတွာ တဿ ဥပရိ ပုပ္ဖဒါမံ ဒိပိတွာ အဂ္ဂဟေသိ။ အသုရာ “အမှာကံ ရာဇာ ဧတ္တကံ ကာလံ ဓိတု အနုစ္ဆဝိကံ အလဘိတွာ ဣဒါနိ လဘတိ၊ အယမေဝဿ ဓိတု ပိတာမဟတော မဟလ္လကော အနုစ္ဆဝိကော”တိ လဇ္ဇမာနာ ပက္ကမိသု။ သော တံ ဒေဝနဂရံ အာနေတွာ အမတေယျာနံ နာဋိကာကောဋီနံ ဇေဋ္ဌိကံ ကတွာ ယာဝတာယုကံ ဌတွာ ယထာ ကမ္ပံ ဂတော။

သတ္တာ ဣမံ ဒေသနံ အာဟရိတွာ “ဧဝံ ဘိက္ခု ပုဗ္ဗေ ပဏှိတာ ဒေဝနဂရေ ရဇ္ဇံ ကာရယမာနာ အတ္တနော ဇီဝိတံ ပရိစ္စန္ဒောပိ ပါဏာတိပါတံ န ကရိသု၊ တံ နာမ ဧဝရူပေ နိယျာနိကေ သာသနေ ပဗ္ဗဇိတွာ အပရိဿာဝိတံ သပါဏကံ ဥဒကံ ပိဝိဿတိ”တိ တံ ဘိက္ခု ဂရဟိတွာ အနုသန္တိ ယဋ္ဌေတွာ ဇာတကံ သမောဓာနေသိ- “တဒါ မာတလိ သင်္ဂါဟကော အာနန္ဒော အဟောသိ၊ သက္ကော ပန အဟမေဝ အဟောသိ”န္တိ။

ကုလာဝက ဇာတကံ။ ဣဒံ ပန ဧကနိပါတဇာတကဋ္ဌကထာယံ စတုတ္ထေ ကုလာဝကဝဂ္ဂေ အာဂတံ။

ဣတိ ပရိတ္တဒီပနီနာမေ ဓဇ္ဇေပရိတ္တဒီပနကထာ သမတ္တာ။
ဓဇ္ဇေသုတ္တဒီပနီ နိဋ္ဌိတာ





၈။ အာဇာနည်သုတ္တပါဠိ

- ၁။ အပ္ပဿန္ဓေဟိ နာထဿ၊ သာသနေ သာဓုသမ္ပတေ။
အနုဿေဟိ စက္ကေဟိ၊ သဒါ ကိပ္ပိသကာရိတိ။
- ၂။ ပရိသာနံ စတဿန္တံ၊ အဟိံသာယ စ ဂုတ္တိယာ။
ယံ ဒေသေသိ မဟာဝီရော၊ ပရိတ္တံ တံ ဘဏာမ ဟေ။
- ၃။ ဝိပဿိဿ စ နမတ္ထု၊ စက္ခုမန္တဿ သိရိမတော။
သိခိဿပိ စ နမတ္ထု၊ သဗ္ဗဘူတာနုကမ္ပိနော။
- ၄။ ဝေဿဘူဿ စ နမတ္ထု၊ နှာတကဿ တပဿိနော။
နမတ္ထု ကကုသန္ဓဿ၊ မာရသေနာပမဒ္ဒိနော။
- ၅။ ကောဏာဂမနဿ နမတ္ထု၊ ဗြဟ္မဏဿ ဝုသီမတော။
ကဿပဿ စ နမတ္ထု၊ ဝိပ္ပမုတ္တဿ သဗ္ဗဓိ။
- ၆။ အင်္ဂီရသဿ နမတ္ထု၊ သကျပုတ္တဿ သိရိမတော။
ယော ဣမံ ဓမ္မံ ဒေသေတိ၊ သဗ္ဗဒုက္ခာပနုဒနံ။
- ၇။ ယေ စာပိ နိဗ္ဗုတာ လောကေ၊ ယထာဘူတံ ဝိပဿိသုံ။
တေ ဇနာ အပိ သုဏာထ၊ မဟန္တာ ဝိတသာရဒါ။

- ၈။ ဟိတံ ဒေဝမနုဿာနံ၊ ယံ နမဿန္တိ ဂေါတမံ။
ဝိဇ္ဇာစရဏသမ္ပန္နံ၊ မဟန္တံ ဝိတသာရဒံ။
- ၉။ ဧတေ စညေ စ သမ္ပုဒ္ဓါ၊ အနေကသတကောဋီယော။
သဗ္ဗေ ဗုဒ္ဓါ သမသမာ၊ သဗ္ဗေ ဗုဒ္ဓါ မဟိဒ္ဓိကာ။
- ၁၀။ သဗ္ဗေ ဒသဗလူပေတာ၊ ဝေသာရဇ္ဇေဟု ပါဂတာ။
သဗ္ဗေ တေ ပဋိဇာနန္တိ၊ အာသဘံ ဌာနမုတ္တမံ။
- ၁၁။ သီဟနာဒံ နဒန္တေတေ၊ ပရိသာသု ဝိသာရဒါ။
ဗြဟ္မစက္ကံ ပဝတ္တေန္တိ၊ လောကေ အပ္ပဋိဝတ္တိယံ။
- ၁၂။ ဥပေတာ ဗုဒ္ဓဓမ္မေဟိ၊ အဌာရသဟိ နာယကာ။
ဗာတ္ထိသလက္ခဏူပေတာ၊ သီတာနုဗျဉ္ဇနာဓရာ။
- ၁၃။ ဗျာမပ္ပဘာယ သုပ္ပဘာ၊ သဗ္ဗေ တေ မုနိကုဉ္ဇရာ။
ဗုဒ္ဓါ သဗ္ဗညုနော ဧတေ၊ သဗ္ဗေ ဒိဏာသဝါ ဇိနာ။
- ၁၄။ မဟာပဘာ မဟာတေဇာ၊ မဟာပညာ မဟာဗ္ဗလာ။
မဟာကာရုဏိကာ ဓိရာ၊ သဗ္ဗေသာနံ သုခါဝဟာ။
- ၁၅။ ဒီပါ နာထာ မတိဌာစ၊ တာဏာ လေဏာ စ ပါဏိနံ။
ဂတီ ဗန္ဓု မဟေဿာသာ၊ သရဏာ စ ဟိတေသိနော။
- ၁၆။ သဒေဝကဿ လောကဿ၊ သဗ္ဗေ ဧတေ ပရာယဏာ။
တေသာ ဟံ သိရသာ ပါဒေ၊ ဝန္ဒာမိ ပုရိသုတ္တမေ။
- ၁၇။ ဝစသာ မနသာ စေဝ၊ ဝန္ဒာမေ တေ တထာဂတေ။
သယနေ အာသနေ ဌာနေ၊ ဂမနေ စာပိ သဗ္ဗဒါ။
- ၁၈။ သဒါ သုခေန ရက္ခန္တု၊ ဗုဒ္ဓါ သန္တိကရာ တုဝံ။
တေဟိ တံ ရက္ခိတော သန္တော၊ မုတ္တော သဗ္ဗဘယေဟိ စ။
- ၁၉။ သဗ္ဗရောဂါ ဝိနိမုတ္တော၊ သဗ္ဗသန္တာပဝဇ္ဇိတော။
သဗ္ဗဝေရ မတိက္ကန္တော၊ နိဗ္ဗုတော စ တုဝံ ဘဝ။

- ၂၀။ တေသံ သစ္စေနသီလေန၊ ခန္တိမေတ္တာဗလေန စ။
 တေပိ အမေ နုရက္ခန္တိ၊ အရောဂေန သုခေန စ။
- ၂၁။ ပုရတ္ထိမသ္မိံ ဒိသာဘာဂေါ သန္တိ ဘူတာ မဟိဒ္ဓိကာ။
 တေပိ အမေ နုရက္ခန္တိ၊ အရောဂေန သုခေန စ။
- ၂၂။ ဒက္ခိဏသ္မိံ ဒိသာဘာဂေါ သန္တိ ဒေဝါ မဟိဒ္ဓိကာ။
 တေပိ အမေ နုရက္ခန္တိ၊ အရောဂေန သုခေန စ။
- ၂၃။ ပစ္ဆိမသ္မိံ ဒိသာဘာဂေါ သန္တိ နာဂါ မဟိဒ္ဓိကာ။
 တေပိ အမေ နုရက္ခန္တိ၊ အရောဂေန သုခေန စ။
- ၂၄။ ဥတ္တရသ္မိံ ဒိသာဘာဂေါ သန္တိ ယက္ခာ မဟိဒ္ဓိကာ။
 တေပိ အမေ နုရက္ခန္တိ၊ အရောဂေန သုခေန စ။
- ၂၅။ ပုရတ္ထိမေန ဓတရဋ္ဌော ဒက္ခိဏေန ဝိရုဋ္ဌကော။
 မစ္ဆိမေန ဝိရူပက္ခော၊ ကုဝေရော ဥတ္တရံ ဒိသံ။
- ၂၆။ စတ္တာရော တေ မဟာရာဇာ၊ လောကပါလာ ယသသိနော။
 တေပိ အမေ နုရက္ခန္တိ၊ အရောဂေန သုခေန စ။
- ၂၇။ အာကာသဋ္ဌာ စ ဘူမဋ္ဌာ၊ ဒေဝါ နာဂါ မဟိဒ္ဓိကာ။
 တေပိ အမေ နုရက္ခန္တိ၊ အရောဂေန သုခေန စ။
- ၂၈။ ဣဒ္ဓိမန္တော စ ယေ ဒေဝါ၊ ဝသန္တာ ဣဓ သာသနေ။
 တေပိ အမေ နုရက္ခန္တိ၊ အရောဂေန သုခေန စ။
- ၂၉။ သဗ္ဗိတိယော ဝိဝဇ္ဇန္တိ၊ သောကော ရောဂေါ ဝိနဿတု။
 မာ တေ ဘဝန္တုရာယာ၊ သုခိ ဒိဃာယုကော ဘဝ။
- ၃၀။ အဘိဝါဒနသီလိဿ၊ နိစ္စံ ဝုဗ္ဗာပစာယိနော။
 စတ္တာရော ဓမ္မာ ဝဗ္ဗန္တိ၊ အာယု ဝဏ္ဏော သုခံ ဗလံ။

“အာဇာနည်ဗုဒ္ဓိယသုတ္တဒီပနီ”

ဧဝံ မေသုတံ ဧကံ သမယံ ဘဂဝါ ရာဇဂဟေ ဝိဟရတိ ဂိဇ္ဈကုဋေ ပဗ္ဗတေ။ အထ ခေါ စတ္တာရော မဟာရာဇာ မဟတိယာ စ ယက္ခသေနာယ မဟတိယာ စ ဂန္ဓဗ္ဗသေနာယ မဟတိယာ စ ကုမ္ဘဏ္ဍသေနာယ မဟတိယာ စ နာဂသေနာယ စတုဒ္ဓိသံ ရက္ခံ ဌပေတွာ စတုဒ္ဓိသံ ဂုမ္မံ ဌပေတွာ စတုဒ္ဓိသံ ဩဝရဏံ ဌပေတွာ အတိက္ကန္တာယရတ္တိယာ အတိက္ကန္တဝဏ္ဏာ ကေဝလကပ္ပံ ဂိဇ္ဈကုဋံ ပဗ္ဗတံ ဩဘာသေတွာ ယေန ဘဂဝါ တေနုပသင်္ကမိသု၊ ဥပသင်္ကမိတွာ ဘဂဝန္တံ အဘိဝါဒေတွာ ဧကမန္တံ နိသီဒိသု။ တေပိ ခေါ ယက္ခာ အပ္ပေကဓ္စေ ဘဂဝန္တံ အဘိဝါဒေတွာ ဧကမန္တံ နိသီဒိသု၊ အပ္ပေကဓ္စေ ဘဂဝတာ သဒ္ဓိ သမောဒိသု၊ သမောဒနိယံ ကထံ သာရဏိယံ ဝိတိသာရေတွာ ဧကမန္တံ နိသီဒိသု၊ အပ္ပေကဓ္စေ ယေန ဘဂဝါ တေနုလီ ပဏာမေတွာ ဧကမန္တံ နိသီဒိသု၊ အပ္ပေကဓ္စေ နာမ ဂေါတ္တံ သာဝေတွာ ဧကမန္တံ နိသီဒိသု၊ အပ္ပေကဓ္စေ တုဏှိဘူတာ ဧကမန္တံ နိသီဒိသု။

ဧကမန္တံ နိသီန္နော ခေါ ဝဿဝဏော မဟာရာဇာ ဘဂဝန္တံ ဧတဒဝေါစ-
 “သန္တိဟိ ဘန္တေ ဥဠာရာ ယက္ခာ ဘဂဝတော အပ္ပသန္နာ။ သန္တိဟိ ဘန္တေ ဥဠာရာ ယသ္မာ ဘဂဝတော ပသန္နာ။ သန္တိဟိ ဘန္တေ မဇ္ဈိမာ ယက္ခာ ဘဂဝတော အပသန္နာ။ သန္တိဟိ ဘန္တေ မဇ္ဈိမာ ယက္ခာ ဘဂဝတော ပသန္နာ။ သန္တိဟိ ဘန္တေ နိစာယက္ခာ ဘဂဝတော အပ္ပသန္နာ။ သန္တိဟိ ဘန္တေ နိစာ ယက္ခာ ဘဂဝတော ပသန္နာ။ ယေဘုယျေန ခေါ ပန ဘန္တေ ယက္ခာ အပသန္နာ ယေဝ ဘဂဝတော။ တံ ကိဿဟေတု? ဘဂဝါ ဟိ ဘန္တေ ပါဏာတိပါတာ ဝေရမဏိယာ ဓမ္မံ ဒေသေတိ၊ အဒိန္နာဒါနာ ဝေရမဏိယာ ဓမ္မံ ဒေသေတိ၊ ကာမေသုမိစ္ဆာစာရာ ဝေရမဏိယာ ဓမ္မံ ဒေသေတိ၊ မုသာဝါဒါ ဝေရမဏိယာ ဓမ္မံ ဒေသေတိ၊ သူရာမေရယ မဇ္ဇပ္ပမာဒဌာနာ ဝေရမဏိယာ ဓမ္မံ ဒေသေတိ။ ယေဘုယျေန

ခေါ် ပန ဘန္တေ ယက္ခာ အပ္ပဋ္ဌိဝိရတာ ယေဝ ပါဏာတိပါတာ အပ္ပဋ္ဌိဝိရတာ
 အဒိန္နာဒါနာ အပ္ပဋ္ဌိဝိရတာ ကာမေသုမိစ္ဆာစာရာ အပ္ပဋ္ဌိဝိရတာ မုသာဝါဒါ
 အပ္ပဋ္ဌိဝိရတာ သုရာမေရယမဇ္ဇပ္ပမာဒဋ္ဌာနာ။ တေသံ တံ ဟောတိ အပ္ပိယံ
 အမနာပံ။ သန္တိဟိ ဘန္တေ ဘဂဝတော သာဝကာ အရညဝနပတ္တာနိ သန္တာနိ
 သေနာသနာနိ ပဋိသေဝန္တိ အပ္ပသဒ္ဓါနိ အပ္ပနိဂ္ဂေါသာနိ ဝိဇနဝါတာနိ မနုဿ
 ရာဟဿေယျကာနိ ပဋိသလ္လာနသရုပ္ပါနိ။ တတ္ထ သန္တိ ဥဠာရာ ယက္ခာ
 နိဝါသိန္နော၊ ယေ ဣမသ္မိံ ဘဂဝတော ပါဝစနေ အပ္ပသန္တာ။ တေသံ ပသာဒါယ
 ဥဂ္ဂဏှာတု၊ ဘန္တေ ဘဂဝါ အာဇာနာတိယံ ရက္ခံ ဘိက္ခုနံ ဘိက္ခုနီနံ ဥပါသကာနံ
 ဥပါသိကာနံ ဂုတ္တိယာ ရက္ခာယ အဝိဟိံသာယ ဖာသုဝိဟာရာယာ”တိ။
 အဓိဝါသေတိ ဘဂဝါ တုဏှိဘာဝေန။

အထ ခေါ် ဝေဿဝဏော မဟာရာဇာ ဘဂဝတော အဓိဝါသနံ ဝိဒိတွာ
 တာယံ ဝေလာယံ ဣမံ အာဇာနာဋိယံ ရက္ခံ အဘာသိ-

ဝိပဿိဿ စ နာမတ္ထု၊ စက္ခုမန္တဿ သိရီမတော။
 သိခိဿပိစ နမတ္ထု၊ သဗ္ဗဘူတာ နုကမ္ပိနော။

ဝေဿဘူဿ စ နမတ္ထု၊ နှုတကဿ တပဿိနော၊
 နမတ္ထု ကကုသန္ဓဿ၊ မာရသေနာ ပမဒ္ဓိနော။

ကောဏဂမနဿ နမတ္ထု၊ ဗြဟ္မဏဿ ဝုသီမတော၊
 ကဿပဿ နမတ္ထု၊ ဝိပ္ပမုတ္တဿ သဗ္ဗမိ။

အင်္ဂီရဿ နမတ္ထု၊ သကျပုတ္တဿ သိရီမတော၊
 ယော ဣမံ ဓမ္မံ ဒေသေသိ၊ သဗ္ဗဒုက္ခာ ပနုဒနံ။

ယေ စာပိ နိဗ္ဗုတာ လောကေ၊ ယထာဘူတံ ဝိပဿိတုံ၊
တေ ဇနာ အပိသုဏာထ၊ မဟန္တာ ဝိတသာရဒါ။

ဟိတံ ဒေဝ မနုဿာနံ၊ ယံ နမဿန္တိ ဂေါတမံ။
ဝိဇ္ဇာစရဏာ သမ္ပန္နံ၊ မဟန္တံ ဝိတသာရဒံ။

ယတော ဥဂစ္ဆတိ သူရိယော၊ အာဒိစ္စော မဏ္ဍလီ မဟာ။
ယဿ စုဂ္ဂစ္ဆမာနဿ၊ သံဝရိပိ နိရုဇ္ဈတိ၊
ယဿ စုဂ္ဂစ္ဆတေ သူရိယေ၊ ဒိဝသောတိ ပဝုစ္ဆတိ။

ရဟဒေါပိ တတ္ထ ဂမ္ဘီရော၊ သမုဒ္ဒေါ သရိတောဒကော၊
ဧဝံ တံ တတ္ထ ဇာနန္တိ၊ သမုဒ္ဒေါ သရိတောဒကော။

ဣတော သာ ပုရိမာ ဒိသာ၊ ဣတိ နံ အာစိက္ခတိ ဇနော။
ယံ ဒိသံ အဘိပါလေတိ၊ မဟာရာဇာ ယဿသိသော။

ဂန္ဓဗ္ဗာနံ အဓိပတိ၊ ဓတရဋ္ဌောတိ နာမသော။
ရမတိ နစ္စဂီတေဟိ၊ ဂန္ဓဗ္ဗေဟိ ပုရက္ခတော။

ပုတ္တာပိ တဿ ဗဟဝေါ၊ ဧကနာမာတိ မေ သုတံ။
အသီတိ ဒသ ဧကောစ၊ ဣန္ဒာနာမာ မဟပူလာ။

တေစာပိ ဗုဒ္ဓံ ဒိသ္မာန၊ ဗုဒ္ဓံ အာဒိစ္စ ဗန္ဓုနံ။
ဒူရတောဝ န မဿန္တိ၊ မဟန္တံ ဝိတသာရဒံ။

နမော တေ ပုရိသာ ဇည၊ နမော တေ ပုရိသုတ္တမ။
ကုသလေန သမေက္ခသိ၊ အမနုဿာပိ တံ ဝန္တန္တိ။
သုတံ နေတံ အဘိဏှသော၊ တသ္မာ ဧဝံ ဝဒေမသေ။

ဇိနံ ဝန္တထ ဂေါတမံ၊ ဇိနံ ဝန္တာမ ဂေါတမံ။
ဝိဇ္ဇာစရဏ သမ္ပန္နံ၊ ဗုဒ္ဓံ ဝန္တာမ ဂေါတမံ။

ယေန ပေတာ ပဝုစ္စန္တိ၊ ပိသုဏာ ပိဋ္ဌိမံသိကာ။
ပါဏာတိပါတိနော လုဒ္ဓါ၊ စောရာ နေကတိကာ ဇနာ။

ဣတော သာ ဒက္ခိဏာ ဒိသာ၊ ဣတိ နံ အာစိက္ခတိ ဇနော။
ယံ ဒိသံ အဘိပါလေတိ၊ မဟာရာဇာ ယသဿိ သော။

ကုမ္ဘဏှာနံ အဓိပတိ၊ ဝိရူဠော ဣတိ နာမသော။
ရမ္မတိ နစ္စဂီတေဟိ ကုမ္ဘဏှေဟိ ပုရက္ခိတော။

ပုတ္တာပိ တဿ ဗဟဝေါ၊ ဧကနာမာတိ မေ သုတံ။
အသီတိ ဒသ ဧကော စ၊ ဣန္ဒနာမာ မဟဗ္ဗလာ။

တေ စာပိ ဗုဒ္ဓံ ဒိသ္မာန၊ ဗုဒ္ဓံ အာဒိစ္စ ဗန္ဓုနံ။
ဒုရတောဝ နမဿန္တိ၊ မဟန္တံ ဝိတသာရဒံ။

နမော တေ ပုရိသာဇည၊ နမော တေ ပုရိသုတ္တမ။
ကုသလေန သမေက္ခသိ၊ အမနုဿာပိ တံ ဝန္တန္တိ။
သုတံ နေသံ အဘိဏှာသော၊ တသ္မာ ဧဝံ ဝဒေမသေ။

ဇိနံ ဝန္တထ ဂေါတမံ၊ ဇိနံ ဝန္တာမ ဂေါတမံ။
ဝိဇ္ဇာစရဏာ သမ္ပန္နံ၊ ဗုဒ္ဓံ ဝန္တာမ ဂေါတမံ။

ယတ္ထ စောဂ္ဂစ္ဆတိ သူရိယော၊ အာဒိစ္စော မဏ္ဍလီ မဟာ။
ယဿ စောဂ္ဂစ္ဆမာနဿ၊ ဒိဝသောပိ နိရုဇျတိ။
ယဿ စောဂ္ဂတေ သူရိယေ၊ သံဝရိတိ ပဝုစ္ဆတိ။

ရဟဒေါပိ တတ္ထ ဂမ္ဘီရော၊ သမုဒ္ဒေါ သရိတောဒကော။
ဧဝံ တံ တတ္ထ ဇာနန္တိ၊ သမုဒ္ဒေါ သရိတောဒကော။

ဣတော သာ ပစ္ဆိမာ ဒိသာ၊ ဣတိ နံ အာစိက္ခတိ ဇနော။
ယံ ဒိသံ အဘိပါလေတိ၊ မဟာရာဇာ ယသဿိ သော။

နာဂါနဉ္စ အဓိပတိ၊ ဝိရူပက္ခောတိ နာမသော။
ရမတိ နစ္စဂိတေဟိ၊ နာဂေဟေဝ ပုရက္ခတော။

ပုတ္တာပိ တဿ ဗဟဝေါ၊ ဧကနာမာတိ မေ သုတံ။
အသီတိ ဒသ ဧကော စ၊ ဣန္ဒနာမာ မဟဗ္ဗလာ။

တေ စာပိ ဗုဒ္ဓံ ဒိသ္မာန၊ ဗုဒ္ဓံ အာဒိစ္စ ဗန္ဓုနံ။
ဒုရတောဝ နမဿန္တိ၊ မဟန္တံ ဝိတသာရဒံ။

နမော တေ ပုရိသာဇည၊ နမော တေ ပုရိသုတ္တမ။
ကုသလေန သမေက္ခသိ၊ အမနုဿာပိ တံ ဝန္တန္တိ။
သုတံ နေတံ အဘိဏ္ဍာသော၊ တသ္မာ ဧဝံ ဝဒေ မသေ။

ဇိနံ ဝန္တထ ဂေါတမံ၊ ဇိနံ ဝန္တာမ ဂေါတမံ။
ဝိဇ္ဇာစရဏသမ္ပန္နံ၊ ဗုဒ္ဓံ ဝန္တာမ ဂေါတမံ။

ယေန ဥတ္တရ ကုရုဉ္ဇေ၊ မဟာနေရု သုဒဿနော။
မနုဿာ တတ္ထ ဇာယန္တိ၊ အမမာ အပရိဂ္ဂဟာ။

န တေ ဝိဇ္ဇံ ပဝပန္တိ၊ န ပိ နိယန္တိ နဂ်လာ။
အကဋ္ဌပါကိမံ သာလိ၊ ပရိဘုဉ္ဇန္တိ မာနုသာ။

အကဏံ အထုသံ သုဒ္ဓံ၊ သုဂန္ဓံ တဏှာလပ္ပလံ။
တုဏှိကီရေ ပစိတွာန၊ တတော ဘုဉ္ဇန္တိ ဘောဇနံ။

ဂါဝိ ဧကခုရံ ကတွာ၊ အနုယန္တိ ဒိသောဒိသံ။
ပသု ဧကခုရံ ကတွာ၊ အနုယန္တိ ဒိသော ဒိသံ။

ဣတ္ထိ ဝါ ဝါဟနံ ကတွာ၊ အနုယန္တိ ဒိသောဒိသံ။
ပုရိသံ ဝါဟနံ ကတွာ၊ အနုယန္တိ ဒိသောဒိသံ။

ပရိတ္တဒီပနီ

ကုမာရီ ဝါဟနံ ကတွာ၊ အနုယန္တိ ဒိသောဒိသံ။
ကုမာရံ ဝါဟနံ ကတွာ၊ အနုယန္တိ ဒိသောဒိသံ။

တေ ယာနေ အဘိရူဟိတွာ၊
သဗ္ဗာဒိသာ အနုပရိယာယန္တိ၊
ပစာရာ တဿ ရာဇိနော။

ဟတ္ထိယာနံ အဿယာနံ၊ ဒိဗ္ဗံ ယာနံ ဥပဋ္ဌိတံ။
ပါသာဒါ သိဝိကာစေဝ၊ မဟာရာဇဿ ယသသိနော။

တဿ စ နဂရာ အဟု၊ အန္တလိက္ခေ သုမာပိတာ။
အာဠာ နာဠာ ကုသိနာဠာ၊ ပရကုသိနာဠာ။
နာဠသုရိယာ ပရကုသိဠာနာဠာ။

ဥတ္တရေန ကပိဝန္တော၊ ဇနောယမပရေန စ။
နဝနုဂုတိယော အပ္ပရအပ္ပရဝတိယော။
အလကမန္ဒာ နာမ ရာဇဓာနီ။

ကုဝေရဿ ခေါ ပန မာရိသ၊ မဟာရာဇဿ ဝိသာဏာ နာမ ရာဇဓာနီ။
တဿှာ ကုဝေရော မဟာရာဇာ၊ ဝေဿဝဏောတိ ပဂုစ္စတိ။

ပစ္စေသန္တော ပကာသေန္တိ၊ တတောလာ တတ္တလာ တတောတလာ။
ဩဇသိ တေဇသိ တတောဇသိ၊ သူရော ရာဇာ အရိဋ္ဌော နေမိ။

ရဟဒေါပိ တတ္ထ ဓရဏီနာမ၊ ယတော မေဃာ ပဝဿန္တိ။
ဝဿာ ယတော ပတာယန္တိ၊ သဘာပိ တတ္ထ သာလဝတီ နာမ။

ယတ္ထ ယက္ခာ ပယိရူပါသန္တိ၊ တတ္ထ နိစ္စဖလာ ရူက္ခာ။
နာနာ ဒိဇဂဏာ ယုတာ၊ မယုရကောဇ္ဇာဘိရူဒါ။
ကောကိလာဒီဟိ ဝဂ္ဂဟိ။

ဇိဝဉ္ဇိဝကသဒ္ဓေတ္ထ၊ အထော ဩဋ္ဌဝစိတ္တကာ။
ကုက္ကုဋ္ဌကာ ကုဋ္ဌိရကာ၊ ဝနေ ပေါက္ခရသာတကာ။

သုကသာဋ္ဌိကသဒ္ဓေတ္ထ၊ ဒဏ္ဍမာဏဝကာနိ စ။
သောဘတိ သဗ္ဗကာလံ သာ၊ ကုဝေရနဋ္ဌိနိ သဒါ။

ဣတော သာ ဥတ္တရာဒိသာ၊ ဣတိ နံ အာစိက္ခတိ ဇနော။
ယံ ဒိသံ အဘိပါလေတိ၊ မဟာရာဇာ ယသသိသော။

ယက္ခာနဉ္စ အဓိပတိ၊ ကုဝေရော ဣတိ နာမသော။
ရမတိ နစ္စဂီတေဟိ၊ ယက္ခေဟေဝ ပုရက္ခတော။

ပုတ္တာပိ တဿ ဗဟဝေါ၊ ဧကနာမာတိ မေ သုတံ။
အသီတိ ဒသ ဧကော စ၊ ဣန္ဒနာမာ မဟဗ္ဗလာ။

တေ စာပိ ဗုဒ္ဓံ ဒိသ္မာန၊ ဗုဒ္ဓံ အာဒိစ္စ ဗန္ဓုနံ။
ဒုရတောဝ နမဿန္တိ၊ မဟန္တံ ဝိတသာရဒံ။

နမော တေ ပုရိသာဇည၊ နမော တေ ပုရိသုတ္တမ။
ကုသလေန သမေက္ခသိ၊ အမနုဿာပိ တံ ဝန္တန္တိ။
သုတံ နေတံ အဘိဏှာသော၊ တဿှာ ဧဝံ ဝဒေမသေ။

ဇိနံ ဝန္တထ ဂေါတမံ၊ ဇိနံ ဝန္တာမ ဂေါတမံ။
ဝိဇ္ဇာစရဏသမ္ပန္နံ၊ ဗုဒ္ဓံ ဝန္တာမ ဂေါတမန္တိ။

အယံ ခေါ သာ မာရိသ အာဠာနာဠိယာ ရက္ခာ ဘိက္ခုနံ ဘိက္ခုနီနံ
ဥပါသကာနံ ဥပါသိကာနံ ဂုတ္တိယာ ရက္ခာယ အဝိဟိသာယ ဖာသုဝိဟာရာယ။

“ယဿ ကဿစိ မာရိသ ဘိက္ခုဿ ဝါ ဘိက္ခုနိယာ ဝါ ဥပါသကဿ
ဝါ ဥပါသိကာယ ဝါ။ အယံ အာဠာနာဠိယာ ရက္ခာ သုဂ္ဂဟိတာ ဘဝိဿတိ
သမတ္တာ ပရိယာပုတာ။ တံ စေ အမနုဿော ယက္ခော ဝါ ယက္ခိနီ ဝါ
ယက္ခပေါတကော ဝါ၊ ယက္ခပေါတိကာ ဝါ ယက္ခမဟာမတ္တော ဝါ
ယက္ခပါရိသဇ္ဇော ဝါ ယက္ခပစာရော ဝါ၊ ဂန္ဓဗ္ဗော ဝါ ဂန္ဓဗ္ဗိ ဝါ ဂန္ဓဗ္ဗပေါတကော
ဝါ ဂန္ဓဗ္ဗပေါတိကာ ဝါ ဂန္ဓဗ္ဗမဟာမတ္တော ဝါ ဂန္ဓဗ္ဗပါရိသဇ္ဇော ဝါ ဂန္ဓဗ္ဗပစာရော
ဝါ၊ ကုမ္ဘဏ္ဍော ဝါ ကုမ္ဘဏ္ဍီ ဝါ ကုမ္ဘဏ္ဍပေါတကော ဝါ၊ ကုမ္ဘဏ္ဍပေါတိကာ ဝါ
ကုမ္ဘဏ္ဍမဟာမတ္တော ဝါ ကုမ္ဘဏ္ဍပါရိသဇ္ဇော ဝါ ကုမ္ဘဏ္ဍပစာရော ဝါ၊ နာဂေါ
ဝါ နာဂီ ဝါ။ နာဂပေါတကော ဝါ နာဂပေါတိကာ ဝါ နာဂမဟာမတ္တော ဝါ
နာဂပါရိသဇ္ဇော ဝါ နာဂပစာရော ဝါ၊ ပဒုဋ္ဌစိတ္တော ဘိက္ခု ဝါ ဘိက္ခုနီ ဝါ ဥပါသကံ
ဝါ ဥပါသိကံ ဝါ ဂစ္ဆန္တိ ဝါ အနုဂစ္ဆေယျ၊ ဌိတံ ဝါ ဥပတိဋ္ဌေယျ၊ နိသိန္တံ ဝါ
ဥပနိသီဒေယျ၊ နိပန္တံ ဝါ ဥပနိပဇ္ဇေယျ။ န မေ သော မာရိသ အမနုဿော
လာဘေယျ ဂါမေသု ဝါ နိဂမေသု ဝါ သက္ကာရံ ဝါ ဂရုကာရံ ဝါ။ န မေ သော
မာရိသ အမနုဿော လာဘေယျ အာလကမန္ဒာယ နာမ ရာဇဓာနိယာ ဝတ္ထု
ဝါ ဝါသံ ဝါ။ န မေ သော မာရိသ အမနုဿော လာဘေယျ ယက္ခာနံ သမိတိ

ဂန္ထိ။ အပိဿု နံ မာရိသ အမနုဿာ အနာဝယုမ္ပိ နံ ကရေယျံ အဝိဝယံ။
 အပိဿု နံ မာရိသ အမနုဿာ အတ္တာဟိ ပရိပုဏ္ဏာဟိ ပရိဘာသာဟိ
 ပရိဘာသေယျံ။ အပိဿု နံ မာရိသ အမနုဿာ ရိတ္တမ္ပိဿ ပတ္တံ သိသေ
 နိက္ကုဇေယျံ။ အပိဿု နံ မာရိသ အမနုဿာ သတ္တဓာပိဿ မုဒ္ဒံ ဖာလေယျံ။
 “သန္တိ ဟိ မာရိသ အမနုဿာ စဏ္ဍာ ရုဒ္ဓါ ရဘဿ၊ တေ နေဝ မဟာရာဇာနံ
 အာဒိယန္တိ န မဟာရာဇာနံ ပုရိသကာနံ အာဒိယန္တိ။ န မဟာရာဇာနံ ပုရိသကာနံ
 ပုရိသကာနံ အာဒိယန္တိ။ တေ ခေါ တေ မာရိသ အမနုဿာ မဟာရာဇာနံ
 အဝရုဒ္ဓါ နာမ ဝုစ္စန္တိ။ သေယျထာပိ မာရိသ ရညော မာဂဓဿ ဝိဇိတေ
 မဟာစောရာ။ တေ နေဝ ရညော မာဂဓဿ အာဒိယန္တိ န ရညော မာဂဓဿ
 ပုရိသကာနံ အာဒိယန္တိ န ရညော မာဂဓဿ ပုရိသကာနံ ပုရိသကာနံ အာဒိယန္တိ။
 တေ ခေါ တေ မာရိသ မဟာစောရာ ရညော မာဂဓဿ အဝရုဒ္ဓါနာမ ဝုစ္စန္တိ။
 ဧဝမေဝ ခေါ မာရိသ သန္တိ အမနုဿာ စဏ္ဍာ ရုဒ္ဓါ ရဘဿ၊ တေ နေဝ
 မဟာရာဇာနံ အာဒိယန္တိ န မဟာရာဇာ ပုရိသကာနံ အာဒိယန္တိ န မဟာရာဇာနံ
 ပုရိသကာနံ ပုရိသကာနံ အာဒိယန္တိ။ တေ ခေါ တေ မာရိသ အမနုဿာနံ
 မဟာရာဇာနံ အဝရုဒ္ဓါနာမ ဝုစ္စန္တိ။ ယော ဟိ ကောစိ မာရိသ အမနုဿော
 ယက္ခော ဝါ ယက္ခိနိ ဝါ ။ပ။ ဂန္ဓဗ္ဗော ဝါ ဂန္ဓဗ္ဗိ ဝါ ။ပ။ ကုမ္ဘဏ္ဍော ဝါ ကုမ္ဘဏ္ဍိဝါ
 ။ပ။ နာဂေါ ဝါ နာဂီ ဝါ နာဂပေါတကော ဝါ နာဂပေါတိကာ ဝါ
 နာဂမဟာမတ္တော ဝါ နာဂပါရိသဇ္ဇော ဝါ နာဂပစာရော ဝါ။ ပဒုဋ္ဌစိတ္တော ဘိက္ခု
 ဝါ ဘိက္ခုနိ ဝါ ဥပါသကံ ဝါ ဥပါသိကံ ဝါ ဂစ္ဆန္တိ ဝါ အနုဂစ္ဆေယျ။ ဌိတံ ဝါ
 ဥပတိဋ္ဌေယျ။ နိသိန္တံ ဝါ ဥပနိသိဒေယျ။ နိပန္တံ ဝါ ဥပနိပဇ္ဇေယျ။ ဣမေသံ ယက္ခာနံ
 မဟာယက္ခာနံ သေနာပတိနံ မဟာသေနာပတိနံ ဥဇ္ဈာပေတဗ္ဗံ ဝိက္ကန္တိတဗ္ဗံ
 ဝိရဝိတဗ္ဗံ- အယံ ယက္ခော ဂဏှာတိ အယံ ယက္ခော အာဝိသတိ အယံ ယက္ခော
 ဟေဋ္ဌတိ အယံ ယက္ခော ဝိဟေဋ္ဌတိ အယံ ယက္ခော ဟိသတိ အယံ ယက္ခော
 ဝိဟိသတိ အယံ ယက္ခော န မုဉ္ဇတိတိ။

“ကတမေသံ ယက္ခာနံ မဟာယက္ခာနံ သေနာပတီနံ
မဟာသေနာပတီနံ?”

“ဣန္ဒြော သောမော ဝရုဏောစ၊ ဘာရဒွါဇော ပဇာပတိ။
စန္ဒနော ကာမသေဋ္ဌော စ၊ ကိန္နုယဏ္ဍု နိယဏ္ဍု စ။

ပနာဒေါ သြပမညော စ၊ ဒေဝသုတော စ မာတလိ။
ဝိတ္တသေနော စ ဂန္ဓဗ္ဗော၊ နဋ္ဌော ရာဇာ ဇနေသဘော။

သာတာဂိရော ဟေဝမတော၊ ပုဏ္ဏကော ကရတိယော ဂုဋ္ဌော။
သိဝကော မုစလိန္ဒောစ၊ ဝေဿာမိတ္တော ယုဂန္ဓရော။

ဂေါပါလော သုပ္ပရောမော စ၊ ဟိရိ နေတ္တိ စ မန္ဒိယော။
ပဉ္စာလစန္ဒော အာဠဝကော၊ ပစ္စုန္ဒော သုမနော သုမုခေါ။
ဒမိမုခေါ မဏိ မာဏိဝရော ဒီယော၊ အထော သေရိသကော သဟ။

“ဣမေသံ ယက္ခာနံ မဟာယက္ခာနံ သေနာပတီနံ မဟာသေနာပတီနံ
ဥဇ္ဈာပေတဗ္ဗံ ဝိက္ကန္တိတဗ္ဗံ ဝိရဝိတဗ္ဗံ- အယံ ယက္ခော ဂဏှာတိ အယံ ယက္ခော
အာဝိသတိ အယံ ယက္ခော ဟေဋ္ဌေတိ၊ အယံ ယက္ခော ဝိဟေဋ္ဌေတိ၊ အယံ
ယက္ခော ဟိသတိ၊ အယံ ယက္ခော ဝိဟိသတိ၊ အယံ ယက္ခော န မုဉ္ဇတိတိ။

“အယံ ခေါ သာ မာရိသ အာဋ္ဌာနာဋီယာရက္ခာ ဘိက္ခုနံ ဘိက္ခုနီနံ
ဥပါသကာနံ ဥပါသိကာနံ ဂုတ္တိယာ ရက္ခာယ အဝိဟိသာယ ဖာသုဝိဟာရာယ။
ဟန္တ စ ဒါနိ မယံ မာရိသ ဂစ္ဆာမ ဗဟုကိစ္စာ မယံ ဗဟုကရဏိယာ”တိ။ “ယဿ
ဒါနိ တုမေ မဟာရာဇာနော ကာလံ မညထာ”တိ။

အထ ခေါ် စတ္တာရော မဟာရာဇာ ဥဋ္ဌာယာသနာ ဘဂဝန္တံ အဘိဝါဒေတွာ ပဒက္ခိဏံ ကတွာ တထ္ထေဝန္တရဓာယိသု။ တေပိ ခေါ ယသွာ ဥဋ္ဌာယာသနာ အပေကဓေ ဘဂဝန္တံ အဘိဝါဒေတွာ ပဒက္ခိဏံ ကတွာ တထ္ထေဝန္တရဓာယိသု။ အပေကဓေ ဘဂဝတာ သဒ္ဓိံ သမ္မောဒိံသု၊ သမ္မောဒနိယံ ကထံ သာရဏိယံ ဝိတိံသာရေတွာ တထ္ထေဝန္တရဓာယိသု။ အပေကဓေ ယေန ဘဂဝါ တေနဉ္စလိံ ပဏာမေတွာ တထ္ထေဝန္တရဓာယိသုတိ။ အပေကဓေ နာမဂေါတ္တံ သာဝေတွာ တထ္ထေဝန္တရဓာယိသု။ အပေကဓေ တုဏှိဘူတာ တထ္ထေဝန္တရဓာယိသုတိ။

အထ ခေါ ဘဂဝါ တဿာ ရတ္တိယာ အစုယေန ဘိက္ခူ အာမန္တေသိ- “ဣမံ ဘိက္ခဝေ ရတ္တိံ စတ္တာရော မဟာရာဇာ မဟတိယာ စ ယက္ခသေနာယ မဟတိယာ စ ဂန္ဓဗ္ဗသေနာယ မဟတိယာ စ ကုမ္ဘဏ္ဍသေနာယ၊ မဟတိယာ စ နာဂသေနာယ၊ စတုဒ္ဓိံသံ ရက္ခံ ဌပေတွာ၊ စတုဒ္ဓိံသံ ကုမ္ဘံ ဌပေတွာ၊ စတုဒ္ဓိံသံ ဩဝရဏံ ဌပေတွာ၊ အဘိက္ကန္တာယ ရတ္တိယာ အဘိက္ကန္တဝဏ္ဏာ ကေဝလကပုံ ကိဇ္ဈကုဋံ ပဗ္ဗတံ ဩဘာသေတွာ၊ ယေနာဟံ တေနုပသင်္ကမိံသု၊ ဥပသင်္ကမိံတွာ မံ အဘိဝါဒေတွာ ဧကမန္တံ နိသိဒ္ဓိံသု။ တေပိ ခေါ ဘိက္ခဝေ ယက္ခာ အပေကဓေ မံ အဘိဝါဒေတွာ ဧကမန္တံ နိသိဒ္ဓိံသု။ အပေကဓေ မယာ သဒ္ဓိံ သမ္မောဒိံသု၊ သမ္မောဒနိယံ ကထံ သာရဏိယံ ဝိတိံသာရေတွာ ဧကမန္တံ နိသိဒ္ဓိံသု။ အပေကဓေ ယေနာဟံ တေနဉ္စလိံ ပဏာမေတွာ ဧကမန္တံ နိသိဒ္ဓိံသု။ အပေကဓေ နာမဂေါတ္တံ သာဝေတွာ ဧကမန္တံ နိသိဒ္ဓိံသု။ အပေကဓေ တုဏှိဘူတာ ဧကမန္တံ နိသိဒ္ဓိံသု။

“ဧကမန္တံ နိသိန္ဒော ခေါ ဘိက္ခဝေ ဝေဿဝဏော မဟာရာဇာ မံ ဧတဒဝေါစ- သန္တိ ဟိ ဘန္တေ ဥဋ္ဌာရာ ယက္ခာ ဘဂဝတော အပ္ပသန္တာ ။ပ။ သန္တိ ဟိ ဘန္တေ နိစာ ယက္ခာ ဘဂဝတော ပသန္တာ။ ယေဘုယျေန ခေါ ပန ဘန္တေ ယက္ခာ အပ္ပသန္တာယေဝ ဘဂဝတော။ တံ ကိဿ ဟေတု? ဘဂဝါ ဟိ ဘန္တေ

ပါဏာတိပါတာ ဝေရမဏိယာ ဓမ္မံ ဒေသေတိ ။ပ။ သုရာမေရမဇ္ဇပ္ပမာဒဌာနာ
 ဝေရမဏိယာ ဓမ္မံ ဒေသေတိ။ ယေဘုယျေန ခေါ ပန ဘန္တေ ယက္ခာ
 အပ္ပဋ္ဌိဝိရတာယေဝ ပါဏာတိပါတာ ။ပ။ အပ္ပဋ္ဌိဝိရတာ သုရာမေရယ
 မဇ္ဇပ္ပမာဒဌာနာ။ တေသံ တံ ဟောတိ အပ္ပိယံ အမနာပံ။ သန္တိ ဟိ ဘန္တေ
 ဘဂဝတော သာဝကာ အရညဝနပတ္တာနိ ပန္တာနိ သေနာသနာနိ ပဋိသေဝန္တိ
 အပ္ပသဒ္ဓါနိ အပ္ပနိစ္ဆေသာနိ ဝိဇနဝါတာနိ မနုဿရာဟသေယျကာနိ ပဋိသလ္လာန
 သာရူပိနိ။ တတ္ထ သန္တိ ဥဠာရာ ယက္ခာ နိဝါသိနော၊ ယေ ဣမသ္မိံ ဘဂဝတော
 ပါဝစနေ အပ္ပသန္တာ၊ တေသံ ပသာဒါယ ဥဂ္ဂဏှာတု၊ ဘန္တေ ဘဂဝါ အာဠာနာဋိယံ
 ရက္ခံ ဘိက္ခုနံ ဘိက္ခုနီနံ ဥပါသကာနံ ဥပါသိကာနံ ဂုတ္တိယာ ရက္ခာယ
 အဝိဟိသာယ ဖာသုဝိဟာရာယာတိ။ အဓိဝါသေသိံ ခေါ အဟံ ဘိက္ခဝေ
 တုဏှိဘာဝေန။ အထ ခေါ ဘိက္ခဝေ ဝေဿဝဏော မဟာရာဇာ မေ
 အဓိဝါသနံ ဝိဒိတွာ တာယံ ဝေလာယံ ဣမံ အာဠာနာဋိယံ ရက္ခံ အဘာသိ-

ဝိပဿိဿ စ နမတ္ထု၊ စက္ခုမန္တဿ သိရီမတော။
 သိခိဿပိ စ နမတ္ထု၊ သဗ္ဗဘူတာ နုကမ္ပိနော။

ဝေဿဘုဿ စ နမတ္ထု၊ နှာတကဿ တပဿိနော။
 နမတ္ထု ကကုသန္ဓဿ၊ မာရသေနာ ပမဒ္ဓိနော။

ကောဏဂမနဿ နမတ္ထု၊ ဗြာဟ္မဏဿ ဝုသီမတော။
 ကဿပဿ စ နမတ္ထု၊ ဝိပ္ပမုတ္တဿ သဗ္ဗမိ။

အင်္ဂီရသဿ နမတ္ထု၊ သကျပုတ္တဿ သိရီမတော။
 ယော ဣမံ ဓမ္မံ ဒေသေသိ၊ သဗ္ဗဒုက္ခာပန္နဒနံ။

ယေ စာပိ နိဗ္ဗုတာ လောကေ၊ ယထာဘူတံ ဝိပဿိသုံ။
တေ ဇနာ အပိသုဏာထ၊ မဟန္တာ ဝိတသာရဒါ။

ဟိတံ ဒေဝ မနုဿာနံ၊ ယံ နမဿန္တိ ဂေါတမံ။
ဝိဇ္ဇာစရဏာ သမ္ပန္နံ၊ မဟန္တံ ဝိတသာရဒံ။

ယတော ဥဂစ္ဆတိ သူရိယော၊ အာဒိစ္စော မဏ္ဍလီ မဟာ။
ယဿ စုဂ္ဂစ္ဆမာနဿ၊ သံဝရိပိ နိရုဇ္ဈတိ။
ယဿ စုဂ္ဂစ္ဆတေ သူရိယေ၊ ဒိဝသောတိ ပဝုစ္စတိ။

ရဟဒေါပိ တတ္ထ ဂမ္ဘီရော၊ သမုဒ္ဒေါ သရိတောဒကော၊
ဧဝံ တံ တတ္ထ ဇာနန္တိ၊ သမုဒ္ဒေါ သရိတောဒကော။

ဣတော သာ ပုရိမာ ဒိသာ၊ ဣတိ နံ အာစိက္ခတိ ဇနော။
ယံ ဒိသံ အဘိပါလေတိ၊ မဟာရာဇာ ယဿသိသော။

ဂန္ဓဗ္ဗာနံ အဓိပတိ၊ ဓတရဋ္ဌောတိ နာမသော။
ရမတိ နစ္စဂီတေဟိ၊ ဂန္ဓဗ္ဗေဟိ ပုရက္ခတော။

ပုတ္တာပိ တဿ ဗဟဝေါ၊ ဧကနာမာတိ မေ သုတံ။
အသီတိ ဒသ ဧကောစ၊ ဣန္ဒြာနာမာ မဟပူလာ။

တေစာပိ ဗုဒ္ဓံ ဒိသ္မာန၊ ဗုဒ္ဓံ အာဒိစ္စ ဗန္ဓုနံ။
ဒူရတောဝ နမဿန္တိ၊ မဟန္တံ ဝိတသာရဒံ။

ပရိတ္တဒီပနီ

နမော တေ ပုရိသာဇည၊ နမော တေ ပုရိသုတ္တမ။
ကုသလေန သမေက္ခသိ၊ အမနုဿာပိ တံ ဝန္တန္တိ။
သုတံ နေတံ အဘိဏှသော၊ တဿာ ဧဝံ ဝဒေမသေ။

ဇိနံ ဝန္တထ ဂေါတမံ၊ ဇိနံ ဝန္တာမ ဂေါတမံ။
ဝိဇ္ဇာစရဏာ သမ္ပန္နံ၊ ဗုဒ္ဓံ ဝန္တာမ ဂေါတမံ။

ယေန ပေတာ ပဝုစ္စန္တိ၊ ပိသုဏာ ပိဋ္ဌိမံသိကာ။
ပါဏာတိပါတိနော လုဒ္ဓါ၊ စောရာ နေကတိကာ ဇနာ။

ဣတော သာ ဒက္ခိဏာ ဒိသာ၊ ဣတိ နံ အာစိက္ခတိ ဇနော။
ယံ ဒိသံ အဘိပါလေတိ၊ မဟာရာဇာ ယသဿိ သော။

ကုမ္ဘဏှာနံ အဓိပတိ၊ ဝိရူဠော ဣတိ နာမသော။
ရမ္မတိ နစ္စဂီတေဟိ ကုမ္ဘဏှေဟိ ပုရက္ခတော။

ပုတ္တာပိ တဿ ဗဟဝေါ၊ ဧကနာမာတိ မေ သုတံ။
အသီတိ ဒသ ဧကော စ၊ ဣန္ဒနာမာ မဟဗ္ဗလာ။

တေ စာပိ ဗုဒ္ဓံ ဒိသ္မာန၊ ဗုဒ္ဓံ အာဒိစ္စ ဗန္ဓုနံ။
ဒုရတောဝ နမဿန္တိ၊ မဟန္တံ ဝိတသာရဒံ။

နမော တေ ပုရိသာဇည၊ နမော တေ ပုရိသုတ္တမ။
ကုသလေန သမေက္ခသိ၊ အမနုဿာပိ တံ ဝန္တန္တိ။
သုတံ နေတံ အဘိဏ္ဍာသော၊ တသ္မာ ဧဝံ ဝဒေ မသေ။

ဇိနံ ဝန္တထ ဂေါတမံ၊ ဇိနံ ဝန္တာမ ဂေါတမံ။
ဝိဇ္ဇာစရဏသမ္ပန္နံ၊ ဗုဒ္ဓံ ဝန္တာမ ဂေါတမံ။

ယတ္ထ စောဂ္ဂစ္ဆတိ သူရိယော၊ အာဒိစ္စော မဏ္ဍလီ မဟာ။
ယဿ စောဂ္ဂစ္ဆမာနဿ၊ ဒိဝသောပိ နိရုဇ္ဈတိ။
ယဿ စောဂ္ဂတေ သူရိယေ၊ သံဝရီတိ ပဝုစ္စတိ။

ရဟဒေါပိ တတ္ထ ဂမ္ဘီရော၊ သမုဒ္ဒေါ သရိတောဒကော။
ဧဝံ တံ တတ္ထ ဇာနန္တိ၊ သမုဒ္ဒေါ သရိတောဒကော။

ဣတော သာ ပစ္ဆိမာ ဒိသာ၊ ဣတိ နံ အာစိက္ခတိ ဇနော။
ယံ ဒိသံ အဘိပါလေတိ၊ မဟာရာဇာ ယသဿိ သော။

နာဂါနဉ္စ အဓိပတိ၊ ဝိရူပက္ခောတိ နာမသော။
ရမတိ နစ္စဂီတေဟိ၊ နာဂေဟေဝ ပုရက္ခတော။

ပုတ္တာပိ တဿ ဗဟဝေါ၊ ဧကနာမာတိ မေ သုတံ။
အသီတိ ဒသ ဧကော စ၊ ဣန္ဒနာမာ မဟဗ္ဗလာ။

ပရိတ္တဒီပနီ

တေ စာပိ ဗုဒ္ဓံ ဒိသ္မာန၊ ဗုဒ္ဓံ အာဒိစ္စ ဗန္ဓုနံ။
ဒုရတောဝ နမဿန္တိ၊ မဟန္တံ ဝိတသာရဒံ။

နမော တေ ပုရိသာဇည၊ နမော တေ ပုရိသုတ္တမ။
ကုသလေန သမေက္ခသိ၊ အမနုဿာပိ တံ ဝန္တန္တိ။
သုတံ နေတံ အဘိဏ္ဍာသော၊ တသ္မာ ဧဝံ ဝဒေမသေ။

ဇိနံ ဝန္တထ ဂေါတမံ၊ ဇိနံ ဝန္တာမ ဂေါတမံ။
ဝိဇ္ဇာစရဏ သမ္ပန္နံ၊ ဗုဒ္ဓံ ဝန္တာမ ဂေါတမံ။

ယေန ဥတ္တရ ကုရုဋ္ဌေါ၊ မဟာနေရု သုဒဿနော။
မနုဿာ တတ္ထ ဇာယန္တိ၊ အမမာ အပရိဂ္ဂဟာ။

န တေ ဝိဇံ ပဝပန္တိ၊ နာပိ နိယန္တိ နင်္ဂလာ။
အကဋ္ဌပါကိမံ သာလိံ၊ ပရိဘုဉ္ဇန္တိ မာနုသာ။

အကဏံ အထုသံ သုဒ္ဓံ၊ သုဂန္ဓံ တဏှာလပ္ပလံ။
တုဏှိကီရေ ပစိတွာန၊ တတော ဘုဉ္ဇန္တိ ဘောဇနံ။

ဂါဝိ ဧကခုရံ ကတွာ၊ အနုယန္တိ ဒိသောဒိသံ။
ပသု ဧကံ ခုရံ ကတွာ၊ အနုယန္တိ ဒိသော ဒိသံ။

ဣတ္ထိ ဝါ ဝါဟနံ ကတွာ၊ အနုယန္တိ ဒိသောဒိသံ။
ပုရိသံ ဝါဟနံ ကတွာ၊ အနုယန္တိ ဒိသောဒိသံ။

ကုမာရီ ဝါဟနံ ကတွာ၊ အနုယန္တိ ဒိသောဒိသံ။
ကုမာရံ ဝါဟနံ ကတွာ၊ အနုယန္တိ ဒိသောဒိသံ။

တေ ယာနေ အဘိရုဟိတွာ၊
သဗ္ဗာဒိသာ အနုပရိယာယန္တိ၊
ပစာရာ တဿ ရာဇိနော။

ဟတ္ထိယာနံ အဿယာနံ၊ ဒိဗ္ဗံ ယာနံ ဥပဋ္ဌိတံ။
ပါသာဒါ သိဝိကာစေဝ၊ မဟာရာဇဿ ယသသိနော။

တဿ စ နဂရာ အဟု၊ အန္တလိက္ခေ သုမာပိတာ။
အာဇာ နာဇာ ကုသိနာဇာ၊ ပရကုသိနာဇာ။
နာဇာသုရိယာ ပရကုသိဇာနာဇာ။

ဥတ္တရေန ကသိဝန္တော၊ ဇနောယမပရေန စ။
နဝ နဂုတိယော အမ္ပရအမ္ပရ ဝတိယော။
အလကမန္ဒာ နာမ ရာဇောနီ။

ကုဝေရဿ ခေါ ပန မာရိသ၊ မဟာရာဇဿ ဝိသာဏာ နာမ ရာဇောနီ။
တသ္မာ ကုဝေရော မဟာရာဇာ၊ ဝေဿဝဏောတိ ပဂုစ္စတိ။

ပစ္စေသန္တော ပကာသေန္တိ၊ တတောလာ တတ္တလာ တတောတလာ။
ဩဇသိ တေဇသိ တတောဇသိ၊ သူရော ရာဇာ အရိဋ္ဌော နေမိ။

ပရိတ္တဒီပနီ

ဟရဒေါပိ တတ္ထ ဓရဏီနာမ၊ ယတော မေဃာ ပဝဿန္တိ။
ဝဿာ ယတော ပတာယန္တိ၊ သဘာပိ တတ္ထ သာလဝတီ နာမ။

ယတ္ထ ယက္ခာ ပယိရူပါသန္တိ၊ တတ္ထ နိစ္စဖလာ ရူက္ခာ။
နာနာ ဒိဇဂဏာ ယုတာ၊ မယူရကောဇ္ဇာဘိရူဒါ။
ကောကိလာဒိဟိ ဝဂ္ဂဟိ။

ဇီဝဇ္ဇိဝကသဒ္ဓေတ္ထ၊ အထော သြဋ္ဌဝစိတ္တကာ။
ကုက္ကုဋကော ကုဋီရကာ၊ ဝနေ ပေါက္ခရသာတကာ။

သုကသာဋီကသဒ္ဓေတ္ထ၊ ဒဏ္ဍမာဏဝကာနိ စ။
သောဘတိ သဗ္ဗကာလံ သာ၊ ကုဝေရနဋီနိ သဒါ။

ဣတော သာ ဥတ္တရာဒိသာ၊ ဣတိ နံ အာစိက္ခတိ ဇနော။
ယံ ဒိသံ အဘိပါလေတိ၊ မဟာရာဇာ ယသဿိသော။

ယက္ခာနဉ္စ အဓိပတိ၊ ကုဝေရော ဣတိ နာမသော။
ရမတိ နစ္စဂိတေဟိ၊ ယက္ခေဟေဝ ပုရက္ခတော။

ပုတ္တာပိ တဿ ဗဟဝေါ၊ ဧကနာမာတိ မေ သုတံ။
အသိတိ ဒသ ဧကော စ၊ ဣန္ဒနာမာ မဟဗ္ဗလာ။

တေ စာပိ ဗုဒ္ဓံ ဒိသ္မာန၊ ဗုဒ္ဓံ အာဒိစ္စ ဗန္ဓုနံ။
ဒုရတောဝ နမဿန္တိ၊ မဟန္တံ ဝိတသာရဒံ။

နမော တေ ပုရိသာဇည၊ နမော တေ ပုရိသုတ္တမ။
ကုသလေန သမေက္ခသိ၊ အမနုဿာပိ တံ ဝန္တန္တိ။
သုတံ နေတံ အဘိဏ္ဍသော၊ တသ္မာ ဧဝံ ဝဒေမသေ။

ဇိနံ ဝန္တထ ဂေါတမံ၊ ဇိနံ ဝန္တာမ ဂေါတမံ။
ဝိဇ္ဇာစရဏသမ္ပန္နံ၊ ဗုဒ္ဓံ ဝန္တာမ ဂေါတမန္တိ။

“အယံ ခေါ သာ မာရိသ အာဠာနာဠိယာ ရက္ခာ ဘိက္ခုနံ ဘိက္ခုနီနံ
ဥပါသကာနံ ဥပါသိကာနံ ဂုတ္တိယာ ရက္ခာယ အဝိဟိသာယ ဖာသုဝိဟာရာယ။
ယဿ ကဿစိ မာရိသ ဘိက္ခုဿ ဝါ ဘိက္ခုနိယာ ဝါ ဥပါသကဿ ဝါ
ဥပါသိကာယ ဝါ အယံ အာဠာနာဠိယာ ရက္ခာ သုဂ္ဂဟိတာ ဘဝိဿတိ သမတ္တာ
ပရိယာပုတာ တံ စေ အမနုဿော ယက္ခော ဝါ ယက္ခိနိ ဝါ ။ပ။ ဂန္ဓဗ္ဗော ဝါ
ဂန္ဓဗ္ဗိ ဝါ ။ပ။ ကမ္ဘဏ္ဍော ဝါ ကမ္ဘဏ္ဍိ ဝါ ။ပ။ နာဂေါ ဝါ နာဂီ ဝါ။ နာဂပေါတကော
ဝါ နာဂပေါတိကာ ဝါ နာဂမဟာမတ္တော ဝါ နာဂပါရိသဇ္ဇော ဝါ နာဂပစာရော
ဝါ။ ပဒုဋ္ဌစိတ္တော ဘိက္ခု ဝါ ဘိက္ခုနိ ဝါ ဥပါသကံ ဝါ ဥပါသိကံ ဝါ ဂစ္ဆန္တိ ဝါ
အနုဂစ္ဆေယျ။ ဌိတံ ဝါ ဥပတိဋ္ဌေယျ။ နိသိန္တံ ဝါ ဥပနိသိဒေယျ။ နိပန္တံ ဝါ
ဥပနိပဇ္ဇေယျ။ န မေ သော မာရိသ အမနုဿော လဘောယျ ဂါမေသု ဝါ
နိဂမေသု ဝါ သက္ကာရံ ဝါ ဂရုကာရံ ဝါ။ န မေ သော မာရိသ အမနုဿော
လဘောယျ အာလကမန္ဒာယ နာမ ရာဇဓာနိယာ ဝတ္ထု ဝါ ဝါသံ ဝါ။ န မေ
သော မာရိသ အမနုဿော လဘောယျ ယက္ခာနံ သမိတိံ ဂန္တံ။ အပိဿု နံ
မာရိသ အမနုဿာ အနာဝယုမ္ပိ နံ ကရေယျံ အဝိဝယံ။ အပိဿု နံ မာရိသ
အမနုဿာ အတ္တာဟိ ပရိပုဏ္ဏာဟိ ပရိဘာသာဟိ ပရိဘာသေယျံ။ အပိဿု
နံ မာရိသ အမနုဿာ ရိတ္တမိဿ ပတ္တံ သိသေ နိက္ခဏေယျံ။ အပိဿု နံ မာရိသ
အမနုဿာ သတ္တဓာပိဿ မုဒ္ဒံ ဖာလေယျံ။ သန္တိ ဟိ မာရိသ အမနုဿာ စက္ကာ

ရုဒ္ဓါ ရဘသာ၊ တေ နေဝ မဟာရာဇာနံ အာဒိယန္တိ၊ န မဟာရာဇာနံ ပုရိသကာနံ အာဒိယန္တိ။ န မဟာရာဇာနံ ပုရိသကာနံ ပုရိသကာနံ အာဒိယန္တိ။ တေ ခေါ တေ မာရိသ အမနုဿာ မဟာရာဇာနံ အဝရုဒ္ဓါ နာမ ဝုစ္စန္တိ။ သေယျထာပိ မာရိသ ရညော မာဂဓဿ ဝိဇိတေ မဟာစောရာ။ တေ နေဝ ရညော မာဂဓဿ အာဒိယန္တိ၊ န ရညော မာဂဓဿ ပုရိသကာနံ အာဒိယန္တိ၊ န ရညော မာဂဓဿ ပုရိသကာနံ ပုရိသကာနံ အာဒိယန္တိ။ တေ ခေါ တေ မာရိသ မဟာစောရာ ရညော မာဂဓဿ အဝရုဒ္ဓါနာမ ဝုစ္စန္တိ။ ဧဝမေဝ ခေါ မာရိသ သန္တိ အမနုဿာ စက္ကာ ရုဒ္ဓါ ရဘသာ၊ တေ နေဝ မဟာရာဇာနံ အာဒိယန္တိ၊ န မဟာရာဇာနံ ပုရိသကာနံ အာဒိယန္တိ၊ န မဟာရာဇာနံ ပုရိသကာနံ ပုရိသကာနံ အာဒိယန္တိ။ တေ ခေါ တေ မာရိသ အမနုဿာ မဟာရာဇာနံ အဝရုဒ္ဓါနာမ ဝုစ္စန္တိ။ ယော ဟိ ကောစိ မာရိသ အမနုဿော ယက္ခော ဝါ ယက္ခိနီ ဝါ ။ပ။ ဂန္ဓဗ္ဗော ဝါ ဂန္ဓဗ္ဗိ ဝါ ။ပ။ ကုမ္ဘန္တော ဝါ ကုမ္ဘန္တိဝါ ။ပ။ နာဂေါ ဝါ နာဂီ ဝါ ။ပ။ ပဒုဋ္ဌစိတ္တော ဘိက္ခု ဝါ ဘိက္ခုနီ ဝါ ဥပါသကံ ဝါ ဥပါသိကံ ဝါ ဂစ္ဆန္တိ ဝါ အနုဂစ္ဆေယျ၊ ဌိတံ ဝါ ဥပတိဋ္ဌေယျ၊ နိသိန္တံ ဝါ ဥပနိသီဒေယျ၊ နိပန္တံ ဝါ ဥပနိပဇ္ဇေယျ။ ဣမေသံ ယက္ခာနံ မဟာယက္ခာနံ သေနာပတီနံ မဟာသေနာပတီနံ ဥဇျာပေတဗ္ဗံ ဝိက္ခန္တိတဗ္ဗံ ဝိရဝိတဗ္ဗံ- အယံ ယက္ခော ဂဏှာတိ အယံ ယက္ခော အာဝိသတိ အယံ ယက္ခော ဟေဋ္ဌတိ အယံ ယက္ခော ဝိဟေဋ္ဌတိ အယံ ယက္ခော ဟိံသတိ အယံ ယက္ခော ဝိဟိံသတိ အယံ ယက္ခော န မုဗ္ဗတီတိ။

“ကတမေသံ ယက္ခာနံ မဟာယက္ခာနံ သေနာပတီနံ မဟာသေနာပတီနံ?

“ဣန္ဒော သောမော ဝရုဏောစ၊ ဘာရဒ္ဓါဇော ပဇာပတိ။
စန္ဒနော ကာမသေဋ္ဌော စ၊ ကိန္နုယဏှာ နိယဏှာ စ။

ပနာဒေါ ဩပမညော စ၊ ဒေဝသုတော စ မာတလိ။
စိတ္တသေနော စ ဂန္ဓဗော၊ နဠော ရာဇာ ဇနေသဘော။

သာတာဂိရော ဟေဝမတော၊ ပုဏ္ဏကော ကရတိယော ဂုဠော။
သိဝကော မုစလိန္ဒောစ၊ ဝေဿာမိတ္တော ယုဂန္ဓရော။

ဂေါပါလော သုပ္ပရောဓော စ၊ ဟိရိ နေတ္တိ စ မန္ဒိယော။
ပဉ္စာလစန္ဒော အာဠဝကော၊ ပစ္စုန္ဒော သုမနော သုမုခေါ။
ဒမိမုခေါ မဏိ မာဏိဝရော ဒီယော၊ အထော သေရိသကော သဟ။

“ဣမေသံ ယက္ခာနံ မဟာယက္ခာနံ သေနာပတိနံ မဟာသေနာပတိနံ
ဥဇ္ဈာပေတဗ္ဗံ ဝိက္ကန္တိတဗ္ဗံ ဝိရဝိတဗ္ဗံ- အယံ ယက္ခော ဂဏှာတိ အယံ ယက္ခော
အာဝိသတိ အယံ ယက္ခော ဟေဠေတိ၊ အယံ ယက္ခော ဝိဟေဠေတိ၊ အယံ
ယက္ခော ဟိသတိ၊ အယံ ယက္ခော ဝိဟိသတိ၊ အယံ ယက္ခော န မုဉ္ဇတိတိ။

“အယံ ခေါ သာ မာရိသ အာဠာနာဠိယာရက္ခာ ဘိက္ခုနံ ဘိက္ခုနီနံ
ဥပါသကာနံ ဥပါသိကာနံ ဂုတ္တိယာ ရက္ခာယ အဝိဟိသာယ ဖာသုဝိဟာရာယ။
ဟန္တ စ ဒါနိ မယံ မာရိသ ဂစ္ဆာမ ဗဟုကိစ္စာ မယံ ဗဟုကရဏိယာ”တိ။ “ယဿ
ဒါနိ တုမေ မဟာရာဇာနော ကာလံ မညထာ”တိ။

အထ ခေါ ဘိက္ခဝေ စတ္တာရော မဟာရာဇာ ဥဋ္ဌာယာသနာ မံ
အဘိဝါဒေတွာ ပဒက္ခိဏံ ကတွာ တထ္ထေဝန္တရဓာယိသု။ တေပိ ခေါ ဘိက္ခဝေ
ယက္ခာ ဥဋ္ဌာယာသနာ အပေကဓ္စေ မံ အဘိဝါဒေတွာ ပဒက္ခိဏံ ကတွာ တထ္ထေ
ဝန္တရဓာယိသု။ အပေကဓ္စေ မယာ သဒ္ဓိံ သမ္မောဒိသု၊ သမ္မောဒနိယံ ကထံ
သာရဏိယံ ဝိတိသာရေတွာ တထ္ထေဝန္တရဓာယိသု။ အပေကဓ္စေ ယေနာဟံ
တေနဉ္စလိ ပဏာမေတွာ တထ္ထေဝန္တရဓာယိသု။ အပေကဓ္စေ နာမဂေါတ္တံ

သာဝေတွာ တထွေဝန္တရဓာယိံသု။ အပေကစေ တုဏှိဘူတာ တထွေ
ဝန္တရဓာယိံသု။

ဥဂ္ဂဏှာထ ဘိက္ခဝေ အာဠာနာဠိယံ ရက္ခံ ပရိသာပုဏှာထ ဘိက္ခဝေ။
အာဠာနာဠိယံ ရက္ခံ ဓာရေထ ဘိက္ခဝေ အာဠာနာဠိယံ ရက္ခံ အတ္ထသံဟိတာ
ဘိက္ခဝေ အာဠာနာဠိယာ ရက္ခာ ဘိက္ခုနံ ဘိက္ခုနိနံ ဥပါသကာနံ ဥပါသိကာနံ
ဂုတ္တိယာ ရက္ခာယ အဝိဟိသာယ ဖာသုဝိဟာရာယာတိ။ ဣမေဝေါ စ ဘဂဝါ
အတ္တမနာ တေ ဘိက္ခု ဘဂဝတော ဘာသိတံ အဘိနန္ဒန္တိ။

ဣဒံ ပန ပါထိယ ဝဂ္ဂပါဠိယံ အာဂတံ။ ဣဒံ သုတ္တံ ဣဒါနိ ဘဏိတ
ပရိတ္တပါဠိယံ ပန ပေါရာဏာစရိယေဟိ။ မူလဘာသိတ ပါဠိတော ဝိပဿိဿ
နမတ္ထုဂါထာ အာဒီဟိ တံ ဒေဝမနုဿာ န ဂါထာ ပရိယောသာနံ ဆ ဂါထံ
ဂဟေတွာ အာဒိ ဌပေတွာ ဥပရိသုတ္တာနုရူပဂါထာယော ဗန္ဓိတွာ သင်္ခေပေနေဝ
ဌပေသိတိ ဒဌဗ္ဗံ။

ဧဝံ မေသုတန္တိ အာဠာနာဠိယ သုတ္တံ တကြာယံ အနုပုဗ္ဗပဒဝဏှနာ-

“စတုဒ္ဒိသံ ရက္ခံ ဌပေတွာ”တိ အသုရသေနာယ နိဝါရဏတ္ထံ သက္ကဿ
ဒေဝါနမိန္ဒဿ စတုသု ဒိသာသု အာရက္ခံ ဌပေတွာ။ ဂုမ္မံ ဌပေတွာတိ ဗလဂုမ္မံ
ဌပေတွာ။ ဩဝရဏံ ဌပေတွာတိ စတုသု ဒိသာသု အာရက္ခကေ ဌပေတွာ။
ဧဝံ သက္ကဿ ဒေဝါနမိန္ဒဿ အာရက္ခံ သုသံဝိဟိတံ ကတွာ အာဠာနာဠိနဂရေ
နိသိန္ဒာ သတ္တ ဗုဒ္ဓေ အာရဗ္ဗ ဣမံ ပရိတ္တံ ဗန္ဓိတွာ “ယေ သတ္ထု ဓမ္မအာဏံ
အမှာကဗ္ဗ ရာဇအာဏံ န သုဏန္တိ၊ တေသံ ဣဒ္ဓိဒဗ္ဗ ကရိဿာမာ”တိ သာဝနံ
ကတွာ အတ္တနောပိ စတုသု ဒိသာသု မဟတိယာစ ယက္ခသေနာယာတိ
အာဒီဟိ စတုဟိ သေနာဟိ အာရက္ခံ သံဝိဒဟိတွာ အတိက္ကန္တာယ ရတ္တိယာ
။ပ။ ဧကမန္တံ နိသိဒိသု။

အဘိက္ကန္တာယ ရတ္တိယာတိ ဧတ္ထ အဘိက္ကန္တသဒ္ဓေါ ခယသုန္ဒရာဘိရူပ
အပ္ပနမောဒနာဒိသု ဒိဿတိ။ တတ္ထ “အဘိက္ကန္တာ ဘန္တေ ရတ္တိ နိက္ခန္တော ပဌမော

ယာမော စိရနိသိန္ဓော ဘိက္ခုသံယော ဥဒ္ဓိသတု ဘန္ဓေ ဘဂဝါ ဘိက္ခုနံ ပါတိမောက္ခန္တိ ဧဝမာဒိသု ခယေ ဒိဿတိ။ “အယံ ဣမေသံ စတုန္တံ ပုဂ္ဂလာနံ အဘိက္ကန္တရော ပဏီတတရောစာ”တိ ဧဝမာဒိသု သုန္တရေ။

“ကော မေ ဝန္တတိ ပါဒါနိ၊ ဣဒ္ဓိယာ ယသသာ ဇလံ။
အဘိက္ကန္တေန ဝဏ္ဏေန၊ သဗ္ဗာ ဩဘာသယံ ဒိသာ”တိ။

ဧဝမာဒိသု အဘိရူပေ။ “အဘိက္ကန္တံ ဘော ဂေါတမာတိ ဧဝမာဒိသု အဗ္ဘန္တဗောဒနေ။ ဣဓ ပန ခယေ။ တေန အဘိက္ကန္တယ ရတ္တိယာ ပရိက္ခိကာယ ရတ္တိယာတိ ဝုတ္တံ ဟောတိ။

အဘိက္ကန္တဝဏ္ဏာတိ ဣဓ အဘိက္ကန္တသဒ္ဓေါ အဘိရူပေ။ ဝဏ္ဏသဒ္ဓေါ ပန ဆဝိထုတိကုလဝဂ္ဂကာရဏသဏ္ဍာနပမာဏရူပါရတနာဒိသု ဒိဿတိ။ တတ္ထ “သုဝဏ္ဏဝဏ္ဏောသိ ဘဂဝါ”တိ ဧဝမာဒိသု ဆဝိယံ။ “ကဒါ သညုဇ္ဇာ ပန တေ ဂဟပတိ ဣမေ သမဏဿ ဂေါတမဿ ဝဏ္ဏာ”တိ ဧဝမာဒိသု တုထိယံ။ “စတ္တာရော မေ ဘော ဂေါတမ ဝဏ္ဏာ”တိ ဧဝမာဒိသု ကုလဝဂ္ဂေ။ “အထ ကေန နု ဝဏ္ဏေန ဂန္ဓထေနေတိ ဝုစ္စတိ”တိ အာဒိသု ကာရဏေ။ “မဟန္တံ ဟတ္ထိ ရာဇဝဏ္ဏံ အဘိနိမ္မိနိတွာ”တိ ဧဝမာဒိသု သဏ္ဍာနေ။ “တယော ပတ္တဿ ဝဏ္ဏာ”တိ ဧဝမာဒိသု ပမာဏေ။ “ဝဏ္ဏော ဂန္ဓော ရသော ဩဇာ”တိ ဧဝမာဒိသု ရူပါယတနေ။ သော ဣဓ ဆဝိယံ ဒဋ္ဌဗ္ဗော။ တေန “အဘိက္ကန္တဝဏ္ဏာ အဘိရူပစ္ဆဝိ”တိ ဝုတ္တံ ဟောတိ။

ကေဝလကပ္ပန္တိ ဧတ္ထ ကေဝလသဒ္ဓေါ အနဝသေသယေဘုယျ အဗျာမိဿာ နတိရေကဒဋ္ဌတ္ထဝိသံယောဂေါတိ အနေကတ္ထော။ တထာဟိဿ “ကေဝလပရိပုဏ္ဏံ ပရိသုဒ္ဓံ ဗြဟ္မစရိယ”န္တိ ဧဝမာဒိသု အနဝသေသတာ အတ္ထော “ကေဝလကပ္ပိ စ အင်္ဂမာဂဓာ ပဟူတံ ခါဒနိယံ ဘောဇနိယံ အာဒါယ

အဘိက္ကမိတုကာမာ ဟောန္တိ”တိ ဧဝမာဒီသု ယေဘုယျတာ။ “ကေဝလဿ ဒုက္ခန္ဓဿ သမုဒယော ဟောတီ”တိ ဧဝမာဒီသု အဗျာမိဿတာ။ “ကေဝလံ သဒ္ဓါ မတ္တကံ နှုန အယမာယသ္မာ”တိ ဧဝမာဒီသု အနတိရေကတာ။ “အာယသ္မတော ဘန္တေ အနုရုဒ္ဓဿ ဗာဟိကော နာမ သဒ္ဓိဝိဟာရိကော ကေဝလကပ္ပံ သံဃဘေဒါယ ဌိတော”တိ ဧဝမာဒီသု ဒဠတ္ထတာ။ “ကေဝလီ ဝုသိတဝါ ဥတ္တမပုရိသောတိ ဝုစ္စတီ”တိ ဧဝမာဒီသု ဝိသံယောဂေါ။ ဣဓ ပနဿ အနဝသေသတ္ထော အဓိပ္ပေတော။

ကပ္ပသဒ္ဓေါ ပနာယံ အဘိသဒ္ဓဟနဝေါဟာရကာလပညတ္တိဆေဒန ဝိကပ္ပလေသသမန္တဘာဝါဒီအနေကတ္ထော။ တထာဟိဿ ဩကပ္ပနိယမေတံ ဘောတော ဂေါတမဿ။ ယထာတံ အရဟတော သမ္မာသမ္ဗုဒ္ဓဿာ”တိ ဧဝမာဒီသု အဘိသဒ္ဓဟနမတ္ထော။ “အနုဇာနာမိ ဘိက္ခဝေ ပဉ္စဟိ သမဏကပ္ပေဟိ ဖလံ ပရိဘုဉ္စိတု”န္တိ ဧဝမာဒီသု ဝေါဟာရော။ “ယေန သုဒ္ဓံ နိစ္စကပ္ပံ ဝိဟရာမိ”တိ ဧဝမာဒီသု ကာလော။ “ဣစ္ဆာယသ္မာ ကပ္ပေါ”တိ ဧဝမာဒီသု ပညတ္တိ။ “အလင်္ကတော ကပ္ပိတကေသမဿ”တိ ဧဝမာဒီသု ဆေဒနံ။ “ကပ္ပတိ ဒွဂ်လကပ္ပေါတိ ဧဝမာဒီသု ဝိကပ္ပေါ။ အတ္ထိ ကပ္ပေါ နိပဇ္ဇိတန္တိ ဧဝမာဒီသု လေသော။ “ကေဝလကပ္ပံ ဝေဠုဝနံ ဩဘာသေတွာ”တိ ဧဝမာဒီသု သမန္တဘာဝေါ။ ဣဓ ပန သမန္တဘာဝေါ အတ္ထော အဓိပ္ပေတော။ တသ္မာ “ကေဝလကပ္ပံ ဂိဇ္ဈကုဋ္ဌ”န္တိ ဧတ္ထ အနဝသေသံ သမန္တတော ဂိဇ္ဈကုဋ္ဌန္တိ ဧဝမတ္ထော ဒဋ္ဌဗော။

ဩဘာသေတွာတိ ဝတ္ထမာလာလင်္ကာရသရီရမုဋ္ဌိတာယ အာဘာယ ဖရိတွာ၊ စန္ဒိမာ ဝိယ သူရိယော ဝိယ စ ဧကောဘာသံ ဧကပဇ္ဇောတံ ကရိတွာတိ အတ္ထော။ ဧကမန္တံ နိသီဒိသ္မတိ ဒေဝတာနံ ဒသဗလဿ သန္တိကေ နိသိန္ဒဌာနံ နာမ န ဗဟု၊ ဣမသ္မိံ ပန သုတ္တေ ပရိတ္တဂါရဝဝသေန နိသီဒိသု။

ဝေဿဝဏောတိ ကိဉ္ဇာပိ စတ္တာရော မဟာရာဇာနော အာဂတာ၊
 ဝေဿဝဏော ပန ဒသဗလဿ ဝိဿာသိကော ကထာ ပဝတ္တနေ ဗျတ္တော
 သုသိက္ခိတော၊ တသ္မာ ဝေဿဝဏော မဟာရာဇာ ဘဂဝန္တံ ဧတဒဝေါစ။
 ဥဠာရာတိ မဟေသက္ခာနုဘာဝသမ္ပန္နာ။ ပါဏာတိပါတာ ဝေရမဏိယာတိ
 ပါဏာတိပါတေ ဒိဋ္ဌဓမ္မိကသမ္ပရာယိကံ အာဒိနဝံ ဒေသေတွာ တတော
 ဝေရာမဏိယာ ဓမ္မံ ဒေသေတိ။ သေသေသုပိ ဒေသဝနယော။ တတ္ထ သန္တိ
 ဥဠာရာ ယက္ခာ နိဝါသိနောတိ တေသု သေနာသနေ သုသန္တိ ဥဠာရာ ယက္ခာ
 နိဗဒ္ဓဝါသိနော။ အာဠာနာဒိယန္တိ အာဠာနာဋ နဂရေ ဗန္ဓတ္တာ ဧဝံ နာမံ။ ကိံ ပန
 ဘဂဝတော အပစ္စက္ခမေဓော နာမ အတ္ထိတိ နတ္ထိ။ အထ ကသ္မာ ဝေဿဝဏော
 “ဥဂ္ဂဏှာတု ဘန္တေ ဘဂဝါ”တိ အာဒိမာဟ? ဩကာသကရဏတ္ထံ။ သော ဟိ
 ဘဂဝန္တံ ဣမံ ပရိတ္တံ သာဝေတုံ ဩကာသံ ကရောန္တော ဧဝမာဟ။ သတ္ထု
 ကထိတေ ဣမံ ပရိတ္တံ ဂရုဘဝိဿတိတိပိ အာဟ။ ဖာသုဝိဟာရာယာတိ
 ဂမနဋ္ဌာနာဒိသု စတုသု ဣရိယာပထေသု သုခဝိဟာရာယ။

စက္ခုမန္တဿာတိ န ဝိပဿိယေဝ စက္ခုမာ၊ သတ္တပိ ဗုဒ္ဓါ စက္ခုမန္တော၊
 တသ္မာ ဧကေကဿ ဗုဒ္ဓဿ ဧတာနိ သတ္တသတ္တနာမာနိ ဟောန္တိ။ သဗ္ဗေပိ
 ဗုဒ္ဓါ စက္ခုမန္တော၊ သဗ္ဗေ သဗ္ဗဘူတာ နုကမ္ပိနော၊ သဗ္ဗေ နှာတကိလေ သတ္တာ
 နှာတကာ။ သဗ္ဗေ မာရသေနပမဒ္ဓိနော၊ သဗ္ဗေ ဝုသိတဝန္တော၊ သဗ္ဗေ ဝိမုတ္တာ၊
 သဗ္ဗေ အင်္ဂတော ရသ္မိနံ နိက္ခန္တတာ အင်္ဂီရသာ။ န ကေဝလဉ္စ ဗုဒ္ဓါနံ ဧတာနေဝ
 သတ္တ နာမာနိ အသင်္ချေယျာနိ နာမာနိ သကုဏေန မဟေသိနောတိ ဝုတ္တံ။

ဝေဿဝဏော ပန အတ္တနော ပါကဋ္ဌနာမဝသေန ဧဝမာဟ။ တေ
 ဇနာတိ ဣမ ခိဏာသဝါ ဇနာတိ အဓိပ္ပေတာ။ အပိသုဏာထာတိ ဒေသနာသိ
 သမတ္တမေတံ၊ အမုသာ အပိသုဏာ အဖရုသာ မန္တဘာဏိနောတိ အတ္ထော။
 မဟတ္တာတိ မဟန္တဘာဝံ ပတ္တာ။ “မဟန္တာ”တိပိ ပါဠော၊ မဟန္တာတိ အတ္ထော။
 ဝိတသာရဒါတိ နိဿာရဒါ ဝိဂတလောမဟံသာ။

ဟိတန္တိ မေတ္တာဖရဏေန ဟိတံ။ ယံ နမဿန္တိတိ ဧတ္ထ ယန္တိ နိပါတမတ္တံ။ မဟတ္တန္တိ မဟန္တံ။ အယမေဝ ဝါ ပါဌော၊ ဣဒံ ဝုတ္တံ ဟောတိ။ “ယေ စာပိ လောကေ ကိလေသနိဗ္ဗာနေန နိဗ္ဗုတာ ယထာဘူတံ ဝိပဿိသုံ၊ ဝိဇ္ဇာဒိဂုဏ သမ္ပန္နဉ္စ ဟိတံ ဒေဝမနုဿာနံ ဂေါတမံ နမဿန္တိ၊ တေ ဇနာ အပိသုဏာ၊ တေသမ္ပိ နမတ္ထု”တိ။ အဋ္ဌကထာယံ ပန တေဇနာ အပိသုဏာတိ တေ ဗုဒ္ဓါ အပိသုဏာတိ ဧဝံ ပဌမ ဂါထာယ ဗုဒ္ဓါနံယေဝ ဝဏ္ဏော ကထိတော၊ တဿ ပဌမ ဂါထာ သတ္တန္တံ ဗုဒ္ဓါနံ ဝသေန ဝုတ္တာ။ ဒုတိယ ဂါထာယ “ဂေါတမ”န္တိ ဒေသနာမုခမတ္တမေတံ။ အယမ္ပိ ဟိ သတ္တန္တံယေဝ ဝသေန ဝုတ္တာတိ ဝေဒိတဗ္ဗာ။ အယဉ္ဇေတ္ထ အတ္ထော- လောကေ ပဏ္ဍိတာ ဒေဝမနုဿာ ယံ နမဿန္တိ ဂေါတမံ၊ တဿ စ တတော ပုရိမာနဉ္စ ဗုဒ္ဓါနံ နမတ္ထု”တိ။

ယတော ဥဂ္ဂစ္ဆတိတိ ယတော ဌာနတော ဥဒေတိ။ အာဒိစ္စောတိ အဒိတိယာ ပုတ္တော၊ ဝေဝစနမတ္တံ ဝါ ဧတံ သူရိယသဒ္ဓဿ။ မဟန္တံ မဏ္ဍလံ အဿာတိ။ မဏ္ဍလံ မဟာ။ ယဿ စုဂ္ဂစ္ဆမာနဿာတိ ယမ္ပိ ဥဂ္ဂစ္ဆမာနေ။ သံဝရိပိ နိရုဇ္ဇတိတိ ရတ္တိ အန္တရဓာယတိ။ ယဿ စုဂ္ဂစ္ဆတေတိ ယသ္မိံ ဥဂ္ဂတေ။

ရဟဒေါတိ ဥဒကရဟဒေါ။ တတ္ထာတိ ယတော ဥဂ္ဂစ္ဆတိ သူရိယော၊ တသ္မိံ ဌာနေ။ သမုဒ္ဒေါတိ ယော သော ရဟဒေါတိ ဝုတ္တော၊ သော န အညော၊ အထ ခေါ သမုဒ္ဒေါ။ သရိတောဒကောတိ ဝိသတောဒကော။ သပရိတာ နာနပ္ပကာရာ နဒိယော အဿ ဥဒကေ ပဝိဌာတိ ဝါ သရိတောဒကော။ ဧဝန္တံ တတ္ထ ဇာနန္တိတိ တံ ရဟဒံ တတ္ထ ဧဝံ ဇာနန္တိ။ ကိန္တိ ဇာနန္တိ? သမုဒ္ဒေါ သရိတောဒကောတိ ဧဝံ ဇာနန္တိ။

ဣတောတိ သိနေရုတော ဝါ တေသံ နိသိန္နဌာနတော ဝါ။ ဇနောတိ အယံ မဟာဇနော။ ဧကနာမာတိ ဣန္ဒနာမေန ဧကနာမာ။ သဗ္ဗေသံ ကိရ တေသံ သက္ကဿ ဒေဝရညော နာမမေဝ နာမမကံသု။ အသိတိ ဒဿ ဧကောစာတိ ဧကနဝုတိ ဇနာ။ ဣန္ဒနာမာတိ ဣန္ဒောတိ ဧဝံ နာမာ။ ဗုဒ္ဓံ

အာဒိစ္စဗန္ဓုနန္တိ ကိလေသနိဒ္ဓါပဂမေနာပိ ဗုဒ္ဓံ။ အာဒိစ္စေန သမ္မာန ဂေါတ္တတာယပိ အာဒိစ္စဗန္ဓုနံ။ ကုသလေန သမေက္ခတီတိ အနဝေဇေန နိပုဏေန ဝါ သဗ္ဗညုတညာဏေန မဟာဇနံ ဩလောကေသိ။ အမနုဿာပိ တံ ဝန္တန္တိတိ အမနုဿာပိ တံ “သဗ္ဗညုတညာဏေန မဟာဇနံ ဩလောကေသိ”တိ ဝတ္တာ ဝန္တန္တိ။ သုတံ နေတံ အဘိဏ္ဍာသောတိ ဧတံ အမေဟိ အဘိက္ခဏံ သုတံ။ ဇိနံ ဝန္တထ ဂေါတမံ၊ ဇိနံ ဝန္တာမ ဂေါတမန္တိ အမေဟိ ပုဋ္ဌာ ဇိနံ ဝန္တာမ ဂေါတမန္တိ ဝဒန္တိ။

ယေန ပေတာ ပဝုစ္စန္တိတိ ပေတာ နာမ ကာလင်္ကတာ၊ တေ ယေန ဒိသာဘာဂေန နိဟရိယန္တုတိ ဝုစ္စန္တိ။ ပိသုဏာ ပိဋ္ဌိမံသိကာတိ ပိသုဏာဝါစာ စေဝ ပိဋ္ဌိမံသံ ခါဒန္တာ ဝိယ ပရမ္ပုခါ ဂရဟကာ စ။ ဧတေစ ယေန နိဟရိယန္တုတိ ဝုစ္စန္တိ၊ သဗ္ဗေပိ ဟေတေ ဒက္ခိဏဒ္ဓါရေန နိဟရိတွာ ဒက္ခိဏတော နဂရဿ ဒယုန္တ ဝါ ဆိဇုန္တ ဝါ အညုန္တ ဝါတိ ဧဝံ ဝုစ္စန္တိ။ ဣတော သာ ဒက္ခိဏာဒိသာတိ ယေန ဒိသာဘာဂေန တေ ပေတာ စ ပိသုဏာဒိကာ စ နိဟရိယန္တုတိ ဝုစ္စန္တိ၊ ဣတော သာ ဒက္ခိဏာ ဒိသာ။ ဣတောတိ သိန္ဓေရုတော ဝါ တေသံ နိသိန္ဓုတော ဝါ။ ကုမ္ဘာနန္တိ တေ ကိရ ဒေဝါ မဟောဒရာ ဟောန္တိ၊ ရဟဿင်္ဂမ္ပိ စ နေသံ ကုမ္ဘော ဝိယ မဟန္တံ ဟောတိ။ တသ္မာ ကုမ္ဘာတိ ဝုစ္စန္တိ။

ယတ္ထ စောဂ္ဂစ္ဆတိ သူရိယောတိ ယသ္မိ ဒိသာဘာဂေ သူရိယော အတ္ထံ ဂစ္ဆတိ။

ယေနာတိ ယေန ဒိသာဘာဂေန။ မဟာဒိနေရုတိ မဟာသိနေရု ပဗ္ဗတရာဇာ။ သုဒဿနောတိ သောဝဏ္ဏမယတ္တာ သုန္ဒရဒဿနော။ သိနေရုဿ ဟိ ပါစိနပဿံ ရဇတမယံ၊ ဒက္ခိဏပဿံ မဏိမယံ၊ ပစ္စိမပဿံ ဖလိကမယံ၊ ဥတ္တရပဿံ သောဝဏ္ဏမယံ၊ တံ မနုညဒဿနံ ဟောတိ။ တသ္မာ ယေန ဒိသာဘာဂေန သိနေရု သုဒဿနောတိ အယံ မေတ္ထတ္ထော။ မနုဿာ တတ္ထ ဇာယန္တိတိ တတ္ထ ဥတ္တရကုရုမ္ပိ မနုဿာ ဇာယန္တိ။ အမမာတိ ဝတ္တာဘရဏ

ပါဏဘောဇနာဒီသုပိ မမတ္တဝိရဟိတာ။ အပရိဂ္ဂဟာတိ ဣတ္ထိပရိဂ္ဂဟေန အပရိဂ္ဂဟာ။ တေသံ ကိရ “အယံ မယံ ဘရိယာ”တိ မမတ္တံ န ဟောတိ၊ မာတရံ ဝါ ဘဂိနိံ ဝါ ဒိသွာ ဆန္ဒရာဂေါ နုပ္ပဇ္ဇတိ။

န ပိ နိယန္တိ နဂ်လာတိ နဂ်လာနိပိ တတ္ထ “ကသိကမ္ပံ ကရိဿမာ”တိ န ခေတ္တံ နိယန္တိ။ အကဋ္ဌပါကိမန္တိ အကဋ္ဌေ ဘူမိဘာဂေ အရညေ သယမေဝဇာတံ။ တဏှုလပ္ပလန္တိ တဏှုလာဝ တဿ ဖလံ ဟောတိ။

တုဏှိုကိရေ ပစိတွာနာတိ ဥက္ခလိယံ အာကိရိတွာ နိဒ္ဒမဂီရေန အဂ္ဂိနာ ပစိတွာ။ တတ္ထ ကိရ ဇောတိကပါသာ နာမ ဟောန္တိ။ အထ ခေါ တေ တယော ပါသာဏေ ဌပေတွာ တံ ဥက္ခလိ အာရောပေန္တိ။ ပါသာနေ ဟိ တေဇော သမုဋ္ဌဟိတွာ တံ ပစတိ။ တတော ဘုဉ္ဇန္တိ ဘောဇနန္တိ။ တတော ဥက္ခလိတော ဘောဇနမေဝ ဘုဉ္ဇန္တိ၊ အညော သူပေါ ဝါ ဗျဉ္ဇနံ ဝါ န ဟောတိ၊ ဘုဉ္ဇန္တံ စိတ္တာနုကုလောယေဝဿ ရသော ဟောတိ။ တေသံ ဌာနံ သမ္ပတ္တာနံ ဒေန္တိယေဝ၊ မစ္ဆရိယစိတ္တံ နာမ န ဟောတိ။ ဗုဒ္ဓပစ္စေကဗုဒ္ဓါဒယောပိ မဟိဒ္ဓိကာ တတ္ထ ဂန္ဓာ ပိဏှုပါတံ ဂဏှန္တိ။

ဂါဝိ ဧကခုရံ ကတွာတိ ဂါဝိ ဂဟေတွာ ဧကခုရံ ဝါဟနမေဝ ကတွာ။ တံ အဘိရူယု ဝေဿဝဏဿ ပရိစာရကာ ယက္ခာ။ အနုယန္တိ ဒိသောဒိသန္တိ တာယ တာယ ဒိသာယ စရန္တိ။ ပသံ ဧကခုရံ ကတွာတိ ဌပေတွာ ဂါဝိ အဝသေသ စတုပ္ပဒဇာတိကံ ပသံ ဧကခုရံ ဝါဟနမေဝ ကတွာ ဒိသောဒိသံ အနုယန္တိ။

ဣတ္ထိ ဝါ ဝါဟနံ ကတွာတိ ယေဘုယျေန ဂမ္ဘိနိံ မာတုဂါမံ ဝါဟနံ ကရိတွာ။ တဿာ ပိဋ္ဌိယာ နိသီဒိတွာ စရန္တိ။ တဿာ ကိရ ပိဋ္ဌိ ဩနမိတံ သဟတိ။ ဣတရာ ပန ဣတ္ထိယော ယာနေ ယောဇေန္တိ။ ပုရိသံ ဝါဟနံ ကတွာတိ ပုရိသေ ဂဟေတွာ ယာနေ ယောဇေန္တိ။ ဂဏှန္တာ စ သမ္မာဒိဋ္ဌိကေ ဂဟေတံ န သက္ကောန္တိ။ ယေဘုယျေန ပစ္စန္တိမမိလက္ခဝါသိကေ ဂဏှန္တိ။

အညတရော ကိရေတ္ထ ဇာနပဒေါ ဧကဿ ထေရဿ သမိပေ နိသိဒိတ္တာ နိဒ္ဒါယတိ၊ ထေရော “ဥပါသက အတိဝိယ နိဒ္ဒါယသိ”တိ ပုစ္ဆိ။ “အဇ္ဇ ဘန္တေ သဗ္ဗရတ္တိ ဝေဿဝဏ ဒါသေဟိ ကိလမိတောမ္ပိ”တိ အာဟ။

ကုမာရီ ဝါဟနံ ကတ္တာတိ ကုမာရိယော ဂဟေတွာ ဧကခုရံ ဝါဟနံ ကတ္တာ ရထေ ရောဇေန္တိ။ ကုမာရဝါဟနေပိ ဧသေဝ နယော။ ပစာရာ တဿ ရာဇိနောတိ တဿ ရညော ပရိစာရိကာ။ ဟတ္ထိယာနံ အဿယာနန္တိ။ န ကေဝလံ ဂေါယာနာဒိနိယေဝ။ အတ္ထိအဿယာနာဒိနိပိ အဘိရူဟိတွာ ဝိစရန္တိ။ ဒိဗ္ဗံ ယာနန္တိ အညမ္ပိ နေသံ ဗဟုဝိဓံ ဒိဗ္ဗယာနံ ဥပဋ္ဌိတမေဝ ဟောတိ၊ ဧတာနိ တာဝ နေသံ ဥပကပ္ပနယာနာနိ။ တေ ပန ပါသာဒေ ဝရသယနမ္ပိ နိပန္နာပိ ပိဋ္ဌသိဝိကာဒိသု စ နိသိန္နာပိ ဝိစရန္တိ။ တေန ဝုတ္တံ “ပါသာဒါ သိဝိကာ စေဝါ”တိ မဟာရာဇဿ ယသဿိနောတိ ဧဝံ အာနုဘာဝသမ္ပန္နဿ ယသဿိနော မဟာရာဇဿ ဧတာနိ ယာနာနိ နိဗ္ဗုတ္တန္တိ။

တဿ စ နဂရာ အာဟု အန္တလိက္ခေသု မာပိတာတိ တဿ ရညော အာကာသေ သုဋ္ဌု မာပိတာ ဧတေ အာဠာနာဠာဒိကာ နဂရာ အဟေသံ၊ နဂရာနိ ဘဝိသုတိ အတ္ထော။ ဧကဉ္စိဿ နဂရံ အာဠာနာဠာ နာမ အာသိ၊ ဧကံ ကုသိနာဠာ နာမ၊ ဧကံ ပရကုသိနာဠာ နာမ၊ ဧကံ နာဠာသုရိယာ နာမ၊ ဧကံ ပရကုသိဠာနာဠာ နာမ။

ဥတ္တရေန ကသိဝန္တောတိ တသ္မိံ ဌတွာ ဥဇ္ဇံ ဥတ္တရဒိသာယ ကသိဝန္တော နာမ အညံ နဂရံ။ ဇနောယမ ပရေနစာတိ ဧတဿ အပရဘာဂေ ဇနောယံ နာမ အညံ နဂရံ။ နဝနဝတိယောတိ အညမ္ပိ နဝနဝတိယော နာမ ဧကံ နဂရံ။ အပရံ အမ္ပရအမ္ပရဝတိယော နာမ။ အာဠာကမန္တာတိ အပရမ္ပိ အာဠကမန္တာ နာမ ရာဇဓာနိ။

တသွာ ကုဝေရော မဟာရာဇာတိ အယံ ကိရ အနုပ္ပန္နေ ဗုဒ္ဓေ
 ကုဝေရော နာမ ဗြာဟ္မဏော ဟုတွာ အစ္ဆုဝပ္ပံ ကာရေတွာ သတ္တယန္တာနိ
 ယောဇေတိ။ ဧကိဿာယ ယန္တသာလာယ ဥဋ္ဌိတံ အာယံ အာဂတာဂတဿ
 မဟာဇနဿ ဒတွာ ပုညံ အကာသိ။ အဝသေသသာလာဟိ တတ္ထေဝ
 ဗဟုတရော အာယော ဥဋ္ဌာသိ၊ သော တေန ပသီဒိတွာ အဝသေသ
 သာလာသုပိ ဥပ္ပဇနကံ ဂဟေတွာ ဝိသတိဝဿသဟဿာနိ ဒါနံ အဒါသိ။
 သော ကာလံ ကတွာ စာတုမဟာရာဇိကေသု ကုဝေရော နာမ ဒေဝပုတ္တော
 ဇာတော။ အပရဘာဂေ ဝိသာဏာယ ရာဇဓာနိယာ ရဇံ ကာရေသိ။ တတော
 ပဋ္ဌာယ ဝေဿဝဏောတိ ဝုစ္စတိ။

ပစ္စေသန္တော ပကာသေန္တိတိ ပဋိဇေသန္တော ဝိသု ဝိသု အတ္ထေ
 ဥပပရိက္ခမာနာ အနုသာသမာနာ အညေ ဒွါဒသ ယက္ခရဋ္ဌိကာ ပကာသေန္တိ။
 တေ ကိရ ယက္ခရဋ္ဌိကာ သာသနံ ဂဟေတွာ ဒွါဒသန္တံ ယက္ခဒေါဝါရိကာနံ
 နိဝေဒေန္တိ။ ယက္ခဒေါဝါရိကာ တံ သာသနံ မဟာရာဇဿ နိဝေဒေန္တိ။ ဣဒါနိ
 တေသံ ယက္ခရဋ္ဌိကာနံ နာမံ ဒသေန္တော တတောလာတိအာဒိမာဟ။ တေသု
 ကိရ ဧကော တတောလာ နာမ၊ ဧကော တတ္ထလာ နာမ၊ ဧကော တတော
 တလာ နာမ။ ဧကော ဩဇသိ နာမ၊ ဧကော တေဇသိ နာမ၊ ဧကော တေဇသိ
 နာမ။ သုရော ရာဇာတိ ဧကော သုရော နာမ၊ ဧကော ရာဇာ နာမ၊ ဧကော
 သုရောရာဇာ နာမ၊ အရိဋ္ဌော နေမိတိ ဧကော အရိဋ္ဌော နာမ၊ ဧကော နေမိ
 နာမ၊ ဧကော အရိဋ္ဌနေမိ နာမ။

ရဟဒေါပိ တတ္ထ ဓရဏီ နာမာတိ။ တတ္ထ ပနေကော နာမေန ဓရဏီ
 နာမ ဥဒကရဟဒေါ အတ္ထိ၊ ပဏ္ဍာသယောဇနာ မဟာပေါက္ခရဏီ အတ္ထိတိ
 ဝုတ္တံ ဟောတိ။ ယတော မေဃာ ပဝဿန္တိတိ ယတော ပေါက္ခရဏီတော ဥဒကံ
 ဂဟေတွာ မေဃာ။ ပဝဿန္တိ။ ဝဿာယတော ပတာယန္တိတိ ယတော ဝုဋ္ဌိယော
 အဝတ္ထရမာနာ နိဂစ္ဆန္တိ။ မေဃေသု ကိရ ဥဋ္ဌိတေသု တတော ပေါက္ခရဏီတော

ပုရာဏဥဒကံ ဘဿတိ။ ဥပရိမေယော ဥဋ္ဌဟိတွာ တံ ပေါက္ခရဏိ နဝေါဒကေန ပူရေတိ။ ပုရာဏောဒကံ ဟေဋ္ဌိမံ ဟုတွာ နိက္ခမတိ။ ပရိပုဏ္ဏာယ ပေါက္ခရဏိယာ ဝလာဟကာ ဝိဂစ္ဆန္တိ။ သဘာပီတိ သဘာ။ တဿ ကိရ ပေါက္ခရဏိယာ တီရေ သာလတိယာ နာမ လတာယ ပရိက္ခိတ္တော ဒွါဒသ ယောဇနိကော ရတနမဏ္ဍပေါ အတ္ထိ တံ သန္ဓာယေတံ ဝုတ္တံ။

ပယိရူပါသန္တိတံ နိသီဒန္တိ။ တတ္ထ နိစ္စဖလာ ရုက္ခာတံ တသ္မိံ ဌာနေ တံ မဏ္ဍပံ ပရိဝါရေတွာ သဒါဖလိတာ အဗ္ဗုဇဗ္ဗုအာဒယော ရုက္ခာ နိစ္စပုပ္ဖိတာ စ စမ္ပကမာလာဒယောတိ ဒဿေတိ။ နာနာဒိဇဂဏာယုတာတိ ဝိဝိဓ ပက္ခိသံ ယသမာကုလာ။ မယူရကောဉ္ဇာဘိရုဒါတိ မယူရေဟိ ကောဉ္ဇသကုဏေဟိ စ အဘိရူဒါ ဥပဂီတာ။

ဇီဝဉ္စိဝကသဒ္ဓေတ္တာတိ “ဇီဝ ဇီဝါ”တိ ဧဝံ ဝိရဝန္တာနံ ဇီဝဉ္စိဝက သကုဏာနမ္ပိ ဧတ္ထ သဒ္ဓေါ အတ္ထိ။ ဩဋ္ဌဝစိတ္တကာတိ “ဥဋ္ဌေဟိ စိတ္တ ဥဋ္ဌေဟိ စိတ္တာ”တိ ဧဝံ ဝဿမာနာ ဥဋ္ဌဝစိတ္တကသကုဏာပိ တတ္ထ ဝိစရန္တိ။ ကုက္ကုဋကောတိ ဝနကုက္ကုဋကော။ ကုဋီရကာတိ သုဝဏ္ဏကတ္တကော။ ဝနေတိ ပဒုမဝနေ။ ပေါက္ခရသာတကာတိ ပေါက္ခရသာတကာ နာမ သကုဏာ။

သုကသာလိကသဒ္ဓေတ္တာတိ သုကာနဉ္စ သာလိကနဉ္စ သဒ္ဓေါ ဧတ္ထ ဒဏ္ဍမာဏဝကာနိစာတိ မနုဿမုခသကုဏာ။ တေ ကိရ ဒွိဟိ ဟတ္ထေဟိ။ သုဝဏ္ဏဒဏ္ဍံ ဂဟေတွာ ဧကံ ပေါက္ခရပတ္တံ အက္ခမိတွာ အနန္တရေ ပေါက္ခရပတ္ထေ သုဝဏ္ဏဒဏ္ဍံ နိက္ခိပန္တာ ဝိစရန္တိ။ သောဘတိ သဗ္ဗကာလံ သာတိ သာ ပေါက္ခရဏိ သဗ္ဗကာလံ သောဘတိ။ ကုဝေရနဋီနိတိ ကုဝေရဿ နဋီနိ ပဒုမသရဘူတာ၊ သာ ဓရဏိ နာမ ပေါက္ခရဏိ သဒါ နိရန္တရံ သောဘတိ။

ယဿ ကဿစိတိ ဣဒံ ဝေဿဝဏော အာဇာနည်ယံ ရက္ခံ နိဋ္ဌပေတွာ တဿာ ပရိကမ္ပံ ဒဿေန္တော အာဟ။ တတ္ထ သုဂ္ဂဟိတာတိ အတ္ထဉ္စ ဗျဉ္စနဉ္စ ပဋိသောဓေတွာ သုဋ္ဌ၊ ဥဂ္ဂဟိတာ။ သမတ္တာ ပရိယာ ပုဋ္ဌာတိ ပဒဗျဉ္စနာနိ

အဟာပေတွာ ပရိပုဏ္ဏာ ဥဂ္ဂဟိတာ။ အတ္တမ္ပိ ပါဠိမ္ပိ ဝိသံဝါဒေတွာ သဗ္ဗသော
 ဝါ ပန အပ္ပဂုဏံ ကတွာ ဘဏန္တဿဟိ ပရိတ္တံ တေဇဝန္တံ နဟောတိ၊ သဗ္ဗသော
 ပဂုဏံ ကတွာ ဘဏန္တဿေဝ တေဇဝန္တံ ဟောတိ။ လာဘဟေတု ဥဂ္ဂေဟေတွာ
 ဘဏန္တဿာပိ အတ္တံ န သာဓေတိ၊ နိဿရဏပက္ခေ ဌတွာ မေတ္တံ ပုရေစာရိကံ
 ကတွာ ဘဏန္တဿေဝ အတ္ထာယ ဟောတိတိ ဒဿေတိ။ ယက္ခပစာရောတိ
 ယက္ခပရိစာရကော။

ဝတ္ထုဝါတိ ယရဝတ္ထု ဝါ။ ဝါသံဝါတိ တတ္ထ နိဗန္ဓဝါသံ ဝါ။ အမိတိန္တိ
 သမာဂမံ။ အနဝယုန္တိ န အာဝါဟ ယုတ္တံ။ အဝိဝုယုန္တိ န ဝိဝါဟယုတ္တံ။ တေန
 သဟ အာဝါဟ ဝိဝါဟံ န ကရေယုန္တိ အတ္ထော။ အတ္တာဟိပိ ပရိပုဏ္ဏာဟိတိ
 “ကဠာရက္ခိ ကဠာရဒန္တာ”တိ ဧဝံ ဧတေသံ အတ္တဘာဝံ ဥပနေတွာ ဝုတ္တာဟိ
 ပရိပုဏ္ဏဗျဉ္ဇနာဟိ ပရိသာဟိ ပရိဘာသေယျံ ယက္ခအက္ခောသေဟိ နာမ
 အက္ခောသေယုန္တိ အတ္ထော။ ပရိတ္တမ္ပိဿ ပတ္တန္တိ ဘိက္ခုနံ ပတ္တသဒိသမေဝ
 လောဟပတ္တံ ဟောတိ။ တံ သီသေ နိက္ခုဇ္ဈိတံ ယာဝ ဂလဝါဠုကာ ဘဿတိ။
 အထ နံ မဇ္ဈေ အယောဒီလေန အာကောဋေန္တိ။

စက္ကာတိ ကောဓနာ။ ရုဒ္ဓါတိ ဝိရုဒ္ဓါ ရဘဿာတိ ကရဏုတ္တရိယာ။
 နေဝ မဟာရာဇာနံ အာဒိယန္တိတိ ဝစနံ န ဂဏုန္တိ၊ အာဏံ န ကရောန္တိ။
 မဟာရာဇာနံ ပုရိသကာနန္တိ အဋ္ဌဝီသတိယက္ခသေနာပတီနံ။ ပုရိသကာနန္တိ
 ယက္ခသေနာပတီနံ ယေ မနုဿာ တေသံ။ အဝရုဒ္ဓါနာမာတိ
 ပစ္စာမိတ္တာဝေရိနော။ ဥပ္ပဇ္ဇပေတဗ္ဗန္တိ ပရိတ္တံ ဝတွာ အမနုဿေ ပဋိက္ခမာပေတံ
 အသက္ခောန္တေန ဧတေသံ ယက္ခာနံ ဥပဇ္ဈာပေတဗ္ဗံ၊ ဧတေ ဇာနာပေတဗ္ဗာတိ
 အတ္ထော။

ဣဓ ပန ဌတွာ ပရိတ္တဿ ပရိကမ္ပံ ကထေတဗ္ဗံ။ ပဌမမေဝဟိ
 အာဠာနာဒိယသုတ္တံ န ဘဏိတဗ္ဗံ၊ မေတ္တသုတ္တံ ဇေဂ္ဂသုတ္တံ ရတနသုတ္တံ ဣမာနိ
 သတ္တာဟံ ဘဏိတဗ္ဗာနိ။ သစေ မုပ္ပတိ၊ သုန္ဒရံ။ နော စေ မုပ္ပတိ၊ အာဠာနာဒိယ

သုတ္တံ ဘဏိတဗ္ဗံ တံ ဘဏန္တေန ဘိက္ခုနာ ပိဋ္ဌံ ဝါ မံသံ ဝါ န ခါဒိတဗ္ဗံ သုသာနေ
န ဝသိတဗ္ဗံ။ ကသ္မာ? အမနုဿာ ဩကာသံ လဘန္တိ။ ပရိတ္တကာရဏဌာနံ ဟရိတု
ပလိတ္တံ ကာရေတွာ တတ္ထ ပရိသုဒ္ဓံ အာသနံ ပညာပေတွာ နိသီဒိတဗ္ဗံ။

ပရိတ္တကာရဏော ဘိက္ခု ဝိဟာရတော ဃရံ နေန္တေဟိ ဖလကာဝုဓေဟိ
ပရိဝါရေတွာ နေတဗ္ဗော အဗ္ဘောကာသေ နိသီဒိတွာ န ဝတ္တဗ္ဗံ၊ ဒွါရဝါတပါနာနိ
ပိဒဟိတွာ နိသိန္ဓေန အာဝုဓဟေတ္တေဟိ သံပရိဝါရိတေန မေတ္တစိတ္တံ ပူရေစာရိကံ
ကတွာ ဝတ္တဗ္ဗံ။ ပဌမံ သိက္ခာပဒါနိ ဂါဟာပေတွာ သီလေ ပတိဋ္ဌိတဿ ပရိတ္တံ
ကာတဗ္ဗံ။ ဧဝမိ မောစေတံ အသက္ကောန္တေန ဝိဟာရံ အာနေတွာ စေတီယင်္ဂဏာ
နိပဇ္ဇာပေတွာ အာသနပူဇံ ကာရေတွာ ဒီပေ ဇာလာပေတွာ စေတီယင်္ဂဏံ
သမ္ပုဇ္ဈိတွာ မင်္ဂလကထာ ဝတ္တဗ္ဗော။ သဗ္ဗသန္နိပါတော ယောသေတဗ္ဗော။
ဝိဟာရဿ ဥပဝနေ ဇေဋ္ဌကရုက္ခော နာမ ဟောတိ၊ တတ္ထ ဘိက္ခုသံယော
တုမှာကံ အာဂမနံ ပဋိမာနေတိတိ ပဏိဟိတဗ္ဗံ။ သဗ္ဗသန္နိပါတဌာနေ အနာဂန္တံ
နာမ န လဗ္ဘတိ။ တတော အမနုဿဂတိတကော “တံ ကော နာမာ”တိ
ပုစ္ဆိတဗ္ဗော။ နာမေ ကထိတေ နာမေ နေဝ အာလပိတဗ္ဗော။ ဣတ္ထန္နာမ တုယံ
မာလာဂန္ဓာဒီသု ပတ္တိ အာသနပူဇာယ ပတ္တိ ပိဏ္ဍာပါတေ ပတ္တိ၊ ဘိက္ခုသံယေန
တုယံ ပဏ္ဍာကာရတ္ထာယ မဟာမင်္ဂလကထာ ဝုတ္တာ၊ ဘိက္ခုသံယေ ဂါရဝေန
ဧတံ မုဗ္ဗာဟိတိ မောစေတဗ္ဗော။ သစေ န မုဗ္ဗတိ၊ ဒေဝတာနံ အာရောစေတဗ္ဗံ။
“တုမေ ဇာနာထ အယံ အမနုဿော အမှာကံ ဝစနံ န ကရောတိ၊ မယံ ဗုဒ္ဓအာဏံ
ကရိဿာမာ”တိ ပရိတ္တံ ကာတဗ္ဗံ။ ဧတံ တာဝ ဂိဟိနံ ပရိကမ္ပံ။ သစေ ပန
ဘိက္ခု အမနုဿေန ဂဟိတော ဟောတိ၊ အာသနာနိ ဓောဝိတွာ သဗ္ဗသန္နိပါတံ
ယောသာပေတွာ ဂန္ဓာမာလာဒီသု ပတ္တိ ဒတွာ ပရိတ္တံ ဘဏိတဗ္ဗံ။ ဣဒံ ဘိက္ခုနံ
ပရိကမ္ပံ။

ဝိက္ကန္တိတဗ္ဗန္တိ သဗ္ဗသန္တိပါတံ ယောသာပေတွာ အဋ္ဌဝိသဝိသတိ
 ယက္ခသေနာပတယော ကန္တိတဗ္ဗာ။ ဝိရဝိတဗ္ဗန္တိ “အယံ ယက္ခော ဂဏှာတိ”တိ
 အာဒိနိ ဘဏန္တေန တေဟိ သဒ္ဓိံ ကထေတဗ္ဗံ။ တတ္ထ ဂဏှာတိတိ သရီရေ
 အဓိမုစ္စတိ။ အာဝိသတိတိ တဿေဝ ဝေဝစနံ။ အထ ဝါ လဂ္ဂတိ န အပေတိတိ
 ဝုတ္တံ ဟောတိ။ ဟေဋ္ဌေတိတိ ဥပ္ပန္နံ ရောဂံ ဝဗေန္တော ဗာဓတိ။ ဝိဟေဋ္ဌေတိတိ
 တဿေဝ ဝေဝစနံ။ ဟိံသတိတိ အပ္ပမံသလောဟိတံ ကရောန္တော ဒုက္ခာပေတိ။
 ဝိဟိံသတိတိ တဿေဝ ဝေဝစနံ။ န မုပ္ပတိတိ အပမာဒဂါဟော ဟုတွာ မုပ္ဖိတုံ
 န ဣစ္ဆတိ၊ ဧဝံ ဧတေသံ ဝိရဝိတဗ္ဗံ။

ဣဒါနိ ယေသံ ဧဝံ ဝိရဝိတဗ္ဗံ၊ တေ ဒဿေတုံ ကတမေသံ ယက္ခန္တိ
 အာဒိမာဟ။ တတ္ထ ဣန္ဒော သောမောတိ အာဒိနိ တေသံ နာမာနိ။ တေသု
 ဝေဿာမိတ္တောတိ ဝေဿာမိတ္တပဗ္ဗတဝါသိ ဧကော ယက္ခော။ ယုဂန္ဓရောပိ
 ယုဂန္ဓရပဗ္ဗတဝါသိယေဝ။ ဟီရိ နေတ္ထိံ စ မန္တိယောတိ ဟီရိ စ နေတ္ထိံ စ မန္တိယော
 စ။ မဏိမာဏိဝရော ဒီယောတိ မဏိ စ မာဏိ စ ဝရော စ ဒီယော စ။ အထော
 သေရီသကော သဟာတိ တေဟိ သဟအညော သေရီသကော နာမ။
 “ဣမေသံ ယက္ခန္တံ ။ပ။ ဥဇ္ဈာပေတဗ္ဗ”န္တိ အယံ ယက္ခော ဣမံ ဟေဋ္ဌေတိ
 ဝိဟေဋ္ဌေတိ န မုပ္ပတိတိ ဧဝံ ဧတေသံ ယက္ခသေနာပတိနံ အာရောစေတဗ္ဗံ။
 တတော တေ ဘိက္ခု သံယော အတ္တနော ဓမ္မအာနံ ကရောတိ၊ မယမ္ပိ အမှာကံ
 ယက္ခရာဇအာဏံ ကရောမာတိ။ ဥဿုက္ကံ ကရိဿန္တိ။ ဧဝံ အမနုဿာနံ
 ဩကာသော န ဘဝိဿတိ၊ ဗုဒ္ဓါသာဝကာနံ ဖာသုဝိဟာရော စ ဘဝိဿတိတိ
 ဒဿေန္တော “အယံ ခေါ သာ မာဒိသ အာဋ္ဌာနာဒိယာ ရက္ခာ”တိအာဒိမာဟ။
 တံ သဗ္ဗံ တတော ပရဗ္ဗ ဥတ္တာနတ္ထမေဝါတိ။

ဣဒံ ပန သုမင်္ဂလဝိလာသိနိနာမ ဒီပနိကာယဋ္ဌကထာယ
 ပါထိယဝဂ္ဂဝဏ္ဏနာယံ အာဂတံ။

“စတုဒ္ဒိသံ ရက္ခံ ဌပေတွာ”တိ ဣဒံ ဒ္ဒိသု ဌာနေသု စတုသု ဒိသာသု ဌပိတံ ရက္ခံ သန္ဓာယ ဝုတ္တန္တိ တဒုဘယံ ဒေသေတုံ “အသုရသေနာယာ”တိ အာဒိ ဝုတ္တံ။ အတ္တနော ဟိ အဓိကာရေ အတ္တနော ရက္ခာယ စ အပ္ပမဇ္ဇနေန တေသံ ဣဒံ ဒ္ဒိသု ဌာနေသု စတုသု ဒိသာသု အာရက္ခဌပနံ။ ယဉ္ဇိ တံ အသုရသေနာယ ပဋိသေဒနတ္ထံ ဒေဝပူရေ စတုသု ဒိသာသု သက္ကဿ ဒေဝါနမိန္ဒဿ အာရက္ခဌပနံ၊ တံ အတ္တနော အဓိကာရေ အပ္ပမဇ္ဇနံ။ ယံ ပန နေသံ ဘဂဝတော သန္တိကံ ဥပသင်္ကမနေ စတုသု ဒိသာသု အာရက္ခဌပနံ တံ အတ္တနော ကတာရက္ခာယ အပ္ပမဇ္ဇနံ။ တေန ဝုတ္တံ “အသုရ သေနာယ နိဝါရဏတ္ထ”န္တိအာဒိ။ ပါဠိယံ စတုဒ္ဒိသန္တိ ဘုမ္မတ္ထေ ဥပယောဂဝစနန္တိ ဘုမ္မဝသေန တဒတ္ထံ ဒေသေန္တော “စတုသု ဒိသာသု”တိ အာဟ။ အာရက္ခံ ဌပေတွာတိ ဝေဿဝဏာဒယော စတ္တာရော မဟာရာဇာနော အတ္တနာ အတ္တနာ ရက္ခိတဗ္ဗဒိသာသု အာရက္ခံ ဌပေတွာ ဝုတ္တိံ သမ္ပဒေဝ ဝိဒဟိတွာ။ ဗလဂုဗ္ဗံ ဌပေတွာတိ။ ယက္ခသေနာဒိ သေနာဗလသမူဟံ ဌပေတွာ။ သြဝရဏံ ဌပေတွာတိ ပဋိပက္ခနိသေဒနသမတ္ထံ အာဝရဏံ ဌပေတွာ။ ဣတိ တိဟိ ပဒေဟိ ယထာဏ္ဏမံ ပစ္စေကံ ဒေဝနဂရဒ္ဓါရဿ အန္တော၊ ဒ္ဓါရသမိပေ၊ ဒ္ဓါရတော ဗဟိ၊ ဒိသာရက္ခာဝသနောတိ တိဝိဓာယ ရက္ခာယ ဌပိတဘာဝေါ ဝါ ဒိပိတော။ တေနာဟ “ဧဝံ သက္ကဿ ။ ပ။ ကတွာ”တိ။ သတ္တ ဗုဒ္ဓေ အာရဗ္ဗာတိ ဧတ္ထ သတ္ထေဝ ဗုဒ္ဓေ အာရဗ္ဗ ပရိဗန္ဓနကာရဏံ မဟာပဒါနဋီကာယံ ဝုတ္တနယေနေဝ ဝေဒိတဗ္ဗံ။ ဓမ္မအာဏန္တိ ဓမ္မမယံ အာနံ သတ္ထု ဓမ္မစက္ကန္တိ အတ္ထော။ “ပရိသတော ဗာဟိရဘာဝေါ၊ အသမ္ဘောဂေါ”တိ ဧဝမာဒိ ဣဒဉ္စိဒဉ္စ ဝိဝဇ္ဇနကရဏံ ကရိဿာမာတိ။ သာဝနန္တိ စတုန္ဒမိ ပရိသာနံ တိက္ခုတ္တံ ပရိဝါရေန အနုသာဝနံ၊ ယထာ သက္ခော ဒေဝါနမိန္ဒော အသုရသေနာယ နိဝါရဏတ္ထံ စတုသုဒိသာသု အာရက္ခံ ဌပိပေတိ၊ ဧဝံ မဟာရာဇာနောပိ တာဒိသေ ကိစ္စဝိသေသေ အတ္တနော အာရက္ခံ ဌပေန္တိ။ ဣမေသမ္ပိ ဟိ တတော သာသင်္ဂံ သပ္ပဋိဘယန္တိ။ တေန ဝုတ္တံ “အတ္တနောပိ”တိအာဒိ။

အဘိက္ကန္တာတိ အတိက္ကန္တာ၊ ဝိဂတာတိ အတ္ထောတိ အာဟ “ခယေ ဒိဿတိ”တိ။ တေနေဝ ဟိ “နိက္ခန္တော ပဌမော ယာမော”တိ အနန္တရံ ဝုတ္တံ။ အဘိက္ကန္တတရောတိ အတိဝိယ ကန္တတရော။ တာဒိသော စ သုန္ဒရော ဘဒ္ဒကော နာမ ဟောတိတိ အာဟ “သုန္ဒရေ ဒိဿတိ”တိ။

ကောတိ ဝေဒနာဂယက္ခဝန္တဗ္ဗာဒိသု ကော ကတမော။ မေတိ မမ။ ပဒါနီတိ ပါဒေ။ ဣဒ္ဓိယာတိ ဣမာယ ဧဝရူပါယ ဒေဝိဒ္ဓိယာ။ “ယသသာ”တိ ဣမိနာ ဤဒိသေန ပရိဝါရေန၊ ပရိစ္ဆေဒေန စ။ ဇလန္တိ ဝိဇ္ဇောတမာနော။ အဘိက္ကန္တေနာတိ အတိဝိယ ကန္တေန ကမဏီယေန အဘိရူပေန။ ဝဏ္ဏေနာတိ သရီရဝဏ္ဏနိဘာယ။ သဗ္ဗာ ဩဘာသယံ ဒိသာတိ ဒသပိ ဒိသာ ပဘာသေန္တော စန္ဒော ဝိယ၊ သူရိယော ဝိယ စ ဧကောဘာသံ ဧကာ လောကံ ကရောန္တောတိ ဂါထာယ အတ္ထော။ အဘိရူပေတိ ဥဠာရရူပေ သမ္ပန္နရူပေ။ အဗ္ဘန္တမောဒနေတိ သမ္ပဟံသနေ။ ဣဓ ပနာတိ “အဘိက္ကန္တယ ရတ္တိယာ”တိ ဧတသ္မိပဒေ တေနာတိ ခယပရိယာယတ္တာ။

ရူပါယတနာဒိသုတိ အာဒိ- သဒ္ဓေန အက္ခရာဒိနံ သင်္ဂဟော ဒဌဗ္ဗော။ သုဝဏ္ဏဝဏ္ဏောတိ သုဝဏ္ဏစ္စဝိတိ အယမေတ္ထ အတ္ထောတိ အာဟ “ဆဝိယ”န္တိ။ တထာဟိ ဝုတ္တံ “ကဗ္ဗနသန္နိဘတ္တစော”တိ သညုဠာတိ သင်္ဂန္တိတာ။ ဝဏ္ဏာတိ ဂုဏဝဏ္ဏနာတိ အာဟ “ထုတိယ”န္တိ၊ ထောမနာယန္တိ အတ္ထော။ ကုလဝဂ္ဂေတိ ခတ္တိယာဒိကုလကောဌာသေ။ တတ္ထ “အတ္ထော ဝိပုသန္တော”တိအာဒိနာ ဝဏ္ဏိ တဗ္ဗဋ္ဌေန ဝဏ္ဏော၊ ဆဝိ။ ဝဏ္ဏနဋ္ဌေန ဝဏ္ဏော၊ ထုတိ။ အဘိတ္ထဝနဋ္ဌေန ဝဏ္ဏော၊ ထုတိ၊ အညမညံ အသင်္ဂရတော ဝဏ္ဏိတဗ္ဗတော ဌပေတဗ္ဗတော ဝဏ္ဏော၊ ခတ္တိယာဒိကုလဝဂ္ဂေါ။ ဝဏ္ဏိယတိ ဉာပိယတိ ဧတေနာတိ ဝဏ္ဏော၊ ဉာပကံ ကာရဏံ။ ဝဏ္ဏနတော ထူလရဿာဒိဘာဝေန ဥပဌာနတော ဝဏ္ဏော၊ သဏ္ဌာနံ။ “မဟန္တံ ခုဒ္ဒကံ မဇ္ဈိမန္တိ ဝဏ္ဏတဗ္ဗတော ပမာဏေတဗ္ဗတော ဝဏ္ဏော၊ ပမာဏံ။ ဝဏ္ဏိယတိ စက္ခုနာ ဝိရဝိယတိတိ ဝဏ္ဏော၊ ရူပါယတနန္တိ ဧဝံ တသ္မိ

တသို့ အတ္ထေ ဝဏ္ဏ-သဒ္ဓဿ ပဝတ္တိ ဝေဒိတဗျာ။ သောတိ ဝဏ္ဏသဒ္ဓေါ။ ဆဝိယံ ဒဋ္ဌဗ္ဗော ရူပါယတနေ ဂယုမာနဿာ ဆဝိမုခေနော ဂဟေတဗ္ဗတော။ “ဆဝိဂတာ ပန ဝဏ္ဏဒါတု ဧဝ သုဝဏ္ဏဝဏ္ဏောတိ ဧတ္ထ ဝဏ္ဏဂူဟဏေန ဂဟိတာ”တိ အပရေ ကေဝလပရိပုဏ္ဏန္တိ ဧကဒေသမ္ပိ အသေသေတွာ နိရဝသေသတောဝ ပရိပုဏ္ဏန္တိ အယမေတ္ထ အတ္ထောတိ အာဟ “အနဝသေသတာ အတ္ထော”တိ။ ကေဝလကပ္ပိတိ ကပ္ပ- သဒ္ဓေါ နိပါတော ပဒပူရဏမတ္ထံ၊ ကေဝလာ ဣစ္စေဝ အတ္ထော။ ကေဝလ-သဒ္ဓေါ ဗဟုလဝါစိတိ အာဟ။ “ယေဘုယျတာ အတ္ထော”တိ။ ကေစိ ပန “ဤသကံ အသမတ္တာ ကေဝလကပ္ပိ”တိ ဝဒန္တိ။ ဧဝံ သတိ အနဝသေသတ္ထော ကေဝလ- သဒ္ဓေါ သိယာ၊ အနတ္တန္တရေန ပန ကပ္ပ- သဒ္ဓေန ပဒဝမ္ဗဏံ ကတံ ကေဝလမေဝ ကေဝလကပ္ပန္တိ။ အထ ဝါ ကပ္ပနိယတာ၊ ပညာပေတဗ္ဗတာ ကေဝလကပ္ပိ။ အဗျာမိဿတာ ဝိဇာတိယေန အသင်္ကရာ သုဒ္ဓတာ။ အနတိရေကတာ တံ ပရမတာ ဝိသေသာဘာဝေါ။ ကေဝလကပ္ပန္တိ ကေဝလံ ဒဋ္ဌံ ကတွာတိ အတ္ထော။ ကေဝလံ ဝုစ္စတိ နိဗ္ဗာနံ သဗ္ဗသင်္ခါတဝိဝိတ္တတ္တာ။ တံ ဧတဿ အဓိဂတံ အတ္ထိတိ ကေဝလံ၊ သစ္စိကတနိရောဓော ခိဏာသဝေါ။

ကပ္ပ- သဒ္ဓေါ ပနာယံ သ- ဥပသဂ္ဂေါ၊ အနုပသဂ္ဂေါ စာတိ အဓိပ္ပိယေန ဩကပ္ပနိယပဒေ လဗ္ဗမာနံ ကပ္ပနိယသဒ္ဓမတ္ထံ နိဒသေတိ၊ အညထာ ကပ္ပ- သဒ္ဓဿ အတ္ထုဒ္ဓရေ ဩကပ္ပနိယပဒံ အနိဒဿနမေဝ သိယာ။ သမဏကပ္ပေဟိတိ ဝိနယက္ကမသိဒ္ဓေဟိ သမဏဝေါဟာရေဟိ။ နိစ္စကပ္ပန္တိ နိစ္စကာလံ။ ပညတ္တိတိ နာမဂ္ဂေတံ တဿ အာယသ္မတော၊ ယဒိဒံ ကပ္ပေါတိ။ ကပ္ပိတကေသမဿူတိ ကတ္တရိယာ ဆေဒိတကေသမဿူ။ ဒွင်္ဂုလကပ္ပေါတိ မဇ္ဈနိကဝေလာယ ဝိတိက္ကန္တာယ ဒွင်္ဂုလတာ ဝိကပ္ပေါ။ လေသောတိ အပဒေသော။ အနဝသေသံ ဖရိတုံ သမတ္ထဿ ဩဘာသဿ ကေနစိ ကာရဏေန ဧကဒေသဖရဏမ္ပိ သိယာ၊ အယံ ပန သဗ္ဗသောဝ ဖရိတိ ဒသေတုံ သမန္တတ္ထော ကပ္ပ- သဒ္ဓေါ ဂဟိတောတိ အာဟ “အနဝသေသံ သမန္တတော”တိ။

ယသွာ ဒေဝတာနံ သရီရပ္ပဘာ ဒွါဒသယောဇနမတ္တံ ဌာနံ၊ တတော
 ဘိယျောပိ ဖရိတွာ တိဋ္ဌတိ၊ တထာ ဝတ္ထာဘရဏာဒီဟိ သမုဋ္ဌိတာ ပဘာ၊
 တသွာ ဝုတ္တံ “စန္ဒိမာ ဝိယ သူရိယော ဝိယ စ ဧကောဘာသံ ဧကံပဇ္ဇောတံ
 ကရိတွာ”တိ။ ကသွာ ဧတေ မဟာရာဇာနော ဘဂဝတော သန္တကေ နိသီဒိသု?
 နနု ယေဘုယျေန ဒေဝတာ ဘဂဝတော သန္တိကံ ဥပဂတာ ဌာတွာဝ ကထေတဗ္ဗံ
 ကထေန္တာ ဂစ္ဆန္တိတိ? သစ္စမေတံ၊ ဣဓ ပန နိသီဒနေ ကာရဏံ အတ္ထိ၊ တံ
 ဒသေတုံ “ဒေဝတာန”န္တိ အာဒိ ဝုတ္တံ။ “ဣဒံ ပရိတ္တံ နာမ သတ္တဗုဒ္ဓပဋိသံယုတ္တံ
 ဂရု၊ တသွာ န အမေဟိ ဌတွာ ဂဟေတဗ္ဗ”န္တိ စိန္တေတွာ ပရိတ္တဂါရဝဝသေန
 နိသီဒိသု။

ကသွာ ပနေတ္ထ ဝေဿဝဏော ဧဝ ကထေသိ၊ န ဣတရေသု ယော
 ကောစိတိ? တတ္ထ ကာရဏံ ဒသေတုံ “ကိဗ္ဗာပီ”တိအာဒိ ဝုတ္တံ။ ဝိဿာသိကော
 အဘိဏ္ဍံ ဥပသင်္ဂမနေန။ ဗျတ္တောတိ ဝိသာရဒေါ၊ တဉ္ဇဿ ဝေယတ္တိယံ သုဋ္ဌ၊
 သိက္ခိတဘာဝေနာတိ အာဟ “သုသိက္ခိတော”တိ။ မနုဿေသု ဝိယ ဟိ
 ဒေဝေသုပိ ကောစိ ဒေဝ ပုရိမဇာတိပရိစယေန သုသိက္ခိတော ဟောတိ၊
 တတြာပိ ကောစိ ဒေဝ ယထာ ဒိဗ္ဗေတမတ္တံ ဝတ္တံ သမတ္ထော ပရိပုဏ္ဏပဒဗျဉ္ဇနာယ
 ပေါရိယာ ဝါစာယ သမ္ပန္နာဂတော။ “မဟေသက္ခာ”တိ ဣမဿ အတ္ထဝစနံ
 “အာနုဘာဝသမ္ပန္နာ”တိ၊ မဟေသက္ခာတိ ဝါ မဟာပရိ ဝါရာတိ အတ္ထော။
 ပါဏာတိပါတေ အာဒိနဝဒဿနေနေဝ တံ ဝိပရိယာယတော တတော
 ဝေရမဏိယံ အာနိသံသော ပါကတော ဟောတီတိ “အာဒိနဝံ
 ဒသေတွာ”ဣစ္စေဝ ဝုတ္တံ။ တေသု သေနာသနေသုတိ ယာနိ
 “အရညဝနပ္ပတ္တာနိ”တိအာဒိနာ ဝုတ္တာနိ ဘိက္ခုနံ ဝသနဋ္ဌာနဘူတာနိ
 အရညာယတနာနိ၊ တေသု ဘိက္ခုဟိ သယိတဗ္ဗတော၊ အာသိတဗ္ဗတော စ
 သေနာသနသညိတေသု။ နိဗဒ္ဓဝါသိနောတိ ရုက္ခပဗ္ဗတပဋိဗဒ္ဓေသု ဝိမာနေသု
 နိစ္စဝါသိတာယ နိဗဒ္ဓဝါသိနော။ ဗဒ္ဓတ္တာတိ ဂါထာဘာဝေန ဂန္တိတတ္တာ
 သမ္ပန္နိတတ္တာ။

“ဥဂဏှာတု ဘန္တေ ဘဂဝါ”တိ အတ္တနာ ဝုစ္စမာနံ ပရိတ္တံ ဘဂဝန္တံ ဥဂဏှာပေတုကာမော ဝေဿဝဏော အဝေါစာတိ အဓိပ္ပါယေန စောဒကော “ကိံ ပန ဘဂဝတော အပစ္စက္ခမောနာမ အတ္ထိ”တိ စောဒေသိ။ အာစရိယော သဗ္ဗတ္ထ အပ္ပဋိဟတဉာဏစာရဿ ဘဂဝတော န ကိဉ္စိ အပစ္စက္ခန္တိ ဒဿေန္တော “နတ္ထိ”တိ ဝတ္တာ “ဥဂဏှာတု ဘန္တေ ဘဂဝါ”တိ ဝဒတော ဝေဿဝဏဿ အဓိပ္ပါယံ ဝိဝဒန္တော “ဩကာသကရဏတ္ထ”န္တိအာဒိမာဟ။ ယထာဟိ ပဉ္စသိခေါ ဂန္ဓပုဒေဝပုတ္တော ဒေဝါနံ တာဝတိံသာနံ၊ ဗြာဟ္မုနော စ သနက္ခိမာရဿ သမ္ဗုခါ အတ္တနော ယထာ သုတံ ဓမ္မံ ဘဂဝတော သန္တိကံ ဥပဂန္တာ ပဝေဒေတိ၊ ဧဝ မယမ္ပိ မဟာရာဇာ ဣတရေဟိ သဒ္ဓိံ အာဠာနာဠနဂရေ ဂါထာဝသေန ဗန္တိတံ ပရိတ္တံ ဘဂဝတော ပဝေဒေတုံ ဩကာသံ ကရောန္တော “ဥဂဏှာတု ဘန္တေ ဘဂဝါ”တိ အာဟ၊ န နန္တဿ ပရိယာပုဏာနေ နိယောဇေန္တော။ တသ္မာ ဥဂဏှာတုတိ ယထိဒံ ပရိတ္တံ မယာ ပဝေဒိတမတ္ထမေဝ ဟုတ္တာ စတုန္တံ ပရိသာနံ စိရကာလံ ဟိတာဝဟံ ဟောတိ၊ ဧဝံ ဥဒ္ဓံ အာရက္ခာယ ဂဏှာတု၊ သမ္ပုဋ္ဌိစ္စတုတိ၊ အတ္ထော။ သတ္ထု ကထိတေတိ သတ္ထု အာရောစိတေ၊ စတုန္တံ ပရိသာနံ သတ္ထုကထနေ ဝါတိ အတ္ထော။ သုခဝိဟာရာယာတိ ယက္ခာဒိဟိ အဝိဟိံသာယ လဒ္ဓဗ္ဗသုခဝိဟာရာယ။

သတ္တပိ ဗုဒ္ဓါ စက္ခုမန္တော ပဉ္စဟိ ဘိက္ခုဟိ စက္ခုမဘာဝေ ဝိသေသာ ဘာဝတော။ တသ္မာတိ ယသ္မာ စက္ခုမဘာဝေါ ဝိယ သဗ္ဗဘူတာ နုကမ္ပိတာ ဒယော သဗ္ဗေပိ သေသာ သတ္တန္တမ္ပိ ဗုဒ္ဓါနံ သာဓာရဏာ၊ တသ္မာ၊ ဂုဏနေမိတ္တကာနေဝ ဝါ ယသ္မာ ဗုဒ္ဓါနံ နာမာနိ နာမ။ န လိင်္ဂိကာဝတ္ထိက ယာဒိစ္စကာနိ၊ တသ္မာ ဗုဒ္ဓါနံ ဂုဏဝိသေသဒိပနာနိ “စက္ခုမန္တဿာ”တိအာဒိနာ ဝုတ္တာနိ ဧတာနိ ဧကေကဿ သတ္တသတ္တနာမာနိ ဟောန္တိ။ တေသံ နာမာနံ သာဓာရဏဘာဝံ အတ္ထဝသေန ယောဇေတဗ္ဗာတိ ဒဿေတုံ “သဗ္ဗေပိ”တိအာဒိ ဝုတ္တံ။ သဗ္ဗဘူတာနုကမ္ပိနောတိ အနညသာဓာရဏမဟာကရုဏာယ

သဗ္ဗသတ္တာနံ အနုကမ္ပိကာ။ နှာတကိလေသတ္တာတိ အဋ္ဌဂီကေန
 အရိယမဂ္ဂဇလေန သပရသန္တာနေသု နိရဝသေသတော ဒေါတကိလေသ
 မလတ္တာ။ မာရသေနာပမဒ္ဓိနောတိ သပရိဝါရေ ပဉ္စပိမာရေ ပမဒ္ဓိတဝန္တော။
 ဝုသိတဝန္တောတိ မဂ္ဂဗြာဟ္မစရိယဝါသံ၊ ဒသဝိဒံ အရိယဝါသဉ္စ ဝုသိတဝန္တော။
 ဝုသိတဝန္တတာယ ဧဝ ဗာဟိတပါပတာ ဝုတ္တာ ဟောတိတိ။ “ဗြဟ္မဏဿာ”တိ
 ပဒံ အနာမဋ္ဌံ။ ဝိမုတ္တာတိ အနညဿာဓာရဏာနံ ပဉ္စန္ဒမ္ပိ ဝိမုတ္တီနံ ဝသေန
 နိရဝသေသတော မုတ္တာ။ အင်္ဂတောတိ သရီရအင်္ဂတော၊ ဉာဏင်္ဂတော စ၊
 ဒ္ဓိတ္တိသမဟာပုရိသလက္ခဏအသိတိအနုဗျဉ္စနေဟိ နိက္ခမနပ္ပဘာ၊ ဗျာမပ္ပဘာ၊
 ကေတုမာလာ ဥဏှိသပ္ပဘာ စ သရီရင်္ဂတော နိက္ခမနကရသ္မိယော၊ ယမက
 မဟာပါဠိဟာရိယာဒီသု ဥပဇ္ဇနကပ္ပဘာ ဉာဏင်္ဂတော နိက္ခမနကရသ္မိယော။
 န ဧတာနေဝ “စက္ခုမာ”တိအာဒိနာ ဝုတ္တာနိ သတ္တနာမာနိ၊ အထ ခေါ အညာနိ
 ဗဟူနိ အပရိမိတာနိ နာမာနိ။ ကထန္တိ အာဟ “အသင်္ချေယာနိ နာမာနိ
 သဂုဏေနမဟေသိနောတိ ဝုတ္တ”န္တိ။ ကေန ဝုတ္တံ? ဓမ္မသေနာပတိနာ။

ယဒိ ဧဝံ ကဿာ ဝေဿဝဏော ဧတာနေဝ ဂဏှိတိ အာဟ “အတ္တနော
 ပါကဋ္ဌနာမဝသေနာ”တိ။ ဒိဏာသဝါ ဇာနာတိ အဓိပ္ပေတာ။ တေဟိ
 ကမ္ပကိလေသေဟိ ဇာတာပိ ဧဝံ န ပုန ဇာယိဿန္တိတိ ဣမိနာ အတ္ထေန ဇနာ။
 ယထာဟ “ယော စ ကာလယသော ဘူတော”တိ ဒေသနာသီသမတ္တန္တိ နိဒဿန
 မတ္တန္တိ အတ္ထော၊ အဝယဝေန ဝါ သမုဒါယုပလက္ခဏမေတံ၊ သတိ စ
 ပိသုနဝါစပ္ပဟာနေ ဖရူဿဝါစာ ပဟီနာဝ ဟောတိ၊ ပဂေဝ စ မုသာဝါဒေါတိ။
 “အပိသုဏာ”ဣစ္စေဝ ဝုတ္တာ။ မဟတ္တာတိ မဟာ အတ္တာ သဘာဝေါ ဧတေသန္တိ
 မဟတ္တာ။ တေနာဟ “မဟန္တဘာဝံ ပတ္တာ”တိ။ မဟန္တာတိ ဝါ မဟာအန္တာ၊
 ပရိနိဗ္ဗာနပရိယောသာနာတိ ဝုတ္တံ ဟောတိ မဟန္တေဟိ ဝါ သီလာဒီဟိ
 သမန္နာဂတာ။ အယံ တာဝ အဋ္ဌကထာယံ အာဂတနယေန အတ္ထော။
 ဣတရေသံ ပန မတေန ဗုဒ္ဓါဒီဟိ အရိယေဟိ မဟနီယတော ပူဇနီယတော

မဟံ နာမ နိဗ္ဗာန်၊ မဟမန္တော ဧတေသန္တိ မဟန္တာ၊ နိဗ္ဗာနဒိဋ္ဌာတိ အတ္ထော။
နိဿာရဒါတိ သာရဇ္ဇရဟိတာ၊ နိဗ္ဗယာတိ အတ္ထော။ တေနာဟ
“ဝိဂတလောမဟံသာ”တိ။

ဟိတန္တိ ဟိတစိတ္တံ၊ သတ္တာနံ ဟိတေသီတိ အတ္ထော။ ယထာဘူတံ
ဝိပဿိသုန္တိ ပဉ္စုပါဒါနက္ခန္ဓေသု သမုဒယာဒိတော ယထာဝတေ ဝိဝိဒေနာ
ကာရေန ပဿိသု။ “ယေ စာပီ”တိ ပုဗ္ဗေ ပစ္စတ္တဗဟုဝစနေန အနိယမတော
ဝုတ္တေ တေသမ္ပိတိ အတ္ထံ သမ္ပဒါနဗဟုဝစနေသေန နိယမေတွာ “နမတ္ထု”တိ စ
ပဒံ အာနေတွာ ယောဇေတိ တံ- သဒ္ဓါနံ အဗျာဘိစာရိတသမ္ပန္နဘာဂတော။
ဝိပဿိသု နမဿန္တိတိ ဝါ ယောဇနာ။ ပဌမဂါထာယာတိ “ယေ စာပီ နိဗ္ဗုတာ
လောကေ”တိ ဧဝံ ဝုတ္တာ ဂါထာယ။ ဒုတိယဂါထာယာတိ တဒန္တရဂါထာယ။
တတ္ထ ဒေသနာ သုခမတ္တန္တိ ဣတရေသမ္ပိ ဗုဒ္ဓါနံ နာမဂ္ဂဟဏေ ပတ္တေ ဣမသေဝ
ဘဂဝတော နာမဂ္ဂဟဏံ တထာ ဒေသနာယ မုခမတ္တံ၊ တသ္မာ တေပိ အတ္ထတော
ဂဟိတာ ဧဝါတိ အဓိပ္ပာယ်ော။ တေနာဟ “အယမ္ပိ ဟိ”တိအာဒိ။ တတ္ထ အယန္တိ
အယံ ဂါထာ။ ပုရိမယောဇနာယံ တဿာတိ ဝိသေသိတဗ္ဗတာယ အဘာဝတော
“ယန္တိ နိပါတမတ္တန္တိ ဝုတ္တံ၊ ဣမ ပန “တဿ နမတ္ထု”တိ ဧဝံ သမ္ပန္နဿ စ
ဣစ္ဆိတတ္တာ၊ “ယ”န္တိ နာမပဒံ ဥပယောဂေကဝစနန္တိ ဒသေသန္တော “ယံ နမဿန္တိ
ဂေါတမ”န္တိအာဟ။

“ယတော ဥဂ္ဂစ္ဆတိ သူရိယော”တိအာဒိကံ ကသ္မာ အာရဒ္ဓံ? ယံ ယေ
ယက္ခာဒယော သတ္ထု ဓမ္မအာဏံ၊ အတ္တနော စ ရာဇာဏံ နာဒိယန္တိ၊ တေသံ
“ဣဒဗ္ဗိဒဗ္ဗ နိဂ္ဂဟံကရိဿာမာ”တိ သာဝနံ ကာတုကာမာ တတ္ထ တတ္ထ
ဒွိသဟဿပရိတ္တဒီပပရိဝါရေသု စတူသု မဟာဒီပေသု အတ္တနော အာဏာယ
ဝတ္တာနံ အတ္တနော ပုတ္တာနံ၊ အဋ္ဌဝိသတိယာ ယက္ခသေနာပတိအာဒိနဗ္ဗ သတ္ထရိ
ပသာဒဂါရဝဗဟုမာနဗ္ဗ ပဝေဒေတွာ နိဂ္ဂဟာရဟာနံ သန္တဇနတ္ထံ အာရဒ္ဓံ။

တတ္ထ “ယတော ဥဂ္ဂစ္ဆတိ”တိ အာဒိသု “ယတော ဌာနတော ဥဒေတိ”တိ ဝုစ္စတိ၊ ကုတော ပန ဌာနတော ဥဒေတိတိ ဝုစ္စတိ? ပုဗ္ဗဝိဒေဟဝါသိနံ တာဝ မဇ္ဈနိကဌာနေ ဌိတော ဇမ္ဗုဒီပဝါသိနံ ဥဒေတိတိ ဝုစ္စတိ၊ ဥတ္တရကုရုကာနံ ပန ဩဂ္ဂစ္ဆတိတိ ဣမိနာ နယေန သေသဒီပေသုပိ သူရိယဿ ဥဂ္ဂစ္ဆနောဂ္ဂစ္ဆန ပရိယာယော ဝေဒိတဗ္ဗော။ အယဉ္စ အတ္ထော ဟေဌာ အဂ္ဂညသုတ္တဝဏ္ဏနာယံ ပကာသိတော ဧဝ။ အဓိတိယာ ပုတ္တောတိ လောကသမုဒါစာရဝသေန ဝုတ္တံ။ လောကိယာဟိ ဒေဝေ အဒိတိယာ ပုတ္တာ၊ အသုရေ အတိထိယာ ပုတ္တာတိ ဝဒန္တိ၊ အာဒိပုနတော ပန အာဒိစ္စော၊ ဧကပ္ပဟာရေနေဝ တီသု ဒီပေသု အာလောကဝိဒံသနေန သမုဇ္ဇလနတောတိ အတ္ထော။ မဏ္ဍလီတိ ဧတ္ထ ဤ- ကာရော ဘုသတ္ထောတိ အာဟ “မဟန္တံ မဏ္ဍလံ အဿာတိ မဏ္ဍလီ”တိ။ မဟန္တံ ဟိဿ ဝိမာနမဏ္ဍလံ ပညာသယောဇနာယာမဝိတ္တာရတော။ “သံဝရိပိ နိရုဇ္ဈတိ”တိ ဣမိနာ ဒိဝသောပိ ပဇာယတိတိ အယမ္ပိ အတ္ထော ဝုတ္တောတိ ဝေဒိတဗ္ဗော။ ရတ္တိ အန္တရဓာယတိတိ သိန္ဓေရူပစ္ဆာယံ လက္ခဏဿ အန္တကာရဿ ဝိဂစ္ဆနတော။

ဥဒကရဟဒေတိ ဇလဓိ။ “တသ္မိံ ဌာနေ”တိ ဣဒံ ပုရတ္ထိမသမုဒ္ဒဿ ဥပရိဘာဂေန သူရိယဿ ဂမနံ သန္ဓာယ ဝုတ္တံ။ တထာ ဟိ ဇမ္ဗုဒီပေ ဌိတာနံ ပုရိတ္ထိမသမုဒ္ဒတော သူရိယော ဥဂ္ဂစ္ဆန္တော ဝိယ ဥပဌာတိ။ တေနာဟ “ယတော ဥဂ္ဂစ္ဆတိ သူရိယော”တိ။ သမုဒ္ဒနတ္ထေန အတ္တနိ ပတိတဿ သမ္ပဒေဝ၊ သဗ္ဗသော စ ဥန္တနဌေန ကိလေဒနဌေန သမုဒ္ဒေါ။ သမုဒ္ဒေါ ဟိ ကိလေဒနဌော ရဟဒေ။ သာရိတောဒကောတိ အနေကာနိ ယောဇနသဟဿာနိ ဝိတ္ထိဏ္ဏောဒကော၊ သရိတာ နဒိယော ဥဒကေ ဧတဿာတိ ဝါ သရိတောဒကော။

သိနေရူပဗ္ဗတရာဇာ စက္ကဝါဠဿ ဝေမဇ္ဇေ ဌိတော၊ တံ ပဓာနံ ကတွာ ဝတ္တဗ္ဗန္တိ အဓိပ္ပါယေန “ဣတောတိ သိန္ဓေရူတော”တိ ဝတွာ တထာ ပန ဒိသာ ဝဝတ္တာနံ အနဝဌိတန္တိ “တေသံ နိသိန္ဓုဌာနတော ဝါ”တိ ဝုတ္တံ။ တေသန္တိ စတုန္တံ

မဟာရာဇာနံ။ နိသိန္နဌာနံ အာဇာနည်နဂရံ။ တတ္ထ ဟိ နိသိန္နာ တေ ဣမံ ပရိတ္တံ ဗန္ဓိသု။ တေသံ နိသိန္နဌာနတောတိ ဝါ သတ္ထု သန္တိကေ တေသံ နိသိန္နဌာနတော။ ဥဘယတာပိ သူရိယဿ ဥဒယဌာနာ ပုရတ္ထိမာ ဒိသာ နာမ ဟောတိ ပုရိတ္တိမပက္ခယေဝေတ္ထ ဝဏ္ဏန္တိ။ တေန ဝုတ္တံ “ဣတော သာ ပုရိမာ ဒိသာ”တိ။ သူရိယော၊ ပန စန္ဒနက္ခတ္တာဒယော စ သိနေရုံ ဒက္ခိဏတော၊ စက္ကဝါဠပဗ္ဗတဉ္စ ဝါမတော ကတွာ ပရိဝေတ္တန္တိ။ ယတ္ထ စ နေသံ ဥဂ္ဂမနံ ပညာယတိ၊ သာ ပုရတ္ထိမာ ဒိသာ။ ယတ္ထ ဩက္ကမနံ ပညာယတိ၊ သာ ပစ္စိမာ ဒိသာ။ ဒက္ခိဏပသေ ဥတ္တရာဒိသာ၊ ဝါမပသေ ဒက္ခိဏာဒိသာတိ စတုမဟာဒီပဝါသိနံ ပစ္စေကံ သိနေရု ဥတ္တရာဒိသာယမေဝ၊ တသ္မာ အနဝဋ္ဌိတာ ဒိသာ ဝဝတ္တာတိ အာဟ “ဣတိ နံ အာစိက္ခတိ ဇနော”တိ။ ယံ ဒိသန္တိ ယံ ပုရတ္ထိမဒိသံ ယဿသီတိ မဟာပရိဝါရော။ ကောဋိသတသဟဿ ပရိမာဏာ ဟိ ဒေဝတာ အဘိက္ခံ ပရိဝါရေန္တိ။ စက္ကနနာဂရုက္ခအာဒီသု ဩသမိတိနဝနပုတိသုဂန္ဓာနံ အဗ္ဗနတော၊ တေဟိ ဒိတ္တဘာဝူပဂမနတော “ဂန္ဓဗ္ဗာ”တိ လဒ္ဓနာမာနံ စာတုမဟာရာဇိကဒေဝါနံ အဓိပတိ ဘာဝတော။ မေသုတန္တိ ဧတ္ထ မေတိ နိပါတမတ္တံ။ သုတန္တိ ဝိဿုတန္တိ အတ္ထော။ အယဉ္ဇေတ္ထ ယောဇနာ- တဿ ဓတရဋ္ဌမဟာရာဇဿ ပုတ္တာပိ ဗဟဝေါ။ ကိတ္တကာ? အသီတိ ဒသဧကော စ။ ဧကနာမာ။ ကထံ? ဣန္ဒနာမာ။ “မဟပူလာ”တိ စ သုတံ ဝိဿုတမေတံ လောကေတိ။

အာဒိစ္စော ဂေါတမဂေါတ္ထော၊ ဘဂဝါပိ ဂေါတမဂေါတ္ထော၊ အာဒိစ္စေန သမာနဂေါတ္ထတာယ အာဒိစ္စော ဗန္ဓုဧတဿာတိပိ အာဒိစ္စဗန္ဓု၊ အာဒိစ္စဿ ဝါ ဗန္ဓုတိ အာဒိစ္စဗန္ဓု၊ တံ အာဒိစ္စဗန္ဓုနံ။ အနဝဇ္ဇေနာတိ အဝေဇ္ဇပဋိပက္ခေန ဗြာဟ္မဝိဟာရေန။ သမေက္ခသိ ဩဒိသော၊ အနောဒိသော စ ဖရဏေန ဩလောကေသိ အာသယာနုသယစရိယာဒိဝိမုတ္တိအာဒိဝိဘာဂါဝဗောဓဝသေန။ ဝတွာ ဝန္တန္တိ “လောကဿ အနုကမ္ပကော”တိ ကိတ္တေတွာ ဝန္တန္တိ။ သုတံ နေတန္တိ

သုတံ နန္ဒတိ ဧတသ္မိ အတ္ထေ နု- သဒ္ဓေါ။ အဋ္ဌကထာယံ ပန နောကာရောယန္တိ အဓိပ္ပါယေန အမေဟိတိ အတ္ထော ဝုတ္တော။ ဧတန္တိ ဧတံ တထာ ပရိကိတ္တောတွာ အမနုဿာနံ ဒေဝတာနံ ဝန္ဓနံ။ ဝဒန္တိ ဓတရဋ္ဌမဟာရဇဿ ပုတ္တာ။

ယေန ပေတာ ပဝုစ္စန္တိတိ ဧတ္ထ ဝစနသေသေန အတ္ထော ဝေဒိတဗ္ဗော၊ န ယထာရုတဝသေနောဝါတိ ဒသေန္တော “ယေန ဒိသာဘာဂေန နိဟရိယန္တုတိ ဝုစ္စန္တိ”တိ အာဟ။ ဥယုန္တ ဝါတိ ပေတေ သန္ဓာယ ဝဒတိ။ ဆိဇ္ဇန္တ ဝါ ဟတ္ထ ပါဒါဒိကေ ပိသုဏာ ပိဋ္ဌိမံသိကာ။ ဟညန္တ ပါဏာတိပါတိနောတိအာဒိကာ။ ပဝုစ္စန္တိတိ ဝါ သမုစ္စန္တိ “အလံ တေသ”န္တိ သမာစိနိယန္တိတိ အတ္ထော။ ဧဝံ ဝစနသေသေန ဝိနာ ဧဝ အတ္ထော သိဒ္ဓေါ ဟောတိ။ ရဟဿင်္ဂန္တိ ဝိဇံ သန္ဓာယ ဝဒတိ။

ယသ္မိ ဒိသာဘာဂေ သူရိယော အတ္ထံ ဂစ္ဆတိတိ ဧတ္ထ “ယတော ဌာနတော ဥဒေတိ”တိ ဧတ္ထ ဝုတ္တနယာနုသာရေန အတ္ထော ဝေဒိတဗ္ဗော။

ယေန ဒိသာဘာဂေန ဥတ္တရကုရု ရမော အဝဋ္ဌိတော၊ ဣတော သာ ဥတ္တရာဒိသာတိ ယောဇနာ။ မဟာနေရူတိ မဟန္တော မဟနိယော စ နေရုသင်္ခါတော ပဗ္ဗတော။ တေနာဟ “မဟာသိနေရု ပဗ္ဗတရာဇာ”တိ။ ရဇတမယံ။ တထာ ဟိ တဿ ပဘာယ အဇ္ဈောတ္ထတံ တဿံ ဒိသာယံ သမုဒ္ဓေါဒကံ ခီရံ ဝိယ ပညာယတိ။ မဏိမယန္တိ ဣန္ဒြနိလမယံ။ တထာ ဟိ ဒက္ခိဏဒိသာယ သမုဒ္ဓေါဒကံ ယေဘုယျေန နိလဝဏ္ဏံ ဟုတွာ ပညာတိ၊ ယထာ အာကာသံ။ မနုဿာ ဇာယန္တိ။ ကထံ ဇာယန္တိ? အမမာ အပရိဂ္ဂဟာတိ ယောဇနာ။ မမတ္တဝိရဟိတာတိ “ဣဒံ မမ ဣဒံ မမာ”တိ မမင်္ကာရဝိရဟိတာတိ အဒိပ္ပါယော။ ယဒိ တေသံ “အယံ မယံ ဘရိယာ”တိ ပရိဂ္ဂဟော နတ္ထိ၊ “အယံ မေ မာတာ အယံ ဘဂိနိ”တိ ဧဝရူပါ ဣဓ ဝိယ မရိယာဒါပိ န သိယာ မာတုအာဒိဘာဝဿ အဇာနနတောတိ စောဒနံ သန္ဓာယာဟ “မာတရံ ဝါ”တိအာဒိ။ ဆန္ဒရာဂေါ နုပ္ပဇ္ဇတိတိ ဧတ္ထ။ “ဓမ္မတာသိဒ္ဓဿ သီလဿ

အာဇာနည်ပုထိုး ဒိဋ္ဌမတ္တေ ဧဝံ မာတု ထနတော ထညံ ပဋ္ဌရတိ၊ တေန သညာဏေန နေသံ မာတရိ ပုတ္တဿ မာတုသညာ၊ မာတု စ ပုတ္တေ ပုတ္တသညာ ပစ္စုပဋိတာ”တိ ကေစိ။

နဂ်လာတိ လိဂ်ဝိပလ္လာသေန ဝုတ္တန္တိအာဟ “နဂ်လာနိပိ”တိ။ အကဋ္ဌေတိ အကသိတေ အကတကသိကမ္ပေ။

တဏှုလာဝ တဿ ဖလန္တိ သတ္တာနံ ပုညာနုဘာဝဟေတုကာ ထုသာဒိ အဘာဝေန တဏှုလာ ဧဝံ တဿ သာလိဿ ဖလံ။ တုဏှိကိရန္တိ ပစန ဘာဇနဿ နာမန္တိ ဝုတ္တံ “ဥက္ခလိယ”န္တိ။ အာကိရိတွာတိ တဏှုလာနိ ပက္ခိပိတွာ။ နိဒ္ဒမဂ်ါရေနာတိ ဒုမဂ်ါရရဟိတေန ကေဝလေန အဂ္ဂိနာ။ ဇောတိက ပါသာနတော အဂ္ဂိမ္ပိ ဥဋ္ဌဟန္တေ ကုတောဒုမဂ်ါရာဏံ သမ္ဘဝေါ။ ဘောဇနန္တိ ဩဒနမေဝါဒိပေတန္တိ “ဘောဇနမေဝါ”တိ အဝဓာရဏံ ကတွာ တေန နိဝတ္တေတဗ္ဗံ ဒသေန္တော “အညော သူပေါ ဝါ ဗျဉ္ဇနံ ဝါ န ဟောတီ”တိ အာဟ။ ယဒိ ဧဝံ ရသဝိသေသယုတ္တော တေသံ အာဟာရော န ဟောတီတိ? နောတိ ဒသေန္တော “ဘုဉ္ဇနာနံ ။ပ။ ရသော ဟောတီ”တိ အာဟ။ မစ္ဆရိယ စိတ္တံ နာမ န ဟောတီတိ ဓမ္မတာသိဒ္ဓဿ သီလဿ အာဇာနည်ပုထိုး။ တထာ ဟိ တေ ကတ္ထစိပိ အမမာ ပရိဂ္ဂဟာဝ ဟုတွာ ဝသန္တိ။

အပိစ တတ္ထ ဥတ္တရကုရုကာနံ ပုညာနုဘာဝသိဒ္ဓေါ အယမ္ပိ ဝိသေသော ဝေဒိတဗျော- တတ္ထ ကိရ တေသု. တေသု ပဒေသေသု ဃနစိတ ပတ္တသညန္တုသာခါပသာခါ ကုဋ္ဌာဂါရူပမာ မနောရမာ ရုက္ခာ တေသံ မနုဿာနံ နိဝေသနကိစ္စံ သာဓေန္တိ၊ ယတ္ထ သုခံ နိဝသန္တိ၊ အညေပိ တတ္ထ ရုက္ခာ သုဇာတာ သဗ္ဗဒါပိ ပုပ္ဖိတဂ္ဂါ တိဋ္ဌန္တိ၊ ဇလာသယာပိ ဝိကသိတကမလကုဝလယပုဏှရိက သောဂန္ဓိကာဒိပုပ္ဖသညန္တု သဗ္ဗကာလံ ပရမသုဂန္ဓံ သမန္တတော ပဝါယန္တု တိဋ္ဌန္တိ။ သရိရမ္ပိ တေသံ အတိဒိဃတာဒိ ဒေါသေရဟိတံ အာရောဟပရိနာဟသမ္ပန္နံ ဇရာယ အနဘိဘူတတ္တာ ဝလိပလိတာဒိ ဒေါသရဟိတံ ယာဝတာယုကံ

အပရိက္ခိဏဇဝဗလပရက္ကမသောဘမေဝ ဟုတွာ တိဋ္ဌတိ။ အနုဋ္ဌာန
 ဖလုပဇိဝိတာယ န စ နေသံ ကသိဝါဏိဇ္ဇာဒိဝသေန၊ အာဟာရပရိယေဋ္ဌိဝသေန
 ဒုက္ခံ အတ္ထိ၊ တတော ဧဝ န ဒါသဒါသိကမ္မကရာဒိပရိဂ္ဂဟော အတ္ထိ၊ န စ
 တတ္ထ သိတုဏှဋ်သမကသဝါတာတပသရီသပဝါဋ္ဌာဒိပရိဿယော အတ္ထိ။
 ယထာ နာမေတ္ထ ဂိမ္မာနံ ပစ္စိမေ မာသေ ပစ္စုသဝေလာယံ သမသိတုဏှဥတု
 ဟောတိ၊ ဧဝမေဝ သဗ္ဗာကာလံ သမသိတုဏှောဝ ဥတု ဟောတိ၊ န စ တေသံ
 ကောစိ ဥပယာတော၊ ဝိဟေသာ ဝါ ဥပ္ပဇ္ဇတိ။ အကဋ္ဌပါကိမမေဝ သာလိံ
 အကဏံ အထုသံ သုဂန္ဓံ တဏှာလဖလံ ပရိဘုဉ္ဇန္တာနံ နေသံ ကုဋ္ဌ၊ ဂဏှော၊
 ကိလာသော၊ သောသော၊ ကာသော၊ အပမာရော၊ ဇရောတိ ဧဝမာဒိကော န
 ကောစိ ရောဂေါ ဥပ္ပဇ္ဇတိ။ န တေ ခုဇ္ဇာ ဝါ ဝါမနကာ ဝါ ကာဏာ ဝါ ကုဏီဝါ
 ခဇ္ဇာ ဝါ ပက္ခဟတ ဝါ ဝိကလင်္ဂါ ဝါ ဝိကလိန္ဒြိယာ ဝါ ဟောန္တိ။ ဣတ္ထိယောပိ
 တတ္ထ နာတိဒီယာ နာတိရဿာ နာတိကိသာ နာတိထူလာ နာတိကာဋ္ဌာ
 နဇ္ဇောဒါတာ သောဘဂ္ဂပ္ပတ္တရူပါ ဟောန္တိ။ တထာ ဟိ ဒီယင်္ဂုလီ တမ္ပနဒီလမ္ပတ္တနာ
 တဏှမဇ္ဇာ ပုဏှစန္ဒမုခိ ဝိသာလက္ခိ မုဒုဂတ္တာ သံဟိတုရူ ဩဒါတဒန္တာ ဂမ္ဘီရ
 နာဘိ တနုဇင်္ဂါ ဒီယနီလဝေလ္လိတကေသိ ပုထုလသုသောဏိနာတိလောမာနာ
 လောမာ သုဘဂါ ဥတုသုခသမ္ပဿာ သဏှာ သခိလသမ္ဘာသာ နာနာ ဘရဏာ
 ဝိဘူသိတာ ဝိစရန္တိ။ သဗ္ဗဒါ ဟိ သောဋ္ဌသဝသုဒ္ဓေသိကာ ဝိယ ဟောန္တိ ပုရိသာ
 စ ပပ္ဖဝီသတိ ဝသုဒ္ဓေသိကာ ဝိယ၊ န ပုတ္တဒါရေသု ရဇန္တိ။ အယံ တတ္ထ ဓမ္မတာ။
 သတ္တာဟိကမေဝ စ တတ္ထ ဣတ္ထိပုရိသာ ကာမရတိယာ ဝိဟရန္တိ၊
 တတော ဝိတရာဂါ ယထာသကံ ဂစ္ဆန္တိ။ န တတ္ထ ဣဓ ဝိယ ဂဗ္ဘောက္ကန္တိ မူလကံ၊
 ဂဗ္ဘပရိဟရဏမူလကံ ဝိဇာယနမူလကံ ဝါ ဒုက္ခံ ဟောတိ။ ရတ္တကဉ္စူကတော
 ကဉ္စနပဋိမာ ဝိယ ဒါရကာ မာတုကုစ္ဆိတော အမက္ခိတာ ဧဝ သေမ္မာဒိနာ
 သုခေနေဝ နိက္ခမန္တိ၊ အယံ တတ္ထ ဓမ္မတာ။

မာတာ ပန ပုတ္တံ ဝါ ဓိတရံ ဝါ ဝိဇာယိတော တေသံ ဝိစရဏပုဒေသေ
 ဌပေတွာ အနပေက္ခာ ယထာရုစိ ဂစ္ဆတိ။ တေသံ တတ္ထ သယိတာနံ ယေ
 ပဿန္တိ ပုရိသာ၊ အတ္ထိယော ဝါ၊ တေ အတ္ထနော အင်္ဂုလိယော ဥပနာမေန္တိ၊
 တေသံ ကမ္မဗလေန တတော ဒီရံ ပဝတ္တတိ၊ တေန ဒါရကာ ယာပေန္တိ။ ဧဝံ ပန
 ဝဗန္ဓာ ကတိပယဒိဝသေဟေဝ လဒ္ဓဗလာ ဟုတွာ ဒါရိကာ ဣတ္ထိယော ဥပဂစ္ဆန္တိ၊
 ဒါရကာ ပုရိသေ။ ကပ္ပရုက္ခတော ဧဝ စ တေသံ တတ္ထ တတ္ထ ဝတ္တာဘရဏာနိ
 နိပ္ပဇ္ဇန္တိ။ နာနာ ဝိရာဂဝဏ္ဏဝိစိတ္တာနိ ဟိ သုဗုဒ္ဓါနိ မုဒုသုဗုဒ္ဓဗုဒ္ဓဿာနိ ဝတ္တာနိ
 တတ္ထ တတ္ထ ကပ္ပရုက္ခေသု ဩဠမ္မန္တာနိ ဣဠန္တိ။ နာနာဝိစရံသိဇာလသမုဇ္ဇလ
 ဝိဝိဓဝဏ္ဏရတနဝိနဒ္ဓါနိ အနေကဝိမောလာကမ္မလတာကမ္မဘိတ္တိကမ္မဝိစိတ္တာနိ
 သိသုပဂဂီဝုပဂဟတ္ထုပဂကဋုပဂပါဒုပဂါနိ သော ဝဏ္ဏမယာနိ အာဘရဏာနိ
 စ ကပ္ပရုက္ခတော ဩလမ္မန္တိ။ တထာ ဝိနာမုဒိင်္ဂပဏာဝသမ္ပတာလ
 သင်္ခံသဝေတာဠပရိဝါနိဝလ္လကိပဘူတိကာ တူရိယဘဏ္ဍာပိ တတော တတော
 ဩလမ္မန္တိ။ တတ္ထ စ ဗဟု ဖလရုက္ခာ ကုမ္ဘမတ္တာနိ ဖလာနိ ဖလန္တိ မဇ္ဇရရသာနိ၊
 ယာနိ ပရိဘုဉ္စိတွာ တေ သတ္တာဟမ္ပိ ခုပ္ပိပါသာဟိ န ဗာဓိယန္တိ။ နဇ္ဇောပိ တတ္ထ
 သုဝိသုဒ္ဓဇလာ သုပတိတ္တာ ရမ္မဏိယာ အကဒ္ဓမာဝါလုကတလာ နာတိသိတာ
 နာစူဏှာသုရဘိဂန္ဓိဟိ ဇလဇပုပ္ဖေဟိ သဉ္ဇန္တာ သဗ္ဗကာလံ သူရဘိ ဝါယန္တိ
 ယော သန္တန္တိ။ န တတ္ထ ကဏ္ဍကတိဏကက္ခလဂစ္ဆလတာ ဟောန္တိ၊ အကဏ္ဍကာ
 ပုဗ္ဗဖလသမ္ပန္နာ ဧဝ ဟောန္တိ။ စန္ဒနနာဂရုက္ခာ သယမေဝ ရသံ ပဉ္စရန္တိ။ နှာယိတု
 ကာမာ စ နဒိတိတ္ထေ ဧကန္တံ ဝတ္တာဘရဏာနိ ဌပေတွာ နဒိ ဩတရိတွာ နှတွာ
 ဥတ္တိဏ္ဍုတ္တိဏ္ဍု ဥပရိဋ္ဌိမံ ဝတ္တာဘရဏံ ဂဏ္ဍန္တိ၊ န တေသံ ဧဝံ ဟောန္တိ “ဣဒံ
 မမ ဣဒံ ပရဿာ”တိ၊ တတော ဧဝ န တေသံ ကောစိ ဝိဂ္ဂဟော ဝါ ဝိဝါဒေါ
 ဝါ သတ္တာဟိကာ ဧဝ စ နေသံ ကာမရတိကိဋ္ဌာ ဟောတိ၊ တတော ဝိတရာဂါ
 ဝိယ ဝိစရန္တိ။ ယတ္ထစ ရုက္ခေ သယိတုကာမာ ဟောန္တိ တတ္ထေဝ သယံ နံ

ဥပလဘန္တိ။ မတေ စ သတ္တေ ဒိသွာ န ရောဒန္တိ၊ န သောစန္တိ၊ တဉ္စ မဏ္ဍယ်တွာ နိက္ခိပန္တိ။ တာဝ ဒေဝ စ နေသံ တထာရူပါ သကုဏာ ဥပဂန္တာ မတံ ဒိပံတရံ နေန္တိ။ တသ္မာ သုသာနံ ဝါ အသုစိဋ္ဌာနံ ဝါ တတ္ထ နတ္ထိ။ န စ တတော မတာ နိရယံ ဝါ တိရစ္ဆာနယောနိ ဝါ ပေတ္တိဝိသယံ ဝါ ဥပပဇ္ဇန္တိ။ “ဓမ္မတာသိဒ္ဓဿ ပဉ္စ သီလဿ အာနုဘာဝေန တေဒေဝလောကေ နိဗ္ဗတ္တန္တိ”တိ ဝဒန္တိ။ ဝဿသဟဿမေဝ စ နေသံ သဗ္ဗကာလံ အာယုပ္ပမာဏံ။ သဗ္ဗမေတံ တေသံ ပဉ္စသီလံ ဝိယ ဓမ္မတာသိဒ္ဓံ ဧဝါတိ ဝေဒိတဗ္ဗံ။ တတ္ထာတိ တသ္မိ ဥတ္တရကုရုဒီပေ။

ဧကခုရံ ကတွာတိ အနေကေသဖမ္ပိ ဧကသဖံ ဝိယ ကတွာ၊ အသံ ဝိယ ကတွာတိ အတ္ထော။ “ဂါဝိ”န္တိ ဝတွာ ပုန “ပသု”န္တိ ဝုတ္တတ္တာ ဂါဝိတော ဣတရော သဗ္ဗော စတုပ္ပဒေါ ဣဓ “ပသု”တိ အဓိဗ္ဗေတောတိ အာဟ “ဌပေတွာ ဂါဝိ”န္တိ။

တဿာတိ ဂဗ္ဘိနိတ္ထိယာ။ ပိဋိဩနမိတုံ သဟတီတိ ကုစ္ဆိယာ ဂရုဘာရတာယ တေသံ အာရုဋ္ဌကာလေ ပိဋိ ဩနမတိ၊ တေသံ နိသဇ္ဇံ သဟတိ ပလ္လကေ နိသိန္ဒာ ဝိယ ဟောန္တိ။ သမ္မာဒိဋ္ဌိကေတိ ကမ္မပထသမ္မာဒိဋ္ဌိယာ သမ္မာဒိဋ္ဌိကေ။ ဧတ္ထာတိ ဇမ္ပုဒီပေ။ ဧတ္ထ ဟိ ဇနပဒဝေါဟာရော၊ န ဥတ္တရ ကုရုမိ။ တထာ ဟိ “ပစ္စန္နိမမိလက္ခဝါသိကေ”တိ စ ဝုတ္တံ။

တဿ ရညောတိ ဝေဿဝဏမဟာရာဇဿ။ ဣတိ သော အတ္တာနမေဝ ပရံ ဝိယ ကတွာ ဝဒတိ။ ဧသေဝနယော ပရတောပိ။ ဗဟုဝိဒံ နာနာရတနဝိစိတ္တံ နာနာသဏ္ဍာနံရထာဒိ ဒိဗ္ဗယာနံ ဥပဋ္ဌိတမေဝ ဟောတိ သုဒန္တဝါဟနယုတ္တံ၊ န နေသံ ယာနာနံ ဥပဋ္ဌာပနေ ဥဿုက္ကံ အာပဇ္ဇိတဗ္ဗံ အတ္ထိ။ ဧတာနိတိ ဟတ္ထိယာနာဒီနိ။ နေသန္တိ ဝေဿဝဏပရိစာရိကာနံ။ ကပ္ပိတာနိ ဟုတွာ ဥဋ္ဌိတာနိ အာရုဟိတုံ ဥပကပ္ပနယာနာနိ။ နိပန္နာပိ နိသိန္ဒာပိ ဝိစရန္တိ စန္ဒိမသုရိယာ ဝိယ ယထာသကံ ဝိမာနေသု။

နဂရာ အဟူတိ လိင်္ဂဝိပလ္လာသေန ဝုတ္တန္တိ အာဟ “နဂရာနိ ဘဝိသုတိ အတ္ထော”တိ။ အာဠာနာဠာနာမာတိ ဣတ္ထိလိင်္ဂဝသေန လဒ္ဓနာမံ နဂရံ အာသိ။

တသ္မိံ ဌတောတိ တသ္မိံ ပဒေသေ ပရကုသိဋ္ဌနာဠာနာမကေ နဂရေ ဌတော။ တတော ဥဇံ ဥတ္တရဒိသာယံ။ ဧတဿာတိ ကသိဝန္တနဂရဿ။ အပရဘာဂေ အပရကောဌာသေ၊ အပရတော ဣစ္စေဝ အတ္ထော။

ကုဝေရောတိ တဿ ပုရိမဇာတိသမုဒါကတံ နာမန္တိ တေနေဝ ပသင်္ဂေန ယေနာယံ သမ္ပတ္တိ အဓိဂတာ၊ တဒဿ ပုဗ္ဗကမ္ပံ အာစိက္ခိတံ “အယံ ကိရာ”တိ အာဒိ ဝုတ္တံ။ ဥဇ္ဈဝပုန္တိ ဥဇ္ဈသဿံ။ အဝသေသသာလာဟိတိ အဝသေသ သယန္တ သာလာဟိ၊ နိဿက္ကဝစနဉ္စေတံ။ တတ္ထေဝါတိ ပုညတ္ထံ ဒိန္နသာလယမေဝ။

ပဋိဇသန္တောတိ ပဋိပဋိ အတ္ထေ ဇသန္တော ဝိမံသန္တော။ န ကေဝလံ တေ ဝိမသန္တိ ဧဝ၊ အထ ခေါ တမတ္ထံ ပတိဌပေန္တိတိ အဟ “ဝိသု ဝိသု အတ္ထေ ဥပပရိက္ခမာနာ အနုသာသမာနာ”တိ။ ယက္ခရဋ္ဌိကာတိ ယက္ခရဋ္ဌာဓိပတိနော။ ယက္ခာ စ ဝဿဝဏဿ ရညော နိဝေသနဒ္ဓါရေ နိယုတ္တာ စာတိ။ ယက္ခ ဒေါဝါရိကာ၊ တေသံ ယက္ခဒေါဝါရိကာနံ။

ယသ္မာ ဓရဏိပေါက္ခရဏိတော ပုရာဏောဒကံ ဘဿယန္တံ ဟေဋ္ဌာ ဝုဋ္ဌိ ဟုတ္တာ နိက္ခမတိ၊ တသ္မာ တံ တတော ဂဟေတွာ မေယေဟိ ပဝုဋ္ဌံ ဝိယ ဟောတိတိ ဝုတ္တံ “ယတော ပေါက္ခရဏိတော ဥဒကံ ဂဟေတွာ မေဃာ ပဝဿန္တိ”တိ။ ယတောတိ ယတော ဓရဏိပေါက္ခရဏိတော။ သဘာတိ ယက္ခာနံ ဥပဋ္ဌာနသဘာ။

တသ္မိံ ဌာနေတိ တဿာ ပေါက္ခရဏိယာ တီရေ ယက္ခာနံ ဝသနဝနေ။ သဒါ ဖလိတာတိ နိစ္စကာလံ သဉ္ဇာတဖလာ။ နိစ္စပုပ္ဖိတာတိ နိစ္စံ သဉ္ဇာတပုပ္ဖာ။ နာနာ ဒိဇဂဏာယုတာတိ နာနာဝိဒေဟိ ဒိဇဂဏေဟိ ယုတ္တာ။ တေဟိ ပန သကုဏသံယေဟိ ဣတော စိတော စ သမ္ပတန္တေဟိ ပရိဗ္ဗမန္တေဟိ ယသာ

သပေါက္ခရဏီ အကုလာ ဝိယ ဟောတိ၊ တသ္မာ ဝုတ္တံ “ဝိဝိဓပက္ခိသံယ သမာကုလာတိ။ ကောဉ္ဇသကုဏေဟိတိ သာရသသကုန္တေဟိ။

“ဧဝံ ဝိရဝန္တာန”န္တိ ဣမိနာ တထာ ဝဿိတဝသေန “ဇီဝဉ္စိဝကာ”တိ အယံ တေသံ သမညာတိ ဒဿေတိ။ ဥဋ္ဌဝစိတ္တကာတိ ဧတ္တာပိ ဒေသဝနယော။ တေနာဟ “ဧဝံ ဝဿမာနာ”တိ။ ပေါက္ခရသာတကာတိ ပေါက္ခရသဏ္ဍာန တာယ “ပေါက္ခရသာတကာ”တိ ဧဝံ လဒ္ဓနာမာ။

သဗ္ဗကာလံ သောဘတီတိ သဗ္ဗဥတူသု သောဘတိ၊ န တဿ ဟေမန္တာဒိဝသေန သောဘာဝိရတော အတ္ထိ။ ဧဝံ ဘူတာ စ နိစ္စံ ပုပ္ဖိတဇလဇထလဇပုပ္ဖတဘယ၊ ဖလဘာရဘရိတရုက္ခပရိဝါရိတဘယ၊ အဋ္ဌင်္ဂသမ္ပန္နာဂတသလိလဘာယ စ နိရန္တရံ သောဘတိ။

ပရိကမ္ပန္တိ ပုပ္ဖုပစာရံ။ ပရိသောဓေတွာတိ ဧကက္ခရသာပိ အဝိရာဓန ဝသေန အာစရိယ သန္တိကေ သဗ္ဗံ သောဓေတွာ။ သုဋ္ဌ ဥဂ္ဂဟိတာတိ ပရိမဏ္ဍလ ပဒဗျဉ္ဇနာယ ပေါရိယာ ဝါစာယ ဝိဿဋ္ဌာယ အနေလဂလာယ အတ္ထဿ ဝိညာပနီယာ သမ္ပဒေဝ ဥဂ္ဂဟိတာ။ တထာ ဟိ “အတ္ထဉ္စ ဗျဉ္ဇနဉ္စ ပရိသောဓေတွာ”တိ ဝုတ္တံ။ အတ္ထံ ဇာနတော ဧဝ ဟိ ဗျဉ္ဇနံ ပရိသုဇ္ဈတိ၊ နော အဇာနတော။ ပဒဗျဉ္ဇနာနီတိ ပဒဉ္စေဝ ဗျဉ္ဇနဉ္စ အဟာပေတွာ။ ဧဝံပိ ပရိပုဏ္ဏာ နာမ ဟောတီတိ။ ဝိသံဝါဒေတွာတိ အညထာ ကတွာ။ တေဇဝန္တံ န ဟောတိ ဝိရဇ္ဈနတော စေဝ ဝိမှယတ္ထဘာဝတော စ။ သဗ္ဗသောတိ အနဝသေသတော အာဒိမဇ္ဈပရိယောသာနတော တေဇဝန္တံ ဟောတီတိ သဘာဝနိရုတ္တိ အဝိရာဓေတွာ သုပ္ပဝတ္တိဘာဝေန သာဓနတော။ ဧဝံ ပယောဂဝိပတ္တိ ပဟာယ ပယေဂသမ္ပတ္တိယာ သတိပရိတ္တဿ အတ္တသာဒကတံ ဒဿေတွာ။ ဣဒါနိ အဇ္ဈာသယဝိပတ္တိ ပဟာယ အဇ္ဈာသယသမ္ပတ္တိယာ အတ္တသာကတံ အသေတံ “လာဘဟေတူ”တိအာဒိ ဝုတ္တံ။ ဣဒံ ပရိတ္တဘဏနံ သတ္တာနံ အနတ္ထပဋိဗာဟန ဟေတူတိ တဿ ဉာဏကရုဏာပုပ္ဖကတာ နိဿရဏပက္ခော။ မေတ္တံ

ပူရေစာရိကံ ကတွာတိ မေတ္တာမနသိကာရေန သတ္တေသု ဟိတဖရဏံ ပူရက္ခတ္တာ။

“ဝတ္ထံ ဝါ”တိအာဒိ ပုဗ္ဗေ စတုပရိသမဇ္ဈေ ကတာယ သာဒနာယ ဘဂဝတော ပဝေဒနံ။ ယရတ္ထန္တိ ဝသနဂေဟံ။ နိဗဒ္ဓဝါသန္တိ ပရဂဟေပိ နေဝါသိကဘာဝေန ဝါသံ န လဘေယျ။ ယံ ပန မဟာရာဇာနံ၊ ယက္ခသေနာပတိနဉ္စ အဇာနန္တာနံယေဝ ကဒါစိ ဝသိတ္တာ ဂမနံ၊ တံ အပ္ပမာဏန္တိ အဓိဗ္ဗာယော။ သမိတိန္တိ ပက္ခာဒိသမာဂမံ။ ကာမံ ပါဠိယံ “န မေ သော”တိ အာဂတံ၊ ဣတရေသမ္ပိ ပန မဟာရာဇာနမတ္တနာ ဧကဇ္ဈာသယတာယ တေသမ္ပိ အဇ္ဈာသယံ ဟဒယေ ဌပေတွာ ဝေသဝဏော တထာ အဝေါ စ။ ကညံ အနု အနု ဝဟိတုံ အယုတ္တော အနဝယော၊ သဗ္ဗကာလံ ကညံ လဒ္ဓံ အယုတ္တောတိ အတ္တော၊ တံ အနာဝယံ။ တေနာဟ “န အာဝါဟ ယုတ္တန္တိ။ န ဝိဝယုန္တိ အဝိဝယံ၊ ကညံ ဂဟေတုမယုတ္တန္တိ အတ္တော။ တေနာဟ “န ဝိဝါဟယုတ္တန္တိ။ အာဟိတော အဟံမာနော ဧတ္တာတိ အတ္တာ၊ အတ္တဘာဝေါ။ အတ္တာဝိသယဘူတော ဧတာသံ အတ္တိတိ အတ္တာ၊ ပရိဘာသာ တာဟိ။ ပရိယတ္တံ ကတွာ ဝစနေန ပရိပုဏ္ဏာဟိ။ ယထာ ယက္ခာ အက္ခောသိတဗ္ဗာ၊ ဧဝံ ပဝတ္တာ အက္ခောသာ ယက္ခအက္ခောသာ နာမ၊ တေဟိ။ တေ ပန “ကာဠာရက္ခိ ကာဠရဒန္တာ ကာဠဝဏ္ဏာ”တိ ဧဝံ အာဒယော။

ဝိရုဒ္ဓါတိ ဝိရုဇ္ဈနကာ ပရေဟိ ဝိရောဒိနော။ ရဘသာတိ သရမ္ပကာတိ အဓိပ္ပာယော။ တေနာဟ “ကရဏုတ္တရိယာ”တိ။ ရဘသာတိ ဝါ သာဟသိကာ။ သာမိနော မနသော အသ္မဝါတိ မနဿာ၊ ကိင်္ဂရာ။ ယေ ဟိ “ကိံ ကဇောမိ ဘဒ္ဒန္တ”တိ သာမိကဿ ဝသေ ဝတ္တန္တိ၊ တေ ဧဝံ ဝုစ္စန္တိ။ တေန ဝုတ္တံ “ယက္ခသေနာပတိနံ ယေ မနုဿာ တေသန္တိ။ အာဏာယ အဝရောဓိတုပစာရာ အဝရုဒ္ဓါ၊ တေ ပန အာဏာဝတော ပစ္စတ္တိကာ နာမ ဟောန္တိတိ “ပစ္စာမိတ္တာ

ဝေရိနော”တိ ဝုတ္တံ။ ဥဇ္ဈာပေတဗ္ဗန္တိ ဟေဋ္ဌာ ကတ္တာ စိန္တာပေတဗ္ဗံ တံ ပန ဥဇ္ဈာပနံ တေသံ နိစကိရိယာယ ဇာနာပနံ ဟောတီတိ အာဟ။ “ဇာနာပေတဗ္ဗာ”တိ။

ပရိတ္တဿ ပရိကမ္ပံ ကထေတဗ္ဗန္တိ အာဋ္ဌာနာဋီယ ပရိတ္တဿ ပရိကမ္ပံ ပုဗ္ဗုစာရဋ္ဌာနိယံ မေတ္တာသုသတ္တာဒိ ကထေတဗ္ဗံ ဧဝံ တံ လဒ္ဓါသေဝနံ ဟုတ္တာ တေဇေန္တိ ဟောတိ။ တေနာဟ “ပဌမမေဝ ဟိ”တိအာဒိ။ ပိဋ္ဌံ ဝါ မံသံ ဝါတိ ဝါ- သဒ္ဓေါ အနိယမတ္ထော၊ တေန မစ္ဆဂတသုပါဒိံ သင်္ဂဏှာတိ။ ဩတာရံ လဘန္တိ အတ္တာနာ ပိယာယိတဗ္ဗအာဟာရဝသေန ပိယာယိတဗ္ဗဋ္ဌာနဝသေန စ။ “ပရိတ္တံ ။ပ။ နိသိတဗ္ဗန္တိ ကုမိနာဝ ပရိတ္တကာရကဿ ဘိက္ခုနော ပရိသုဒ္ဓိပိ ကုစ္ဆိတဗ္ဗာတိ ဒသေတိ။

“ပရိတ္တကာရတော ။ပ။ သံပရိဝါရိတေနာ”တိ က္ကဒံ ပရိတ္တကာရဏေ ဗာဟိရရက္ခာသံဝိဓာနံ။ “မေတ္တစိတ္တံ ။ပ။ ကာတဗ္ဗန္တိ က္ကဒံ အဗ္ဘန္တရရက္ခာ ဥဘယတော ရက္ခာသံဝိဓာနံ။ ဧဝံ အမနုဿာ ပရိတ္တကာရဏဿ အန္တရာယံ ကာတံ န ဝိသစဟန္တိ။ မင်္ဂလကထာ ဝတ္တဗ္ဗာ ပုဗ္ဗုပစာရဝသေန။ သဗ္ဗသန္တိပါတောတိ တသ္မိံ ဝိဟာရေ၊ တသ္မိံ ဝါ ဂါမခေတ္တေ သဗ္ဗေသံ ဘိက္ခုနံ သံနိပါတော။ ယောသေတဗ္ဗော၊ “စေတီယင်္ဂဏေ သဗ္ဗေဟိ သန္တိပတိတဗ္ဗန္တိ။ အနာဂန္တံ နာမ န လဗ္ဘတိ အမနုဿေန ဗုဒ္ဓါဏာဘယေန ရာဇာဏာဘယေန စ။ ဂဟိတကာပဒေသေန အမနုဿောဝ ပုစ္ဆိတော ဟောတီတိ အာဟ။ “အမနုဿဂ္ဂဟိတကော တံ ကော နာမာတိ ပုစ္ဆိတဗ္ဗော”တိ။ မာလာဂန္ဓာဒိသု ပူဇနတ္ထံ ဝိနိယုဋ္ဌိယမာနေသု။ ပတ္တိတိ တုယံ ပတ္တိဒါနံ။ ပိဏှာပါတေ ပတ္တိတိ ပိဏှာပါတေ ဒိယုမာနေ ပတ္တိဒါနံ။ ဒေဝတာနန္တိ ယက္ခသေနာပတီနံ။ ပရိတ္တံ ဘဏိတဗ္ဗန္တိ ဧတ္ထာပိ “မေတ္တစိတ္တံ ပူရေစာရိကံ ကတ္တာ”တိ စ “မင်္ဂလကထာ ဝတ္တဗ္ဗာ”တိ စ။ “ဝိဟာရဿ ဥပဝနေ”တိ ဧဝမာဒိ စ သဗ္ဗံ ဂိဟိနံ ပရိတ္တကာရဏေ ဝုတ္တံ ပရိကမ္ပံ ကာတဗ္ဗမေဝ။

သရီရေ အဓိမုစ္စတီတိ သရီရံ အနုပဝိသိတွာ ဝိယ အာဝိသန္ဓော ယထာ
 ဂဟိတကဿ ဝသေန န ဝတ္တတိ၊ အတ္တနော ဧဝ ဝသေန ဝတ္တတိ၊ ဧဝံ အဓိမုစ္စတိ
 အဓိဋ္ဌဟိတွာ တိဋ္ဌတိ။ တေနာဟ “အာဝိသတီတိ တသေဝ ဝေဝစန”န္တိ။
 လဂ္ဂတီတိ တတ္ထေဝ လဂ္ဂေါ အလ္လီနော ဟောတိ။ တေနာဟ “န အပေတီ”တိ။
 ရောဂံ ဝမေန္ဓောတိ ဓာတုနံ သမဘာဝေန ဝတ္တိတုံ အပ္ပဒါနဝသေန ဥပ္ပန္နံ ရောဂံ
 ဝမေန္ဓော။ ဓာတုနံ ဝိသမဘာဝါပတ္တိယာ စ အာဟာရဿ စ အရုစ္စနေန
 အပတိတကဿ သရီရေ လောဟိတံ သုဿတိ၊ မံသံ မိလာယတိ၊ တံ ပနဿ
 ယက္ခော ဓာတုက္ခောဘနိမိတ္တတာယ ကရောန္ဓော ဝိယ ဟောတီတိ ဝုတ္တံ
 “အပ္ပမံသလောဟိတံ ကရောန္ဓော”တိ။

တေသံ နာမာနိ ဣန္ဒြာဒိနာမဘာဝေန ဝေါဟာရိတဗ္ဗတော။ တတောတိ
 တတော အာရောစနတော ပရံ တေတိ ယက္ခသေနာပတယော။ ဩကာသော
 န ဘဝိဿတီတိ ဘိက္ခု။ ဘိက္ခုနိယော ဥပါသကဥပါသိကာယော ဝိဟေဋ္ဌေတုံ
 အဝသရော န ဘဝိဿတိ သမ္ပဒေဝ အာရက္ခာယ ဝိဟိတတ္တာတိ။

ဣဒံ ပန ပါတိယဝဂ္ဂဋီကာယံ အာဂတံ။

ဣတိ ပရိတ္တဒီပနိနာမေ အာဠာနာဠိယပရိတ္တဒီပနကထာ သမတ္တာ။

အာဠာနာဠိယသုတ္တဒီပနိ နိဋ္ဌိတာ





၉။ အင်္ဂုလိမာလသုတ္တပါဠိ

- ၁။ ပရိတ္တံ ယံ ဘဏန္တဿ၊ နိသိန္ဒဌာနဓောဝနံ။
ဥဒကမ္ပိ ဝိနာသေတိ၊ သဗ္ဗမေဝ ပရိဿယံ။
- ၂။ သောတ္တိနာ ဂဗ္ဘဝဌာနံ၊ ယဉ္စ သာဓေတိ တင်္ခိဏေ။
ထေရဿ 'င်္ဂုလိမာလဿ၊ လောကနာထေန ဘာသိတံ။
ကပ္ပဌာယိ မဟာတေဇံ၊ ပရိတ္တံ ဘဏာမ ဟေ။
- ၃။ ယတောဟံ ဘဂိနိ အရိယာယ ဇာတိယာ ဇာတော။
နာဘိဇာနာမိ သဉ္စိစ္စ ပါဏံ ဇီဝိတာ ဝေါရောပေတာ။
တေန သစ္စေန သောတ္တိံ တေ ဟောတု သောတ္တိံ ဂဗ္ဘဿ။

“အင်္ဂုလိမာလသုတ္တဝါဒီပနိ”

ဧဝံ မေ သုတံ- ဧကံ သမယံ ဘဂဝါ သာဝတ္ထိယံ ဝိဟရတိ ဇေတဝနေ အနာထပိဏ္ဍိကဿ အာရာမေ။ တေန ခေါ ပန သမယေန ရညော ပဿေနဒိဿ ကောသလဿ ဝိဇိတေ စောရော အင်္ဂုလိမာလော နာမ ဟောတိ လုဒ္ဓေါ လောဟိတပါဏိ ဟတပဟတေ နိဝိဋ္ဌော အဒယာပန္နော ပါဏဘူတေသု။ တေန ဂါမာပိ အဂါမာ ကတာ၊ နိဂမာပိ အနိဂမာ ကတာ၊ ဇနပဒါပိ အဇနပဒါ ကတာ။ သော မနုဿေ ဝဓိတွာ ဝဓိတွာ အင်္ဂုလီနံ မာလံ ဓာရေတိ။ အထ ခေါ ဘဂဝါ ပုဗ္ဗဏှသမယံ နိဝါသေတွာ ပတ္တစီဝရမာဒါယ သာဝတ္ထိ ပိဏ္ဍာယ ပါဝိသိ၊ သာဝတ္ထိယံ ပိဏ္ဍာယ စရိတွာ ပစ္ဆာဘတ္တံ ပိဏ္ဍပါတပဋိက္ကန္တော သေနာသနံ သံသာမေတွာ ပတ္တစီဝရမာဒါယ ယေန စောရော အင်္ဂုလိမာလော တေနဒ္ဓါနမဂ္ဂံ ပဋိပဇ္ဇိ။ အဒ္ဓသာသံ ခေါ ဂေါပါလကာ ပသုပါလကာ ကဿကာ ပဓာဝိနော ဘဂဝန္တံ ယေန စောရော အင်္ဂုလိမာလော တေနဒ္ဓါနမဂ္ဂံပဋိပဇ္ဇိ။ ဒိသ္မာန ဘဂဝန္တံ ဧတဒဝေါဗ္ဗ- “မာ သမဏ ဧတံ မဂ္ဂံ ပဋိပဇ္ဇိ။ ဧတသ္မိံ သမဏမဂ္ဂေ စောရော အင်္ဂုလိမာလော နာမ လုဒ္ဓေါ လောဟိတပါဏိဟတမဟတေ နိဝိဋ္ဌေါ အဒယာပန္နော ပါဏဘူတေသု။ တေန ဂါမာပိ အဂါမာ ကတာ၊ နိဂမာပိ အနိဂမာ ကတာ၊ ဇနပဒါပိ အဇနပဒါ ကတာ။ သော မနုဿေ ဝဓိတွာ ဝဓိတွာ အင်္ဂုလီနံ မာလံ ဓာရေတိ။ ဧတဉ္စိ သမဏမဂ္ဂံ ဒသပိ ပုရိသာ ဝိသမ္ပိ ပုရိသာ တိသမ္ပိ ပုရိသာ၊ စတ္တာရိသမ္ပိ ပုရိသာ၊ ပညာသမ္ပိ ပုရိသာ သင်္ကရိတွာ သင်္ကရိတွာ ပဋိပဇ္ဇန္တိ။ တေပိ စောရဿ အင်္ဂုလိမာလဿ ဟတ္ထတ္တံ ဂစ္ဆန္တိ”တိ။ ဧဝံ ဝုတ္တေ ဘဂဝါ တုဏှိ ဘူတော အာဂမာသိ။ ဒုတိယမ္ပိ ခေါ ဂေါပါလကာ ။ပ။ တတိယမ္ပိ ခေါ ဂေါပါလကာ ပသုပါလကာ ကဿကာ ပဓာဝိနော ဘဂဝန္တံ ဧတဒဝေါဗ္ဗ- “မာ သမဏ ဧတံ မဂ္ဂံ ပဋိပဇ္ဇိ ဧတသ္မိံ သမဏမဂ္ဂေ စောရော အင်္ဂုလိမာလော နာမ။ လုဒ္ဓေါ လောဟိတပါဏိ ဟတပဟတေ နိဝိဋ္ဌော အဒယာပန္နော

ပါဏဘူတေသု၊ တေန ဂါမာပိ အဂါမာ ကတာ၊ နိဂမာပိ အနိဂမာ ကတာ၊
ဇနပဒါပိ အဇနပဒါ ကတာ။ သော မနုဿေ ဝဓိတွာ ဝဓိတွာ အင်္ဂုလီနံ မာလံ
ဓာရေတိ။ ဧတဉ္စိ သမဏမဂ္ဂံ ဒသပိ ပုရိသာ၊ ဝိသမ္ပိ ပုရိသာ၊ တိသမ္ပိ ပုရိသာ၊
စတ္တာရိသမ္ပိ ပုရိသာ၊ ပညာသမ္ပိ ပုရိသာ သင်္ကရိတွာ သင်္ကရိတွာ ပဋိပဇ္ဇန္တိ။
တေပိ စောရဿ အင်္ဂုလိမာလဿ ဟတ္ထတ္ထံ ဂစ္ဆန္တိ”တိ။

အထ ခေါ ဘဂဝါ တုဏှိဘူတော အဂမာသိ။ အဒ္ဒဿာ ခေါ စောရော
အင်္ဂုလိမာလော ဘဂဝန္တံ ဒုရတောဝ အာဂစ္ဆန္တိ။ ဒိသ္မာ နဿ ဧတဒဟောသိ-
“အစ္စရိယံ ဝတ ဘော၊ အဗ္ဘုတံ ဝတ ဘော၊ ဣမံ ဟိ မဂ္ဂံ ဒသပိ ပုရိသာ၊ ဝိသမ္ပိ
ပုရိသာ၊ တိသမ္ပိ ပုရိသာ၊ စတ္တာရိသမ္ပိ ပုရိသာ၊ ပညာသမ္ပိ ပုရိသာ၊ သင်္ကရိတွာ
သင်္ကရိတွာ ပဋိပဇ္ဇန္တိ။ တေပိ မမ ဟတ္ထတ္ထံ ဂစ္ဆန္တိ။ အထ စ ပနာယံ သမဏော
ဧကော အဒုတိယော ပသယှ မညေ အာဂစ္ဆတိ။ ယံ နုနာဟံ ဣမံ သမဏံ
ဇီဝိတာ ဝေါရောပေယျ”န္တိ။

အထ ခေါ စောရော အင်္ဂုလိမာလော အသိစမ္ပံ ဂဟေတွာ ဓနုကလာပံ
သန္ဓယှိတွာ ဘဂဝန္တံ ပိဋ္ဌိတော ပိဋ္ဌိတော အနုဗန္တိ။ အထ ခေါ ဘဂဝါ တထာရူပံ
ဣဒ္ဓါပိ သင်္ခါရံ အဘိသင်္ခါရေသိ။ ယထာ စောရော အင်္ဂုလိမာလော ဘဂဝန္တံ
ပကတိယာ ဂစ္ဆန္တံ သဗ္ဗထာမေန ဂစ္ဆန္တော န သက္ကောတိ သံပါပုဏှိတုံ။ အထ
ခေါ စောရဿ အင်္ဂုလိမာလဿ ဧဝံ ဧတဒဟောသိ- “အစ္စရိယံ ဝတ ဘော
အဗ္ဘုတံ ဝတ ဘော၊ အဟဉ္စိ ပုဗ္ဗေ ဟတ္ထိမ္ပိ ဓာဝန္တံ အနုပတိတွာ ဂဏှာမိ၊ အဿမ္ပိ
ဓာဝန္တံ အနုပတိတွာ ဂဏှာမိ။ ရထမ္ပိ ဓာဝန္တံ အနုပတိတွာ ဂဏှာမိ။ မိဂမ္ပိ
ဓာဝန္တံ အနုပတိတွာ ဂဏှာမိ။ အထ စ ပနာဟံ ဣမံ သမဏံ ပကတိယာ
ဂစ္ဆန္တိ။ သဗ္ဗထာမေန ဂစ္ဆန္တော န သက္ကောမိ သံပါပုဏှိတုံ”န္တိ။ ဌိတောဝ ဘဂဝန္တံ
ဧတဒဝေါစ- “တိဋ္ဌ တိဋ္ဌ သမဏာ”တိ။ “ဌိတော အဟံ အင်္ဂုလိမာလ တုံစ
တိဋ္ဌာ”တိ။ အထ ခေါ စောရဿ အင်္ဂုလိမာလဿ ဧတဒဟောသိ- “ဣမေ
ခေါ သမဏာ သကျပုတ္တိယာ သစ္စာဝါဒိနော သစ္စပဋိညာ။ အထ ပနာယံ

သမဏော ဂစ္ဆိယေဝါဟ ဌိတော အဟံ အင်္ဂုလိမာလ တံစ တိဋ္ဌာတိ၊ ယံ နန္ဒဟံ
ဣမံ သမဏံ ပုစ္ဆေယျ”န္တိ။

အထ ခေါ စောရော အင်္ဂုလိမာလော ဘဂဝန္တံ ဂါထာယ အဇ္ဈဘာသိ-

“ဂစ္ဆံ ဝဒေသိ သမဏ ဌိတောမိ၊
မမ္မေ ဗြူသိ ဌိတမဌိတောတိ။
ပုစ္ဆာမိ တံ သမဏ ဧတမတ္ထိ၊
ကထံ ဌိတော တံ အဟမဌိတောမိ”တိ။

ဌိတော အဟံ အင်္ဂုလိမာလ သဗ္ဗဒါ၊
သဗ္ဗေသု ဘူတေသု နိဓာယ ဒဏ္ဍံ။
တုဝံစ ပါဏေသု အသညတောသိ၊
တသ္မာ ဌိတော အဟံ တုဝမဌိတောသီတိ။

စိရသံ ဝတ မေ မဟိတော မဟေသိ၊
မဟာဝနံ ပါပုဏိ သစ္စဝါဒီ။
သောဟံ စရိဿာမိ ပဟာယ ပါပံ။
သုတ္တာ န ဂါထံ တဝ ဓမ္မယု”တ္တံ။

ဣတေဝ စောရော အသိမာဝုဓဉ္ဇ၊
သောဗ္ဗေ ပပါတေ နရဏေ အကိရိ။
အဝန္တိ စောရော သုဂတဿ ပါဒေ၊
တတ္ထေဝ နံ ပဗ္ဗဇံ အာယာစိ။

ဗုဒ္ဓေါစ ခေါ ကာရုဏိကော မဟေသိ၊
 ယော သတ္တာ လောကဿ သဒေဝကဿ။
 တမေဟိ ဘိက္ခုတိ တဒါ အဝေါ စ၊
 ဒေဝေ တဿ အဟု ဘိက္ခုဘာဝေါတိ။

အထ ခေါ အာယသ္မာ အင်္ဂုလိမာလော ယေန ဘဂဝါ တေနုပသင်္ကမိ၊ ဥပသင်္ကမိတွာ ဘဂဝန္တံ အဘိဝါဒေတွာ ဧကမန္တံ နိဿိဒိ။ ဧကမန္တံ နိဿိန္နော ခေါ အာယသ္မာ အင်္ဂုလိမာလော ဘဂဝန္တံ ဧတဒဝေါစ- “ဣဇာဟံ ဘန္တေ ပုဗ္ဗဏှသမယံ နိဝါသေတွာ ပတ္တစိဝရမာဒါယ သာဝတ္ထိ ပိဏှာယ ပါဝိသိ။ အဒ္ဓသံ ခေါ အဟံ ဘန္တေ သာဝတ္ထိယံ သပဒါနံ ပိဏှာယ စရမာနော အညတရံ ဣတ္ထိ မုဠဂတ္တံ ဝိယာတဂတ္တံ” ။ ဒိသ္မာန မယံ ဧတဒဟောသိ- “ကိလိဿန္တိ ဝတ ဘော သတ္တာ၊ ကိလိဿန္တိ ဝတ ဘော သတ္တာ” တိ။

“တေန ဟိ တံ အင်္ဂုလိမာလ ယေန သာ ဣတ္ထိ တေနုပသင်္ကမိ၊ ဥပသင်္ကမိတွာ တံ ဣတ္ထိ ဧဝံ ဝဒေဟိ- ယတောဟံ ဘဂိနိ အရိယာယ ဇာတိယာ ဇာတော။ နာဘိဇနာမိ သဗ္ဗိစ္စ ပါဏံ ဇီဝိတာ ဝေါရောပေတာ။ တေန သစ္စေန သောတ္ထိ တေ ဟောတု သောတ္ထိ ဂဗ္ဘဿာ” တိ။

“ဧဝံ ဘန္တေ” တိ ခေါ အာယသ္မာ အင်္ဂုလိမာလော ဘဂဝတော ပဋိဿုတွာ ယေန သာ ဣတ္ထိ တေနုပသင်္ကမိ၊ ဥပသင်္ကမိတွာ တံ ဣတ္ထိ ဧတဒဝေါစ- “ယတောဟံ ဘဂိနိ အရိယာယ ဇာတိယာ ဇာတော နာဘိဇနာမိ သဗ္ဗိစ္စ ပါဏံ ဇီဝိတာ ဝေါရောပေတာ တေန သစ္စေန သောတ္ထိ တေ ဟောတု သောတ္ထိ ဂဗ္ဘဿာ” တိ။ အထ ခေါ သာ ဣတ္ထိယာ သောတ္ထိ အဟောသိ သောတ္ထိ ဂဗ္ဘဿ။

“အထ ခေါ အာယသ္မာ အင်္ဂုလိမာလော ဧကော ဝုပကဋ္ဌော အပ္ပမတ္တော အာတာပီ ပဟိတတ္တော ဝိဟရန္တော နစိရသေဝ- ယဿတ္ထာယ ကုလပုတ္တာ သမ္ပဒေဝ အဂါရသ္မာ အနာဂါရိယံ ပဗ္ဗန္တိ၊ တဒနုတ္တရံ- ဗြဟ္မစရိယပရိယောသာနံ

ဒိဋ္ဌေ ဓမ္မေ သယံ အဘိညာ သစ္စိကတ္တာ ဥပသမ္ပဇ္ဇေ ဝိဟာသိ။ “ဒိဏာ ဇာတိ၊ ဝုသိတံ ဗြဟ္မစရိယံ၊ ကတံ ကရဏီယံ၊ နာပရံ ဣတ္ထတ္တာယာ”တိ အဗ္ဘညာသိ။ အညတရော ခေါ ပနာယသ္မာ အင်္ဂုလိမာလော အရဟတံ အဟောသိ။

အထ ခေါ အာယသ္မာ အင်္ဂုလိမာလော ရဟောဂတော ပဋိသလ္လိနော ဝိမုတ္တိသုခံ ပဋိသံဂေဒိ၊ တာယံ ဝေလာယံ ဣမံ ဥဒါနံ ဥဒါနေသိ-

“ယော ပုဗ္ဗေ ပမဇ္ဇိတ္တာ၊ ပစ္စာ သော နပ္ပမဇ္ဇတိ။
သောမံ လောကံ ပဘာသေတိ၊ အဗ္ဘာ မုတ္တောဝ စန္ဒိမာ။

ယဿ ပါပံ ကတံ ကမ္မံ၊ ကုသလေန ပိဓိယတိ။
သောမံ လောကံ ပဘာသေတိ၊ အဗ္ဘာ မုတ္တောဝ စန္ဒိမာ။

ယော ဟဝေ ဒဟရော ဘိက္ခု၊ ယုဉ္ဇတိ ဗုဒ္ဓသာသနေ။
သောမံ လောကံ ပဘာသေတိ၊ အဗ္ဘာ မုတ္တောဝ စန္ဒိမာ။

ဒိသာ ဟိ မေ ဓမ္မကထံ သုဏန္တု၊
ဒိသာ ဟိ မေ ယုဉ္ဇန္တု ဗုဒ္ဓသာသနေ။
ဒိသာ ဟိ မေ တေ မနုဇာ ပဇန္တု၊
ယေ ဓမ္မမေဝါဒပယန္တိ သန္တော။

ဒိသာ ဟိ မေ ခန္တိဝါဒါနံ၊ အဝိရောဓပ္ပသံသီနံ။
သုဏန္တု ဓမ္မံ ကာလေန၊ တဉ္စ အနုဝိဓိယန္တု။

န ဟိ ဇာတု သော မမံ ဟိသေ၊ အညံ ဝါ ပန ကိဉ္စိ နံ။
ပပ္ပုယျ ပရမံ သန္တိ၊ ရက္ခေယျ တသထာဝရေ။

ဥဒကဉ္စိ နယန္တိ နေတ္တိကာ၊ ဥသုကာရာ နမယန္တိ တေဇနံ။
 ဒါရုံ နမယန္တိ တစ္ဆကာ၊ အတ္တာနံ ဒမယန္တိ ပဏ္ဍိတာ။
 ဒဏ္ဍေနေကေ ဒမယန္တိ၊ အင်္ဂီသေဟိ ကသာဟိ စ။
 အဒဏ္ဍေန အသတ္ထေန၊ အဟံ ဒန္တောမိ တာဒိနာ။

အဟိံသကောတိ မေ နာမံ၊ ဟိံသကဿ ပုရေ သတော။
 အဇ္ဇာဟံ သစ္စနာမောမိ၊ န နံ ဟိံသာမိ ကိဉ္စိနံ။

စောရော အဟံ ပုရေ အာသိ၊ အင်္ဂီလိမာလောတိ ဝိဿုတော။
 ဝုယုမာနော မဟောယေန၊ ဗုဒ္ဓံ သရဏမာဂမံ။

လောဟိတပါဏိ ပုရေ အာသိ၊ အင်္ဂီလိမာလောတိ ဝိဿုတော။
 သရဏဂမနံ ပဿ၊ ဘဝနေတ္တိ သမူဟတာ။

တာဒိသံ ကမ္မံ ကတွာန၊ ဗဟံ ဒုဂ္ဂတိဂါမိနံ။
 ဖုဋ္ဌော ကမ္မဝိပါကေန၊ အဏဏော ဘုဉ္ဇာမိ ဘောဇနံ။

ပမာဒမနုယုဉ္ဇန္တိ၊ ဗာလာ ဒုမ္ပေမိနော ဇနာ။
 မပ္ပမာဒဉ္စ မေဓာဝီ၊ ဓနံ သေဋ္ဌံ ရက္ခတိ။

မာ ပမာဒမနုယုဉ္ဇေထ၊ မာ ကာမရတိ သန္တဝံ။
 အပ္ပမတ္တာ ဟိ ဈာယန္တော၊ ပပေါတိ ဝိပုလံ သုခံ။

သွာဂတံ နာပဂတံ၊ နယိဒံ ဒုမ္ပန္နိတံ မမ။
 သံဝိဘတ္ထေသု ဓမ္မေသု၊ ယံ သေဋ္ဌံ တဒုပါဂမံ။

သွာဂတံ နာပဂတံ၊ နယိဒံ ဒုမ္ပန္နိတံ မမ။
တိသော ဝိဇ္ဇာ အနုပတ္တာ၊ ကတံ ဗုဒ္ဓဿ သာသနံန္တိ။
အင်္ဂုလိမာလသုတ္တံ မဇ္ဈိမပဏ္ဏာသပါဠိယံ အာဂတံ။

တေန ဟိတိ ယသ္မာ တေ ကာရုညံ ဥပ္ပန္နံ၊ တသ္မာတိ အတ္ထော။
အရိယာယဇာတိယာတိ အင်္ဂုလိမာလ ဧတံ တံ မာ ဂဏှိ၊ နေသာ တဝ ဇာတိ။
ဂိဟိကာလော ဧသ၊ ဂိဟိ နာမ ပါဏမ္ပိ ဟနန္တိ၊ အဒိန္နာဒါနာဒိနိပိ ကရောန္တိ။
ဣဒါနိ ပန တေ အရိယာ နာမ ဇာတိ။ တသ္မာ တံ “ယတော အဟံ ဘဂိနိ
ဇာတော”တိ သစေ ဧဝံ ဝတ္တံ၊ ကုက္ကုစ္စာယသိ၊ တေန ဟိ “အရိယာယ
ဇာတိယာ”တိ ဧဝံ ဝိသေသေတွာ ဝဒါဟိတိ ဥယျောဇေသိ။

တံ ဣတ္ထိ ဧတဒဝေါစာတိ ဣတ္ထိနံ ဂဗ္ဘဝုဋ္ဌာနုဋ္ဌာနံ နာမ န သက္ကာ
ပုရိသေန ဥပသင်္ကမိတုံ။ ထေရော ကိံ ကရောသီတိ? အင်္ဂုလိမာလတ္ထေရော
သစ္စကိရိယံ ကတွာ သောတ္ထိကရဏတ္ထာယ အာဂတောတိ အာရောစာပေသိ။
တတော တေ သာဏိယာ ပရိက္ခိပိတွာ ထေရဿ ဗဟိသာဏိယံ ပိဋကံ
ပညာပေသုံ။ ထေရော တတ္ထ နိသီဒိတွာ- “ယတော အဟံ ဘဂိနိ သဗ္ဗညုဗုဒ္ဓဿ
အရိယာယ ဇာတိယာ ဇာတော”တိ သစ္စကိရိယံ အကာသိ၊ သဟ
သစ္စဝစနေနေဝ ဓမကရဏတော မုတ္တဥဒကံ ဝိယ ဒါရကော နိက္ခမိ။
မာတာပုတ္တာနံ သောတ္ထိ အဟောသိ။ ဣမဉ္စ ပန ပရိတ္တံ န ကိဉ္စိ ပရိဿယံ န
မဒ္ဒတိ၊ မဟာပရိတ္တံ နာမေတန္တိ ဝုတ္တံ။ ထေရေန နိသီဒိတွာ သစ္စကိရိယ
ကတဋ္ဌာနေ ပိဋကံ အကံသု။ ဂဗ္ဘမုဋ္ဌံ တိရုတ္တာနဂတိတ္ထိမ္ပိ အာနေတွာ တတ္ထ
နိသဇ္ဇာပေန္တိ၊ တာဝဒေဝ သုခေန ဂဗ္ဘဝုဋ္ဌာနံ ဟောတိ၊ ယာ ဒုဗ္ဗလာ ဟောတိ န
သက္ကာ အာနေတုံ၊ တဿာ ပိဋကဓောဝနဥဒကံ နေတွာ သီသေ သိဉ္စန္တိ။
တင်္ခဏံယေဝ ဂဗ္ဘဝုဋ္ဌာနံ ဟောတိ၊ အညမ္ပိ ရောဂံ ဝူပသမေတိ။ ယာဝ ကပ္ပိ
တိဋ္ဌနက ပါဠိဟာရိယံ ကိရေတံ။

ကို ပန ဘဂဝါ ထေရံ ဝေဇ္ဇကမ္ပံ ကာရာပေသီတိ? န ကာရာပေသိ။ ထေရော ဒိသ္မာ မနုဿာ ဘိတာ ပလာယန္တိ။ ထေရော ဘိက္ခုဟာရေန ကိလမတိ၊ သမဏဓမ္မံ ကာတုံ န သက္ကောတိ။ တဿ အနုဂ္ဂဟေန သစ္စကိရိယံ ကာရေသိ။ ဧဝံ ကိရဿ အဟောသိ- “ဣဒါနိ ကိရ အင်္ဂုလိမာလတ္ထေရော မေတ္တစိတ္တံ ပဋိလဘိတွာ သစ္စကိရိယာယ မနုဿာနံ သောတ္ထိဘာဝံ ကရောတီတိ မနုဿာ ထေရံ ဥပသင်္ကမိတဗ္ဗံ မညိဿန္တိ၊ တတော ဘိက္ခုဟာရေန အကိလမန္တော သမဏဓမ္မံ ကာတုံ သက္ခိဿတီ”တိ။ အနုဂ္ဂဟေန သစ္စကိရိယံ ကာရေသိ။ န ဟိ သစ္စကိရိယာ ဝေဇ္ဇကမ္ပံ ဟောတိ။ ထေရဿာပိ စ “သမဏဓမ္မံ ကရိဿာမိ”တိ မူလကမ္မဋ္ဌာနံ ဂဟေတွာ ရတ္တိဋ္ဌာဒိဝါဋ္ဌာနေ နိသိန္နဿ စိတ္တံ ကမ္မဋ္ဌာနာဘိမုခံ န ဂစ္ဆတိ၊ အဋ္ဌဝိယံ ဌတွာ မနုဿာနံ ယာတိတဋ္ဌာနမေဝ ပါကဋံ ဟောတိ။ “ဒုဂ္ဂတောမ္ပိ၊ ခုဒ္ဒကပုတ္တောမ္ပိ၊ ဇီဝိတံ မေ ဒေတိ သာမိတိ မရဏဘိတာနံ ဝစနာကာရော စ ဟတ္ထပါဒဝိကာရော စ အာပါထံ အာဂစ္ဆတိ၊ သောဝိပ္ပဋိသာရီ ဟုတွာ တတောဝ ဥဋ္ဌာယ ဂစ္ဆတိ၊ အထဿ ဘဂဝါ တံ ဇာတိံ အဗ္ဘောဟာရိကံ ကတွာဝါယံ ဝိပဿနံ ဝမေုတွာ အရဟတ္တံ ဂဏှိဿတီတိ အရိယာယ ဇာတိယာ သစ္စကိရိယံ ကာရေသိ။ ဧကော ဝုပကဋ္ဌောတိအာဒိ ဝတ္ထသုတ္တေ ဝိတ္တာရိတံ။

အဗ္ဘာ မုတ္တောတိ ဒေသနာသီသမတ္တမေတံ၊ အဗ္ဘာ မဟိကာ ဓူမော ရဇော ရာဟူတိ ဣမေဟိ ပန ဥပက္ကိလေသေဟိ မုတ္တော စန္ဒိမာ ဣဓ အဓိပ္ပေတော။ ယထာ ဟိ ဧဝံ နိရူပက္ကိလေသော စန္ဒိမာ လောကံ ပဘာသေတိ၊ ဧဝံ ပမာဒကိလေသဝိမုတ္တော အပ္ပမတ္တော ဘိက္ခု ဣမံ အတ္တနော ခန္ဓာယတန ဓာတုလောကံ ပဘာသေတိ၊ ဝိဟတကိလေသန္ဓကာရံ ကရောတိ။

ကုသလေန ပိဓိယတီတိ မဂ္ဂကုသလေန ပိဓိယတိ အပ္ပဋိသန္ဓိကံ ကရိယတိ။ ယုဂ္ဂတိ ဗုဒ္ဓသာသနေတိ ဗုဒ္ဓသာသနေ ကာယေန ဝါစာယ မနုဿာ စ ယုတ္တပ္ပယုတ္တော ဝိဟရတိ။ ဣမာ တိသော ထေရဿ ဥဒါနဂါထာနာမ။

ဒိသာ ဟိ မေတိ ဣဒံ ကိရ ထေရော အတ္တနော ပရိတ္တာဏာကာရံ
ကရောန္တော အာဟ။ တတ္ထ ဒိသာ ဟိ မေတိ မမ သပတ္တာ။ ယေ မံ ဧဝံ
ဥပဝဒန္တိ- “ယထာ မယံ အင်္ဂုလိမာလေန မာရိတာနံ ဉာတကာနံ ဝသေန ဒုက္ခံ
ဝေဒိယာမ၊ ဧဝံ အင်္ဂုလိမာလောပိ ဝေဒိယတူ”တိ၊ တေ မယံ ဒိသာ စတုပစ္စယ
ဓမ္မကထံ သုဏန္တုတိ အတ္ထော။ ယုဉ္ဇန္တုတိ ကာယဝါစာမနေဟိ ယုတ္တပ္ပယုတ္တာ
ဝိဟရန္တု။ ယေ ဓမ္မမေဝါဒပယန္တိ သန္တောတိ ယေ သန္တော သပ္ပုရိသာ ဓမ္မယေဝ
အာဒပေန္တိ သမာဒပေန္တိ ဂဏှာပေန္တိ၊ တေ မနုဇာ မယံ သပတ္တာ ဘဇန္တု သေဝန္တု
ပယိရူပါသန္တုတိ အတ္ထော။

တာဒိနာတိ ဣဋ္ဌာနိဋ္ဌာဒိသု နိဗ္ဗိကာရေန- “ပဉ္စဟာကာရေဟိ ဘဂဝါ
တာဒိ၊ ဣဋ္ဌာနိဋ္ဌေ တာဒိ၊ ဝန္တာဝိတိ တာဒိ၊ စတ္တာဝိတိ တာဒိ၊ တိဏှာဝိတိ
တာဒိ၊ တန္တိဒ္ဓေသာတိ တာဒိ”တိ ဧဝံ တာဒိလက္ခပုတ္တေန သတ္တာရာ။
ဘဝနေတ္တိတိ ဘဝရဇ္ဇ၊ တဏှာယေတံ နာမံ။ တာယ ဟိ ဂေါဏာ ဝိယ ဂိဝိယ
ရဇ္ဇယာ၊ သတ္တာ ဟဒယေ ဗဒ္ဓါ တံ တံ ဘဝံ နိယန္တိ၊ တသ္မာ ဘဝနေတ္တိတိ
ဝုစ္စတိ။

တိသော ဝိဇ္ဇာတိ ပုဗ္ဗေနိဝါသဒိဗ္ဗစက္ခုအာသဝက္ခယပညာ။ ကတံ
ဗုဒ္ဓဿ သာသနန္တိ ယံ ဗုဒ္ဓဿ သာသနေ ကတ္တဗ္ဗကိစ္စံ အတ္တိ၊ တံ သဗ္ဗံ မယာ
ကတံ။ တိဟိ ဝိဇ္ဇာ ဟိ နဝ ဟိ စ လောကုတ္တရဓမ္မေဟိ ဒေသနံ မတ္ထကံ
ပါပေသိတိ။

ဣဒံ ပန ပပဉ္စသုဒနိယာ မဇ္ဈိနိကာယဋ္ဌကထာယံ အာဂတံ။
ဣတိ ပရိတ္တဒိပနီနာမေ အင်္ဂုလိမာလပရိတ္တဒိပနကထာ သမတ္တာ။
အင်္ဂုလိမာလ သုတ္တဒိပနိ နိဋ္ဌိတာ။





၁၀။ ဗောဇ္ဈင်္ဂသတ္တပါဠိ

၁။ သံသာရေ သံသရန္တာနံ၊ သဗ္ဗဒုက္ခဝိနာသနေ။
သတ္တ ဓမ္မေ စ ဗောဇ္ဈင်္ဂေ၊ မာရသေနာပမဒ္ဒနေ။

၂။ ဗုဒ္ဓိတွာ ယေ စိမေ သတ္တာ၊ တိဘဝါမုတ္တကု'တ္တမာ။
အဇာတိ'မဇရာဗျာဓိ၊ အမတံ နိဗ္ဗယံ ဂတာ။

၃။ ဧဝမာဒိဂုဏူပေတံ၊ အနေကဂုဏသင်္ဂဟံ။
ဩသဓဉ္စ ဣမံ မန္တံ၊ ဗောဇ္ဈင်္ဂဉ္စ ဘဏာမ ဟေ။

၄။ ဗောဇ္ဈင်္ဂီ သတိသင်္ခါတော၊ ဓမ္မာနံ ဝိစယော တထာ။
ဝီရိယံ ပီတိ ပဿဒ္ဓိ၊ ဗောဇ္ဈင်္ဂီ စ တထာပရေ။

၅။ သမာဓုပေက္ခာ ဗောဇ္ဈင်္ဂီ၊ သတ္တေ'တေ သဗ္ဗဒဿိနာ။
မုနိနာ သမ္ပဒက္ခာတာ၊ ဘာဝိတာ ဗဟုလိကတာ။

၆။ သံဝတ္တန္တိ အဘိညာယ၊ နိဗ္ဗာနာယ စ ဗောဓိယာ။
ဧတေန သစ္စဇ္ဇေန၊ သောတ္ထိ တေ ဟောတု သဗ္ဗဒါ။

၇။ ဧကသ္မိံ သမယေ နာထော၊ မောဂ္ဂလာနဉ္စ ကဿပံ။
ဂိလာနေ ဒုက္ခိတေ ဒိသ္မာ၊ ဗောဇ္ဈင်္ဂေ သတ္တံ ဒေသယိ။

၈။ တေ စ တံ အဘိနန္ဒိတွာ၊ ရောဂါ မုစ္စိသု တခိဏော။
ဧတေန သစ္စဇ္ဇေန၊ သောတ္ထိံ တေ ဟောတု သဗ္ဗဒါ။

၉။ ဧကဒါ ဓမ္မရာဇာပိ၊ ဂေလညေနာဘိပိဋိတော။
စုန္ဒတ္ထေရေန တံယေဝ၊ ဘဏာပေတွာန သာဒရံ။

၁၀။ သမ္မောဒိတွာန အာဗာဓာ၊ တမှာ ဝုဋ္ဌာသိ ဌာနသော။
ဧတေန သစ္စဇ္ဇေန၊ သောတ္ထိံ တေ ဟောတု သဗ္ဗဒါ။

၁၁။ ပဟီနာ တေ စ အာဗာဓာ၊ တိဏ္ဏန္ဒမ္ပိ မဟေသိနံ။
မဂ္ဂဟတာ ကိလေသာဝ၊ ပတ္တာ'နုပ္ပတ္တိဓမ္မတံ။
ဧတေန သစ္စဇ္ဇေန၊ သောတ္ထိံ တေ ဟောတု သဗ္ဗဒါ။

“ဗောဇ္ဈင်္ဂသုတ္တံဒီပနီ”

ပဌမဗောဇ္ဈင်္ဂသုတ္တံ။ ။ ဧကံ သမယံ ဘဂဝါ ရာဇဂဟေ ဝိဟရတိ ဝေဠုဝနေ
ကလန္ဒကနိဝါပေ။ တေန ခေါ ပန သမယေန အာယသ္မာ မဟာကဿပေါ
ပိပ္ပလိဂုဟာယံ ဝိဟရတိ အာဗာဓိကော ဒုက္ခိတော ဗာဠဂိလာနော။ အထ
ခေါ ဘဂဝါ သာယန္တသမယံ ပဋိသလ္လာနာ ဝုဋ္ဌိတော ယေနာယသ္မာ
မဟာကဿပေါ တေနုပသင်္ကမိ၊ ဥပသင်္ကမိတွာ ပညတ္ထေ အာသနေ နိသီဒိ၊
နိသဇ္ဇ ခေါ ဘဂဝါ အာယသ္မန္တံ မဟာကဿပံ ဧတဒဝေါစ-

“ကစွံ တေ ကဿပ ခမနိယံ၊ ကစွံ ယာပနိယံ? ကစွံ ဒုက္ခာ ဝေဒနာ ပဋိက္ခမန္တိ နော အဘိက္ခမန္တိ၊ ပဋိက္ခမောသာနံ ပညာယယတိ နော အဘိက္ခမော”တိ? “န မေ ဘန္တေ ခမနိယံ၊ န ယာပနိယံ။ ဗာဠာ မေ ဒုက္ခာ ဝေဒနာ အဘိက္ခမန္တိ၊ နော ပဋိက္ခမန္တိ၊ အဘိက္ခမောသာနံ ပညာယယတိ နော ပဋိက္ခမော”တိ။

“သတ္တိမေ ကဿပ ဗောဇ္ဈင်္ဂါ မယာ သမ္ပဒက္ခတာ ဘာဝိတာ ဗဟုလိကတာ အဘိညာယ သမ္ပောဓာယ နိဗ္ဗာနာယ သံဝတ္တန္တိ။ ကတမေ သတ္တိ? သတိသဗောဇ္ဈင်္ဂါ ခေါ ကဿပ မယာ သမ္ပဒက္ခတာ ဘာဝိတာ ဗဟုလိကတာ အဘိညာယ သမ္ပောဓာယ နိဗ္ဗာနာယ သံဝတ္တတိ ။ပ။ ဥပေက္ခာ သဗောဇ္ဈင်္ဂါ ခေါ ကဿပ မယာ သမ္ပဒက္ခတာ ဘာဝိတာ ဗဟုလိကတာ အဘိညာယ သမ္ပောဓာယ နိဗ္ဗာနာယ သံဝတ္တတိ။ ဣမေ ခေါ ကဿပ သတ္တိ ဗောဇ္ဈင်္ဂါ မယာ သမ္ပဒက္ခတာ ဘာဝိတာ ဗဟုလိကတာ အဘိညာယ သမ္ပောဓာယ နိဗ္ဗာနာယ သံဝတ္တန္တိ”တိ။ “တဿ ဘဂဝါ ဗောဇ္ဈင်္ဂါ၊ တဿ သုဂတ ဗောဇ္ဈင်္ဂါ”တိ။

ဣဒမဝေါစ ဘဂဝါ။ အတ္တမနော အာယသ္မာ မဟာကဿပေါ ဘဂဝတော ဘာသိတံ အဘိနန္တိ။ ဝုဋ္ဌဟိ စာယသ္မာ မဟာကဿပေါ တမ္မာ အာဗာဓာ။ တထာပဟိနာ စာယသ္မာတော မဟာကဿပဿ သော အာဗာဓော အဟောသိတိ။ ။စတုတ္ထံ။

ဒုတိယဂိလာနသုတ္တံ။ ။ဧကံ သမယံ ဘဂဝါ ရာဇဂဟေ ဝိဟရတိ ဝေဠုဝနေ ကလန္ဒကနိဝါပေ။ တေန ခေါ ပန သမယေန အာယသ္မာ မဟာမောဂ္ဂလ္လာနော ဂိဇ္ဈကုဋေ ပဗ္ဗတေ ဝိဟရတိ အာဗာဓိကော ဒုက္ခိတော ဗာဠဂိလာနော။ အထ ခေါ ဘဂဝါ သာယနသမယံ ပဋိသလ္လာနာ ဝုဋ္ဌိတော ယေနာယသ္မာ မဟာမောဂ္ဂလ္လာနော တေနုပသင်္ကမိ၊ ဥပသင်္ကမိတွာ ပညတ္တေ အာသနေ နိသီဒိ၊ နိသဇ္ဇ ခေါ ဘဂဝါ အာယသ္မန္တံ မဟာမောဂ္ဂလ္လာနံ ဧတဒဝေါစ-

“ကစွိ တေ မောဂ္ဂလ္လာန ခမနီယံ၊ ကစွိ ယာပနီယံ? ကစွိ ဒုက္ခာ ဝေဒနာ ပဋိက္ခမန္တိ နော အဘိက္ခမန္တိ၊ ပဋိက္ခမောသာနံ ပညာယယတိ နော အဘိက္ခမော”တိ? “န မေ ဘန္တေ ခမနီယံ၊ န ယာပနီယံ၊ ဗာဠာ မေ ဒုက္ခာ ဝေဒနာ အဘိက္ခမန္တိ နော ပဋိက္ခမန္တိ၊ အဘိက္ခမောသာနံ ပညာယယတိ နော ပဋိက္ခမော”တိ။

သတ္တိမေ မောဂ္ဂလ္လာန ဗောဇ္ဈင်္ဂါ မယာ သမ္ပဒက္ခတာ ဘာဝိတာ ဗဟုလိကတာ အဘိညာယ သမ္ပောဓာယ နိဗ္ဗာနာယ သံဝတ္တန္တိ။ ကတမေ သတ္တိ? သတိသဗောဇ္ဈင်္ဂါ ခေါ မောဂ္ဂလ္လာန မယာ သမ္ပဒက္ခတာ ဘာဝိတာ ဗဟုလိကတာ အဘိညာယ သမ္ပောဓာယ နိဗ္ဗာနာယ သံဝတ္တတိ ။ပ။ ဥကေက္ခာ သဗ္ဗောဇ္ဈင်္ဂါ ခေါ မောဂ္ဂလ္လာန မယာ သမ္ပဒက္ခတာ ဘာဝိတာ ဗဟုလိကတာ အဘိညာယ သမ္ပောဓာယ နိဗ္ဗာနာယ သံဝတ္တတိ။ ဣမေ ခေါ မောဂ္ဂလ္လာန သတ္တိ ဗောဇ္ဈင်္ဂါ မယာ သမ္ပဒက္ခတာ ဘာဝိတာ ဗဟုလိကတာ အဘိညာယ သမ္ပောဓာယ နိဗ္ဗာနာယ သံဝတ္တန္တိ”တိ။ “တဠိ ဘဂဝါ ဗောဇ္ဈင်္ဂါ၊ တဠိ သုဂတ ဗောဇ္ဈင်္ဂါ”တိ။

ဣဒမဝေါစ ဘဂဝါ။ အတ္တမနော အာယသ္မာ မဟာမောဂ္ဂလ္လာနော ဘဂဝတော ဘာသိတံ အဘိနန္တိ။ ဝုဠဟိ စာယသ္မာ မဟာမောဂ္ဂလ္လာနော တမ္ပာ အာဗာဓာ။ တထာပဟိနော စာယသ္မတော မဟာမောဂ္ဂလ္လာနဿ သော အာဗာဓော အဟောသိတိ။ ။ပဉ္စမံ။

တတိယဂိလာနသုတ္တံ။ ။ဧကံ သမယံ ဘဂဝါ ရာဇဂဟေ ဝိဟရတိ ဝေဠုဝနေ ကလန္ဒကနိဝါပေ။ တေန ခေါ ပန သမယေန ဘဂဝါ အာဗာဓိကော ဟောတိ၊ ဒုက္ခိတော ဗာဠဂိလာနော။ အထ ခေါ အာယသ္မာ မဟာစုန္ဒော ယေန ဘဂဝါ တေနုပသင်္ကမိ၊ ဥပသင်္ကမိတွာ ဘဂဝန္တံ အဘိဝါဒေတွာ ဧကမန္တံ နိသိဒိ၊ ဧကမန္တံ နိသိန္တံ ခေါ အာယသ္မန္တံ မဟာစုန္တံ ဘဂဝါ ဧတဒဝေါစ- “ပဋိဘန္တု တံ စုန္တ ဗောဇ္ဈင်္ဂါ”တိ။

သတ္တိမေ ဘန္တေ ဗောဇ္ဈင်္ဂါ ဘဂဝတာ သမ္ပဒက္ခတာ ဘာဝိတာ ဗဟုလိကတာ အဘိညာယ သမ္မောဓာယ နိဗ္ဗာနာယ သံဝတ္တန္တိ။ ကတမေ သတ္တိ? သတိသမ္မောဇ္ဈင်္ဂါ ခေါ ဘန္တေ ဘဂဝတာ သမ္ပဒက္ခတာ ဘာဝိတာ ဗဟုလိကတာ အဘိညာယ သမ္မောဓာယ နိဗ္ဗာနာယ သံဝတ္တတိ။

ဓမ္မဝိစယ သမ္မောဇ္ဈင်္ဂါ ခေါ ဘန္တေ ဘဂဝတာ သမ္ပဒက္ခတာ ဘာဝိတာ ဗဟုလိကတာ။ အဘိညာယ သမ္မောဓာယ နိဗ္ဗာနာယ သံဝတ္တတိ။

ဝီရိယ သမ္မောဇ္ဈင်္ဂါ ခေါ ဘန္တေ ဘဂဝတာ သမ္ပဒက္ခတာ ဘာဝိတာ ဗဟုလိကတာ အဘိညာယ သမ္မောဓာယ နိဗ္ဗာနာယ သံဝတ္တတိ။

ပီတိ သမ္မောဇ္ဈင်္ဂါ ခေါ ဘန္တေ ဘဂဝတာ သမ္ပဒက္ခတာ ဘာဝိတာ ဗဟုလိကတာ အဘိညာယ သမ္မောဓာယ နိဗ္ဗာနာယ သံဝတ္တတိ။

ပဿဒ္ဓိ သမ္မောဇ္ဈင်္ဂါ ခေါ ဘန္တေ ဘဂဝတာ သမ္ပဒက္ခတာ ဘာဝိတာ ဗဟုလိကတာ အဘိညာယ သမ္မောဓာယ နိဗ္ဗာနာယ သံဝတ္တတိ။

သမာဓိ သမ္မောဇ္ဈင်္ဂါ ခေါ ဘန္တေ ဘဂဝတာ သမ္ပဒက္ခတာ ဗဟုလိကတာ အဘိညာယ သမ္မောဓာယ နိဗ္ဗာနာယ သံဝတ္တတိ။

ဥပေက္ခာ သမ္မောဇ္ဈင်္ဂါ ခေါ ဘန္တေ ဘဂဝတာ သမ္ပဒက္ခတာ ဘာဝိတာ ဗဟုလိကတာ အဘိညာယ သမ္မောဓာယ နိဗ္ဗာနာယ သံဝတ္တတိ။
ဣမေ ခေါ သတ္တဗောဇ္ဈင်္ဂါ ဘဂဝတာ သမ္ပဒက္ခတာ ဘာဝိတာ ဗဟုလိကတာ အဘိညာယ သမ္မောဓာယ နိဗ္ဗာနာယ သံဝတ္တန္တိ။ “တဋ္ဌ ဝုန္တ ဗောဇ္ဈင်္ဂါ တဋ္ဌ ဝုန္တ ဗောဇ္ဈင်္ဂါ”တိ။

ဣဒ မဝေါစာယသ္မာ ဝုန္တော။ သမနုညော သတ္တာ အဟောသိ။ ဝုဋ္ဌာဟိစ ဘဂဝါ တမှာ အာဗာဓာ၊ တထာဟိနောစ ဘဂဝတာ သော အာဗာဓော အဟောသိတိ။ ။ဆဋ္ဌံ။

မဟာဝုန္တထေရဗောဇ္ဈင်္ဂါ။ ဣဒ ပန မဟာဝုန္တသံယုတ္တပါဠိယံ ဒုတိယဝဂ္ဂေ အာဂတံ။

တထာ ပဟီနော စာယသ္မတော မဟာကဿပဿ သော အာဗာဓော အဟောသီတိ ထေရဿ ကိရ ဣမံ ဗောဇ္ဈင်္ဂဘာဝနံ သာဓုကံ သုဏန္တဿ ဧတဒဟောသိ “မယံ ပဗ္ဗဇိတဒိဝသတော သတ္တမေ ဒိဝသေ သစ္စာနိ ပဋိဝိဇ္ဇန္တဿ ဣမေ ဗောဇ္ဈင်္ဂါ ပါတုဘူတာ”တိ။ အထဿ “နိယျာနိကံ ဝတ သတ္ထုသာသန”န္တိ စိန္တယတော လောဟိတံ ပသီဒိ၊ ဥပါဒါရူပံ ဝိသုဒ္ဓံ အဟောသိ၊ ပေါက္ခရပတ္တေ ပတိတဥဒကဗိန္နု ဝိယ သရီရတော ရောဂေါ ဝိနိဝတ္တိတွာ ဂတော။ တေန ဝုတ္တံ “ဟထာ ပဟီနော စာယသ္မတော မဟာကဿပဿ သော အာဗာဓော အဟောသီ”တိ။ ပဗ္ဗမဆဋ္ဌေသုပိ ဧသေဝနယော။ ဣမေသံ ပန တိဏ္ဏမ္ပိ ဇနာနံ ပဗ္ဗတပါဒေ ပုပ္ဖိတဝိသရူက္ခဝါတသမ္ပဿေန ဥပ္ပန္နော မန္တသီတဇရော အာဗာဓောတိ ဝေဒိတဗ္ဗော။ သေသံ သဗ္ဗတ္ထ ဥတ္တာနမေဝါတိ။

ဣဒံ သုတ္တံ ဣဒါနိ ဘဏိတပရိတ္တပါဠိယံ ပန ပေါရာဏာစရိယေဟိ သံခိပိတွာ ပါဠိနယာနုရူပံ ကတွာ ဂါထံ ဗန္ဓိတွာ စတူဟိ ဂါထာဟိ ဌပိတန္တိ ဒဌဗ္ဗံ။

ဗောဇ္ဈင်္ဂေတိ ဧတ္ထ ဗောဓိယာ ဗောဓိဿ ဝါ အင်္ဂေါတိ ဗောဇ္ဈင်္ဂါတိ။ ကိံ ဝုတ္တံ ဟောတိ? ယာဟိ အယံ ဓမ္မသာမဂ္ဂိ၊ ယာယလောကိယလောကုတ္တရ မဂ္ဂက္ခဏေ ဥပ္ပဇ္ဇမာနာယ လီနုဒ္ဓစ္စပတိဋ္ဌာနာယူဟနကာမသုခတ္တ ကိလမထာနုယောဂဥပစ္ဆေဒသဿတာဘိနိဝေသာဒီနံ အနေကေသံ ဥပဒ္ဒဝါနံ ပဋိပက္ခဘူတာယ သတိဓမ္မဝိစယဝိရိယပိတိပဿဒ္ဓိသမာဓိဥပေက္ခာသင်္ခါတာယ ဓမ္မသာမဂ္ဂိယာ အရိယာသာဝကော ဗုဇ္ဈတိတိ ကတွာ ဗောဓိတိ ဝုစ္စတိ။ ဗုဇ္ဈတိတိ ကိလေသသန္တာနနိဒ္ဓါယ ဥဋ္ဌဟတိ၊ စတ္တာရိ ဝါ အရိယသစ္စာနိ ပဋိဝိဇ္ဇတိ၊ နိဗ္ဗာနမေဝဝါ သစ္စိကရောတိတိ ဝုတ္တံ ဟောတိ။ ယထာဟ “သတ္တဗောဇ္ဈင်္ဂ ဘာဝေတွာ အနုတ္တရံ သမ္မာသမ္ပောဓိံ အဘိသမ္ပုဒ္ဓေါ”တိ တဿ ဓမ္မသာမဂ္ဂိ သင်္ခါတာယ ဗောဓိယာ အင်္ဂါဟိ ဗောဇ္ဈင်္ဂါ ဈာနင်္ဂ မဂ္ဂင်္ဂါဒယော ဝိယ။ ယောပေသ

ယထာဝုတ္တပ္ပကာရာယ ဧတာယ ဓမ္မသာမဂ္ဂိယာ ဗုဇ္ဈတီတိ ကတွာ
အရိယသာဝကော ဗောဓိတိ ဝုစ္စတိ၊ တဿ ဗောဓိဿ အင်္ဂါတိပိ ဗောဇ္ဈင်္ဂါ။
သေနင်္ဂရထင်္ဂါဒယော ဝိယ။ တေနာဟု အဋ္ဌကထာ စရိယာ- “ဗုဇ္ဈနကဿ
ပုဂ္ဂလဿ အင်္ဂါတိ ဝါ ဗောဇ္ဈင်္ဂါ”တိ။

အပိ စ “ဗောဇ္ဈင်္ဂါတိ ကေနဋ္ဌေန ဗောဇ္ဈင်္ဂါ?ဗောဓာယ သံဝတ္တန္တိတိ
ဗောဇ္ဈင်္ဂါ၊ ဗုဇ္ဈန္တိတိ ဗောဇ္ဈင်္ဂါ၊ အနုဗုဇ္ဈန္တိတိ ဗောဇ္ဈင်္ဂါ၊ ပဋိဗုဇ္ဈန္တိတိ ဗောဇ္ဈင်္ဂါ၊
သံဗုဇ္ဈတီတိ ဗောဇ္ဈင်္ဂါ”ဣစ္ဆာဒိနာ ပဋိသမ္ဘိဒါနယေနာပိ ဗောဇ္ဈင်္ဂေတ္တာ
ဝေဒိတဗျော။

သတိသမ္ပောဇ္ဈင်္ဂန္တိအာဒိသု ပန ပသဋ္ဌော သုန္ဒရော စ ဗောဇ္ဈင်္ဂါတိ
သမ္ပောဇ္ဈင်္ဂါ။ သတိယေဝ သမ္ပောဇ္ဈင်္ဂါတိ သတိသမ္ပောဇ္ဈင်္ဂါ၊ တံ
သတိဗောဇ္ဈင်္ဂန္တိ ဧဝံ သဗ္ဗတ္ထ အတ္ထော ဝေဒိတဗျော။ ဘာဝေတီတိ ဝမေတိ
အတ္တနော စိတ္တသန္တာနေ ပုနပျုနံ ဇနေတိ၊ အဘိနိဗ္ဗတ္တေတီတိ အတ္ထော။

တတ္ထ စက္ကရနဿာဒိသု အယံ သင်္ခေပါ အဓိပ္ပာယော-
ဒ္ဒိသဟဿဒီပရိဝါရာနံ စတုန္တံ မဟာဒီပါနံ သိရိဝိဘဝံ ဂဟေတွာ ဒါတုံ
သမတ္ထဿ စက္ကရတနဿ ပါတုဘာဝေါ ဟောတိ၊ တထာ ပူရေဘတ္တမေဝ
သာဂရပရိယန္တံ ပထဝီ အနုပရိယာယနသမတ္ထဿ ဝေဟာသင်္ဂမဿ
ဟတ္ထိရတနဿ၊ တာဒိသသေဝ အဿ ရတနဿ၊ စတုရင်္ဂသမန္တာဂတေပိ
ဂန္ဓကာရေ ယောဇနပုမာနံ ဂန္ဓကာရံ ဝိဓမိတွာ အာလောကဒဿနဿမတ္ထဿ
မဏိရတနဿ၊ ဆဗ္ဗိဓံ ဒေါသံ ဝိဝေဇ္ဇေတွာ မနာပစာရိနော ဣတ္ထိရတနဿ၊
ယောဇနပုမာဏေ ပဒေသေ အန္တောပထဝိဂတာနံ နိဓိနံ ဒဿနဿမတ္ထဿ
ဂဟပတိရတနဿ၊ အဂ္ဂဟေသီယာ ဣစ္ဆိမိ နိဗ္ဗတ္တိတွာ သကလရဇ္ဇာနုသာသန
သမတ္ထဿ ဇေဋ္ဌပုတ္တသင်္ခါတဿ ပရိနာယကရတနဿ စ ပါတုဘာဝေါ
ဟောတီတိ။ အယမေတ္ထ သင်္ခေပေါ။ ဝိတ္တာရတော ပန တေသံ စက္ကရတနာဒိနံ

ပါတုဘာဝိဓာနံ မဟာသုဒဿနာဒီသု သုတ္တေသု အာဂတမေဝ။ အတ္ထောပိဿ
တေသံ ဝဏ္ဏနာယ သံဝဏ္ဏိတောယေဝ။

သတိဗောဇ္ဈင်္ဂရတနဿာတိအာဒီသု သရိက္ခကတာ ဧဝံ ဝေဒိတဗ္ဗာ-
ယထေဝ ဟိ စက္ကဝတ္တိနော စက္ကရတနံ သဗ္ဗရတနာနံ ပုရေစရံ၊ ဧဝံ သတိ
သမ္မောဇ္ဈင်္ဂရတနံ သဗ္ဗေသံ စတုဘူမကဓမ္မာနံ ပုရေစရန္တိ၊ ပုရေစရဏာဋ္ဌေန
စက္ကဝတ္တိရညော စက္ကရတနသဒိသံ ဟောတိ။ စက္ကဝတ္တိနော စ ရတနေသု
မဟာကာယူပပန္နံ အစူဂ္ဂတံ ဝိပုလံ မဟန္တံ ဟတ္ထိရတနံ၊ ဣဒမ္ပိ ဓမ္မဝိစယ
သမ္မောဇ္ဈင်္ဂရတနံ မဟန္တံ ဓမ္မကာယူပပန္နံ အစူဂ္ဂတံ ဝိပုလံ မဟန္တန္တိ
ဟတ္ထရတနသဒိသံ ဟောတိ။ စက္ကဝတ္တိနော အဿရတနံ သီယံ လဟု ဇဝံ၊
ဣဒမ္ပိ ဝီရိယသမ္မောဇ္ဈင်္ဂရတနံ သီယံ လဟု ဇဝန္တိ ဣမာယ သီယလဟုဇဝတာယ
အဿရတနသဒိသံ ဟောတိ။ စက္ကဝတ္တိနော မဏိရတနံ အန္ဓကာရံ ဝိဓမတိ၊
အာလောကံ ဒဿေတိ၊ ဣဒမ္ပိ ပီတိသမ္မောဇ္ဈင်္ဂရတနံ တာယ ဧကန္တ
ကုသလတ္တာ ကိလေသန္ဓကာရံ ဝိဓမတိ၊ သဟဇာတပစ္စယာဒိဝသေန ဉာဏာ
လောကံ ဒဿေတိတိ ဣမိနာ အန္ဓကာရဝိဓမနအာလောကဒဿနဘာဝေန
မဏိရတနသဒိသံ ဟောတိ။

စက္ကဝတ္တိနော ဣတ္ထိရတနံ ကာယ စိတ္တံဒရထံ ပဋိပဿမ္ဘေတိ၊ ပရိဋ္ဌာဟံ
ပူပသမေတိ။ ဣဒမ္ပိ ပဿဒ္ဓိသမ္မောဇ္ဈင်္ဂရတနံ ကာယစိတ္တဒရထံ ပဋိပဿမ္ဘေတိ၊
ပရိဋ္ဌာဟံ ပူပသမေတိတိ ဣတ္ထိရတနသဒိသံ ဟောတိ။ စက္ကဝတ္တိနော ဂဟပတိ
ရတနံ ဣစ္ဆိတိစ္ဆိတလက္ခဏေ ဓနဒါနေန ဝိက္ခေပံ ပစ္ဆိန္ဒိတွာ စိတ္တံ ဧကဂ္ဂံ
ကရောတိ၊ ဣဒမ္ပိ သမာဓိသမ္မောဇ္ဈင်္ဂရတနံ ယထိစ္ဆိတာဒိဝသေန အပ္ပနံ
သမ္မာဒေန္တိ၊ ဝိက္ခေပံ ပစ္ဆိန္ဒိတွာ စိတ္တံ ဧကဂ္ဂံ ကရောတိတိ ဂဟပတိရတနသဒိသံ
ဟောတိ။ စက္ကဝတ္တိနော စ ပရိနာယကရတနံ သဗ္ဗတ္ထကိစ္စသမ္ပဒါနေန
အပ္ပေါသုက္ကတံ ကရောတိ။ ဣဒမ္ပိ ဥပေက္ခာသမ္မောဇ္ဈင်္ဂရတနံ စိတ္တုပ္ပါဒံ
လီနုဒ္ဓစ္စတော မောစေတွာ ပယောဂမဇ္ဈတ္တေ ဌပယမာနံ အပ္ပေါသုက္ကတံ

ကရောတီတိ ပရိနာယကရတနသဒိသံ ဟောတိ။ ဣတိ ဣမသ္မိသုတ္တေ
စတုဘူမကော သဗ္ဗသင်္ဂါဟိကဓမ္မပရိစ္ဆေဒေါ ကထိတောတိ ဝေဒိတဗျော။

ဣဒံ ပန မဟာဝဂ္ဂသံယုတ္တဋ္ဌကထာယံ အာဂတံ။ ဋီကာယံ ပန
ဝိသေသတော န ဝဏ္ဏိတံ။ ဒုတိယတတိယေ ဥတ္တာနမေဝါတိ ဧတ္ထကမေဝ ဝုတ္တံ၊
တသ္မာ မယံ န လက္ခိယာမ။

ဣတိ ပရိတ္တဒီပနီနာမေ ဗောဇ္ဈင်္ဂပရိတ္တဒီပနကထာ သမတ္တာ။

ဗောဇ္ဈင်္ဂသုတ္တဒီပနီ နိဋ္ဌိတာ





၁၁။ ပုဗ္ဗဏှသုတ္တပါဠိ

၁။ ယံ ဒုန္နိမိတ္တံ အဝမင်္ဂလဉ္စ၊ ယော စာမနာပေါ သကုဏဿသဒ္ဓေါ။
ပါပဂ္ဂဟော ဒုဿုပိနံ အကန္တံ၊ ဗုဒ္ဓါနုဘာဝေန ဝိနာသမေန္တု။

၂။ ယံ ဒုန္နိမိတ္တံ အဝမင်္ဂလဉ္စ၊ ယော စာမနာပေါ သကုဏဿသဒ္ဓေါ။
ပါပဂ္ဂဟော ဒုဿုပိနံ အကန္တံ၊ ဓမ္မာနုဘာဝေန ဝိနာသမေန္တု။

၃။ ယံ ဒုန္နိမိတ္တံ အဝမင်္ဂလဉ္စ၊ ယော စာမနာပေါ သကုဏဿသဒ္ဓေါ။
ပါပဂ္ဂဟော ဒုဿုပိနံ အကန္တံ၊ သံယာနုဘာဝေန ဝိနာသမေန္တု။

၄။ ဒုက္ခပုတ္တာ စ နိဒ္ဒါက္ခာ၊ ဘယပုတ္တာ စ နိဗ္ဗယာ။
သောကပုတ္တာ စ နိဿောကာ၊ ဟောန္တု သဗ္ဗေပိ ပါဏိနော။

၅။ ဧတ္တဝတာ စ အမေဟိ၊ သမ္ဘတံ ပုညသမ္ပဒံ။
သဗ္ဗေ ဒေဝါနုမောဒန္တု၊ သဗ္ဗသမ္ပတ္တိသိဒ္ဓိယာ။

၆။ ဒါနံ ဒဒန္တ သဒ္ဓါယ၊ သီလံ ရက္ခန္တ သဗ္ဗဒါ။
ဘာဝနာဘိရတာ ဟောန္တ၊ ဂစ္ဆန္တ ဒေဝတာဂတာ။

၇။ သဗ္ဗေ ဗုဒ္ဓါ ဗလပ္ပတ္တာ၊ ပစ္စေကာနဉ္စ ယံ ဗလံ။
အရဟန္တာနဉ္စ တေဇေန၊ ရက္ခံ ဗန္ဓာမိ သဗ္ဗသော။

၈။ ယံကိဉ္စိ ဝိတ္တံ ဣဓ ဝါ ဟုရံ ဝါ၊
သဂ္ဂေသု ဝါ ယံ ရတနံ ပဏီတံ။
န နော သမံ အတ္ထိ တထာဂတေန၊
ဣဒမ္ပိ ဗုဒ္ဓေ ရတနံ ပဏီတံ၊
ဧတေန သစ္စေန သုဝတ္ထိ ဟောတု။

၉။ ယံကိဉ္စိ ဝိတ္တံ ဣဓ ဝါ ဟုရံ ဝါ၊
သဂ္ဂေသု ဝါ ယံ ရတနံ ပဏီတံ။
န နော သမံ အတ္ထိ တထာဂတေန၊
ဣဒမ္ပိ ဓမ္မေ ရတနံ ပဏီတံ၊
ဧတေန သစ္စေန သုဝတ္ထိ ဟောတု။

၁၀။ ယံကိဉ္စိ ဝိတ္တံ ဣဓ ဝါ ဟုရံ ဝါ၊
သဂ္ဂေသု ဝါ ယံ ရတနံ ပဏီတံ။
န နော သမံ အတ္ထိ တထာဂတေန၊
ဣဒမ္ပိ သံဃေ ရတနံ ပဏီတံ၊
ဧတေန သစ္စေန သုဝတ္ထိ ဟောတု။

၁၁။ ဘဝတု သဗ္ဗမင်္ဂလံ၊ ရက္ခန္တ သဗ္ဗဒေဝတာ။
သဗ္ဗဗုဒ္ဓါနုဘာဝေန၊ သဒါ သုဒ္ဓိ ဘဝန္တ တေ။

“ပုဗ္ဗဏှသုတ္တဝိပနိ”

ဧဝံ မေ သုတံ ဧကံ သမယံ ဘဂဝါ သာဝတ္ထိယံ ဝိဟရတိ ဇေတဝနေ
အနာထပိဏှိကဿ အာရာမေ။ တတြ ခေါ ဘဂဝါ ဘိက္ခု ဧတဒဝေါစ။

“ယေ ဘိက္ခုဝေ သတ္တာ ပုဗ္ဗဏှသမယံ ကာယေန သုစရိတံ စရန္တိ။
ဝါစာယ သုစရိတံ စရန္တိ။ မနသာ သုစရိတံ စရန္တိ။ သုပုဗ္ဗဏှော ဘိက္ခုဝေ
တေသံ သတ္တာနံ။

“ယေ ဘိက္ခုဝေ သတ္တာ မဇ္ဈန္တိကသမယံ ကာယေန သုစရိတံ စရန္တိ။
ဝါစာယ သုစရိတံ စရန္တိ။ မနသာ သုစရိတံ စရန္တိ။ သုမဇ္ဈန္တိကော ဘိက္ခုဝေ
တေသံ သတ္တာနံ။

ယေ ဘိက္ခုဝေ သတ္တာ သာယနသမယေ ကာယေန သုစရိတံ စရန္တိ။
ဝါစာယ သုစရိတံ စရန္တိ။ မနသာ သုစရိတံ စရန္တိ။ သုသာယနော ဘိက္ခုဝေ
တေသံ သတ္တာနံ”န္တိ။

“သုနက္ခတ္တံ သုမင်္ဂလံ၊ သုပုဘာတံ သုဟုဋ္ဌိတံ။
သုခဏော သုမုဟုတ္တော စ၊ သုယိဋ္ဌံ ဗြဟ္မစာရိသု။

ပဒက္ခိဏံ ကာယကမ္ပံ၊ ဝါစာကမ္ပံ ပဒက္ခိဏံ။
ပဒက္ခိဏံ မနောကမ္ပံ၊ ပဏီမိ တေ ပဒက္ခိဏော။
ပဒက္ခိဏာနိ ကတွာန၊ လဘန္တတ္ထေ ပဒက္ခိဏော။

တေ အတ္ထလဒ္ဓါ သုခိတာ၊ ဝိရုဋ္ဌာ ဗုဒ္ဓသာသနေ။
အရောဂါ သုခိတာ ဟောထ၊ သဟ သဗ္ဗေဟိ ဉာတိဘိ”တိ။
ဣဒံ ပန တိကနိပါတအင်္ဂုတ္တရပါဠိယံ အာဂတံ။

ပုဗ္ဗဏှသုတ္တေ သုနက္ခတ္တန္တိ အာဒီသု ယသ္မိံ ဒိဝသေ တယော
 သုစရိတဓမ္မာ ပူရိတာ ဟောန္တိ၊ သော ဒိဝသော လဒ္ဓနက္ခတ္တယောဂေါ နာမ၊
 တေနဿ သဒါ သုနက္ခတ္တံ ဟောတီတိ ဝုစ္စတိ။ သွေဝ ဒိဝသော ကတမင်္ဂလော
 နာမ ဟောတိ၊ တေနဿ သဒါ သုမင်္ဂလန္တိ ဝုစ္စတိ။ ပဘာ တမ္ပိဿ တဒါ
 သုပ္ပဘာတမေဝ၊ သယနတော ဥဋ္ဌာနမ္ပိ သုဟုဋ္ဌိတမေဝ၊ ခဏောပိ သုခဏောဝ၊
 မုဟုတ္တောပိ သုမုဟုတ္တောဝ။ ဧတ္ထစ ဒသစ္ဆရပမာဏော ကာလော ခဏော နာမ၊
 တေန ခဏေန ဒသက္ခဏော ကာလော လယော နာမ၊ တေန လယေန စ
 ဒသလယော ကာလော ခဏလယော နာမ၊ တေန ဒသဂုဏော မုဟုတ္တော
 နာမ၊ တေန ဒသဂုဏော ခဏမုဟုတ္တော နာမာတိ အယံ ဝိဘာဂေါ
 ဝေဒိတဗ္ဗော။ သုယိဋ္ဌံ ဗြဟ္မစာရိသုတိ ယသ္မိံ ဒိဝသေ တီဏိ သုစရိတာနိ ပူရိတာနိ၊
 ဟောန္တိ၊ တဒါဿ သေဋ္ဌစာရိသု ဒိန္နဒါနံ သုယိဋ္ဌံ နာမ ဟောတိ။ ပဒက္ခိဏံ
 ကာယကမ္မန္တိ တံ ဒိဝသံ တေန ကတံ ကာယကမ္မံ ဝုမ္မိကာယကမ္မံ နာမ ဟောတိ။
 သေသပဒေသုပိ ဧသေဝနယော။ ပဒက္ခိဏာနိ ကတွာနာတိ ဝုမ္မိယုတ္တာနိ
 ကာယကမ္မာဒိနိ ကတွာ လဘန္တတ္ထေ ပဒက္ခိဏေတိ ပဒက္ခိဏေ ဝုမ္မိအတ္ထေယေဝ
 လဘတိ။ သေသံ ဥတ္တာနမေဝါတိ။

ဣဒံ ပန တိကနိပါတအင်္ဂုတ္တရဋ္ဌကထာယံ အာဂတံ။
 ဣတိ ပရိတ္တဒီပနီနာမေ ပုဗ္ဗဏှသုတ္တပရိတ္တဒီပနကထာ သမတ္တာ။
 ပုဗ္ဗဏှသုတ္တဒီပနီ နိဋ္ဌိတာ



နိဂမနကထာ

ဣဒါနိ ဘဏိတပရိတ္တပါဠေ ဓမ္မသဝန ကာလော အယံ ဘဒ္ဒန္တာတိ ပါဠိပရိယောသာနေ နမော တဿ ဘဂဝတော အရဟတော သမ္မာသမ္ဗုဒ္ဓဿာတိ အယံ ပါဠော မဇ္ဈိမပဏှာသပါဠိယံ ဗြဟ္မဏဝဂ္ဂေ ဗြဟ္မယု သုတ္တေ စ သင်္ဂရသုတ္တေ စ အာဂတောတိ ဝေဒိတဗျော။

သမန္တာ ဂါထာ အာဒိ၊ အာရက္ခံ ဂဏှန္တု ပရိယောသာနံ ပါဠော ပုဗ္ဗာစရိယေဟိ ဌပိတောတိ ဝေဒိတဗျော။ ဧကေကသုတ္တဿ အာဒိ ပုဗ္ဗေ ယံ မင်္ဂလံ ဒွါဒသဟိအာဒိ ဂါထာ။ ပဏိဓာနတော ပဌာယအာဒိ ဂါထာ။ ယဿာနုဘာဝတောအာဒိ ဂါထာ။ သဗ္ဗာသိဝိသ ဇာတိနံအာဒိ ဂါထာ။ ပူရေန္တံ ဗောဓိသမ္ဘာရေ နိဗ္ဗတ္တံ မောရယောနိယံအာဒိ ဂါထာ။ ပူရေန္တံ ဗောဓိသမ္ဘာရေ နိဗ္ဗတ္တံ ဝဋ္ဋဇာတိယံအာဒိ ဂါထာ။ ယဿာနုဿရနေနာပိအာဒိ ဂါထာ။ အပ္ပသန္ဓေဟိ နာထဿ သာသနေအာဒိ ဂါထာ။ ပရိတ္တံ ယံ ဘဏန္တဿအာဒိ ဂါထာ။ သံသာရေ သံသရန္တာနံအာဒိ ဂါထာ။ ပုဗ္ဗာစရိယေဟိ ဌပိတာတိ ဝေဒိတဗျော။ အာဋှာနာဋိယသုတ္တေ ဝိပဿိဿ နမတ္ထုဂါထာအာဒိ။ ဟိတံ ဒေဝမနုဿာနံ ဂါထာ ပရိယောသာနံ ဆဂါထာ ဘာသိတမူလမဟာ အာဋှာနာဋိယသုတ္တပါဠိတိ ဝေဒိတဗျော။ တတော သေသာ ဧတေစညေစ သမ္ပုဒ္ဓါဂါထာအာဒိ သဗ္ဗိတိယော ဝိဝဇ္ဇန္တု ဂါထာ ပရိယောသာနံ ဧကဝိသတိ ဂါထာ ပုဗ္ဗာစရိယေဟိ ဌပိတာတိ ဝေဒိတဗျော။ အာဋှာနာဋိယသုတ္တ ပရိယောသာနေ အဘိဝါဒနသီလိဿအာဒိဂါထာ ပန ဓမ္မပဒပါဠိယံ အဋ္ဌမေ သဟဿဝဂ္ဂေ ဒီဃာယုကုမာရဝတ္ထုမိ အာဂတာတိ ဝေဒိတဗျော။

ဗောဇ္ဈင်္ဂ်သုတ္တေ မဟာဝဂ္ဂသံယုတ္တပါဠိယံ ဘဂဝတာ စုဏ္ဏိယေန
 ဒေသိတံ။ ပုဗ္ဗာစရိယေဟိ သံခိပိတွာ ဒွေပါဒါ တိက္ကန္တံ အဋ္ဌဂါထံ ဗန္ဓိတွာ
 ဌပိတာတိ ဝေဒိတဗ္ဗာ။ ယံ ဒုန္နိမိတ္တံဂါထာအာဒိ အဂ္ဂပတ္တော ပမောဒတံ
 ဂါထာပရိယောသာနံ ဒွေ ပါဒါ တိက္ကန္တံ သောဠသဂါထာယော ပုဗ္ဗစရိယေဟိ
 ဌပိတာတိ ဝေဒိတဗ္ဗာ။ သုနက္ခတ္တံအာဒိ သဟသဗ္ဗေဟိ ဉာတိဘိ ပရိယောသာနံ
 တိဿော ဂါထာ ပန တိကအင်္ဂုတ္တရပါဠိယံ အာဂတာတိ ဝေဒိတဗ္ဗံ။

ဣတိ ပရိတ္တဒီပနီနာမေ ဧကာဒသ ပရိတ္တဒီပနကထာ သမတ္တာ။

ပရိတ္တဒီပနီ နိဋ္ဌိတာ

စတုပဉ္စတရိတဒ္ဒယသံခါတေ သာသနဝဿေ သမ္ပတ္တေ။ ဒွေသတ္တ
 ဧကဧက သက္ကရာဇေ သမ္ပတ္တေ။ တာလေက ဂါမဿ ပူရတ္ထိမဒိသာဘာဂေ
 ဝိဟာရနဝမဟာတိ ပညတ္တေ ဣဋ္ဌကဝိဟာရေ ဝသန္တေန ဣန္ဒာသဘောတိ
 ဂူရုဟိဂဟိတနာမထေရေန သိဿာနံ သုခသံလက္ခဏတ္တာယ ပါဠိဋ္ဌကထာ
 ဋီကာယ ဥဒ္ဒရိတွာ ဧကတော ဌပိတံ ပရိတ္တဒီပနီနာမ ဣမံ ဂန္ထံ ပရိနိဋ္ဌိတံ။

ဣမိနာ ပုညကမ္ပေန သောဟံ အနာဂတေ အရိမေတ္တေယနာမဿ
 သမ္မာသမ္ပုဒ္ဓဿ သန္တိကေ ဧဟိဘိက္ခု ဥပသမ္ပန္တံ လဘိတွာ ဓမ္မဒေသနံ သုတွာ
 ခိဏာသဝေါ ဘဝေယံ။

ဣမံ ပတ္ထိ မာတာပိတာ အာစရိယာ ဒယောတိ ဘဝေ စရန္တာ။ သတ္တာ
 သံ လဘန္တူ။

ပရိတ္တဒီပနီနာမ ဂန္ထံ ပရိသမတ္တံ။





ဆရာတော်ကြီး ပရိတ္တဒီပနိကျမ်းကို ပြုစီရင်ခြင်းသည်-
သာသနာတော်နှစ်- ၂၃၅၄၊ ကောဇာသက္ကရာဇ်- ၁၁၇၂- ခုနှစ်တွင် အလုံးစုံ
ပြီးဆုံး အောင်မြင်ခြင်းသို့ ရောက်ခဲ့ပါသည်။

ဆရာတော်ကြီး ပြုစီရင်ထားသော ကျမ်းစာမူမှ တဆင့် ပေစာရေးကူး
ခြင်းသည်-

သက္ကရာဇ် ၁၂၆၄၊ တပေါင်းလွန်း (၇) ရက်၊ ပရိတ္တဒီပနိပါဠိ ကိုရေးကူး၍
ပြီးပါသည်။

ကွန်ပျူတာစာစီ၍ ပြီးစီးခြင်းသည် ၁၃၇၄ -တော်သလင်း လဆန်း (၁၄)
ရက်၊ ၃-၁၀- ၂၀၁၃ တွင်ပြီးစီးခြင်းသို့ ရောက်ပါသည်။





ပရိတ္တဒီပနီပါဠိပေစာထုပ်မှုရင်းဓာတ်ပုံ



မေဒီနီမဟာနာယက စာချဆရာတော် ဘဒ္ဒန္တကောဝိဒဇေ၏
 ကျမ်းစာအုပ်များ ပုံနှိပ်ထုတ်ဝေနိုင်စေရန် ပညာသံဝတ္တနိက ပညာဒါန၊ ဓမ္မဒါန
 အလှူရှင်များမှာ- ဆရာတော်၏ ခမည်းတော် ဦးဘရှိန်၏ညီ ကျမ်းပြုရှင်၏
 ဘထွေးဘလေးဖြစ်သူ စာရေးဆရာ၊ ကဗျာဆရာ
 ကမ္ဘောဦးမြင့်လွင်(ဦးဘခင်)+ ဒေါ်ငြိမ်းငြိမ်းတို့၏
 သမီးသားများ- မကြူကြူလွင်၊ မမူမူလွင်၊ မနီနီလွင်(ခ)တုပ်တုပ်၊
 မသိင်္ဂီလွင်၊ မခင်မျိုးလွင်၊ သားငယ်ဖြစ်သော မောင်နေမျိုးလွင်၊
 မြေး- မရတီ ဝတ်မှုန်(ခ)သဲသဲ၊ မအေးချမ်းမြင့်၊
 နှင်းဆီကုန်း၊ သယံဇာတကျွန်းမြို့နယ်၊ ရန်ကုန်မြို့။

ပရိတ္တဒီပနီ

အရှင်ကောဝိဒဇေ၏ ပုံနှိပ်ထုတ်ဝေပြီးကျမ်းစာအုပ်များ

- ၁။ သဒ္ဓမ္မဒေသနာ မေဒိနီတရားပေါင်းချုပ် (၁၃၄၀-ခုပထမကြိမ်)
- ၂။ ရတနာမွန် ယဉ်ကျေးမှု ကဗျာပေါင်းချုပ် (၁၃၄၇-ခုပထမကြိမ်)
- ၃။ ဘဒ္ဒစန္ဒောဘာသမဟာထေရ်၏ ထေရုပတ္တိကထာ (ဘားအံမြို့၊ကရင်ပြည်နယ်၊၁၃၄၆-ခု)
- ၄။ ဘဒ္ဒန္တကောဏ္ဍည မဟာထေရ်၏ ထေရုပတ္တိကထာ (မြေမွန်ရွာ၊ရွှေဘို၊၁၃၄၇-ခု)
- ၅။ မြေမွန်ရတနာ ရှိခိုးဝတ်ရွတ်စဉ် (၁၃၅၆-ခုပထမကြိမ်)
- ၆။ အဂ္ဂမဟာဂန္ဓဝါစကပဏ္ဍိတ ဂုဏ္ဍပူဇာမှတ်တမ်းလွှာ (၁၃၅၈-ခု၊မြေမွန်ရွာ-ပူဇော်ပွဲ)
- ၇။ အဂ္ဂမဟာပဏ္ဍိတဂုဏ္ဍပူဇာ စာပဒေသာ မှတ်တမ်းလွှာ(၁၃၆၃-ခု၊မြေမွန်ရွာ-ပူဇော်ပွဲ)
- ၈။ မြတ်ဘုရားရှင်း နှစ်ကျိပ်ကိုးဆူဝင်. (၁၃၆၅-ခုပထမကြိမ်)
- ၉။ သဒ္ဓမ္မဝါစီဆုပေး,အမွန်း,ရေစက်ချ,ပေါင်းချုပ် (၁၃၆၅-ခုပထမကြိမ်)
- ၁၀။ ဓမ္မာစရိယမေဒိနီ ကျမ်း (၁၃၆၆-ခုပထမကြိမ်)
- ၁၁။ သဒ္ဓမ္မဒေသနာမေဒိနီ တရားပေါင်းချုပ်(ပထမတွဲ) (၁၃၆၆-ခုပထမကြိမ်)
- ၁၂။ မြန်မာရှေးရိုးရာ ပုဂံကြွေဗေဒင်ကျမ်း (၁၃၆၇-ခုပထမကြိမ်)
- ၁၃။ သဒ္ဓမ္မကာရီ ပါ-၄-ဋီလာ ဂါထာညွှန်ပေါင်း (ပထမတွဲ) (၁၃၆၇ခုပထမကြိမ်)
- ၁၄။ သဒ္ဓမ္မကာရီ ပါ-၄-ဋီလာ ဂါထာညွှန်ပေါင်း(ဒုတိယတွဲ) (၁၃၆၈ခုပထမကြိမ်)
- ၁၅။ ရတနာမွန် အဘိဓမ္မာပတ်ရွတ်စဉ် (၁၃၆၉-ခုပထမကြိမ်)
- ၁၆။ သဒ္ဓမ္မဝါစီဆုပေး,အမွန်း,ရေစက်ချ,ပေါင်းချုပ် (၁၃၆၉-ခုဒုတိယကြိမ်)
- ၁၇။ မြတ်ရတနာမွန် ကံဆောင် ကမ္မဝါစာ (ဆိုက်ကြီး) (၁၃၆၉-ခုပထမကြိမ်)
- ၁၈။ ရတနာမွန် လက်စွဲဝတ်ရွတ်စဉ် (၁၃၇၀-ခုပထမကြိမ်)
- ၁၉။ မြတ်ရတနာမွန် ကံဆောင် ကမ္မဝါစာ (ဆိုက်လတ်-ဆိုက်သေး) (၁၃၇၁-ခုပထမကြိမ်)
- ၂၀။ ရတနာမွန် ဓမ္မလက်ဆောင်မွန် (၁၃၇၂-ခုပထမကြိမ်)
- ၂၁။ သဒ္ဓမ္မဝါစီ ဆုပေး,အမွန်း,ရေစက်ချ,ပေါင်းချုပ် (၁၃၇၂-ခု တတိယကြိမ်)
- ၂၂။ ဓမ္မာစရိယမေဒိနီ ကျမ်း (၁၃၇၃-ခုဒုတိယကြိမ်)
- ၂၃။ ဘဒ္ဒန္တဇနနယုဗုဒ္ဓိ ထေရုပတ္တိကထာ (တညင်းကုန်း-ရန်ကုန်-၁၃၇၃-ခု)
- ၂၄။ နှစ်ကျိပ်ရှစ်ဆူ မြတ်ဘုရားသမိုင်း (၁၃၇၄-ခုပထမကြိမ်)
- ၂၅။ အရိမေတ္တယျ မြတ်ဘုရားသမိုင်း (၁၃၇၄-ခုပထမကြိမ်)
- ၂၆။ မင်္ဂလတ္တဒီပနီ(ခ)မင်္ဂလတ္တမဟာဋီကာ(သျှာမက္ခရတော,မရမ္မက္ခရေနပရိဝတ္တနံ)
(၁၃၇၅-ခုပထမကြိမ်)
- ၂၇။ ပရိတ္တဒီပနီ (နှစ်. ၄၀၀. ကျော်မှ. ပေမူပါဠိကျမ်း) (၁၃၇၆-ခုပထမကြိမ်)

ဆက်လက်ထွက်မည့်ကျမ်းစာများ

၁။ ပါဠိပါရဂူမေဒိနီကျမ်း။

၂။ သဒ္ဓမ္မဒေသနာမေဒိနီတရားပေါင်းချုပ်။ (ဒုတိယတွဲ)

၃။ အောင်စည်းမွန်းဝေငြိမ်းချမ်းသာယာ စေတီတော်သမိုင်း။



(က)

ပါဠိဂါထာ

အတ္တံ သုခါယ ဝါယမော
နေသော မမ ကခါစိဝိ၊
သမ္မုဒ္ဓံ သာသနသေဝံ၊
ဌပနာယ အယံ မမ၊
နန္ဒေန သစ္စဝဋ္ဌေန၊
ဟောတု မေ ဇယမဂ်လံ။

(က)

ပြန်မာကဏ္ဍာ

တစ်ယောက်ငါ-ချစ်သာဖို့ တွက်တာ၊
ခုလောက်ပါ-အာမဲမလုပ်ပါ၊
မြတ်ဘုရား-တည်ထားသာထနာ၊
ရှည်ကြာဖြင့်-ထွန်းတင့်တည်ဖို့သာ၊
မှန်ကန်လှ-ဆိုကျော်သဗ္ဗာ၊
ဆောင်ပူတွေ-အောင်စေလျှင်မကြာ။



စိတ်ထားဖြင့်သာ-သဗ္ဗာစိဋ္ဌာန်

(ခ)

ပါဠိဂါထာ

အတ္တံ သုခါယ ဝါယမော၊
နေသော မမ ကခါစိဝိ၊
သကုသလာနံ ဟိတတ္ထာယ၊
ဝပုနာယ အယံ မမ၊
စေတန သစ္စဝဋ္ဌေန၊
ဟောတု မေ ဇယမဂ်လံ။

(ခ)

ပြန်မာကဏ္ဍာ

တစ်ယောက်ငါ-ချမ်းသာဖို့ တွက်တာ၊
ခုလောက်ပါ-အာမဲမလုပ်ပါ၊
ငါ့လူမျိုး-ဖွံ့ဖြိုးကြီးပွားကာ၊
တိုးတက်ရန်-မြဲမြန်ဆောင်ရွက်လာ၊
မှန်ကန်လှ-ဆိုကျော်သဗ္ဗာ၊
ဆောင်ပူတွေ-အောင်စေလျှင်မကြာ။

မှတ်ချက်-မဟာဝိသုဒ္ဓိ-ဝါ ၁၄၄-လာ ဝုဋ္ဌဂါမင်္ဂမင်းကြီး၏
အောင်စစ်၍ အဓိဋ္ဌာန်ဂါထာနှင့် လျော်ညီစွာတည်း။

ပရိတ္တာဒိပနီ